

20926

KÂVYAMÂLÂ 90.



THE
YÂTRÂ PRABANDHA
OF
SAMARAPUNGAVA DÎKSHITA

EDITED BY

PAṆḌITA KEDÂRANÂTHA

SON OF

MAHÂMAHOPÂDHYÂYA PAṆḌITA DURGÂPRASÂDA

AND

WÂSUDEVA LAXMAṆA SHÂSTRÎ PAṆASHÎKAR.

PRINTED AND PUBLISHED

BY

TUKÂRÂM JÂVAJÎ,

PROPRIETOR OF JÂVAJÎ DÂDÂJÎ'S "NIRŪYAYA-SÂGARA" PRESS.

BOMBAY.

1908.

Price 1 Rupee.

Registered according to act XXV of 1867.)

(All rights reserved by the Publisher)

काव्यमाला ९०.

समरपुंगवदीक्षितविरचितो

यात्राप्रबन्धः ।

जयपुरमहाराजाश्रितेन महामहोपाध्यायपण्डितश्रीदुर्गाप्रसाद-
तनयेन पण्डितकेदारनाथेन, मुम्बापुरवासिना पणशी-
करोपाह्वलक्ष्मणतनुजनुपा वासुदेवशर्मणा च
संशोधितः ।

स च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा
प्राकाश्यं नीतः ।

१९०८

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायन्त्रालयाधिपते-
रेवाधिकारः ।)

मूल्यमेको १ रूप्यकः ।



समरपुंगवदीक्षितः, तदीयो यात्राप्रबन्धः

अतिरात्रयज्ञा वाधूलकुलजलधिकौस्तुभः कनकाठपाठविस्दाहः धीसमरपुंगवदीक्षित-
 तनामायं कविः पोङ्ग्याः ख्रिस्तशताब्द्या (१५७४ ख्रिस्तान्दात् परम्) अन्ते दक्षिण-
 देशे बटवनाभिधाननाशि नगरे धीवेङ्गदेशादनन्तम्मायां जन्म लेभे इति तदीये यात्रा-
 प्रबन्धे लिखितया ग्रन्थनायकजननकालिकया ग्रहस्थित्या, द्वितीयांशस्ते 'सौभागिनैवः
 स तदा शोभायै ध्रुतिसंपदाम् । असोवत् शिवाकल्पकल्पमप्ययदीक्षितम् ॥' इत्यादिना
 कृतेन तदात् एव वर्तमानस्य सुप्रसिद्धस्य विद्वद्भरेश्वरस्य धीरद्वाराणाभ्यरेखनूद्भवस्य चित्र-
 गीमांसाद्यनेकनिबन्धरचयितुः श्रीमदप्ययदीक्षितस्य वर्णनेन च सुस्पष्टमभ्युपगम्यते ।

सा ग्रहस्थितिर्यथा—

'अथाप्युपितकेरारिष्यहिमभासि गेपं गते
 कलावति तुलाधरोदयमुपेयुषि स्वामिनि ।
 सतुङ्गुषि वाङ्मती मकरभाजि मित्रात्मजे
 शुभैकजनने दिने सुतमसूत शतोदरी ॥
 सिद्धिकातनुभुवा सह योगः सांप्रतं मृगपतेरजनीति ।
 स्वर्धमान इव पुत्रसुदारं प्रख्यपद्यत स पूरुपसिंहः ॥' इति ।

श्रीमदप्ययदीक्षितस्य समुद्भवसमयस्तु संस्कृतचन्द्रिकायाः पष्ठे खण्डे तदीयजीवन-
 चरितोपन्यासेऽस्मत्प्रियमुहूर्त्तप्रवरः श्रीमद्भिषिकावावत्पतिभिः श्रीमदप्पाशास्त्रिभिर्बहुभिः
 प्रभाणैः श्रीमदीक्षितवंशोद्भवैः श्रीवेद्यनाथशास्त्रिभिः प्रेषितस्वत्स्थितिमुचकश्लोकैश्च १५५४
 ख्रिस्तान्दो निर्णीत एव । उपरितना ग्रहस्थितिरप्ययदीक्षितजन्मनो विंशतेर्बर्षेभ्यः
 परमासीदिति नातिरोहितं ग्रहस्थितिविदाम् । एतावता पर्यवसितं यत्किल कविरयं
 १५७४ ख्रिस्तान्दात्परं वभूवेति ।

पत्न्यस्य अनन्ताम्ना श्रीवेङ्गदेशात् पितरौ । द्राविडजातीय एवायं भवेदिति तदीय-
 विद्वत्वावल्या तत्राग्रा चानुगीयते ।

ग्रन्थोऽयं समरपुंगवदीक्षितेन स्वस्य ज्येष्ठप्राप्तुस्वीर्ययाग्रामधिकृत्य विरचित इति
 दक्षिणेषु तीर्थयात्राप्रबन्धनाग्राप्यस्य प्रसिद्धिः ।

ग्रन्थस्यास्य पुस्तकमेकग्रन्थसप्तमांशासपर्यन्तं स्वर्गवाणिमिः धीकाशीनाथपरब-
 महोदयैः प्रेषितम् । अग्र्यसप्तमांशात् समाप्तिपर्यन्तं मद्रपुरस्थराजकीयपुस्तकाल-
 यात् श्रीमती रायबहादुरपदविभूषितानीं धीरदाचार्यमहोदयानामनुनया श्रीवरदाचार्य-
 महोदयैः प्रेषितमिति तयोः कृतज्ञाः स्मः । शेमुपीदोपादशरयोजकदोषाद्वा यदत्र स्व-
 लितं स्यात्तत्क्षाम्यं धीमद्विरिति शम् ।

केदारनाथयामुदेवशर्माणी
 काव्यमालासंपादकौ ।

यात्राप्रबन्धस्य विषयक्रमः

प्रथम आश्वत्से (पृ. १—१७ पृ.)

मङ्गलानरणादिकम्, वडवनाभिधानाया राजधान्या वर्णनम्, तत्रत्यधर्मशिवयोगिनः स्वप्ना गृह प्रबन्धकर्तृजनकस्य श्रीवेङ्कटेशस्य परिणयः । तस्याः पुत्रप्राप्त्यर्थं शिवाराधनम्, विमुक्तिकासारस्त्रानम्, सूर्यस्तुतिः, कालायनीदर्शनम्, कालायनीस्तुतिः, द्विपासदर्शनम्, द्विपासस्तुतिः, नन्दिकेश्वरस्तुतिः, शिवस्तुतिः, गौरीस्तुतिश्च । तत्रसादात् गर्भधारणं चेत्येते विषयाः ।

द्वितीय आश्वत्से (पृ. १७—२७ पृ.)

पुत्रोत्पत्तिः, पुत्रस्य विद्याभ्यासादिकम्, पाणिग्रहणम्, सोदर्याभ्यां समरगुंगवसूर्य-नारायणाभ्यां गृह श्रीमदप्पयदीक्षितसन्निधौ विद्याभ्यासश्चेत्येते विषयाः ।

तृतीय आश्वत्से (पृ. २८—४९ पृ.)

वसन्तवर्णनम्, सीर्ययात्रार्थं प्रस्थानम्, प्रथमं काशीपुरीगमनम्, काशीपुरीवर्णनम्, एकाधेश्वरवर्णनम्, एकाधेश्वरस्तुतिः, कामाक्षीस्तुतिः, विष्णुदर्शनम्, विष्णुस्तुतिश्चेत्येते विषयाः ।

चतुर्थ आश्वत्से (पृ. ४९—६५ पृ.)

सूर्योदयवर्णनम्, उद्यानवर्णनम्, सूर्यास्तमनवर्णनम्, चन्द्रोदयवर्णनम्, प्रसन्नवशा-दृतीप्रेषणम्, संभोगवर्णनम्, चेत्येते विषयाः ।

पञ्चम आश्वत्से (पृ. ६५—८० पृ.)

कावेरीवर्णनम्, सेतुवर्णनम्, सेतुस्तुतिः, गन्धमादनपर्वतीयशिवस्तुतिः, पाण्ड्य-देशगमनम्, तत्र हाल्लास्वपुरे मीनाक्षीस्तुतिः, शिवस्तुतिः, प्रन्यनायकस्य द्वितीय उद्गा-हश्चेत्येते विषयाः ।

षष्ठ आश्वत्से (पृ. ८०—१०६ पृ.)

द्वितीयवर्णनम्, गयातीर्थगमनोपक्रमः, मध्येमार्गे स्वामिन्नादिस्तुतिः, माकृतपावलो-कनम्, वेङ्कटेशदर्शनम्, कालदम्बिपतिशिवस्तुतिः, अम्बिकास्तुतिः, धीपर्वतगमनम्, अहोबिलनिर्दर्शनम्, पुनःपुनरीस्तुतिश्चेत्येते विषयाः ।

सप्तम आश्वासे (पृ. १०६—१२३ पृ.)

गोकर्णगमनम्, कतिपयनदीवर्णनम्, तदनुपक्तकतिपयपुर्यादिवर्णनम्, मधुरापुरीस्थ-
मुकुन्दस्तुतिः, गङ्गास्तुतिश्चेत्येते विषयाः ।

अष्टम आश्वासे (१२३—१४० पृ.)

केदारेश्वरदर्शनम्, वदर्याश्रमविलोकनम्, कामरूपकामाक्षीस्तुतिः, कपिलाश्रमदर्श-
नम्, नीलगिरिगमनम्, तत्र जगन्नाथस्तुतिः, ततो गयाक्षेत्रगमनम्, ततश्च विविध-
तीर्थावगाहनानन्तरं विन्ध्येश्वरीस्तुतिः, प्रयागे स्रोतस्त्रिनीत्रिकसमागमस्तुतिः, साकेत-
गमनम्, तत्र रामभद्रस्तुतिश्चेत्येते विषयाः ।

नवम आश्वासे (पृ. १४०—१५१ पृ.)

वाराणसीगमनम्, वाराणसीस्तुतिः, विश्वेशस्तुतिः, ईश्वरीस्तुतिः, प्रन्थसमाप्तिश्चेत्येते
विषयाः ।

काव्यमाला ।



श्रीसमरपुंगवदीक्षितविरचितो

यात्राप्रबन्धः ।

• प्रथम आश्रयः ।

श्रियं स पुष्पातु वृषध्वजो मे जिगीपतो यस्य पुरानुपूर्वीम् ।

चक्रीभवद्भूधरचापसङ्गी बाणोऽपि चक्री भवति स जैत्रः ॥ १ ॥

पौलोन्न्यर्षितपादुका चरणयोः पाणिस्फुरद्वेत्रया

भारत्या पुरतो निवारितजना पद्माकरालम्बिनी ।

प्रक्रान्तस्तुतिरद्विराजतनया प्राचीनवाचां गणै-

रायान्ती पतिमन्दिरं निजगृह्णादन्तर्मम द्योतताम् ॥ २ ॥

यामस्तनवलदाननमन्यकुचादानतरलहस्ताग्रम् ।

आत्मजमवलोकयतोः शिवयोरेकः स्मिताङ्कुरो जयति ॥ ३ ॥

विरलीभवद्विलोकनतरलीकृतगोपभीरुचैतन्यम् ।

फरलीलया मुखार्पितमुरलीवादनपरं महः सेवे ॥ ४ ॥

आनन्दायास्तु कालिन्दी पुरः स्नान्मे सरस्वती ।

निहुतां जहुतनया रंहसा राशिमंहसाम् ॥ ५ ॥

काञ्चीमुखानि परमावधिकाशिकानि

पुण्यस्थलानि कतिचित्क्षितिभूषणानि ।

चारुणि योजयितुमग्रमसरुधायां

कुर्वे मतिं गुणतताविव मौक्तिकानि ॥ ६ ॥

देशिफस्य कृपया हि देहिनामापतन्ति पुरुषार्थमंपद्मः ।

तत्कथारसनिमज्जनं विना मरुतेरनघता कथं भवेत् ॥ ७ ॥

कल्याणनिधिमाचार्यकटाक्षं किमिति स्तुमः ।

ईश्वराणां प्रसादोऽपि यस्यावसरमीक्षते ॥ ८ ॥

कालिदासकविमुख्यभारतीपारणाकृतिन एव पण्डिताः ।

भाषिते मम भजेयुरादरं स्वादुसेविन इवाम्लवस्तुनि ॥ ९ ॥

फाणिताञ्चितपयःसहोदरे गद्यपद्यमयकाव्यगुम्फने ।

चापलं किमपि मे रसज्ञया स्वानुरूपमनयानुभूयते ॥ १० ॥

पद्येषु बाहुल्यमिह प्रवन्द्ये मितानि गद्यानि तु तावतापि ।

अस्त्येव लक्ष्मानुगमो रसज्ञैर्विच्छित्तिभेदाः परमीक्षणीयाः ॥ ११ ॥

महाकविसरस्वती मधुरकाव्यनिर्वर्तने

प्रसन्नपदलिप्सया परमुखानि नापेक्षते ।

अलंकृतिविधौ मणेरधिगमाय किं गाहते

भुवं त्रिदशधाम वा भुजगराजसीमन्तिनी ॥ १२ ॥

अस्ति समस्तविध्यण्डरञ्जनोच्चण्डताण्डवोदञ्चितचरणकंजनखगयूख-
शशाङ्कोदयसंकोचितभद्रकालीमुखनालीकस्य अमणाटोपपर्यस्तजटाजूट-
गभस्तिशाटघटनाप्रेडिततडित्पुञ्जपिञ्जरिम्णो डामरडमरुडात्कारप्रतिरवपूरि-
तामरालयस्य अमरालकानुरागस्यमरापाङ्गभृङ्गास्वादितवदनारविन्दसौन्द-
र्यमकरन्दस्य चिरंतननर्तकशिखामणेरानर्तकभूमिरभूमिरापदामनेकलोका-
शयविभक्तरागाभिनिवेशविलासिनीकुचपीठमर्दकपीठमर्दकविटविदूषकजना
वटवनाभिधाना राजधानी ।

यस्यां वचःस्वादिमभिष्टुरिक्षुर्यांनप्रशंसाकृत एव हंसाः ।

चन्दी मुखस्येन्दुरणूदरीणामिन्दीवरश्रीर्नयनांशुचन्दी ॥ १३ ॥

तत्र जयति विचित्रतरचरित्रातिशयसपत्राकृतात्रिमुखतपोधनानुभावः
रुभापादिमज्जन्तीपाददर्शदर्शनीपिपद्दर्शनीरहस्यः अशस्मत्प्रभादेशनयशो-
देशिकान्तेवसदरविन्देशमुत्तमन्दारजलचिन्तामणिः शैवागमजैवातृकोदय-
शैवालिनीपतिर्नष्टिश्चाचारप्रतिष्ठापनगरिष्ठापदानो मन्मथविजयकर्मण्यपर
इय पिनाकी धर्मशिवयोगी ।

व्यत्यासं व्याससूनोर्विनिमयममराचार्यवर्यस्य वीप्सां

पाराशर्यस्य मैत्रावरुणिगुणनिकां धर्मसूनोर्विभाषाम् ।

प्रत्यादेशं दधीचेः सनकपरिणतिं नामभेदं मृकण्डो-

स्तण्डोः पर्यायमत्रैर्यमकमिह सुधीधुर्यमाहुर्यमार्याः ॥ १४ ॥

कलानिधेरस्य विधोरिव श्रीः कापि स्वसा काञ्चनपेशलाङ्गी ।

श्रीचैङ्कदेशव्यपदेशभाजो वरस्य जाया हृदयंगमासीत् ॥ १५ ॥

अस्याः किल रमणीमणेरपरगृहिणीसमाजदुरवापा गुणकलापास्तरु-
णिमारम्भ एव जजृम्भरे ।

तस्याश्चङ्कमणे विलम्बनमभूत्तन्वया न दीनावने

तारत्वं दृशि नेन्द्रियेषु तनुता मध्ये न नित्योत्सवे ।

वामत्वं भ्रुवि न प्रियानुसरणव्यापारलीलाविधौ

काठिन्यं च कुचे न चेतसि कचे नाभापणे वक्रिमा ॥ १६ ॥

एनां भरद्वाजकुलैकभूपामनन्तमाख्यामधिगम्य योषाम् ।

बाधूलवंशप्रभवोऽनुरूपां सुधीमणिः सोऽयमवाप शोभाम् ॥ १७ ॥

निरतिशयानुकूल्यनिष्ठागरिष्ठयोररुन्धतीवसिष्ठयोरिव परस्परानुभूति-
सुभगभावबन्धमेदुरमनुपलम्भसरणिगोचरविप्रलम्भरसोदयमलघुविस्रम्भगर-
निवारितरहस्यार्थनिगूहनमनिवेदितोपपादितहिताहितविधिप्रतिकारमस्त्रि-
गृहमेधिपरिपदननुकरणीयसांगत्यमनयोरजायतानुकूलदांपत्यम् ।

नारीललास्रश्चरितैरुदारैर्दूरीकृतस्वर्गसुखाभिलाषः ।

प्रज्ञाधिभूरेप पिनाकपाणेराज्ञा धिया कर्म समाचचार ॥ १८ ॥

एष पुनरशेषधर्माचरणकर्मणि साचिव्यमाचरन्त्या नितान्तमसितेश-
णया प्रतिक्षणमापादितमनःसभाजनः सदनवर्तनमेव सकलपुरुषार्थमवधा-
रयन्कदापि न वारणाङ्गीप्रभृत्सिद्धेन्द्रासु भ्रात्रस्रावन्त्र ।

सेयमविमुक्तरूपा श्रीपर्वतनिर्विशेषवक्षोजा ।

पुष्करमुखी न फस्यै बभूव कान्तस्य कामनासिद्धयै ॥ १९ ॥

तस्य च सुभेधसः प्रबोधतरङ्गिणीपतिकुरङ्गलाञ्छने वाञ्छितवरप्र-
दानसंतानशास्त्रिणि मन्दाकिनीतरङ्गमालतीदामशेखरे सागरमेखलाश-

ताङ्गसंचारकारिणि वारिधरमेचकांशुवासाव्यकन्धरे सिन्धु
 र्व्यूढचेलकर्मणि सहघमिणीवियर्तभेदशरीरार्धमनोदरे वने
 चरितस्रोमशालिनि केलीविटावलेपनिर्वापणनिरीक्षणे सरि
 वरीयसि महसि गरीयसी भक्तिरभूत् ।

वेधःशौरी मुकुटचरणौ वीक्षितुं यस्य नालं

प्राप्तो युद्धे यदुपकरणीभावमेव प्रपद्यः ।

यसिन्विधाधिक इति पदं याति विश्रान्तिमुद्रां

कण्ठेकालः स खलु भुवने कस्य न स्यादुपास्यः ॥ २० ॥

मानं यस्य निवेदिताक्षिकमलो माहानुभाव्ये पुमा-
 न्दावृत्त्वे यपुरर्धलाभसुखिता दाक्षायणी साक्षिणी ।

प्राप्तो दण्डधरान्मृकण्डुतनुभूर्द्रष्टा दयागौरवे

सेव्यश्चन्द्रशिखामणिः स हि कृतश्रेयोभिलाषैर्जनैः ॥ २१ ॥

संप्रदायसुगमं निगमानां तं प्रपद्य तरुणेन्दुकिरीटम् ।

देवतान्तरगिरापि दरिद्रां भावयन्स जगती प्रजहर्ष ॥ २२ ॥

तस्य च सदनान्तरे हृदन्तरालविहरदीशानमुकुटभूपामणीकृतसौदर्य

प्रीतिपरवशेव सरसिजालया चिरमुवास । कुमारिकावलोकनकुतूहलसमा

गतः कलशतरङ्गिणीपतिरिव तदीयशृङ्गिणीनां परिणाहमेदुरेषु परमूषः

प्रकरेषु विरेजे पयोतिरेकः । तस्य तपस्विजनभागधेयस्य दयाविधेयमतेर-

धिनिकेतनमत्यादरोपनीतमभिजातगुणकरम्बितव्यञ्जनपरम्पराञ्चितमतिबहु-

लहैयंगवीनधारानुपङ्गसुरभिलं कारनखंपचस्पर्शकमनीयभावसंभृतममृतरसा-

तिशायिमाधुरीविशेषसंपन्नमनैपमस्त्यशाल्यमवनीमखभुजो बुभुजिरे ।

भूसुरेषु गृहे तस्य भुञ्जानेषु न केवलम् ।

असंख्यानमभूत्तेपामवस्थानदिनेष्वपि ॥ २३ ॥

महीसुरातिथ्यमहोत्सवेषु समेघमाने भ्रमगौरवेऽपि ।

प्रभातपन्नप्रतिभं प्रियाया मुखं स पश्यन्सुसुद्धे मनीषी ॥ २४ ॥

ऋतुभिरिहाज्ञदानविभैरपि कन्दलितै-

रनुदिवसोऽवहृत्तविबुधावलितृप्तिविधेः ।

न खलु निकाममस्य हुतशेषमभूदमृतं

विषसपदाभिधेयमपि भोजनशेषमहो ॥ २५ ॥

उपासनामुक्तिरकृत्रिमेव प्रसूय कांचिद्व्यथमं कुमारीम् ।

पुत्रोदये प्रत्ययजन्मनीव कुट्टम्बिनी तस्य विलम्बते स ॥ २६ ॥

अथ कदाचिदपरिणतमणिसमूहामिव रोहणमहीधरतटीम्, अजनितपटी-
रसालामिव मलयशैलमेखलाम्, अपरिफुल्लरुचिरपल्वामिव सुरविपिनवल्ल-
रीम्, अनङ्कुरितपतङ्गकिरणजालामिव प्रभातवेलाम्; अनधिगतकनकार-
विन्दामिव मन्दाकिनीम्, अनासादितसुधांशुबिम्बामिव जम्भारिककुभम्,
अनवकृत्तभाव्यनिर्वर्तनामिव यजनभायनाम्, अविभातव्यङ्ग्यामिव काव्यम-
ङ्गीम्, अधटितसुखप्रकाशामिव ब्रह्मविद्याम्, अनासादितसमीरसारथिमिव
वितानवेदिम्, अनुपनततनयजननामसितनयनामयेक्ष्य हृदयसरणिधृत-
व्यथः परिणीरिदमभाणीत् ।

आहादावहमञ्जनं नयनयोरङ्गे सुधालेपनं

धैर्यं चेतसि खेदनामनि गदे तत्तादृशं भेषजम् ।

क्रीडापोतमिह प्रसूतिजलधौ गेहे प्रकाशोदयं

पुण्यैरायतलोचने परिणतैः पुत्रं लभन्ते जनाः ॥ २७ ॥

उरोरुहादुद्भगितैः पयोगिरापूर्थं केल्या निजमास्यगर्भम् ।

श्लुत्स्य मातुर्वदने हसन्तं तनूमधं पश्यति कोऽपि धन्यः ॥ २८ ॥

सप्तद्वीपवसुंधराधिपतिना संकन्दनेनाथवा

पागोजातभवेन कैटभजिता पश्यन्निटालेन वा ।

पुंसा केनचिदन्तरेण भुवने पुत्राग्निधानं धनं

शक्या किं द्रविणान्तरैर्निरसितुं सा संपदि न्यूनता ॥ २९ ॥

किं बहुना ।

षाधूलवाचंयमशैलवर्यात्संभूय संतागलता प्रवृद्धा ।

नषाङ्कुरोद्धेदविलम्बिनीयं न सांप्रतं मे हृदयं धिनोति ॥ ३० ॥

श्रीसनाथमपि मे निकेतनं सालकेन रहितं न भासते ।

कंसशासनसुजान्तरं यथा कौस्तुभेन मणिना विनाकृतम् ॥ ३१ ॥

रङ्गवल्लिरचनादि भवत्या प्रस्तुतं किमपि पाणितलेन ।

अन्यथा विरचयन्पृथुको मे हा कदा भवतु लोचनलेखः ॥ ३२ ॥

अथवा हरिणाक्षि चिन्तया कृतयैतर्हि कृतं दुरन्तया ।

विभुरेव विधासति प्रियं मदिराक्षीमयवामविग्रहः ॥ ३३ ॥

अद्यप्रभृति समाराध्यतां कुमारावतरणाय घटवनीनिकेतनो भगवान्बृ-
भकेतनः ।

मृकण्डुनाम्ने मुनिपुंगवाय दीर्घायुषं दत्तवत्सलानूजम् ।

सपर्यया यस्य रमाकुटुम्भी साम्बेन लेभे सह शम्बरारिम् ॥ ३४ ॥

इति प्रियतमादेशमिन्दीवरविलोचना ।

निशम्य परिजग्राह नियमाचरणक्रियाम् ॥ ३५ ॥

तथा हि । अहरहरियमवगाहनाय निर्गत्य निवासभवनादवनीविला-
समुकुरशेमुधीगोचरमरविन्दकरनिष्यन्दमानमकरन्दसलिलदानमन्दीकृतम-
सलपान्यकुलपरिश्रान्तिगौरवं सरसविसभङ्गभोजनसभाजितविशदद्विजपरि-
पदनुवेलपरिशीलितं तरलतरपवनकीर्णतामरसपरागपालिकाभ्रेडितमज्जना-
गतनागरमत्तकाशिनीकुचकलशकुङ्कुमाश्रगमम्भोजसौधबिम्बोकलालसक-
लशजलधिकन्यकाजघनमेखलाकलापकलकलानुसारिसारसनिनादमेदुरम्,
अन्तरङ्गमिव तरङ्गिणीपतेः, प्राणसहायमिव मानसस्य, सोदर्यमिव पृथूद-
कस्य, पृथक्करणभेदमिव पुष्करस्य, विलासविशेषमिव प्रभासस्य, बिम्बान्तर-
मिव पम्पायाः, सगन्धमिव स्यमन्तपञ्चकस्य, सामन्तमिव विन्दुसरसः, दुर-
न्तदुरितधोरणीनिवारणनिपुणशीकरासारमाससाद विमुक्तिकासारम् ।

व्यालेन्द्रनिर्षार्यगभीरमावो विभाव्यते यः परिणाहशाली ।

आसादगस्त्यप्रभवात्कुतोऽपि तरङ्गमालीव निलीनमूर्तिः ॥ ३६ ॥

पयोमृणालीप्रमुखेन वर्तनं वितन्वती भृतिविलेपनिर्मला ।

अनेहसो यापनकर्म यत्र सा तनोति हंसावलिरात्मचिन्तया ॥ ३७ ॥

अस्तातपं क्षितिरुहैरधिगम्य तीरं

यसाध्वनीनमुदृशो दिनयौवनेषु ।

कान्तोपनीतमधिपत्रपुटं नलिन्या

कङ्कारकैरवसुगन्धि पयः पिबन्ति ॥ ३८ ॥

अथ तथात्वभवैरघसंहतिग्रहनिवारणयन्त्रगणैरिव ।

उपनतावृतिरूर्मिकदम्बकैरकृत तत्र निमज्जनमङ्गना ॥ ३९ ॥

कल्लोलगतिभिरुल्लोलमम्बुजनिकुरुम्बमपहाय समुच्चरन्ती पद्मचरणप-
ङ्क्तिरखिलजनपावननलावगाहनसुकृतभयपलायमाना कुमारोदयविघातदुर-
क्षरावलिरिव मृगेक्षणयास्तत्क्षणमलक्ष्यत ।

कृतेऽपि कैवल्यसरोवगाहे पश्चादभूद्बन्धविविधैर्ममेति ।

पयःकणव्याजविमुक्तवाष्पां स्नातोत्थिता सा कवरीं बभार ॥ ४० ॥

अनन्तरं सा हरिचन्दनाधैरकं समभ्यर्च्य तटे सरस्याः ।

धरातलस्यापितजानुहस्ता स्तुत्यानया स्यूतमुखी वयन्दे ॥ ४१ ॥

प्रय्यात्मा त्रिगुणमयस्तिमूर्तिरूपः सृष्टिस्थित्यवधिकरो जगन्नयस्य ।

कालेषु त्रिषु विधिकल्पितोपचारस्तापानां सृजतु शमं रविस्त्रयाणाम् ॥ ४२ ॥

यत्सत्ताव्यपगमयोरिहाखिलार्थप्रत्यक्षीकृतिपटिमा पटुत्वलाभः ।

भक्त्या मत्परिकलितेयमस्तु तस्यै देवाय त्रिभुवनचक्षुषे नमस्या ॥ ४३ ॥

घस्रान्ते घनतिमिरोदयापदेशादाकाशे निपतति सत्यवासभोदान् ।

काल्ये तत्करनिकरैरुदस्य लोकान्भास्वन्तं भजत पुनः प्रबोधयन्तम् ॥ ४४ ॥

नैरादयादसुषु निजप्रवासरूढादालेहुं कमलकरोदरार्पितानि ।

व्याधूय अमरविपाणि यः कराग्रैः प्रत्यूपे रमयति पद्मिनीस्तमीडे ॥ ४५ ॥

भारत्या धृतिमुपि भासि केऽपि लीनाः श्रीनीविद्बुद्धि महसीतरे निमग्नाः ।

सक्तोऽयं जन इह तेजसि त्रिवेदीसीमन्तारुणमणिमण्डनायमाने ॥ ४६ ॥

आलीभिरवनीदेवकेलीसहचरी ततः ।

कालीनिकेतनं भक्तिव्यालीदहृदया मयी ॥ ४७ ॥

तत्र च नृशंसतरकंसाहृदन्तरालसंताडनपाटलीकृतपदारविन्दां मयुकैट-
भतगिसहारिविधुपाटवविशेषदानविजदपक्षविभायरीं सैरिभदानवाबलेरस-
रसिजावसादतुपारपारां शुम्भनिशुम्भदनुजकुम्भिनीधरविभेदनदम्भोन्तिके-

लिकां निरवधिभुजप्रतापदीपशलभीकृत्तरक्तबीजपुरोगमदैत्यावलिमलोकत
कात्यायनीम् ।

निद्रा हरेरमरशक्तिनिकायमूर्ति-
रज्ञादगेन्द्रजनुषः कृतसन्निधाना ।
दुर्गेति पद्मनिलयेति सरस्वतीति
शब्दैरनन्यविषयैरनुभूयते या ॥ ४८ ॥

प्रणिपत्य भगवतीं परमाणुमध्यमेयमित्यवादीत् । 'अविमृश्यकारिणी
हरिणीदृशां प्रकृतिः' इति निरपवाद एव निःसिलजनवादः ।

विश्वत्रयाशयविमोहनताण्डवेन
केलीसखेन कृतविग्रहया भवत्या ।
विभ्रे विभाविनि तदात्वविकारजन्ये
प्रस्तावि.....महो वत साहसेन ॥ ४९ ॥

महिपदनुजेन्द्रमस्तकनृत्तभवा देवि निपुणता किं ते ।
नटनायकेन साकं नाट्यविधाने ततान वैयात्यम् ॥ ५० ॥

अनन्तरमियमहरन्तविहरमाणखण्डपरशुताण्डवावलोकनसमयसमञ्ज-
सादरोद्धाटयोर्मुञ्चिकेशकार्कोटयोराविष्कृतनमस्कृतिरदसीयसंप्रदायपरम्प-
रान्तेवासिनमनषचरितानुबन्धभासिनं धर्मशिवदेशिकाभिधानमखिलनिर्म-
मजनप्रधानं प्राणंसीत् ।

पन्नग इव भयम.....भक्तिं भगवानिवेश्वरः साक्षात् ।
स्त्रीणां पितेव दिनयं दर्शनमात्रेण यः स्मरविजेता ॥ ५१ ॥

तदनु तदनुमदगजगतिरवनिमुरयुवतिरियमचलपतिदुहितृसखभवन-
मुखसदनविहितरतिमवनतपरिपदभिलपितफलवितरणमुरविपिनतरुमुस्कर-
टतटगलितमदलहरिपरिमलमिलदलिनिकरमुन्मरमतिविमलवमधुसमुदयकप-
टनटदुडुपटलविहितगगनपथमिमवदनमभजत ।

श्रीढाविधौ यः कलधौतशैले रन्ध्राणि दन्ताहतिभिस्तनोति ।

पौरस्त्यविश्लेषितसंधिवन्पदाढ्याय शङ्कनिव दातुकामः ॥ ५२ ॥

द्विलोधा वक्रमम्भोरुहपरिहसनारम्भलोलं प्रवाल-

नीलानिर्माणलीलाचतुरमपि करांस्त्रिश्चतुर्धा वहन्ती ।

उत्तुङ्गे पश्चिमाङ्गे मरकतसुपमागार्हिणो चार्हिणस्य

क्रीडामाभ्रेडयन्ती ततिरिह महसां कापि भेजे कृशाङ्गचा ॥ ५३ ॥

तदनु सुतनुरियं परिजनकरापवर्जितभाजनसलिलकृतचरणनिर्णेजना

निटिललोचनमवनकक्ष्यान्तरमुपेत्य दाक्षायणी यवाधिरोहणविधिपूततरमति-
तुङ्गशृङ्गभासुरमपरमिव रजतभूधरं महोक्षाधिराजमद्राक्षीत् ।

यदीयनासाविवरोपरूढम्रौढानिलावर्तजुषो भजन्ते ।

वातूलवेगाकुलतूलरीतिं सेवागतव्रक्षविमानहंसाः ॥ ५४ ॥

ह्रस्वानतिर्गिरिशशाकरयोरधाम्ने

भक्त्या प्रदक्षिणपरिक्रमणानि सापि ।

सा तन्वती तनयसंभवकारणानि

विद्योतते स सुकृतानि विचिन्वतीव ॥ ५५ ॥

अथामिधानान्तरमन्तकारैरन्तःपुरद्वारि कृताधिकारम् ।

नाथं गणानां सुयशा सनाथं ननाम सा नन्दिनमानताक्षी ॥ ५६ ॥

अजोऽहमीशोऽहमहं मुरारिविज्ञापनीयो विभवे त्वयेति ।

याच्चावचो यं प्रति देवतानामुदेति सेवार्थमुपागतानाम् ॥ ५७ ॥

अथ तदानीम्

उर्व्यां न्यस्यापसव्यं चरणसरसिजं सव्यमुत्क्षिप्य कुर्व-

न्पाणिं तस्योपरिष्टात्परिकलिततिरोवाहुविशेषशालि ।

त्वङ्गद्गङ्गातरङ्गं तरलतरजटाजूटरिङ्गन्मृगाङ्गं

श्राम्यद्भूपाभुजंगं पयसिरुहदृशादक्षिं नृत्यजटेशः ॥ ५८ ॥

दृष्ट्वा च तमष्टमूर्तिमादराविष्टमतिरयनतशिरःस्पृष्टमूतला हरिणशा-
यहृष्टरभितुष्टाय ।

पद्यायुधालम्बनवामभागं पायादिदं वस्तु भवाभिधानम् ।

यस्ते यदीये घटशासनाद्या द्विचौकसश्चित्रदशामयन्ते ॥ ५९ ॥

सोऽयं मदीयाशयरङ्गमध्ये सायंनटस्ताण्डवमातनोतु ।

पदारविन्दाभरणे यदीये दधाति नीलोपलतां मुरारिः ॥ ६० ॥

.....शीकरकणैरार्द्रा न चेज्जित्वर-

स्फीतालीकदृगचिपा कथमसौ चान्द्री कला जी

तत्तादृक्षफणीन्द्रपद्मलविपज्वालावलिं वा भवा-

न्सोढा किं शिव कालकूटकलनापाण्डित्यमालम्ब्यते ॥ ६१ ॥

अस्याङ्घ्रिर्मभोजममुष्य वन्धुं समुद्यतं चण्डकरं च जित्वा ।

तन्नन्दनं दण्डधरं जघान व्यथावहो विक्रमिणा विरोधः ॥ ६२ ॥

चेतः कदाचिदपि मुञ्च न मुञ्जकेश-

कार्कोटकव्रतिमनःकमलोदयार्कम् ।

चञ्चन्नखांशुशशिमुद्रितभद्रकाली-

वक्राम्बुजं वटवनेशितुरङ्घ्रिपद्मम् ॥ ६३ ॥

अनन्तरमसौ निरन्तरपरिक्लियमाणपश्यद्वलीकवागपार्श्वी कलधौतभू-
घरावलम्बिनीमिव कादम्बिनीमगराजनन्दनामभिवन्द्य वसुंधरासुरचको-
रलोचना वाचमेवमवोचत ।

निखिलचराचरपटलीनिर्माणमहेन्द्रजालशीलस्य ।

चण्डि शशिखण्डमौलेर्भवतीं शिखिपिञ्छमालिकां मन्ये ॥ ६४ ॥

छायेव चण्डधाम्ना ज्योत्स्नाकलिकासुधाकरेणेव ।

मणिना प्रभेव मातर्दाव्यसि मिलितादरेन्दुचूडेन ॥ ६५ ॥

तीव्रतपःस्फारदिने गतया पार्श्वस्थितिं गिरीशस्य ।

हरकोपातपपीडा चिचभुवः कालिके त्यया जह्वे ॥ ६६ ॥

प्रेङ्गदपाङ्घ्रितयाणा वेहृङ्गवल्लिकार्मुकोपेता ।

सेनेव चिचयोनेरहृत विभोरद्गमम्बिके भवती ॥ ६७ ॥

• शिखरितनये भवत्या स्वीकृतमविचार्य पशुपतेरर्धम् ।

शिरसि तदूढसपत्नीचरणाहतिरम्ब न खलु सहनीया ॥ ६८ ॥

दुरक्षराणि द्रुहिणार्पितानि संमार्जयन्तीव सरोरुहाक्षी ।

मूर्तिं तदा पूनकलोकदत्ता हस्तेन फाले स्वयमाततान ॥ ६९ ॥

आवद्धखेलनमथो निगमाटवीपु
 रूपश्रिया हिमरुचेरपि लोभनीयम् ।
 रंहोनिवारितरतीशगजावलेपं
 सिंहोदरी शिवमसेवत देवसिंहम् ॥ ७० ॥

समाचरितनमस्या मनस्येवमकरोत्सा ।

गङ्गानीरतरङ्गहारिशिरसे गोहीकृतच्छन्दसे
 संध्यानर्तनसाक्षिलेखसदसे सत्यां नटचेतसे ।
 तत्तादृग्गरलान्धसे नितिलहृग्दग्धाङ्गजातैषते
 सिद्धश्रेणिशिखादृताङ्घ्रिरजसे सेर्यं नतिस्तेजसे ॥ ७१ ॥

अथ कमपि सा जटालं हीरच्छालमिन्दुचूडालम् ।
 श्रितवटमूलमविद्याजृम्भणमूर्च्छालभेपजं भेजे ॥ ७२ ॥

नानाशाखाचिवृतमहिमा नाटितश्रान्तहर्षां
 मौनालम्बी प्रविततजटामण्डलोदारपार्श्वः ।

न्यग्रोधोऽयं विलसति वियन्निमगासङ्गिमूर्धा
 प्रत्यासत्तेरिव पशुपतेः प्राप्य सारूप्यलक्ष्मीम् ॥ ७३ ॥
 विश्वोन्मेपप्रभृतिरचनां व्यापरीतं धुरीणै-
 राद्यैर्विद्यागुरुभिरभितो भूपितान्तेयसद्भिः ।

धन्यामाशामभिमुखतया तन्वती कुम्भयोने-
 रीशस्याव्यादिह घटतले भद्रपीठासिका माम् ॥ ७४ ॥

जप्यासीना वटतरुतलं हासदिग्धारुणोष्ठी
 शार्दूलस्य त्वचमधिकटि श्लाघनीयां वसाना ।

वद्वैणाङ्गा शिरसि वधती पाणिना बोधमुद्रा
 कण्ठे श्यामा जयति करुणा कापि पश्यन्निटाला ॥ ७५ ॥

वङ्कस्थायाः किमपि वलता हैमवत्याः कुचाप्रे
 व्याचक्षणं मदननिगमान्यामदृस्ताम्बुजेन ।

अन्येनार्यानकृतकगिरामञ्जता बोधमुद्रा-
 मेक्षे साक्षादखिलजगतामीशमार्घं गुरुणाम् ॥ ७६ ॥

साक्षात्कृत्य श्रवणमननोपासनाभिर्भवन्तं
 द्रक्ष्यन्त्यन्यत्किमिह यमिनस्तावकीनोपदेशैः ।
 चिन्तारूढां शिव तव चिदानन्दसत्तादिरूपा-
 माकाशाख्यामखिलजननीमद्रिजामन्तरेण ॥ ७७ ॥
 मोहातीतस्त्वमिह भगवन्मूर्तिमास्थाय तां तां
 वैलालङ्घिव्यवहतिरतो मूढवन्नानटीपि ।
 आत्मत्राणं भवजलनिधेरात्मनैव प्रणेतुं
 वाटे मूले वससि यदियं भाति ते कापि लीला ॥ ७८ ॥
 दूरीकर्तुं प्रभवति तवोपासनैव प्रजाना-
 मेनोराशीनिति पशुपते वक्ति वाणी पुराणी ।
 ध्वस्ताहंयुद्बुद्धिणवदनस्त्वं वटद्रोरघस्ता-
 दातः किंवा सृजसि भगवन्नीदृशीमात्मचिन्ताम् ॥ ७९ ॥
 शान्तरेकं सदनममृतासारशीतं प्रकृत्या
 हन्तेदानीं भवति भवतो रूपमालोकनीयम् ।
 ब्रह्माण्डानां प्रसन्नकवलीकारकाले तु तस्मि-
 न्द्रष्टुं दृष्ट्वा त्रिनयन भवानेव शक्तो भवन्तम् ॥ ८० ॥
 चिन्वोष्ठीनामिव बहुविधाकृतपारिप्लवाना-
 मात्मायत्तीकरणपुटिकापङ्क्तिमाम्नायवाचाम् ।
 पाणेरस्य प्रसन्नकलिफां पल्लवस्य स्मरारे
 स्तौमि ज्योतीरसमणिकृतां तावकीमक्षमालाम् ॥ ८१ ॥
 पाणिच्छायाततिभिररुणा स्फाटिकीनाक्षमाला
 धीजश्रेणी परिणतिमती दाडिमस्येयमास्ते ।
 चिन्मुद्रैषा शिव तव सप्तादाय तत्रैकमेकं
 हस्तोपान्तस्थितशुकमुखेष्वर्पयन्तीव भाति ॥ ८२ ॥
 प्रज्ञावह्नीपरिणतिरूते भक्तिबीजनजानां
 पुष्यन्तीव प्रतिजनमनोभूमिषु न्यासलीलाम् ।

अर्धान्द्रातुं समभिलषितानाददानेव मह्यं
भावत्कीर्यं त्रिभुवनगुरो भासते बोधमुद्रा ॥ ८३ ॥

पाठीनाङ्गप्रमथनविधिपेष्ठ गीर्वाणमध्ये
सद्योजातं सकलनिगमाः संगिरन्ते भवन्तम् ।
सत्यप्येवं फथमिव पुनः साधयस्त्वामजातं
निश्चित्यैकं निरवधिभवकेशगीत्या भजन्ते ॥ ८४ ॥

दारान्वन्धूनपि तनुभुवस्तावकीर्णचोभिः
सन्तस्त्यक्त्या सकलमपरावृत्तयः कापि यान्ति ।
कृत्वा कण्ठे गरलमलधुव्याद्दत्तोदारसूक्तै-
र्विन्दन्त्येते न खलु भवतो विमलम्भं पुरारे ॥ ८५ ॥

विधस्य वेपविवृतागमितां विरक्तिं
पार्थ तपस्विजनता भजते गुरोस्त्रे ।
त्वं दक्षिणामिमुखतामुपदेशकाले
पुष्पासि चेतुररिपो किमियं विषयाम् ॥ ८६ ॥

विलसति षट्मूले व्यजितज्ञानमुद्रा-
मतिशयरमणायामासिकामादपाना ।
अनिशमुपदिशन्ती योगिनामागमार्था-
न्दरहिमच्छरचूडा देवता सापतान्गाम् ॥ ८७ ॥

ओमित्यशरलक्ष्यमैन्द्रपङ्कजामाभिभनं मौञ्जिना
नथा कल्पितशेखरं मरकतच्छायां दधानं गले ।
श्रींकारार्थविदे शिलीमुखपदन्यस्तारविन्देक्षणं
वासःभ्यानकृताकिनं यनिमनःगौवस्वमीजं गले ॥ ८८ ॥

कमवि जटाच्छरणां मुभेष्टवटमूढमलितटानं छरणम् ।
अथत महासमयानां जनकं निगनामभेतिहासमयाजाम् ॥ ८९ ॥
निपत्रवया रुद्राक्षमण्डं छरलो मुञ्जालचारद्राशः ।
आर्गमनाद्दरदृष्टभाभवतु गुरुर्वन् दिवसना जन्वदना ॥ ९० ॥

महती काचिन्मुद्रा करगतरुद्राक्षमालिकाचिन्मुद्रा ।

निगमादिव्याख्यानस्वातश्चयवती पुनातु दिव्याख्या नः ॥ ९१ ॥

पुररिषवे भसितेन स्फुरता लिप्ताय वासवेभसितेन ।

घटजन्माशास्त्राय क्रियतां प्रणतिर्महत्तराशास्त्राय ॥ ९२ ॥

शान्त्या परमो दान्तः स गुरुर्नगतां चकास्ति परमोदान्तः ।

शाम्यति तापः स्मारं स्मारं चरतां यमर्दितापस्मारम् ॥ ९३ ॥

अञ्चितहासाननया रक्षन्त्या जातजनिजिहासाननया ।

असि भृशं पावन्या धन्या कृपया जटास्तशम्पावन्या ॥ ९४ ॥

पावनपादपरागः फलघटनधृताक्षकल्पपादपरागः ।

इह महसामतिरेकः क्रीडति हृतनग्रतापसामतिरेकः ॥ ९५ ॥

स्मरभेदि प्रकटाक्षस्रगुपेतकरः प्रसादप्रकटाक्षः ।

जगदधिकं पाति शयस्थायि सुधागुण्डिकोऽनुकम्पातिशयः ॥ ९६ ॥

जननरुजातापघनश्रेणिशरण्यः सुधाभिजातापघनः ।

खदते मायातीतः शिव एव वरोरुञ्चितमायातीतः ॥ ९७ ॥

एष महीयानवताग्निपुरं जिग्ये यतो महीयानवता ।

यस्य च पञ्चाक्षरतस्तरति भयं विषयसप्रपञ्चाक्षरतः ॥ ९८ ॥

मिलदुमया देवतया जितमधिकसदृकः खालया देवतया ।

सृजति च सेवनमस्या धुसदामखिलापि धृतरसेव नमस्या ॥ ९९ ॥

इति संभावयामास नृतिगुम्फामृतैरियम् ।

दक्षिणाभिमुखं दीनरक्षणे रसिकं महः ॥ १०० ॥

चण्डेशमानस्य ततस्तदग्रे चकार तन्वी करतालशब्दान् ।

विधासयन्तीव वृषाङ्गभक्तिशालिद्रुहो दुष्टृतपक्षिसङ्घान् ॥ १०१ ॥

सा मण्डपे शैलभुवो मुहूर्तमतिष्ठदीशानमनुस्मरन्ती ।

पुरारिसंसेवनपुण्यभारैरासादितैः स्पन्दितुमक्षमेव ॥ १०२ ॥

तदनु गदनाभिधातिसदनादधिगम्य निजनिकेतनमनुमेयमध्यमा स-
कलभूतसमुदायागोदसमर्पणकोविदमतिमात्रविशदगोत्रैकमण्डनमकुण्ठतर-
वृषप्रचारमात्मनेतरमपरमिव ताराधिपशेखरमाराधयामास ।

इत्यादिनियमत्रातविध्याहितमहोत्सवा ।

दिनानि कतिचित्साध्वी निनाय निमिषं यथा ॥ १०३ ॥

अथ कदाचिदखिलजनतापातिरेकसमापादनदुरितपरिणतेरिव परि-
क्षीणतामुपेयुषि वासरायुषि, नवकुसुमसंभृतकमलिनीपरिरम्भजन्मनो दु-
ष्कृतस्येव निष्कृतिं विधातुमाचरति चरमसिन्धुसलिलावगाहनमरविन्दिनी-
पतौ, रविपतनवेगदूरापसृतनीरवाराकरोदरकुरुविन्दकिरणसंदोह इव चरु-
णहरिदन्तरालमुपरुन्धति संध्यारागे, संध्यानलक्रीलक्षुम्बितव्योमाटवी-
धूम इव धरणीमण्डलमवकुण्ठयति तिमिरपण्डभावितेजःप्ररोहपटल इव
समुन्मीलति दीपिकाजाले, नटनक्रेलीविहितोद्यमरजनीनर्तकविमुक्तपुष्पाञ्ज-
लिनिकर इव गगनमश्चति तारकापुञ्ज, सकलदिक्चक्रवालसमाकमशीलत-
मिस्रकोपादिव पाटलधपुषि विजृम्भमाणे विभावरीकुटुम्बिनीबहुलान्धकार-
परिपन्थिविनयवीततन्द्रस्य चन्द्रमसो यशवृन्द इव भुवनमानन्दयति म-
रीचिकन्दले, प्रयातैकयामायां त्रियामायामासादितनिद्रारसानुभूतौ परि-
णेतारि तदीयपदसदेश एव पतिदेवतेयमाशयनिवेशितपश्यदलीकचरणा
मुप्वाप ।

द्विगुणीकृतदोर्लतोपधाना तरुणी स्थण्डिल एव सा शयाना ।

निजनेतरि निद्रयोपगूढे विदधानेव रूपं तदा व्यलासीत् ॥ १०४ ॥

ततस्त्रियामासमये तरुण्याः पुण्येन साकं परिपाकभाजि ।

अगेन्द्रकन्यापरिणीरमुप्याः स्वप्ने स्वयं लोचनगोचरोऽभूत् ॥ १०५ ॥

उच्चावचानां जगतामुपरि स्थितिमानपि ।

भद्रासनवरं किञ्चिदध्यासीनः सहोमया ॥ १०६ ॥

मौलिमन्विच्छतो वक्रान्मरालस्य परिच्युतम् ।

मृणालरूपं, नमः मृणालरूपं, नमः ॥ १०७ ॥

संभिन्नदलिके किञ्चिच्चदमिशिसाङ्कुरम् ।

घतंसेन्दुसुधालोभवलज्जिह्मिवेक्षणम् ॥ १०८ ॥

कात्यायनीसुस्नान्मोजनेत्रोत्पलविकासिकैः ।

आलोकैः प्रकटीकुर्वन्क्षणोरकैन्दुरूपताम् ॥ १०९ ॥

सहजक्ष्वेलसौहार्दादधिगत्य गलान्तरम् ।

निःसरन्तीमिव सुधां दधानः स्मितचन्द्रिकाम् ॥ ११० ॥

कैलीपरवशां मूर्ध्नि गङ्गामसहमानया ।

कण्ठे गाढमिव श्लिष्टः कलिन्दगिरिकन्यया ॥ १११ ॥

कस्तूरिकाभिरालिप्य कंधरामितराङ्गके ।

परगैरिव कार्पूरैः परिक्लृप्तानुलेपनः ॥ ११२ ॥

मनोवागपरिच्छेद्यमहिम्नि स्वस्य तादृशे ।

विश्वविस्त्रम्भणायेव तन्वन्परशुधारणम् ॥ ११३ ॥

द्वीपिचर्माम्बरालोकत्रासेन मुकुटीविधोः ।

निष्कान्तमिव सारङ्गमुद्गीवं धारयन्करे ॥ ११४ ॥

आगतं गिरिजोत्सङ्गादङ्गे कृत्वा षडाननम् ।

कराकृष्टजटाजूटखण्डेन्दुमुपलालयन् ॥ ११५ ॥

विततार विभूषणाहिमौलेर्मणिभादाय गृहस्तदा नताङ्ग्यै ।

सुरनाथदिशे सुमेरुपार्श्वदहरारम्भ इवारविन्दवन्धुम् ॥ ११६ ॥

तादात्विकीभिः प्रमदातिरेकतरङ्गिणीवीचिपरम्पराभिः ।

नीतेव कुत्रापि सुमध्यमाया निद्रा सहैव क्षपया व्यरंसीत् ॥ ११७ ॥

तथा हि ।

भूपामणिं दत्तवतः पुरारेथ्यूडामणौ स्वार्पणशङ्कयेव ।

शनैर्गलत्यम्बरतो जहास प्राचीदिशा पाण्डुरिमापदेशात् ॥ ११८ ॥

धनकज्जलकर्दमापदेशान्मलिना मन्दिरदीपवर्तिरासीत् ।

प्रमथाधिपतिं विहाय देवं प्रतिभेव श्रितदेवतान्तराणाम् ॥ ११९ ॥

दिशि सांध्यरागमपदिश्य हरेः समये समेधयति वहिशिसाम् ।

भयसंवृताः प्रतिदिशं सपदि व्यघटन्त संतमसगन्धगजाः ॥ १२० ॥

अन्वस्य सारङ्गकण्ठाक्षराणां रथिन् विहायः फलकृत्तियरूढाम् ।

वर्णान्तरन्यासकृते मगार्जे कालामिधानः किल कोऽपि बालः ॥ १२१ ॥

क्षणदायां प्रयातायामपि तस्या मृगीदृशः ।

सा दिनारम्भवेलेव क्षणदा समवर्तते ॥ २ ॥

अनन्तरमरविन्दलोचना सरयमुत्थाय समाचरिततीर्थाभिषेचनविधिर-
पर्णासखवितीर्णमणिसदृक्षतामिव परीक्षितुं प्रभातसमयवणिजा विभावित-
मम्बरमार्णं प्रणिपत्य कृतकर्तव्यकलापा स्वापावसरविलोकितशोभनोदन्त-
भाषणैः प्राणबन्धुमानन्दयामास ।

प्रासादमासेदुपि नीलकन्धरे दुरन्तसंतापभिदाधुरंधरे ।
दधार गर्भे तनयं धरेव सा करीरमत्युन्नतवंशवृद्धये ॥ १२३ ॥
इति श्रीसमरपुंगवस्य कूर्ता यात्राप्रबन्धनम्पूकाव्ये प्रथम आश्वासः ।

द्वितीय आश्वासः ।

दिनेषु यातेषु ततोऽमितेषु पचेलिमे तादृशि भागधाये ।
वामालका व्यक्तमुवाह गर्भं निधानमम्मोनिधिमेखलेव ॥ १ ॥
सा कुशाक्षी शरीरेण शरकाण्डविपाण्डुना ।
अत्यशेत दिशं प्राचीमत्यासन्नविधूदयाम् ॥ २ ॥
आह्लादकारिण्यखिलप्रजानां जैवातृके जग्मुषि गर्भसीमाम् ।
प्रत्यमलोप्रप्रसवाभिराममयाप सा रूपमपश्चिमेव ॥ ३ ॥
उदरे किमप्यमृतमुत्प्लेक्षणा तपसार्जितं तनयनाम विभ्रती ।
अतिसौहितीमधिगतेषु भोजने विभरांबभूव विगतादरं मनः ॥ ४ ॥
धृतवान्ववायाभरणा स्वगर्भे दधौ न सा प्रागिव मण्डनानि ।
आसक्तिरर्थेषु शरीरभाजां विशिष्टवस्त्वन्तरलम्भनान्ता ॥ ५ ॥
हन्त मध्यमपरिष्करणाहं वंशरत्नवरभूषितमासीत् ।
इत्सोदवदिवाननि तस्याः श्यामिकाञ्चितमुखं स्तनयुग्मम् ॥ ६ ॥
कुलाङ्कुरादर्शनखेदजन्मा कामभ्रुवो वक्रविवर्णभावाः ।
गर्भोद्भयामोदभुवः प्रसादाद्गीतो नु भेजे कुचभूधराग्रम् ॥ ७ ॥
साधयिन्स्वेदमिध्यात्वमर्दयन्मध्यधून्यताम् ।
अर्भको गर्भगस्तस्या निर्भमे संमदाद्वयम् ॥ ८ ॥

काश्यं जहौ गर्भगते कुमारे बलग्रमस्या इति किं विचित्रम् ।

समृद्धिमाधातुमकिंचनेषु संतानशाखीव स हि प्रवीणः ॥ ९ ॥

अल्पानामपि च महत्त्वमाशु दातुं सर्वेषां प्रकटयितुं च सूक्ष्ममर्थम् ।

निष्णातं पृथुकमबोचदस्य योगात्तन्मध्ये धृतमहिमप्रकाशभावः ॥ १० ॥

वामभ्रुवो मध्यवलित्रयाभ्यां किं व्यत्ययेन स्वगुणौ दधाते ।

आद्यं यदत्राजनि दर्शनीयं परं तु वीक्षापदवीमहासीत् ॥ ११ ॥

विद्यानिधाने सविधं विभूषयति तादृशे ।

अतिहर्षादिव जहौ नाभिरस्या गभीरताम् ॥ १२ ॥

भक्तिमात्मनि विधास्यतः शिशोः पालनाय परमभ्रगङ्गया ।

स्थापितेव यमुना तदन्तिके रोमराजिरकुचन्मृगीदृशः ॥ १३ ॥

विरलाभरणं विपाण्डुवक्रं त्रिवलीभङ्गदरिद्रमध्यभागम् ।

मलिनीकृतचूचुकं मृगाक्ष्या वपुरासेचनकं बभूव भर्तुः ॥ १४ ॥

जठरविहरमाणमाणवगुणानुसारिः परमाणुमध्यमाया बभूवुरध्यवसायाः ।

व्याहर्तुं मृदुलाक्षरामपि गिरं वैक्लव्यमुद्रावती

साटोपं विवरीतुमैहत बधूः सर्वाणि शास्त्राण्यपि ।

रूढाशक्तिभरापि चत्वरगतिक्रीडानु धाराणसी-

पूर्वाणि स्पृहयांचकार चरितुं पुण्यानि तीर्थान्यहो ॥ १५ ॥

पाणिर्बभार किमपि प्रसवापचाये

ग्लानिं द्वितीयकुसुमग्रहणेऽपि यस्याः ।

सा त्रिल्वपत्रनिकरैः स्वकरोपनीतै-

रीशानपूजनमित्येव मुहुर्विधातुम् ॥ १६ ॥

किमङ्गरागेषु परिष्क्रियासु वा तवेष्टमालीति घवेन सा रहः ।

कृतानुयोगा निजगाद काङ्क्षितौ विभूतिरुद्राक्षमणी विलासिनी ॥ १७ ॥

प्रियमभिलषितोपहारशीलं निजहृदये नितरामघच साध्वी ।

उदरविहरदर्भकोपलम्भव्यतिकरलोभवशादिव प्रविष्टम् ॥ १८ ॥

अथाध्युषितकेसरिण्यहिमभासि मेघं गते

कलावति तुलाधरोदयशुपेयुषि स्वामिनि ।

स्वतुङ्गजुषि चाक्पतौ मकरभाजि मित्रात्मजे

शुभैकजनने दिने सुतमसूत शातोदरी ॥ १९ ॥

सिंहिकातनुभुवा सह योगः सांप्रतं भृगपतेरजनीति ।

स्पर्धमान इव पुत्रमुदारं प्रत्यपद्यत स पूरुषसिंहः ॥ २० ॥

तस्योदये दातुरवाप लाभं बुधो न तत्पुष्यति विस्मयं नः ।

स्वयं कुजन्मापि घनाधिनाथो भूत्वा स रामामधिगम्य रेमे ॥ २१ ॥

विशङ्क्य पृथुकाक्षतो निजनिकारमास्तां तदा

कविः स्वम्बुने हरिं शरणमेतु तेजोनिधिः ।

अजाश्रयणतत्परो भवतु स द्विजाधीश्वरः

कुलीरसदनान्तरं कथमसौ जगोहे गुरुः ॥ २२ ॥

निजहृदयकण्ठकायमानकुमतगण्डलीसमुद्धरणनिपुणविद्वद्वत्तरणामोद-
समासादितप्रसादशालिनीनामाशाविलासिनीनां मुखसरोजनिःसृतो निश्वा-
सविस्तर इव सहजनुपारसौरमासारतुन्दिलो मन्दमन्दमस्पन्दत गन्धवाहः ।

अथारविन्दोपममायताक्षं सुताननं सुन्दरमीक्षमाणा ।

तपांसि सर्वाणि तदात्वहर्षे प्रसूरपर्याप्ततमानि मेने ॥ २३ ॥

क्षणमीक्षणमुद्रणां तदानीं न विमुञ्चन्नयमर्भको व्यलासीत् ।

निजसूतिविलम्बखेदिताया वदनं मातुरवेक्षितुं विलक्षः ॥ २४ ॥

सुकुमारपाटलकरं निजोदरादुदितं वितीर्णजनलोचनोत्सवम् ।

अरुणं तमश्भुवि पङ्कजेक्षणा दधती पुरंदरदिशेव सा घमौ ॥ २५ ॥

निहिताः पुरतो निविष्टदीपाः शुभयष्टीरपदिश्य सूतिगेहे ।

अभजन्फणिनो नु रत्नचूडा हरभूपाहिमणेरमुं विवर्तम् ॥ २६ ॥

अथ तदानीमद्गुरित इव मङ्गलावेदनकुतूहलमन्येतरपुरंभिकुलसंज-
ल्पितैः, पङ्कवित इव नानाविधदानविलारैः, कोरकित इव विविधराजयोग-
विमाजकसैद्धान्तिरुलोकसूक्तावलिभिः, फलित इव द्विजाशीर्वचोभिर्विशेषै-
रशेषमपि बन्धुजनमानन्दमनयत तनयोत्सवः ।

शुररादरादय कुमारमैक्षत प्रमथाधिनाथमिव बालताजुषम् ।

रुष्टश्चसंबदनरुदवासनाकृतगुष्टिबन्धविलसत्कराम्बुजम् ॥ २७ ॥

प्रागेव कण्ठनिन्दैः श्रवणाभिरामै-

रावेदितामथ विलोचनलोभनीयैः ।

आग्नेडितामवयवैरथ भाग्यवत्तां

निर्धार्य तस्य जनको नितरां ननन्द ॥ २८ ॥

स क्षोणीविबुधो मघ्नै रक्षोनिरसनक्षमैः ।

पूतजन्मभृतस्तस्य जातकर्मविधिं व्यधात् ॥ २९ ॥

असौ पुनरवनीसुरकुमारको मुहुः समाराधयिष्यति मामिति हृष्य-
न्मना इव दमुना हविर्ग्रहणकर्मणि तत्क्षणं प्रदक्षिणावर्तशिखः प्रणनर्त ।

तस्य बाधूलसंतानतपःसमुदयाकृतेः ।

धर्माभिधानकरणात्पितृभ्यां दर्शितौचिती ॥ ३० ॥

नयनायुधनर्भगेहमेतत्परिपाल्यं भवतीति शार्ङ्गिणेव ।

वहति स निवेदितं स धीरो हृदि पद्यायुधभीषणं मनोज्ञम् ॥ ३१ ॥

अमृतं नभःसरित एव सूनवे दिशति स सा धृतमुरोजकुम्भयोः ।

स विहाय वारि सकलं कथं भवेत्परथा तदेकभगने कृतादरः ॥ ३२ ॥

सायुसंघटितमुष्टिवन्धनं प्रत्यहाञ्चितपयोभ्रतक्रियम् ।

आत्मसूनुमसकृत्प्रसूर्सुदा पश्यति स शिशुभावदीक्षितम् ॥ ३३ ॥

कलिना मलिनीकृतां पदाम्यामवनीं स्पष्टमवेक्षितुं च दृष्ट्या ।

घृणया मुहुरुचताङ्गिरासीदपि चोत्तानशयः स पूतजन्मा ॥ ३४ ॥

कुत्रापि धामनि कुलार्दिसुतासनाथे

दृष्टिं मुहुस्तरलतारहितां निधातुम् ।

अभ्यस्यतेव पटुताममुना व्यलोकि

निष्पन्दपद्मनयनेन निशि प्रदीपः ॥ ३५ ॥

मातृवल्लिकुचमञ्जरीभृतां माकरन्दलहरौ घयंघयम् ।

पाणिपङ्कजवनीषु योपितां खेलनं व्यधित बालपदपद्मः ॥ ३६ ॥

जनकः कृतजानुयानकेलिं तनयं वीक्ष्य तमादरोत्तरङ्गः ।

चतुरश्ररणाग्निधाय घात्र्यां विहरन्तं वृषमेव मन्वते स ॥ ३७ ॥

जानुद्वयीचङ्कमणक्रमेषु रत्नस्थलीलक्षितमात्मविम्बम् ।

हस्तेन संताडयति स सोऽयमात्मीयसाम्यासह एव बुद्ध्या ॥ ३८ ॥

पञ्चपाण्यथ पदानि निघातुं प्रस्खलच्चरणपल्लवमेपः ।

प्रा[र]मन्नपरमस्फुटनीयद्वर्णवल्लुगुतरमप्यभिधातुम् ॥ ३९ ॥

अजनि खुरलीकेलिस्तीर्याभिधावनकर्मणि

त्रिचतुरपदन्यासक्रीडैव तस्य गृहाङ्गणे ।

फणितिरभवन्नान्दी स्पष्टेतराक्ष[र]मञ्जुला

विवुधद्वयभ्राह्मिव्याहारनाटकनिर्मितौ ॥ ४० ॥

तन्वीपयोधरपयःकणिका निपत्य

तस्याभिरूप्यजलधेर्मुखशुक्तिकायाम् ।

मुग्धद्विजाङ्कुरततिव्यपदेशशालि-

मुक्तात्मना परिणति किल विभ्रते स ॥ ४१ ॥

तस्यालकप्रकरकुण्डलपद्मराग-

मन्दसितद्युतिभिरुन्मिपितां त्रिवेणीम् ।

पिशोरजसमविगाद्य मनोविपादं

तत्याज संसृतिपथभ्रमणोपजातम् ॥ ४२ ॥

अयं पुनरवनिनिलिम्पशावकः शुभसमयनिर्व्यूढचूडामङ्गलो निरङ्कुशधि-
हारफेलिनिर्माणतरलमानसं समानवयःसनाथमाणवमनःसमाजनं खेलनाप-
हृतगृहोपकरणायासितवामालकाजनं बचनसीमातिलक्षितकुतूहलं कौमारम-
मजत ।

सध्रीचीनकुमारकैरभिवृत्तश्छात्रायमाणैः स्वयं

शास्त्रव्याकरणाभिनीतिमकरोदारोपिताचार्यकः ।

काशीति त्रिदशापगेति कलयन्विश्वेश इत्यप्यसौ

केल्यामाकलयति स पांसुपु पुरीं शैवालिनीदेवताम् ॥ ४३ ॥

क्रीडां विधाय पृथुकैर्गृहमापतन्तं

क्लान्तं क्षगातरजोमरदूपिताङ्गम् ।

आरोप्य वक्षसि कुमारमपुं करेण

स्त्रिजं तदीयवदनं जननी ममार्ज ॥ ४४ ॥

हरस्तुतीनां गुरुक्रीतितानामनूक्तिभिः प्रीणितया जनन्या ।

प्रदिष्टमिष्टं लभते स बालः सहैव गण्डस्थलनुम्बनेन ॥ ४५ ॥

कुशाग्रबोधो गुरुणा ततः सकृत्प्रकाशितां वर्णपरम्बरामसौ ।

मनोऽप्यनाविष्कृतमस्य किञ्चिन्महीसुराभ्रैसरसूनुरग्रहीत् ॥ ४६ ॥

पुनः पुनर्भूमितले स बालो वर्णावलीविन्यसनं व्यतानीत् ।

विधाय शङ्के बहुधा परीक्षां पञ्चाक्षरीसंग्रहणं प्रणेतुम् ॥ ४७ ॥

अन्वितानि शुभस्पर्शैरन्तरूपाश्चितान्यपि ।

व्यञ्जनानि बटोर्जिह्वा सस्वरं समसेवत ॥ ४८ ॥

तदनु- निटिलेक्षणाभिधामुपदेक्ष्यमाणमग्राधिदेवतामिव विभावयितुं
कुबेरदिशामासेदुपि घासराधिपतौ भूसुरापत्यमिदमध्यापयितुमिव कला-
कलापमहाय संगृह्णति द्विजाधिराजे निजापचितिभागामिनीमिव परिग्रही-
तुमाविष्कृतप्रकाशातिरेकेषु कविगुरुपुरोगेपु समागते च शिवतातिदिने
जनक एव कृपानिधिरेनमुपानयत ।

स निर्मलात्मा गुरुणा समाहितं त्रयीनिदानं तदवाप्य वाङ्मयम् ।

अशोभत स्वैरमभीशुमालिना शशीव संचारितमंशुमण्डलम् ॥ ४९ ॥

स यज्ञसूत्रच्छलतस्तयीमघान्मुसुस्फुरन्मात्रसमावृतक्षमाम् ।

पराभिचारप्रतिपादनाविलां मृपेतरोक्तिं च मृगत्वचो मिपात् ॥ ५० ॥

तचादृशो गामिव तातदत्तां पातुं नियन्तुं च स बालवर्णो ।

पाणौ दधाति स पलाशदण्डं भौर्जां कटीसीमनि मेसलं च ॥ ५१ ॥

शशिपाण्डरेण समिदग्निभस्मना विहितास्तिपुण्ड्रवित्ततीरयं प्रति ।

प्रथमागमे गिरिशभक्तिसंपदो रचिता इवाप(ह)रत रत्नवल्लिकाः ॥ ५२ ॥

कल्लोलिताद्भजनकर्मविलम्बनेन

कोपादिव प्रकटगुम्फितशोणभावे ।

संप्रीणयन्निव मुहुश्चरणारविन्दे

विश्रोरवन्दत कृती प्रवदन्निजारयाम् ॥ ५३ ॥

उपसंग्रहणच्छलादसौ युगलेनात्मकरारविन्दयोः ।

स्वकृते बहुतीर्थचारिणी किमु पित्रोः समवाहयत्पदे ॥ ५४ ॥

द्राधिष्ठमायुस्तनये निधातुं प्रकाममिच्छामरितेन पित्रा ।

अस्य द्युतालंकृतिमौलि नाम प्रायुज्यत प्रत्यभिवादनेषु ॥ ५५ ॥

समाश्रितस्वाङ्घ्रिसरोजनावं कुमारमेनं गुरुकर्णधारः ।

प्राचीनवाणीकुहनापयोधेः पारं मितैरेव दिनैरनैपीत् ॥ ५६ ॥

वाक्यैर्विषृण्वती भावं बल्गुस्वरपदक्रमैः ।

कण्ठमेतस्य मुहृदं कान्तेव श्रुतिरग्रहीत् ॥ ५७ ॥

अपि च, अस्य निपुणदेशिकोपदेशसलिलविमलीकृतमतिरहिराजवचनकुटजाटवीनवजीमूतमालिकां साहित्यवाहिनीपतिशीतद्युतिं कौमारिलवचोरसालकुसुमाकरश्रियं निगमान्तकुमुदिनीधवदिवसान्तसमयलक्ष्मीमक्षचरणपक्षराजीवतापनरोचिच्छटां प्रौढिमादौकत ।

कविवाचस्पतिबुधाः फलयापि न तत्समाः ।

मूढता मुहुरेतेपामापतत्यनियग्रणा ॥ ५८ ॥

निःसीमपश्यन्निटिलानुभावप्रकाशनं प्रत्युपकारयन्ती ।

स्वशीलिनः संततमस्य मोदं वेदादिविधाविततिर्न्यतानीत् ॥ ५९ ॥

अस्य पुनरभ्यस्यतः कलां गुरुतर्कनिवासजनुपगुरुतरश्लेशमसहमान इव शनैः शनैरपसरति शैशवे सकलकलाधिकारसहकारिबालतापनोदपरिणतं त्रोधमपनेतुकाम इव कामरिपुचरणपरिचरणोपकरणानां करणानामतिनिपुणिमानमुपपादयन्नवतरुणिमा वपुरसोदकुमुमायुधमसेवत ।

स्वभञ्जनोचितवस्तुविषेचनं समभिलष्य किमस्य विलोचने ।

श्रवणयोरवकर्णितशास्त्रयोः सविधभूमिमभूपयतानुभे ॥ ६० ॥

फलितस्पृष्टमेव कालकण्ठस्थितिपर्याप्तमावकाशभावे ।

अदसीपहृदन्तरालमासीत्परिणाहातिशयप्रणीतशोभम् ॥ ६१ ॥

मालोऽपमानानुविलम्बिबाहुरालोकि लोकातिरूपशाली ।

आराधनेः प्रीणनमात्मशत्रोः फर्तुं क्षिती काम इवावतीर्णः ॥ ६२ ॥

तदनु द्विजकन्याया धन्यायाः सहशैर्गुणैः ।
 संतानसंपदे तेन पाणिमग्राहयत्पिता ॥ ६३ ॥
 पार्श्वभूषा गवानीव पद्मेव हृदयंगमा ।
 सरस्वतीव सा गुह्या भर्तुरासीत्पतिव्रता ॥ ६४ ॥
 अजायत तयाक्रान्तममुष्य हृदयं तथा ।
 यथान्तरं न विन्देरखीषदप्यन्ययोपितः ॥ ६५ ॥
 शुभलक्षणशोभिन्व्या भावनापरिशुद्धया ।
 पुरंध्या सोऽरुचद्वेदः पूर्वमीमांसयाऽथ ॥ ६६ ॥

अहो महीसुरभुवो महाभागस्य भागधेयपरिपाकः, यदेव मदनगज-
 राजमदभेषजे रजोभरविजृम्भमाणमातरिश्चनि विषयमृगतृष्णिकाजलविभा-
 दनोष्णसमये तमोविकारसंपादननिशावतारसंपदि कुपथावगाहघटनहरि-
 न्मोहगौरवे पटुतरविवेकिशास्त्रिपाटनविधानहस्तिनि तत्तादृशि वयसि वर्त-
 मानोऽपि भगवति मृगाङ्गशेखरे समनोनदील्लामनि मुदतीमयार्धविग्रहे
 महती भक्तिरजनि ।

चन्द्रमसि चन्दनतरौ सुहृगाश्लेषे सुधाशुभूषे च ।
 स्निह्यति न कस्य चेतः कठोरसंतापकन्दलीहरणे ॥ ६७ ॥

जनूढमसितो मन्त्रैरशीलितपडक्षरः ।
 जपूजितपुरारातिरभुङ्क्त न कदाप्यसौ ॥ ६८ ॥

आगामिनामङ्गजवैरिमेघे हृद्भ्रमरालम्बिनि हर्षवृष्ट्यै ।
 पौषैकहेतुं पुलकाङ्कुराणामभूषयद्वात्रमसौ विभूत्या ॥ ६९ ॥
 नदी महोक्षं शिशिराशुरेता वाताशनेन्द्रं यजनं च भूतैः ।
 वाम्बुन्स पञ्चाक्षरमघ्नलक्ष्यादाचष्ट तद्वाचि पदादिषर्णान् ॥ ७० ॥
 शंभोरजस्रं जलगन्धपुष्पैराप्लावनालेपनमण्डनानि ।
 आत्मीयतापत्रितयापनीतिं विधातुकामः स कथं व्यतानीत् ॥ ७१ ॥
 अन्नमर्षितमगात्मजापतेरस्तुतं प्रतिनिलिम्पभोजनम् ।
 अद्भुतं सदनिवेदितं त्वभूदोदनोऽयममुनेव सेवितः ॥ ७२ ॥

सरिद्रतंसस्य जलागिपेको बालेन्दुमौलेः प्रसवोपहारः ।
 स्यात्किं मुदे तस्य कृते मयेति समादि(वि)दम्भादकरोत्स चिन्ताम् ॥ ७३ ॥
 भक्तेषु प्रमथपतेः पदार्चनायां पर्याप्तं बलिमुत्तमेष मन्यते स्म ।
 पौलोमीपरिवृढमुत्सवावलोके व्यालेन्दुं विविधगुणप्रशंसनेषु ॥ ७४ ॥
 चेतोनिविष्टस्य सितांशुमौलेः परिच्युतं मौलिपदात्स्वगर्भे ।
 प्रालेयधामानमदच्छ(इच्छ)लेन प्राप्तुत धन्या भवनं कु(क)लानाम् ॥ ७५ ॥
 अनिशं गिरिशतिवादशीलं परमेष्ठी किमसुं प्रणेतुकामः ।
 अपदिश्य घटीभवादिसर्गान्पठिमाभ्यासविधिं परं वितेने ॥ ७६ ॥
 किमेव नन्दी शिवधर्मवक्ता किं वा कुमारः श्रितनीलकण्ठः ।
 आहो मुरारिः कृतदृष्टिरीशे पार्थोऽथवा पाशुपतागिमानी ॥ ७७ ॥
 एवमुत्पैक्ष्यत् जनैरेधमानकुतूहलैः ।
 बाल एव परां कौटिं शिवभक्तेः श्रयन्नयम् ॥ ७८ ॥
 अपि सकलार्थविदोऽभूदर्थत्रयमेव चिन्तनीयं मनसि ।
 मोहोच्चाटनमूलिका तनुभृतां मुत्तयङ्गना फारणा
 दृती भाग्यवतामधर्मफलमस्तोमावसादस्वली ।
 लीलाताण्डवशालिका पशुपतेर्लक्ष्मीमणीपेटिका
 कसिञ्जन्मनि लोचनातिथिदशां गाहेत वाराणसी ॥ ७९ ॥
 केवल्यामृतकन्दर्ली वसुमतीकान्ताप्रसूनस्रजं
 मौलिशौमपर्ती हरस्य हिमवन्मातङ्गशुण्डालताम् ।
 स्वर्गारोहणमार्गमौक्तिकशिलासोपानपारम्परीं
 भाग्यैरभ्यधिका जना भगवतीं पश्यन्ति भागीरथीम् ॥ ८० ॥
 सुखनिधिमपहृत्य गायया स्वयमतिसंनिहितोऽप्यलक्षितः ।
 सुकृतिभिरधिकाशि गृह्यते श्रुतिकथितः स हि तत्करामणीः ॥ ८१ ॥
 अकथयच्च सच्छात्रान् ।
 तीर्थायगाहस्थितिकल्पनायामर्चाविधौ वा यदि योऽमिलापः ।
 नदीषु गङ्गां नगरीषु फाशीं देवेषु विश्वेश्वरमाध्यध्वम् ॥ ८२ ॥
 जिज्ञासवे श्रुतिशिरोनिकरान्प्रवक्तु-
 मादौ यदक्षरमुपाददते महान्तः ।

श्रोत्रे तदेव विनिवेद्य जनान्भवाब्धे-

रुत्तारयन्तमुपपायत विश्वान्धुम् ॥ ८३ ॥

अधिकाशि देशिकानामवतंसमर्णिं तमेव सेवध्वम् ।

यो रहसि किञ्चिदक्षरमुपदिश्य जनान्फरोति सर्वज्ञान् ॥ ८४ ॥

अथ भक्तियशादमुष्य कार्शा प्रति यातुं स्पृहयालुचेतसोऽपि ।

अगयज्जनकाङ्क्षिपन्नसेवानियमातिक्रमभीतिरन्तरायः ॥ ८५ ॥

असौ पुनरात्मपितरावेव महीधरापत्यकुसुमास्त्रशासिनौ तदधिवासवसुम्-
तीमेव सुरस्रवन्तीमनुचिन्तयन्त्यथोदितसमय्यविधेयनियतकार्यपरायणमनाः
सूर्यनारायणसमरपुंगवाभिधानाम्यामसमानविनयधुर्योम्भां सोदर्याभ्याम-
थ्रान्तरचितचरणारविन्दपरिचरणो निरवधिखेहपरिवाही जनकविहिताम्भि-
लपितकर्मा सहधर्मिणीप्रणीतसमधिकानुरोधविधिरतिमहान्तमन्वभूदानन्दम् ।

सौभागिनेयः स तदा शोभायै श्रुतिसंपदाम् ।

असेवत शिवाकल्पकल्पमप्पट्यदीक्षितम् ॥ ८६ ॥

पुस्तककरा बुधावलिररुचद्वचाख्याकृतः पुरो यस्य ।

पटुवाङ्मुखप्रवाहप्लवनावष्टब्धपोतफलकेव ॥ ८७ ॥

निन्दति मकरन्दरसं न्यक्कुरुते शर्करां पयो जयति ।

गोचामदमाचामति वाचामधिपस्य वैखरी यस्य ॥ ८८ ॥

यन्मुखविगलद्वाङ्मुखसुरपुरतटिनीजडीकृता विदुषाम् ।

फणितिर्दन्तपटाम्यामजीघटद्वाढमात्मसंवरणम् ॥ ८९ ॥

वादिमतपुण्ड्रवाटीनिष्पीडननर्मयुक्तियज्ञेण ।

भुवि यः सृजन्नृम्भयदवदातं ख्यातिफाणितत्रातम् ॥ ९० ॥

यस्य च मनीषिणामग्रगण्यस्य शिविकाप्रसीमनि वैतालिकवदननिःसृता

सरस्वती शश्वदेवमश्रौपम् ।

दुरभ्यस्तविद्यालवेनापि केचिद्दुरन्तागहन्तामयन्तां कृतं तैः ।

प्रशस्ते कवित्वे समस्तेऽपि शास्त्रे भवत्यप्पयज्वावतंसाकृती कः ॥९१॥

रे रे सुश्रुत धावनानि विमताः सेवध्वमङ्घ्रिद्वयी-
मप्पट्याध्वरिणो घटेत भवतामेतत्प्रसादस्तदा ।

तुष्यन्त्यक्षिगतेष्वपि प्रपतनात्सन्तः समृद्धागतः

काकस्यानतिकारिणो हि दयते किं नो रघूणां प्रभुः ॥ ९२ ॥

यश्च सकलविपश्चिदावलिधुरंधरो वसुंधरोलङ्घनजङ्घालशोभापिचण्डिलै-
र्यशोमण्डलैरजगर्हदभिनवकेतकवर्हैम्, अयनीवलयानन्दसंदायकविलासकैर्गु-
णविलासैरजिह्विपदम्भोजदुर्हृदम्, तिवेलकलितसपर्यापरिचर्याभिप्रीणदगरा-
जकन्यकाप्रणयिनम्, अचलगुहाविहरदिगारिपुगार्जितोर्जितप्रणादैवोदविनोदै-
रततक्षदहितविबुधदाक्ष्यम्, अनवरतायातयाचकप्रियंकरणैर्वित्तरणैरचकम्प-
दशेषदातृयशःस्तम्भम्, अङ्घ्रिपद्मेरुहसेवाहेवाकमण्डलितान्त्वण्डितानललङ्घ-
दागमसागरसागरसंघम्, अनवद्यविद्याविशेषभूषणमञ्जूषया मनीषयाचर्चव-
दमरगुरुगर्वम्,

यस्याजद्यमुदिस्वरेण हविषाक्रान्ते दिशामन्तरे

तस्तम्भे कुमुदसथेन चकृशे ताराधिपच्छायया ।

सस्रंसे शरकाण्डपाण्डुरतया गम्ले मरालश्रिया

बभ्रंशे विसकान्तिभिर्विजगले डिण्डीरखण्डांशुभिः ॥ ९३ ॥

यत्कीर्तिप्रकरद्विपस्य विहृतिस्थानं जगन्मण्डलं

घण्टे चण्डमयूखशीतकिरणावालानगद्रीश्वरः ।

कक्ष्या व्योमतरङ्गिणी यमथवस्तारागणाः सप्तधा

निर्मुक्ता मदवारिनिर्झरपरीवाहाः पयोराशयः ॥ ९४ ॥

फर्णः श्रीचित्रबोम्गसितिपतिरभितो लम्भयन्शातकुम्भ-

स्तोमं हेमागिपेकप्रणयनसमये यस्य मूर्तिं प्रशस्याम् ।

रेजे श्रीरङ्गराजाप्वरिवरकलशाम्भोधिलब्धप्रसूते-

विद्याकल्पद्रुगस्य स्वयमिव कलयज्ञातरूपालवालम् ॥ ९५ ॥

नीलकण्ठमतनिर्वहणोत्काटुक्तिवृष्टिसुपलम्ब्य तद्भ्रात् ।

ईशयोग्यमयमाशयभूमौ घोषजालिभरमेवयति स्त ॥ ९६ ॥

अहो विबुधवर्गाय सकलाः सकला अपि ।

दिशन्ननिशमेताभिर्द्विजाधिपतिरैधत ॥ ९७ ॥

इति श्रीमरुतुंगरामा वृत्तौ चम्पूकाव्ये द्वितीय आध्यायः ।

तृतीय आश्वास ।

शक्तिमस्याभिरूपस्य सकलगमशोधने ।

पटीयसीमिवामृष्यन्प्रादुरास मधुस्तदा ॥ १ ॥

मध्येवन भूरिदिनोपजातमौनव्रताना कलरुण्ठयूनाम् ।

समग्रवाग्वैभवसप्रदायससिद्धिहेतु समयो जजृम्भे ॥ २ ॥

दिनान्यभूवन्नवशीधुनापि विना जनाना मदसाधनानि ।

कदर्पवाहाविजयाङ्कगीतसदर्भनिष्णातशिलीमुखानि ॥ ३ ॥

मधौ मिलत्सपदि क्लृप्तभावा सीदद्वि त्वि शिशिर धरित्री ।

शनै शनैर्यद्विजहौ बधूना साधारणीना प्रकृति किलेदम् ॥ ४ ॥

वियन्महोदन्वति दक्षिणाशाब्द्यापारभाजस्तरणेर्निवृत्तिम् ।

तदास्ववातानुगुणां ततान सायात्रिक किं समयाभिधान ॥ ५ ॥

शीघ्रा जडिमा शिशिरेण दत्तामात्माकृते सकुचितामवस्थाम् ।

दिनानुपूर्वी त्यजति स्र जाते सुखैरुहेतौ सुभगे वसन्ते ॥ ६ ॥

स्वीकर्तुमुर्वी शिशिरर्तुभूषे विजृम्भमाणे भृशविस्तृताभि ।

गते तु तम्मिन्क्षणदाभिधाभिर्निमीलित नीलपटीकुटीभि ॥ ७ ॥

प्रादुर्भवन्ती बहिरब्जिनीना सर्वातिर्रासहतिरावभासे ।

नीहारवर्षात्ययनिर्णयाय प्रसारिता पाणिपरम्परेव ॥ ८ ॥

मनो वशीकुर्वति माधवेन व्यक्तीकृते क्लोकिलवशनादे ।

बह्नी मुधा बह्व्यसुन्दरीणा पटैरिवाभ्रद्वयत पाण्डुपर्ण ॥ ९ ॥

तपोनभस्तरप्रभयेन क्लृप्ता त्रासेन नीहारसमावृतिं वा ।

वसन्तविश्लेषवल्क्षपाता जहौ जरत्पत्रमिषेण बह्नी ॥ १० ॥

समं पुराणच्छदनैर्लतानामणूदरीणामतिधैर्यभारम् ।

मालानिष्ठे मुष्णति पह्वेषु मभूव विषेषु च रागबन्ध ॥ ११ ॥

समीरण चापलक्लृप्तपाण्डुपर्णाशुकाकर्षणवारवद्वयम् ।

बह्नी बलत्पहवपाणिनेय निवारयन्ती नितरा चक्राशे ॥ १२ ॥

आरामसीमामधिजग्मुषे नु दातु वसन्ताय गणैर्गन्तूनाम् ।

प्रवाउपीमुम्भपट्टोपहारसमाधनागामर्षैर्भूषे ॥ १३ ॥

पर्यायतः पाटलमञ्जरीषु चरन्त्यलीनां पटली चक्राशे ।
तत्तन्मधुस्वादिमतारतम्यविवेचनायै विहितोद्यमेव ॥ १४ ॥
अनङ्गवाणावलिरध्वनीनवान्सेषु शोकज्वलनाकुलेषु ।
निपातजातं किल नीलिमानं निलीनलोलम्बनिभाह्वार ॥ १५ ॥
माफन्दवाटीषु मधुव्रतानां कुलं वितेने कलकृन्नितानि ।
पिकावलेरञ्चितपञ्चमायास्तानार्यणायैव धृताभिलापम् ॥ १६ ॥
गलन्मरन्दप्रमदाश्रु गीतमाकर्णयन्कौकिलमाग्रशाखी ।
शाखाञ्जलेमानिलचञ्चनेन क्षापाचलन्मौलिरिव व्यलासीत् ॥ १७ ॥
क्रोशन्तमिन्दिन्दिरघोषलक्ष्यात्पिकारवालोलितया प्रसाद्य ।
समीरपोतं सहकारवाटी ध्वन्या मधुस्त्रन्वरसैरगुष्णात् ॥ १८ ॥
सकिङ्किणीकः कलचञ्चरीकैः प्रसूनधूलीपरिधूसराङ्गः ।
अङ्गानुपारुह्य दिग्ङ्गनानां बालानिलः साधु बबन्ध लीलाम् ॥ १९ ॥
वने वने वल्युगिरां पिकानां कलक्षनाकर्णनकौतुकं वा ।
परागपालीषु परिभ्रमो वा मरुद्विहारेऽजनि मान्धहेतुः ॥ २० ॥
पिकद्विजं च स्पृहणीयवाचं मचद्विरेफं च मधुः पुषोप ।
सतो गुणानप्यसतोऽपि दोषाङ्गात्या विहीनो न विविक्नुमीष्टे ॥ २१ ॥
वसन्तलक्ष्म्या वनकेलिभाजो लाक्षारसार्द्राः पदपद्मयो वा ।
छिन्नस्य वा किंशुककैतवेन शीतस्य रेजुः सरसैकदेशाः ॥ २२ ॥
पान्थप्रियालस्य भरेकहेतोरपि प्रियालस्य गुणानभिज्ञाः ।
उत्तानचिच्चा भृशमुपलाक्ष्यो गानैर्विकासं घटयांत्रग्भुः ॥ २३ ॥
दृष्ट्या बधूनां तिलकद्रुमस्य स्वच्छन्दमातीरमुगनोविलासः ।
सचेतनानां किमु क्षम्यरारिशरावलीजर्जरिताशयानाम् ॥ २४ ॥
निश्वासवातेन नितम्भिनीनामुद्गायितोपस्कृति सिन्दुवारम् ।
अलंचकार श्रवणं यदासां कृतज्ञभादानुगुणः किलेदम् ॥ २५ ॥
सनर्महासाङ्करचन्द्रिकाणामणूद्रीणामनुकृतेन ।
नमेरुणाभूयत सम्मितेन जनस्य चित्तेन तु विक्षितेन ॥ २६ ॥

तृतीय आश्वासः ।

शक्तिमस्याभिरूपस्य सकलागमशोधने ।

पटीयसीमिवामृष्यन्प्रादुरास मधुस्तदा ॥ १ ॥

मध्येवनं भूरिदिनोपजातगौनव्रतानां कलकण्ठयूनाम् ।

समग्रवाग्भैभवसंप्रदायसंसिद्धिहेतुः समयो जजृम्भे ॥ २ ॥

दिनान्यभूवन्नवशीघ्रुनापि विना जनानां मदसाधनानि ।

कंदर्पनाहाविजयाङ्कगीतसंदर्भनिष्णातशिलीमुखानि ॥ ३ ॥

मधौ मिलत्संपदि क्लृप्तभावा सीदद्वि...ति शिशिरं धरित्री ।

शनैः शनैर्यद्विजहौ वधूनां साधारणीनां प्रकृतिः किलेदम् ॥ ४ ॥

वियन्महोदन्वति दक्षिणाशाव्यापारभाजस्तारणेर्निवृत्तिम् ।

तदात्ववातानुगुणां ततान सांयात्रिकः किं समयामिधानः ॥ ५ ॥

शीघ्रा जडिन्नः शिशिरेण दत्तामात्माकृतेः संकुचितामवस्थाम् ।

दिनानुपूर्वां त्यजति स जाते सुखैकहेतौ सुमगे वसन्ते ॥ ६ ॥

स्वीकर्तुमुर्वा शिशिरर्तुभूषे विजृम्भमाणे भृशविस्तृताभिः ।

गते तु तस्मिन्क्षणदाभिधाभिर्निमीलितं नीलपटीकुटीभिः ॥ ७ ॥

प्रादुर्भवन्ती बहिरब्जिनीनां संवर्तिकासंहतिरावभासे ।

नीहारवर्षात्ययनिर्णयाय प्रसारिता पाणिपरम्परेव ॥ ८ ॥

मनो वशीकुर्वति माघवेन व्यक्तीकृते कोकिलवंशनादे ।

बह्वी शुभा बह्ववमुन्दरीणां पटैरिवाभ्रद्वयत पाण्डुपर्णैः ॥ ९ ॥

तपोनमस्वरूपभवेन क्लृप्तां त्रासेन नीहारसमावृतिं वा ।

वसन्तविश्लेषबलक्षपातां जहौ जरत्पत्रमिषेण बह्वी ॥ १० ॥

समं पुराणच्छदनेर्लतानामण्डरीणामतिर्धैर्यभारम् ।

बाष्ठानिष्ठे मुष्णति पल्लवेषु बभूव चित्तेषु च रागबन्धः ॥ ११ ॥

समीरणं चापलङ्घसराण्डुपर्णाशुकाकर्षणपारवश्यम् ।

बह्वी बलत्पण्डवपाणिनेव निवारयन्ती नितरां चक्राक्षे ॥ १२ ॥

आरामसीमामभिजम्भुषे तु दातुं वसन्ताय गणैल्लक्षणम् ।

प्रवाट्कौमुम्भपटोपदारसनायगागामर्गैर्वग्भुवे ॥ १३ ॥

पर्यायतः पाटलमञ्जरीषु चरन्त्यलीनां पटली चकाशे ।
तत्तन्मधुखादिमतारतम्यविवेचनायै विहितोद्यमेव ॥ १४ ॥
अनङ्गवाणावलिरध्वनीनवान्तेषु शोकज्वलनाकुलेषु ।
निपातजातं किल नीलिमानं निलीनलोलम्बनिभाद्भार ॥ १५ ॥
माकन्दवाटीषु मधुव्रतानां कुलं वितेने कलकृजितानि ।
पिकावलेरञ्चितपञ्चमायास्तानार्पणायैव धृताभिलाषम् ॥ १६ ॥
गलन्मरन्दप्रमदाश्रु गीतमाकर्णयन्कौकिलमाग्रशाखी ।
शाखाञ्चलेनानिलचद्यन्नेन श्लाघाचलन्मौलिरिव व्यलासीत् ॥ १७ ॥
क्रोशन्तमिन्दिन्दिरघोपलक्ष्यात्पिकारवालोलितया प्रसाद्य ।
समीरपोतं सहकारवाटी धन्या मधुस्तन्यरसैरपुष्पात् ॥ १८ ॥
सकिङ्किणीकः कलचञ्चरीकैः प्रसूनधूलीपरिधूसराङ्गः ।
अङ्गानुपारुह्य दिग्गङ्गानानां बालानिलः साधु बबन्ध लीलाम् ॥ १९ ॥
वने वने बल्गुगिरां पिकानां कलखनाकर्णनकौतुकं वा ।
परागपालीषु परिभ्रमो वा मरुद्विहारेऽजनि भान्यहेतुः ॥ २० ॥
पिकद्विजं च स्पृहणीयवाचं मत्तद्विरेफं च मधुः पुषोष ।
सतो गुणानप्यसतोऽपि दोषाञ्जात्या विहीनो न विवेक्नुमीष्टे ॥ २१ ॥
वसन्तलक्ष्म्या वनकेलिभाजो लाक्षारसार्द्राः पदपद्मयो वा ।
छिन्नस्य वा किंशुककैतवेन शीतस्य रेजुः सरसैरुदेशाः ॥ २२ ॥
पान्यप्रियालस्य भैरुहेतोरपि प्रियालस्य गुणानभिज्ञाः ।
उत्तानचित्ता भृशमुत्पलाक्ष्यो गानैर्विक्रासं घटपांशुमूषुः ॥ २३ ॥
दृष्ट्या चधूनां तिलकद्रुमस्य स्वच्छन्दमासीरमुमनोविलासः ।
सचेतनानां किमु शम्बरारिशरावलीजर्जरिताशयानाम् ॥ २४ ॥
निभासवातेन नितम्बिनीनामुद्रावितोपस्कृति सिन्दुवारम् ।
अलञ्चकार ध्रुवणं यदासां कृतज्ञभावानुगुणः किलेदम् ॥ २५ ॥
सनर्महासाङ्करचन्द्रिकाणामण्डूरीणामनुकृतेव ।
नभेरुणाभूयत सम्भिनेन जनस्य चित्रेण तु विग्नितेन ॥ २६ ॥

स्वसिन्धुभिः सुददोपगूढे विटान्प्रहर्तुं विहिताभ्यसूयान् ।
 अस्त्रार्चिं नूनमनन्यजाय कदम्बकं कौरवंकं व्यतानीत् ॥ २७ ॥
 कङ्कलिसालः कमलेश्णानामङ्गैः प्रणीताभिहतेर्निपीताः ।
 वमन्प्रवालान्व्यपदिश्य लाक्षां स्पष्टं वित्तेने त्रिजपादपत्वम् ॥ २८ ॥
 तत्तादृशं भाजनगङ्गानानां हस्ताम्बुजस्पर्शनगौरवस्य ।
 तत्पादघातैकपदं मसूनैस्त्रहं जहासेव रसालसालः ॥ २९ ॥
 अलिद्विजैरादरणीयनादव्याजेन क्लृप्तसरवेदपाठैः ।
 मन्ये न वन्यां मदिरानुपङ्गकलङ्किता गन्धकली सिषेवे ॥ ३० ॥
 मधुश्रियः काञ्चनकर्णिकेव मनोभुवो हैमभिवातपत्रम् ।
 आलोकि लोकैर्यलाजनोक्तिकार्यसितालंकृति कर्णिकारम् ॥ ३१ ॥
 नीललकावक्रनिपीतशेषहालारसापादितहासशाली ।
 मदोदयमान्तमधुमताक्षः शास्त्री जनस्याजनि कामपालः ॥ ३२ ॥
 सेतुं प्रति प्रतिष्ठासा शिष्टसूनोरथोदिता ।
 काशीगतिकलाधीतैरादौ प्रणवतामघात् ॥ ३३ ॥
 प्रहैरशेषैः क्लितानुकूल्ये लभे पितृभ्यां रचिताम्यनुज्ञः ।
 गान्धैः कृतस्वस्त्ययनो मनीषी प्रातिष्ठत प्रेक्षितसन्निमित्तः ॥ ३४ ॥
 तमनु प्रस्थिता धन्या तादृशप्रेमशालिनी ।
 व्यद्योतत मनोवृत्तिः पित्रोरिव सहायिता ॥ ३५ ॥
 कक्षाभिधानैः सुहृदामुदारैरसंभृताध्वभ्रमसंपदेपः ।
 आवासमद्वैतरसालनेतुराकल्पमुर्व्याः पुरमभ्ययासीत् ॥ ३६ ॥

अथ तस्य नयनपथमासीदति शुनासीरवसतिरपि भूषितमहीतला, समधि-
 गतदक्षिणपथापि सर्वोत्तरस्वभावा, पावनतरानुभावापि पल्लवेषु कृतस्थितिः,
 अयोध्यापि भोगवती, विशालापि मथुरा, महोदयापि द्वारवती, वाराणसीव
 वरणोपवेष्टिता, वस्योकसारेव धनदोषशोभिनी, वारचधूटिकेय वशीकृत-
 धूर्तावतंसा, कंसारिर्मूर्तिरिव कमलाकरोपगूढा, रूपकपरम्परेव रुचिरविधि-
 विराजिता, संगीतविधेव सारङ्गनाटिकावती, पार्थसगृद्धिरिव पाञ्चालिका-
 च्छिता काञ्चीपुरी ।

स्पर्धा विधाय प्रभुणा गिरीणां संवर्धमानो द्विवि यत्र सालः ।
विचिन्त्य विन्ध्याचलशासिशक्ति तिष्ठन्निवाभाति भियार्धमार्गे ॥ ३७ ॥
आनन्दामृतनिधिमर्षचन्द्रमुद्रं भोगेन स्फुटमभिवेष्ट्य सालनासा ।
पूर्वार्धं भुजगपतेरिव स्थितस्य प्रोत्तुङ्गं विलसति गोपुरं यदीयम् ॥ ३८ ॥

यद्रोपुरं निशि समुच्छ्रितशृङ्गसीम-
विश्रान्तशीतकिरणच्छुरितं दधाति ।

पद्मासनस्फटिकपात्रपतञ्जलौघ-

संघ्राव्यमानकमलासचिवाद्धिलीलाम् ॥ ३९ ॥

गहीयसा गोपुरमन्दरेण प्रमथ्य सिन्धुं परिसामिधानम् ।
आसादितस्येव नवामृतस्य तृप्यन्ति यत्र स्थितिमादधानाः ॥ ४० ॥
प्रतप्तजाम्बूनदपेशलाभिः पराजिता यत्प्रमदातनूभिः ।
सौदामिनी साध्वसपारवदयादश्रान्ततारल्यमहो जिहीते ॥ ४१ ॥
कुचाञ्चले लोचनकोणभागे फचान्धकारेऽपि च कामिनीनाम् ।
जागर्ति यत्राहितसंनिधानाल्पिनाकिनो भीतमना मनोभूः ॥ ४२ ॥
शश्वत्प्रतोलीसरणीषु कामं परम्परा भ्राम्यति यत्र यूनाम् ।
शातोदरीलोकदरावलोकसंगोहनास्त्राहतिविह्वलेषु ॥ ४३ ॥
प्रविश्यतां विषश्चित्तमपश्चिमोऽयमाश्चर्यधीतमतिरेतदवादीत्—‘अशे-
पजननयनयोग्यममुष्याः किमपि सौभाग्यम्, यदवलोकनलोलुपतया भृश-
मनेकपरीलराजशिखरगरविन्दलोचनोऽपि भगवान्प्रतिदिवसगधिवसति ।

वाणीसहचरस्यास्य चाजिमेषाध्वरक्षितौ ।

गोपुरावलिकूटेन भाति यूपपरम्परा ॥ ४४ ॥

अस्याः प्रभावेण जनस्य वाणी मन्दापि धाटीमधिगन्तुमीष्टे ।
विधेः प्रियोदाहरणं किलात्र सप्त मन्धरा धेगवती भवन्ती ॥ ४५ ॥
प्रसार्य नानाविधपण्यजातं प्रातः क्षपायामुपसंहरन्ति ।
इयं पुरारेरनुयाति लीलां प्रपद्यसर्गप्रलयैकशीलाम् ॥ ४६ ॥
शरीरिणोऽस्या मजिसालगर्भप्रथेयानिष्कान्तिशतापदेशान् ।
विषोडुमहाय विमुक्तिकन्यामाहृष्य जन्मान्यनुभुङ्गते किम् ॥ ४७ ॥

कल्याणसंतानतरुं कयापि श्लिष्टं जगन्मङ्गलरूपवल्लभा ।

आसीनमस्या वरणालवाले फलार्थिनः केऽपि भजन्ति घन्याः ॥ ४८ ॥

तत्पूर्वतीर्थयानोऽपि तत्र भूसुरनन्दनः ।

समवर्तत निर्व्यूढसर्वतीर्थावगाहनः ॥ ४९ ॥

अथ वेदशिरोनिष्ठानपि तीर्थतटीजुषः ।

अनङ्गीकृतकन्दर्पानपि सत्याञ्चितेक्षणान् ॥ ५० ॥

अपि माधुकरिं वृत्तिमञ्चतो भ्रमवर्जितान् ।

अपि नि.सामकारुण्यानक्षनिग्रहनिर्दमान् ॥ ५१ ॥

शाम्यद्विषयसंचारानपि प्रव्रजनाश्रयान् ।

राजहंससमारब्धसेवानप्यजडाशयान् ॥ ५२ ॥

रुपमंहसि विद्यासु लोभमात्मनि रागिताम् ।

अज्ञत्वमन्यनिन्दासु यतोऽपि जितपद्भिपून् ॥ ५३ ॥

शर्वरीसमयारम्भानिव संभृततारकान् ।

भीमसेनभुजाटोपानिव दण्डितकीचकान् ॥ ५४ ॥

अनल्पभसितालेपविलसद्विग्रहाञ्छुचीन् ।

प्रावृट्प्रशमिताटाट्यान्वरहंसधुरंधरान् ॥ ५५ ॥

असमुत्तम्भितप्राशूनधौतविगलात्मनः ।

अखातगम्भीरतरानहिमाक्रान्तशीतलान् ॥ ५६ ॥

कदम्बमुकुलाकारैः कण्टकैरुपशोभितान् ।

.....तेरिव ॥ ५७ ॥

तत्र कुत्रचन स्थासूनवनीपावनाकृतीन् ।

वर्मदिनः प्रणम्यैष गाहते स महोन्नतिम् ॥ ५८ ॥

भृतकल्याणगुणानपि परकनकरनित्यजोऽपि सर्वज्ञान् ।

अपिना.....भवानपि महोरागीन् ॥ ५९ ॥

शैवालापसगम्भ्रमरहितान्प्रकृतिसमधुराजीवान् ।

विमलान्तरङ्गवार्ताभ्रातानिव गुण्यकामारान् ॥ ६० ॥

उन्मत्तपत्रपुष्पैरुत्पादितविभ्रमादनङ्गरिपोः ।

आदातुमीहमानानावृत्तमानन्दमिव च सर्वस्वम् ॥ ६१ ॥

सकलागममधुदिवसाञ्श्रीकण्ठासक्तकंसवैरिमुजान् ।

नवभूतिश्रीदृष्टान्पुरुषानभजत्परत्र सुधीः ॥ ६२ ॥

आर्यसेवी स निध्यातुमगादेकाग्रनायकम् ।

वर्धते सुकृतश्रद्धावार्धकं वरिवस्यताम् ॥ ६३ ॥

ततः क्रमेण समतिक्रम्य कतिचिदेष कक्ष्यान्तराणि साक्षादकृत । कृत-
केतरादरः स्वयंवरवल्लभ इति श्रुतिपल्लवाधराणिः, अगर्दकार इति भवरुजा-
तङ्कवाहिभिः, आहितुण्डक इति कालकुण्डलिना, वाडवशिखीति वार.....-
महार्णवेन, कूटपाकल इति कुसुमेपुदन्तिना, पुरंदरायुधमिति जलंधराचलेन,
करुणापयोधिरिति शरणाभिलाषिभिः, एकस्वभावमपि बहुधा विभावितम्,
आत्मविवर्तजगदभ्यागारिकम्, अखिलविध्यण्डमण्डलीखण्डनवैतण्डि-
कम्, अतिकरालकाकोलमुष्टिधयबन्धकविलासिनीकपोलमकरिकाभरणपश्य-
तोदरम्, अहरवधिनटनविभ्रमालंकर्माणम्, अद्भुतगरिमकार्मणविविधके-
लिनिर्माणम्, चलतनयानयनपरमानन्दनाडिधमरूपधेयम्, आषीडपदनिवे-
शितसगरकुलभागधेयम्, असहायरसालतरविहारिणम्, आरन्वधगालभा-
रिणं त्रिपुरवैरिणम्

विध्यादिविहितान्वेषं निध्याय महसां निधिम् ।

अद्रिकन्याकुचाभोगमुद्रितं मोदते सः सः ॥ ६४ ॥

अभिवन्ध तमखिलमुवनवन्दनीयचरणारविन्दमकृत्रिमवचःप्रशस्तापदान-
गमस्तीपीत् ।

हन्त ष्टन्दःपारिजाताग्रभाजो माघन्मायामाक्षिकोत्सारपूर्वम् ।

यस्मात्सादं कर्तुमार्या यतन्ते माध्वीकं तद्भाति माकन्दमूले ॥ ६५ ॥

असदत्रिसुताददोषमूहप्रणदाद्वैतपदाधिकारस्तात्रीम् ।

यलयाङ्क निधेहि मूर्ध्नि कम्पां धृतया किं फलमभ्रगङ्गया ते ॥ ६६ ॥

व्यर्थः पिधातुमजिनादिविरागचिद्वैः

स्वीवश्यतां त्रिपुरशासनं ते श्रमोऽयम् ।

गात्रं तवैव कमनीयकुचाङ्गमस्या
विख्यापने विजयडिण्डिमतां दधाति ॥ ६७ ॥

सत्यं जितोऽसि मदनेन यतः सकम्पं
काञ्चीपदे कलयसि स्थितिमङ्गजारे ।

साहाय्यनिर्वहणसस्पृहकामकोटिः

शक्तिः किलैकसहकारवतोऽभिपङ्गे ॥ ६८ ॥

संपत्स्यै समिदुश्चयस्य परशुं भद्रं भरानीतये

पाकाय ज्वलनं जलाय तटिनीं पत्रोपकृत्यै वटम् ।

माकन्दं च फलाय मन्मथरिपो संगृह्णति त्वय्यभू-

त्कामाक्ष्या विक्रलेतरः परिकरो नित्यान्नविश्राणने ॥ ६९ ॥

भावना मे महादेव..... ।

नौस्तम्भलज्जा काकीव नान्यत्र लभते गतिम् ॥ ७० ॥

अपि च ।

भगवति शंभावनया शिवया सह शीलिते भृशं भावनया ।

तदधिगमोदस्तस्य क्लेशात्पुंसो भवेत्प्रमोदस्तस्य ॥ ७१ ॥

....देव्या पारेकम्पं क्ष.....या दयास्पदे व्यापारे ।

परिचितमधिकाञ्चितया पश्यदलीकं भजेयमधिकाञ्चि तया ॥ ७२ ॥

वरभेकरसालपतिः श्रुतिरगुमेव स्फुटाधिकरसा लपति ।

वपुरसमा तारमतेः स्वीकृत्यामुप्य विश्वमाता रमते ॥ ७३ ॥

सुरभिरमाकन्दस्य स्फूर्जति मूले निविश्य माकन्दस्य ।

प्रमथेशो भाति शये भृतमृगपरशुर्जिताब्जशोभातिशये ॥ ७४ ॥

नाथशरीरं भायान्नगभुवि मृदितं नटत्परीरम्भायाम् ।

भीत्या फम्पारयतः हावयितुं भुवनगोलकं पारयतः ॥ ७५ ॥

परिचितवेदान्तानां प्रणिहितमनसामुमाधवे दान्तानाम् ।

अलघुभ्राटव्यसनं विरचयतां केन्द्रवेशवाटव्यसनम् ॥ ७६ ॥

दक्षसभावस्कन्दे पटुरवतु शिवो निरूढभावः स्कन्दे ।

स्त्री कृतकरणीयस्य स्मृतिभवेतोविशत्यकरणी यस्य ॥ ७७ ॥

तमुपासे वासवतः परममरादपि च सारसे वासवतः ।
 अस्त्रितसारसनाभिं कमपि करासक्तकृष्णसारसनाभिम् ॥ ७८ ॥
 अतिरेकं दर्पस्य क्षपितवदक्षणा निजेन कन्दर्पस्य ।
 प्रशमितसन्नमदेनः स्मरत ज्योतिर्हृदावसन्नमदेन ॥ ७९ ॥
 पृथुकटकैलासस्य प्रसवसुगन्धैः पतिः स कैलासस्य ।
 भाति भवानीकान्तस्त्रिपुरान्धकमुख्यदानवानीकान्तः ॥ ८० ॥
 पटुरनुसार्य नटने समर्ता सिंहस्य रंहसा यन्नटने ।
 मां भजमानं दयतां पशुपतिरातङ्कभाजमानन्दयताम् ॥ ८१ ॥
 सरसिजधामादिशते पदजुषि विद्यां पृथग्विधामादिशते ।
 विभवे विप्रसवाय प्रणतिरियं ध्वस्तविधिजविप्रसवाय ॥ ८२ ॥
 अधिफणिहारमरालः पतिरवतु कृपासरोविहारमरालः ।
 अघतटिनीरच्छा यं प्लवमेत्य तरन्ति गाङ्गनीरच्छायम् ॥ ८३ ॥
 वलदहिदाम वसानं त्वचमीडे देवदुर्हृदामवसानम् ।
 जगदतिसंधामाद्यन्नलिनशरह्योपलालसं धामायम् ॥ ८४ ॥
 पुरजेता मम नाथो रणदमितविपक्षराजमाणसमुदयम् ।
 ॥ ८५ ॥

मतिभृङ्गि महेशाङ्घ्रिसारसं दोहलालसे ।

आश्रयानन्दमाध्वीकसारसंदोहलालसे ॥ ८६ ॥

शंभोरवतु मामेकसहकारतलासिका ।

ऋते गिरिभुवं तेन सह का रतलासिका ॥ ८७ ॥

सोऽव्याह्वहन्सुरोत्तंसमकरन्दरसं पदे ।

दिशन्नरि ध्वजारूढमकरं दरसंपदे ॥ ८८ ॥

वेदविदध्वान्तस्य व्यतिकरमबलादिसौहृदध्वान्तस्य ।

प्रमदाम्भोजहितेन प्रत्ययरविणाम्बिकाविभो जहि तेन ॥ ८९ ॥

तं भजे बुभुजे येन तरसा गरलं घनम् ।

यत्परैः सुकरं भद्रेतरसागरलङ्घनम् ॥ ९० ॥

राजतेजा गरादी न सविता नयशोधन ।

राजते जागरादीन सवितानयशोधन ॥ ९१ ॥

उषित समया रसालसाल स्वमुपासीदति या रसालसालम् ।

गिरिजा मुहुराहिताङ्गपालीप्रणय स्तौति गिरा हिता कपाली ॥ ९२ ॥

अद्वितीयाग्रमूलासिकालालस नृत्तलीलारसोच्चासिकालालसम् ।

मामकी दुर्मनोभावनागाहते श्रीगिरीश भिया भावना गाहते ॥ ९३ ॥

अमितविभव सर्वदैव तेषु त्रिजगति ते भव सर्वदैवतेषु ।

नतिरतिरसभावितायमानै स्फुटमिह धीरसधावितायमानै ॥ ९४ ॥

फणाभृति तवेश दोर्णवपटीरसालासिका-

रते नटति कम्पितार्णवपटी रसा लासिका ।

सतीं प्रणयसपदा समधिकामनङ्गाहते

सरान्तक तवान्तर समधिकामन गाहते ॥ ९५ ॥

इह खलु तामरसाक्षीगयवामतनो त्वमानतामरसाक्षी ।

इयमनुकम्पालय ते नतिरीश नमस्वतोऽधिक पालयते ॥ ९६ ॥

गिरिश गभीर हस्तस्फुरदायुधमत्र केऽपि भीरहस्त ।

सविधिकरोटीक ते वपु सरन्तो जगद्गुरो टीकन्ते ॥ ९७ ॥

लघु फलमाशासानश्चरतु जनो नेदमासुमाशा सा न ।

त्वयि शशिकोटीरमणे भक्ति याचेम कामकोटीरमणे ॥ ९८ ॥

प्रतिदिवस सारस्य प्रकटितविपरीतस्थिते ससारस्व(१) ।

इह सपदि व्याहार शिव इति हरतेऽधमस्तदिव्याहार ॥ ९९ ॥

अमित रसारम्भणत श्रान्य शिवनाम वेदसार भणत ।

स्वान्मम कालापनय स तु किल कल्याणसाधकालापनय ॥ १०० ॥

अविहितकृदकाण्डे दण्डितोऽभून्मनोभू

रकरुणममुनेति स्पर्धमानेव गौरी ।

सकुचयलयमुद्राशालि गात्र पुरारे-

ररुत मदनजैत्रस्तम्भमेकाग्रमूले ॥ १०१ ॥

प्रणयकलहशान्त्यै पादमूले विनम्रा-
दभिचलति कपर्दादभ्रगङ्गातरङ्गे ।

पुनरुपगतकम्पापूरगोहेन देव्या

दृढतरमुपगूढं ध्यायतेकाग्रनाथम् ॥ १०२ ॥

कुवलयदामकोमलवधूमयवामतनौ

भवतु भवे भवे मम भवेऽतिभवेऽभिरतिः ।

न तु भवने धने परिजने मदनेभमद-

प्रवचरितासु तासु वनितासु सुतादियु वा ॥ १०३ ॥

काञ्चीनगर्यामालोक्य कामकोटेः किमुन्नतिम् ।

रुद्रकोटिमधिष्ठाय रोचते मदनान्तकः ॥ १०४ ॥

इति स्तुवन्निहमकरमौलिसंनिधेर्जगत्प्रसूचरणसमीपमभ्यगात् ।

अलिर्यथा नवहरिचन्दनान्तिकादुदञ्चितध्वनिरुपकल्पवल्लिकाम् ॥ १०५ ॥

अपिचैकभागमधिजग्मुषी विभोरतितृष्णयेव परभागमाश्रिता ।

स्तनयोर्मनोजवसतामुपेयुषी परदेवता पथि सुधी दृशोरभूत् ॥ १०६ ॥

असौ पुनरसदृशप्रतिपत्तिमेदुरः प्रणिपत्य मातरमवाह्वनसगोचरगुणा-
माचिकुरचरणारविन्दमनुसंदधानो विष्टमरानन्दवीचिरिदमवोचत ।

सर्वात्मना स्तवे तव जननि जगत्यां न मादृशो निपुणः ।

निवहोऽपि नित्यवाचां मागत्यागेन भणति यद्रूपम् ॥ १०७ ॥

शम्बरैरिच्छपाणी शैलतनूजे तवासिता वेणी ।

उन्मदयौवनकुञ्जरशुण्डालतिका शुभाय मे भूयात् ॥ १०८ ॥

जननि तव मौलिचन्द्रो भिन्द्यान्मम बहलमान्तरं तिमिरम् ।

वेणीविपुंतुदेन मस्तगिवाधि न दृश्यते यस्य ॥ १०९ ॥

कान्तिविशेषाधीति कलयितुमन्ते यस्तन्नपि शशाङ्कः ।

बहति न ते वदनरुचिं भवति हि भाग्यानुसारिणी सिद्धिः ॥ ११० ॥

वदनधियो विषात्रा विधृतस्य विधुच्छलातपत्रस्य ।

मृगमदतिलकमिषेण च्छायावलयं चकाम्नि तव काले ॥ १११ ॥

उत्तेजितः किमुत्पलवाणो मदनेन भालशानेऽस्मिन् ।
 भाति यदियं भवानि त्वद्भूरूपेण तद्रजोरेखा ॥ ११२ ॥
 अधिकमसितोत्पलादपि धरणीधरपुत्रि तावकं नयनम् ।
 कर्णाश्रयेण कान्तिमदाद्यं यत्तदतिपीडनेन परम् ॥ ११३ ॥
 विषयमरुमार्गसीमाविभ्रमसंजातसंज्वरानसान् ।
 अम्ब कृपारसपूरैरभिविद्यापाङ्गसारणीमुक्तैः ॥ ११४ ॥
 निध्याय किं भवत्या नासाचाम्पेयमन्तरालगतम् ।
 नयनमधुवतमियुनं न कदापि मियः समाममं भजते ॥ ११५ ॥
 कान्तिसुधया करम्भितमाननचपकं तवाधिवासयितुम् ।
 नात्तामणिच्छलेन न्यस्तं किमु मल्लिकागुकुलम् ॥ ११६ ॥
 विरसा विद्रुमवल्ली तुल्या न भवेत्त्वदोष्ठविम्बेन ।
 यदमृतसेवनलोगादीशो धत्ते बहूनि वक्त्राणि ॥ ११७ ॥
 अवतु तव स्मितकलिका शिखरिकुलाधीशकन्यके मातः ।
 प्रणयकलहप्रसक्तिपु यदवधिरीशस्य भवति चाद्रूक्तिः ॥ ११८ ॥
 सरधोपचितरसे वा सारे वा कालकूटसोदर्ये ।
 मधुरिमधियं विमुञ्चति गिरिशः प्रस्तौषि यदि गिरमपर्णे ॥ ११९ ॥
 चितता भवत्कपोले विलसति ताडङ्कमौक्तिकच्छाया ।
 अधिकतया श्रुतिगलिता हरचरितकथासुधारसशरीव ॥ १२० ॥
 न नमय वदनसुधाकरममृतं निपतिष्यतीति सब्याजम् ।
 गिरिशेन केलिकलहे गृहुरुन्नमितं नुमो भवच्चिबुक्कम् ॥ १२१ ॥
 त्वत्कण्ठदत्तभङ्गः शङ्को भीत्या समेत्य हरिदीशम् ।
 भजते ततोऽपि भङ्गान्कापि न शर्मास्ति कुटिलहृदयानाम् ॥ १२२ ॥
 कण्ठसमुदञ्चितं तव कलरुतमपहृत्य सापतं मिरिजे ।
 प्रकटयति जनसमक्षं प्रायो हस्ताग्रताडिता वीणा ॥ १२३ ॥
 नखरमुमनोलसत्करकिसलयमम्ब तव भुजलतायुगलम् ।
 आलिङ्गति सहकारं निटिलद्वगभिधानमिति किलौषयिकम् ॥ १२४ ॥

आर्तान्क्षुधा पदाम्बुजसक्तानस्मान्समीक्ष्य वात्सल्यात् ।

धृतया स्तन्यसमृद्ध्या भवति किमन्ध्र तव पीनता कुचयोः ॥ १२५ ॥

मुखचन्द्रामृतलहरी मुक्तादामच्छलात्क्षरन्ती ते ।

कुचगिरिमृगमदकलिला नाभिसरो विशति रोमराजिमिषात् ॥ १२६ ॥

ज्यारोपणाय मध्ये धनुषो निहितस्य मारवीरेण ।

अटनीनिपीडनोदितमवटं त्वन्नाभिरिति वदन्ति जनाः ॥ १२७ ॥

उच्छ्रायशालिनोर्भरमुरसिजयोः सौढुमप्रवीणतया ।

ताम्यति तवावलमं सखा न ह्यन्यसंपदल्पानाम् ॥ १२८ ॥

वसतो वृषाङ्गभीत्या भवदीयश्रोणिपर्वतनितम्बे ।

रशनामिषेण रक्षावरणो मदनस्य वर्तते मातः ॥ १२९ ॥

मन्ये त्वदूरुकाण्डौ मन्मथतारुण्यवारणेन्द्रकरौ ।

कथमिह घटतेऽपरधा कदलीस्तम्भामिषङ्गलम्पटता ॥ १३० ॥

समरव्यतिकरसमये पश्चाद्भवतो भृशं निपङ्गस्य ।

दर्पहरणेन तावज्जङ्घाकाण्डस्य जननि का श्लाघा ॥ १३१ ॥

संपलयास्त्वदङ्गेः सक्ता बलीषु किसलयव्याजात् ।

यस्पलवा इतीदं नासौ नामैकदेशतो ग्रहणम् ॥ १३२ ॥

प्रकृतिकठोरपदावल्लिरेषा नुतिरेव गत्सगारंभ्रा ।

भवति भवदङ्घ्रिपल्लवशोणिमहेतुरिति शोभते वादः ॥ १३३ ॥

जननि त्वदङ्घ्रिचङ्गमलीलालेशापहारसंदेहात् ।

प्रायेण निगलबन्धं नरपतयः कारयन्ति नागानाम् ॥ १३४ ॥

श्रुतिशतशिरोविहारश्रमपरिस्त्रिनेव चरणरेणुस्ते ।

सुरवरशेखरमुमनोमकरन्दस्यन्दगाहनं तनुते ॥ १३५ ॥

असितकचमायसेक्षणमुल्लसितस्मितमुदारकुचभारम् ।

धनजधनमरुणचरणं फलये कामाक्षि तावकं रूपम् ॥ १३६ ॥

सुधाभजनविधायिनोऽपि सपदि समुदेति सौहिती न पुनरम्बांगुण-
कदम्बामृतशरीनिषेधणधुरीणमानसस्य । पुनरपि भ्रूसुरधुरंधरस्तदनुबन्धिनी-
मेव भारतीमभिधातुमारभत ।

कस्मिन्मुहूर्ते करपल्लवेन तवाददे काञ्चनदर्विकेयम् ।
 यस्य प्रसादादयमिन्दुमौलिरैश्वर्यमव्याहतमम्ब मुक्ते ॥ १३७ ॥
 धामास्य कैलासगिरिः करस्थो हेमाचलस्त्वं दयितान्नपूर्णा ।
 घृते हरो भिक्षुकतां तथापि लुब्धः समागच्छति केन तृप्तिम् ॥ १३८ ॥
 गिरीशहेरम्बकुमारवाहप्रस्तावशिष्टैरचलेन्द्रकन्ये ।
 धान्यैरपि प्रस्थमितैः कथं वा जगन्नयीषोपणमातनोषि ॥ १३९ ॥
 कम्पामपास्य ग्रथितोद्गमानां चञ्चुपुटप्रस्तविसाङ्कुराणाम् ।
 उद्गीवमोघेन मरालिकानामाकर्ण्यमानामरणसूत्रानि ॥ १४० ॥
 मृदुप्रकृत्योर्मणिनिर्मितायां पदाञ्जयोरर्पितयोः पदव्याम् ।
 तद्विम्बदम्भाह्वयमानघात्रीप्रारब्धपद्मास्तरणक्रियाणि ॥ १४१ ॥
 कुचामृतास्वादकुतूहलेन हस्तावकृष्टांशुकपल्लवाभ्याम् ।
 अभीष्टवस्त्वन्तरदानपूर्वमाख्यातसान्त्वानि कुमारकाभ्याम् ॥ १४२ ॥
 अनुद्रवच्छेकमृगीनिवृत्त्यै वितन्वतो हुंक्वृतिमाननेन्दोः ।
 साचीकृतप्रेङ्खितवेणिकास्तश्वासानिलाकृष्टमधुनतानि ॥ १४३ ॥
 मध्याय मन्देतरकम्पशालिपयोधरद्वन्द्वभरार्दिताय ।
 अनार्यशङ्काकुलितेन भर्त्रा प्रतिक्षणं प्रार्थितमङ्गलानि ॥ १४४ ॥
 अचिन्त्यमानस्फटिकाङ्गणोर्वीपुष्पोपहारस्सलनव्यथानि ।
 वेगोपयातानुचरीप्रणीतवेणीगलन्माल्यनिबन्धनानि ॥ १४५ ॥
 अभीक्षणमक्ष्णोः श्रवणारविन्दपरागपर्याकुलभावमाजोः ।
 प्रसादनाय प्रणयोत्तरङ्गं पिनाकिना दत्तमुखानिलानि ॥ १४६ ॥
 अद्वैतचूतप्रसवासवेषु पदे पदे प्रस्तुतमज्जनाभिः ।
 कम्पातरङ्गानिलकन्दलीभिराचान्तपर्माश्रुकणावलीनि ॥ १४७ ॥
 अजस्रमभ्यागतमण्डलाय प्रत्यग्रमन्नं प्रतिपादयन्त्याः ।
 आ मण्डपादा च महानसात्ते कागाक्षि नः पान्दु गतागतानि ॥ १४८ ॥
 किं च ।
 मध्ये नीषवनस्य प्रचलद्गीर्वाणतरुवनीपवनस्य ।
 शीलितमोहनगानां जननीं भज भङ्गनाय मोहनगानाम् ॥ १४९ ॥

पुरहरगिरिजातरसा चेतसि येषां चकास्ति गिरिजा तरसा ।
 वतिसरसं पद्यं ते रचयन्ति यशांसि तेषु संपद्यन्ते ॥ १५० ॥
 इयमुपनीताम्रतरावभिके सक्ता जपावनी ताम्रतरा ।
 मामिह पाकं पायान्नियतविधिं तन्वती कृपा कम्पायाम् ॥ १५१ ॥

बहुशो भाविता नासाशिखरन्यस्तलोचनैः ।
 बहुशोभाविताना सा भवानी परिपातु नः ॥ १५२ ॥
 घनसारसगन्धेन वदनेन स्मितेन च ।
 घनसारसगन्धेन ललितां ललितां भजे ॥ १५३ ॥
 अपत्यमगराजस्य भजमानसभाजनम् ।
 चन्द्रशेखरचाटूनां भज मानस भाजनम् ॥ १५४ ॥
 कलत्रभैशं दृग्भासा सन्नतामरसं सदा ।
 सेवे श्रितं पदोपान्तसंनत्तामरसंसदा ॥ १५५ ॥
 घातोऽसि देव्या बन्धूककलिकोपमदेहया ।
 गङ्गाधरे कृतप्रेम कलिकोपमदेहया ॥ १५६ ॥
 जनन्या गिरिशोद्गाढोत्कलिकालसमानया ।
 वयं धन्या वतसेन्दुकलिकालसमानया ॥ १५७ ॥
 अम्या तपोवनीभूतकम्पाकान्तारमालिका ।
 सेव्या शिवस्मृतौ वीतकम्पा कान्ता रमालिका ॥ १५८ ॥
 शिवा स्पृहावती कम्पावाहिनीपवनालये ।
 भासते सुमनोमारवाहिनीपवनालये ॥ १५९ ॥
 काशते बलयाश्रुस्य कमनी यतमानसा ।
 कान्तिसौगम्यशीलैः किं कमनीयतमा न सा ॥ १६० ॥
 समरच्छिन्नदैतेयसारवद्विपदन्तया ।
 देव्या जिनं कृतोपास्तिसारवद्विपदन्तया ॥ १६१ ॥
 अत्र गौर्या सदारब्धयागवासरसार्थया ।
 भूयते गीयते लोके या गवा सरसार्थया ॥ १६२ ॥

भजतः स्युरिमां विद्यां काञ्चीदा मोदराशयः ।

साधु जानाति यान्मातः काञ्चीदामोदराशयः ॥ १६३ ॥

धत्ते मुदा श्रियं गौरी तामसीमदमन्थरा ।

अस्याश्च प्रकृतिर्दूरे तामसी मदमन्थरा ॥ १६४ ॥

कलयामीन्दुकलया भूषितां तटभूषिताम् ।

कम्पायाः सोमि कम्पाया देवतां शश्वदेव ताम् ॥ १६५ ॥

कुन्दरान्नवरदा वरदानविज्ञारदा ।

शारदाविनुता पातु तापातुरमिमं शिवा ॥ १६६ ॥

जननी जगतीतीनां गिरिजा गिरि जाग्रती ।

महता महताटोपं तनुतां तनुतां शुचः ॥ १६७ ॥

रमणीयतमा शंभुरमणीयमुपासिता ।

कम्पातीरं गता नाभेः कं पातीरंमदाधिकात् ॥ १६८ ॥

धरा धरार्तिकृत्पयोधराधरास्तपल्लवा ।

परा परापनीतितत्परा पराकरोत्यधम् ॥ १६९ ॥

अभेयविभवे भवे सहृदया दयाधनमना मनाक्सभजने ।

जने धृतसुमा समाधिसुगभागमालिमहिता हितास्ति जननी ॥ १७० ॥

रयशालिकुच्चा लिकुच्चापजये वचसैव सुधा वसुधाधरभूः ।

कलसारसना रसना भुवि मे तनुतां नटनं नटनर्मसखी ॥ १७१ ॥

मुदितामुदितारुणविम्बनिभामगजामगजानुविधेयगतिम् ।

अधिकाञ्चि घनाभवने भवने रतिभाजमिहाकलये कलये ॥ १७२ ॥

महितया हितया जगतां त्रयीपथिकपालिकपालिजुपा गयि ।

करुणयारुणया क्रियतां नमत्सुरगवीक्षणवीक्षणनाटिका ॥ १७३ ॥

आर्तिभागशनदानवासनाशालिनी जनितदानवासना ।

तादृशी जगति तापसी मया सेविता कृतिरतापसीमया ॥ १७४ ॥

श्रये महस्तरुणिसंपदा मनाब्जदारुणं दृशि वशिनामदारुणम् ।

तनुप्रभाततिपरिभूतनिर्दलज्जपायनं विनतसमाजपावनम् ॥ १७५ ॥

शिवयागमेषु लसमानवार्तया निजशीलवागलसमानवार्तया ।
 स्वगुणोदयत्सकलभावलीलया जगती कृतारिकलभावलीलया १७६
 सेवन्ते नतिमिह हारमालिकायै शर्वस्य स्तनधृतहारमालिकायै ।
 तारल्यप्रकटिततादृशान्तरङ्गा धागीशादिमवनिता दृशां तरङ्गाः १७७
 हितोपसंपन्नवनीपकानना वितापसंपन्नवनीपकानना ।
 श्रिता भवानी तरसा लसन्निधौ सदा भवानीतरसालसंनिधौ १७८

अव्याजनिर्मलतरैर्नखरांशुपूरैः कम्पानदीप्रमदभिन्नगजेशयानाम् ।
 कर्माकरोति मनसा भवतीमिदं मे कं पानदीप्रमदभिन्नगजे शयानाम् १७९,
 सहेतिमस्तच्छविपल्लवेषु शयेषु तूनाच्छविपल्लवेषु ।
 त्वामन्व सिन्दूरविभासमानां ध्यायन्ति मध्येरवि भासमानाम् ॥१८०॥

सति सारहरन्यस्त्रायतमानसभावने ।

पाहि मामजहृत्सेवायतमानसभावने ॥ १८१ ॥

अन्व यस्य भवद्भास्यकलनादरसंभवः ।

स वेद तव संगीतकलनादरसं भवः ॥ १८२ ॥

अधिमस्तकभेजेन सह सारसमध्यगाम् ।

अम्बिके भवती पश्यन्सहसा रसमध्यगाम् ॥ १८३ ॥

त्वत्कृपा भुवने पुंसां कामाक्षि करसाधिका ।

त्वां विनानन्दलहरी का माक्षिकरसाधिका ॥ १८४ ॥

करोषि देवि दानैस्ते करवैभवनाटनम् ।

कदा ते किंकरीभूय करवै भवनाटनम् ॥ १८५ ॥

नाके बलन्ते नादान्तमनसः परमेश्वरि ।

ना केवलं ते नादान्तदीपिकायास्तु चिन्तकः ॥ १८६ ॥

भगवति कामाक्षि पतिप्रणयिनि भजते श्रियं न कामाक्षिपति ।

तय हि कटाक्षतरङ्गः करुणोर्मिनटीविण्डुटाक्षतरङ्गः ॥ १८७ ॥

स्थितिमधिकं पारम्ये फलयसि मातः स्वले च कम्पारम्ये ।

मिष्यति तय पद्मोक्षणतः मिष्यति पुंसामजादिपद्मी क्षणतः ॥१८८॥

जगद्दुदयस्थेमहतीः कर्तुं फाञ्चीपुरालयस्थे महतीः ।
 अतुलं चारित्र्येऽथा रूपं निगमान्तसौधचारि त्रेधा ॥ १८९ ॥
 द्विपति पुरागारभते रूपगधिगौलि धृतजलधिरामारभते ।
 त्वमिव परा का रमिता तस्य शिवे दक्षिणैतराकारमिता ॥ १९० ॥
 इह पिवतः स्तन्यं ते कस्य न वाचः सुधाभृतस्तन्यन्ते ।
 अम्ब तदाशु भवत्या प्रदीयतामस्य सर्वदा शुभवत्या ॥ १९१ ॥
 शुभमनसा कमनेन द्युपतिसुताया गुहेन साकमनेन ।
 स्तनरसदायजुपो भे समयं गमय स्तुते सदा यजुपोभे ॥ १९२ ॥
 कार्या देवि चिकित्सा कुक्षिरुजः का दयापदे विचिकित्सा ।
 स्तन्यरसायनमस्ते तमसि प्रदिशाङ्घ्रिसारसाय नमस्ते ॥ १९३ ॥
 चिद्दुदधिराकारजने त्रिभुवनमातः कृतस्मराकारजने ।
 तव नुतिवाचा रचये प्रपदनभजहृत्प्रियोत्सवाचारचये ॥ १९४ ॥
 अञ्चितशंकरवाणि त्वत्पदसेवां दिवानिशं करवाणि ।
 मम न गिराजनि योगं वद वचनं ते वदन्ति राजनियोगम् ॥ १९५ ॥
 श्रितपत्तिमानसदेशे शश्वत्काश्यां भवद्विमानसदेशे ।
 भवतु शिवा सानुमति स्निग्धे तव देवि मन्निवासानुमतिः ॥ १९६ ॥
 इति विनिहितबुद्धिरीश्वरायां भवनमिवाद्रिपतेरसावयासीत् ।
 निजहृदयनिरूढकामकोटे रुचिततरा वरदोपकण्ठयात्रा ॥ १९७ ॥
 पार्श्वयुग्मगता यस्य प्रसूते गोपुरद्वयी ।
 अन्तरस्थितशैलेभवन्धनस्तम्भविभ्रमम् ॥ १९८ ॥
 कथं मनोविस्मयकारि तद्भवेदनन्तरं तत्र यदग्रणीः सताम् ।
 समाहितानन्तसरोवगाहनः स पुण्यकोट्या लभते स संनिधिम् १९९
 अथ सुमतिरयमधिरूढशिखरिकूटभागमवलोकयति स विस्मयवि-
 धायि विनयगौरवावर्जिताभिरापगाधेगसङ्घिवेतसविडम्बिनीभिरुत्तमाङ्गप-
 रंपराभिरन्योन्यनमनकर्माणि निर्मिमाणैरापाण्डरोर्ध्वपुण्ड्रमरीचिनिविडश-
 रीरतया श्वेतद्वीपविहरणोचितं परिणतिविशेषमिव गाहमानैः सत्वसमृ-
 द्धिमन्तरमन्तीं वहिरिव विभावयद्विरतित्वेलत्रोपजलधिपूरावगाहमिलित-

मिव बहलफेनपटलमाविभाणैरधिकण्ठमाशये च नलिनाक्षगुणमण्डितैः
 सारसविहंगमैरिव समाचर्यमाणलक्ष्मणाभिमतैः कमलाकरैरिव कमनीय-
 जलजचक्राङ्गशालिमिरम्बरकुटुम्बिभिरिव प्रकटामृताभिलाषैरल्ललिसनाथ-
 मौलिभिरस्तोकविस्मरस्तथैः परमभागवतसूरिभिराबध्यमानसेवानुवृत्तिमु-
 गयपार्श्वस्थितपरिजनकरावलम्बितैरनवरतविनृन्ममाणपतनोत्पतनकर्मभिर-
 लघुनिर्मलांशुडामरैश्चामरैः स्वकरुणारससुधापयोधिदीचिनिचयैरिव समा-
 चरितविजनोपचारमनधिगतवेषथुभिरपनिमेषचापलमात्मीयरूपसंपदमनुभव-
 द्विरिव दीपिकाप्ररोहैरवभ्रासितभूषणप्रपञ्चं काञ्चीमध्यमण्डलमाखण्ड-
 लनीलमिव लक्ष्यमाणमेकेन पाणिना वारणविरोधियादोनिपूदनाय
 पत्याहमविनियुक्तेति कन्दलितादिव मन्दाक्षभरादधोमुखी कौमोदकी-
 मवष्टभ्य तिष्ठन्तमिदमेव मदावलभयविदारणमित्यमयमुद्रानुबन्धिना क-
 रान्तरेण सुदर्शनमिव प्रदर्शयन्तं शुण्डालवरनिवेदितं पुण्डरीकमुकुलमिव
 समञ्चितं पाञ्चजन्यमापाटलाङ्गुलीदलशोभावगुण्ठितमचिरखण्डितप्राहरु-
 धिराङ्गमिव रथाङ्गमपि हस्तारविन्दयुगलेन संदधानमध्युपितनिकपमध्यामपि
 कनकरेसामलंकृतगगनाङ्गणामपि तरुणारुणकिरणधोरणीमम्बुदकृतावल-
 म्नामपि शम्पालतामधिक्षिपन्त्या वक्षोनिविष्टया लक्ष्म्या समाश्लिष्टवपु-
 मभिनवबन्धूकरोचिपि दन्तवाससि चन्द्रिकाशकल्पेशलं स्वीकृतवपै-
 कदेशमिव हसितलेशमुद्गहन्तं पुत्रागमपि भुवनमण्डलीतिलकं पूत-
 चारित्रमपि भुजङ्गभोगभुजं हरिमपि प्रथमानकरिदार्दगरिमाणमसमान-
 महिमशेषधि निरवधिविभूतिमनिमेषपतिम् ।

अङ्गत्विपामलनमेचकानां व्याजेन विस्तारयति स्फुटं यः ।

कठोरवक्षःस्यलकेलिमाजो लक्ष्म्या नवेन्दीवरपत्रशय्याम् ॥ २०० ॥

वेदाकरा नीलमणेस्त्रिलोकीविभूषणानामपि भूषणस्य ।

अलंक्रिया यस्य किरीटमुख्यैरनुग्रहः केवलमेव तेषाम् ॥ २०१ ॥

आपादचूडामरणेषु लक्ष्मीराभाति यस्य प्रतिविम्बिताङ्गी ।

आफन्म्य हन्मध्यमपूर्णकामा समश्रुवानेव तनुं समस्ताम् ॥ २०२ ॥

यद्भूषणेषु हरिनीलमलीमसेव

मुक्ताफलाम्भसि निमज्जति दृग्रमायाः ।

शोणोपलातपमुपैति जडीकृतेव

तप्तेव याति हरिदश्मतमालवीथीम् ॥ २०३ ॥

यत्कौस्तुभप्रतिभटोपलसंग्रहेच्छु-

रुद्धृत्य पूर्वजलधेर्मणिमम्बरस्य ।

नक्तंदिवस्फुरणहीनममुं विचिन्त्य

वेधा निरस्यति मुहुश्चरमाम्बुराशौ ॥ २०४ ॥

स्वबिम्बमन्तर्भणिराजमीक्ष्य जायान्तराशङ्किहृदः प्रियायाः ।

क्षणं समुद्यत्कलिकिञ्चितानां यः पात्रतामेति दृग्ज्वलानाम् ॥ २०५ ॥

उद्दामबाहुभरमुद्धृतकण्टकस्य

यस्योपधाय सुस्तमुसिजुपस्त्रिलोक्याः ।

क्षौमोत्तरीयमिव निःश्वसितप्रणुत्र-

मास्ते महश्चटुलमङ्गदमौक्तिकानाम् ॥ २०६ ॥

यस्य वरदस्य हस्तो रंहस्तो हृतपराग्रहस्तोमः ।

कटकं विर्भाति मानोत्कटकज्जमुखीविनोदसघटकम् ॥ २०७ ॥

शावककृष्टिपुरोगतिजगदभयत्यागदृष्टकौशलयोः ।

सव्यापसव्यकरयोर्घटते मणिकङ्कणार्पणं यस्य ॥ २०८ ॥

अन्तर्बहिरपि शुचयः कटकजुषो यस्य वृत्तकमनीयाः ।

द्वद्रतपरस्वरूपा मुक्तामणयो विभान्ति मुनय इव ॥ २०९ ॥

कटककुरुविन्दकान्तिस्थगितान्मणिदाममण्डलावस्य ।

करपल्लयः क्षणार्धं हारग्रहणाय हन्त संदिग्धे ॥ २१० ॥

सरसि विहृत्य वधूमिः संतरतो यस्य निर्जेरभस्य ।

कटकहरिन्मणिकान्तिः सृजति कराकृष्टकमलिनीशङ्काम् ॥ २११ ॥

मध्येरणं कटकमौक्तिकधामगौरो

यत्नन्दकः परिपतन्नरिकन्धरासु ।

वैमानिकायतदृशां वरणागतानां

सूते वरार्पितसुरद्रुममाल्यशङ्काग् ॥ २१२ ॥

रणे बलाकृष्टसुरारिलक्ष्मीवेणीव सा दीव्यति यत्कृपाणी ।

तद्धान्तजातीकुसुमानुकारं तन्वन्ति यत्कङ्कणमौक्तिकानि ॥ २१३ ॥

यद्विव्याभरणोच्चयस्य महिमश्लाघाविधाने तथा

हर्पात्कम्पयते फणादशशतीमाशीविषग्रामणीः ।

पर्यस्येत यथा धृतश्चिरमदः प्रत्युत्तरन्नाङ्कुर-

प्रौढालोकनिरर्थक्रीकृतमणीवृन्दातिभारश्रगः ॥ २१४ ॥

तदनु दनुशासनाय विनयोपहृतमौल्यानतिरसौ कल्याणिनेयः कौतुक-
विकसितेक्षणो नवनवाक्षराणि कतिचिदेवमसाक्षीत् ।

काचिन्नीला भासा करुणा विकसद्भुमावनीलामा सा ।

कृतरचनाम्नायततेः स्थितये लोकस्य वरदनाम्ना यतते ॥ २१५ ॥

स्फुरदपदानवलोऽपः सिन्धोरवगाद्य क्लृप्तदानवलोपः ।

नितरामायामी नः श्रियमनवद्यां तनोतु मायामीनः ॥ २१६ ॥

अरिजलजगदाधारं दूरं वचसामशेषजगदाधारम् ।

स्वीकृतकच्छपदेहं सेवेऽहं (तं) कृताब्धिकच्छपदेहम् ॥ २१७ ॥

बाहुषु सुरसालाभः प्रलयजलान्तःप्रणीतसुरसालाभः ।

किटिरुहनासावंशः पूर्णो भावः परस्य नासावंशः ॥ २१८ ॥

अधममितापं चास्यन्नमतां वक्रेण भास्वता पञ्चास्यम् ।

सृजदरिवशो दमितं भजत महस्तदसृगभिनवक्षोदमितम् ॥ २१९ ॥

निजपदराजीवेन न्यफृतदैतेयशेखराजीवेन ।

कालितमहामहिमानः कल्पयतां शर्म घनमहा महिमा नः ॥ २२० ॥

विरचितपरशुभरणद्या त्रिसप्तवाराधनीपरशुभरणद्या ।

संहृतकृतवीर्यजया श्रीपतिकलया भवाम कृतवीर्यजयाः ॥ २२१ ॥

पशुपतिचापलतायाः पाटयिता जयति पदमचापलतायाः ।

यः किल साकेतपतिः स्वयमटवीमाप पितरि साके तपति ॥ २२२ ॥

आदृतहालाहलया हृतमुष्टिकमुख्यदुष्टहालाहलया ।

श्रयत हरिज्यायस्या श्रेयःकलया सशस्तिरिज्या यस्याः ॥ २२३ ॥

धाम्नो वंशस्तस्य प्रकाशतां विश्रद्दारवं शस्तस्य ।

अतिसुकुमारमयन्तं मधुमयतां गोपसतितमा रमयन्तम् ॥ २२४ ॥

मुरलीं वादयमाना गोदं पशुपालनोत्सवादयमाना ।

सदृशी तापिञ्छेन स्फुरति कृपा शिरसि भूपिता पिञ्छेन ॥ २२५ ॥

हरिमभिजातोदन्तं वन्दे कृतवाणबहुभुजातोदं तम् ।

वक्षसि परमा यस्य क्रीडति लक्ष्मीरफेडपरमायस्य ॥ २२६ ॥

अधिगतकल्यन्तेषु म्लेच्छेषु सृजत्सु वृषमकल्यं तेषु ।

नटितभुजातरवारि ज्योतिरुपासे भयोपजातरवारि ॥ २२७ ॥

सार्धयन्वरदाभिल्यां साधून्पुष्यत्ययं वरैः ।

सत्यव्रताधिका..... ॥ २२८ ॥

क्रन्दति करुणमिभेन्द्रे क्व वैनतेयः क्व वैनतेय इति ।

उच्यते सह फणिशयनादुच्चलतस्ते स पातु संरम्भः ॥ २२९ ॥

श्रीचाटुवाणीश्रवणान्तरेऽपि गर्जेव भेजे करिणः श्रुतिं ते ।

आपन्नरक्षाध्वरदीक्षितानां पुंसां न भोगाभिनिवेशयोगः ॥ २३० ॥

मधुपानुबन्धमनिशं मदान्धतां रसनाविपर्यसनमप्यचिन्तयन् ।

अतिभक्तिमेव करिणस्त्वमग्रहीर्गुण.....ता खलु गुणो महीयसाम् २३१

रमेश कारुण्यरसाम्बुराशेः समुज्जिहानो भवतः सवेगम् ।

चकारुणो नक्रतमित्तहारी बभार पद्मिन्यनुकूलभावम् ॥ २३२ ॥

भवत्सायुज्यलाभेऽपि भवादतिशयान्तरम् ।

भजते स न वेतण्डो भवन्सुक्तैकसंश्रयः ॥ २३३ ॥

यस्ते कटाक्षविधिरार्तिमिते गजेन्द्रे

यश्चास्य पीडनविधायिनि शिशुमारे ।

तत्तादृशोर्वरदराज तयोरिदानी-

साद्यं निधेहि मयि मद्गृजिने द्वितीयम् ॥ २३४ ॥

अजाश्वमेधाध्वरकल्पशाखिनः पचेलिमं तत्फलमच्युताकृति ।
अहो वताभिष्टुवतोऽपि सौहिती मनीषिणां मौलिमणेरवर्षत ॥ २३५ ॥

इति समरपुंगवस्य कृतौ चम्पूकाव्ये तृतीय आध्यायः ।

चतुर्थ आध्यायः ।

अन्तर्वाणिरसौ गेहमरुणस्तु नभोन्तरम् ।

तौ विष्णुपदसंसेवातत्परौ लब्धुमैच्छताम् ॥ १ ॥

तथा हि । तरलतत्कान्तिसंपद्विडम्बितजाम्बूनदकुम्भमम्भोजसचिव-
विम्बमम्बरसौधशिखरमालम्बत ।

सुकारुचो मूर्धनि हर्म्यकेतोरासक्तमम्भोरुहबन्धुविम्बम् ।

तस्याः पुरोऽराजत दण्डशालि हिरण्मयच्छत्रमिवावभासे ॥ २ ॥

प्रादुर्भूतं प्राग्दिशा विप्रयोगादाविभ्राणो हन्त संतापभारम् ।

काले तस्मिन्कामुकः पद्मिनीनागन्यैर्भजे दुर्निरीक्ष्यामवस्थाम् ॥ ३ ॥

भूत्वा शृदुः पुरा पश्चात्तीव्रो याति दिनेश्वरः ।

प्रायो बहुसमृद्धानां प्रकृतिः किल भिद्यते ॥ ४ ॥

अपहत्य कुलान्यभीशुमाली जगदन्धंकरणानि शार्वराणाम् ।

प्रकटीक्रियमाणभीमभावः प्रतिपेदे परदुःसहं प्रतापम् ॥ ५ ॥

विभज्य विश्वंभरया नदीभिराशागणैरप्यनुभूयमानः ।

जज्ञे वियत्प्रान्तरयानजन्मा तापातिरेकस्तरणैरसद्यः ॥ ६ ॥

उपगच्छति येन साकमुच्चैरुदया(द्वी) जगदुष्णधाञ्जि तस्मिन् ।

अखिलाल्मनि तापमश्रुयाने तदभूत्तप्तमिहास्ति किं विचित्रम् ॥ ७ ॥

अहह ततिरयोपदेहभाजामपि पुरतः स्वितिमीक्षितुं तदानीम् ।

अभजत भृशमक्षमामवस्थां त्रिभुवनचक्षुषि दर्शितप्रकोपे ॥ ८ ॥

निरतिशयतापनिर्वापणायेव कमलकुचलयकङ्कारविपिनानि किमपि परि-
ममर्श तरणिकरनिकरः । किमुत बहुदूरसरणिसंचरणारचितसंग्वरघनाः
पद्मजनाः । तत्क्षणं च नगरमक्षान्तमिहिरसंतापतया सेव्यमानकदलीगृहान्त-
रमभिनन्दमानशशिकान्तमणिवेदिकमधिरुक्षमाणसरसकुसुमाप्तरणमभ्यम्य-

मानकर्पूरालेपनमारभ्यमाणधारागृहासिकमासाधमानकासारखेलनमुद्गाव्यमान-
गन्धोदकयन्नशीकरासारमुद्गयमानलामेज्जकव्यजनमुपयुज्यमाननवनालिकेरस-
लिलपरिचीयमानपाटीरपङ्कभेदुरवधूटीकुचाचलमजायत ।

कुचमण्डलमालिलिङ्ग कण्ठं जगृहे वक्रसरोरुहं चुचुम्बे ।

स्पृशति स्म नितम्बमारुरोह प्रमदानां जघनं श्रमाम्बुपूरः ॥ ९ ॥

तालवृन्तपवनादमिकानामुत्तरीयमरुदञ्जमुखीनाम् ।

प्रीतयेऽजनि ततोऽपि विसर्पन्वक्रसीमनि तदास्यसमीरः ॥ १० ॥

पयोधरोत्सारितकञ्चुकानां प्रासादवातायनसेवृिनीनाम् ।

स्त्रीणां जहार श्रममञ्जगन्धी सशीकरो वेगवतीसमीरः ॥ ११ ॥

वीचीकणैः पौरविलासिनीनां व्यत्यस्तवक्रश्रमवारिलेशः ।

स्वसौरभक्रीतशिरोजगन्धः क्षीरापगागन्धवहश्चचार ॥ १२ ॥

प्रतिसौधगवाक्षलक्षितप्रमदावक्रशता पुरी बभौ ।

मिहिरज्वरवारणोदयन्मृगलक्ष्मावलिभूपितेव सा ॥ १३ ॥

तदनु निर्गत्य सरोजनेत्रसदनादतनुशासनसमाराधनाय नवकुसुम-
निचयमवचिचीपुरयगवतरति सा विविधतरुकोटरक्रोडपरिक्रीडमानचिकोर्ड
पतनदलितनालिकेरफलपरिग्रहव्यग्रशावकपरिपदावध्यमाननियुद्धकोलाहलं
विटपितलनिपण्विटजनोत्सङ्गनिद्राणुपुष्पलावीपरिष्कृतं दिवसकरभीतशीत-
लतानिरालङ्कवसतिं गजतुरङ्गसंद्रीहमन्दुरां चारुतरवीरुलटिनीनिबहनर्तनान-
र्तमहीं प्रमदोपगूढमिव भन्मथारूढहृदयं बहिरिद्धकण्ठकं च विन्ध्यमिव
नमेरुदिरचितामोदं व्याप्तनभस्थलं च पथिकशरीरमिव मियालोपहृतशोभं
मत्पमलौघपाण्डरं च पतिवरापरिगृहीतमिव भासुरमभूकमालिकामूपितं
प्रथमानमङ्गलं च राशिमण्डलमिव मन्दारमण्डितपुष्पबदलंकृतं च स्वर्लोक-
राज्यमिव सहस्राशसमन्वितं संभावितरम्भाविलासं च पार्थिवसदनमिव
पृथुलसालयलयितं क्रोडापरिपूरितं च दैत्यारिरूपमिव भद्रश्रियाञ्चितं धात्री-
निपेवितं च मञ्जनशीलमिव समधिकद्विजपक्षपातमाधितसंतापदरं च वल्ल-
फीवाद्यमिव रुचिरप्रवालशोभितमभिरूप्यककुर्भं च फणिराजशयनमिव

कृष्णलाभासितं सदाभोगसहितं च गणिकासनाथमपि विमलस्वभावमविरत-
जपानुबन्धमपि बहुतरारिष्टं जातिविशिष्टमपि नकुलचरितान्वितं सरलोदित-
च्छायमपि कुरवकसमग्रं सुकवीरशोभास्पदमपि साध्वसद्वगन्तरं प्रकटित-
स्पर्शनमपि नवनीपकाभिराममुत्फुल्लचिरिविल्वमुल्लासहरितमल्लिकमुन्निद्रपुत्रा-
गमुन्मुद्रणातिमुक्तमुद्गिलकर्णिकारमुन्मोपशोभिकेसरमुज्जृम्भमाणचम्पकमुद्दि-
कासवासन्तिकमभिजातहसितकेतकमारब्धविदलनारग्वधमतितम्रमुचुकुन्दमा-
वृन्तविकचमाकन्दमाकलितजागराशोकमवबोधशालिनवमालिकं निखिलज-
ननयननिर्माणफलमुन्मीलयत् तारतम्यातिशयेन खाण्डवमपि निकर्षताण्ड-
वस्य वृन्दावनमपि मन्दाक्षसंपदो नन्दनमपि भूरिनिन्दनविधेरशोकवनिफा-
मपि निराकरणकर्मणो मधुवनमपि पृथुवृणावतरणस्य चैत्ररथमपि महात्रास-
परिणतेः पात्रीकुर्वाणमलिपटलजेगीयमानसरसर्तुसाधिमास्पदं परभृतकदम्ब-
पापट्यमानपञ्चशरविरुदप्रपञ्चं शुकशारिकानिकरजोधुप्यमाणपुराणपुरुपहृद्या-
वदानमुद्यानम् ।

पिकनिनदमयीं नयन्प्रियोक्तिं प्रसवरसप्रमदाश्रुविन्दुवर्षां ।

उपवनपवनस्तदाभिधावन्परिरभते स्म तमानतं सगन्धः ॥ १४ ॥

तत्र पुनरत्रभवानशेषमुमनोविकासहेतुरसौ वसन्त इव समन्ततो विटपिवा-
टीपु पर्यटन्भवितव्यशिवपदाम्बुजसंपर्कबहुमानसंमदादिव विस्मयमानमभिजा-
तकुमुममाददानो जयविशिखसंग्रहणशीलमकराङ्गविलासभूयिष्ठतनुरिदमाचष्ट।

मधुव्रतक्षोदसहं मदीयः सदोपभोगेऽपि ससौरभीकम् ।

पुष्पं प्रसूते भुवि कस्तूरूणामग्रेसरं केसरमन्तरेण ॥ १५ ॥

संदष्टा किमु कापि हानिरियता चाम्पेयलोलम्बयो-

रसाक्षीन्न परस्परं यदुभयोरम्भोजम्ः सौहृदम् ।

इमापलैरुपलाल्यते न शिरसा किं चाम्पकः फोरफो

मृद्धः किं कमलाकरेषु न मुहुः प्राप्नोति लीलासिकाम् ॥ १६ ॥

ललिता त्वं.....लतावलीपु जाते मुकुमारः समयेपु माधवोऽपि ।

प्रणयेषदि संगतिं भवत्या स भवेत्सर्वगुणाकरस्तदानीम् ॥ १७ ॥

हे कर्णिकार मुहुरीश्वरवल्लभत्वं

संतसहेगसमता च तवेति हृद्यम् ।

आमोद्गारमलिमानसलोभनीय-

माविष्करोपि न यदत्र परं व्यथा मे ॥ १८ ॥

भजतश्चपलोदये विकासं रजसा दूषयति स्वसेविनोऽपि ।

प्रमथेशपदार्चने निषेधो भवतः केतक युक्तमेव मन्ये ॥ १९ ॥

कर्पूरस्य पदे चिताग्निमसितं क्षौमस्य नागत्वचं

प्रासादस्य परेतभूमिमुरगं प्रत्यग्रमुक्तावुलेः ।

दिव्याहारभरस्य किंच गरलं देवेन संतन्वता

स्थाने काञ्चन पारिजातकुसुमं स्थाने भवद्धारणम् ॥ २० ॥

प्रमथाधिपार्चनायै बिल्व भवत्पत्रभङ्गरचनायै ।

मूलमनघेन पुंसां मुक्तिवधूपत्रभङ्गरचनायाम् ॥ २१ ॥

श्रीखण्डसालजगतीविदितानुभाव

तत्तादृशीं सहनतां तव किं वदामः ।

कामं यतः कठिनदारणदार्यमाण-

देहोऽपि गन्धनिबहेन जनान्धिनोपि ॥ २२ ॥

पौष्यैः कल्पयसे रसैर्मधुलिहां वृन्दस्य संतर्पणं

छायासंपदमातनोपि जनतासंतापनिर्वापिकात् ।

पुष्पासि स्वयमङ्कुरैः शुभगिरां पुंस्कोकिलानां कुलं

धान्यामत्र तत्रैव धूतविटपिन्पन्या महाभ्युन्नतिः ॥ २३ ॥

उद्यानादथ मञ्जनाय मुग्ना मध्याह्नद्येतर-

च्छायानायकसंज्वरप्रशमनोपायादुपायात्सारः ।

पाथोजावलिशीधुहृष्टमधुपत्रातप्रणादक्रिया-

संगीतोत्तरनृत्तकौशलमिलद्भृङ्गालि रङ्गस्थलम् ॥ २४ ॥

अधिगत्य च कासारमयमित्यभाषत ।

नीरजानि जलनीलिकाभरैः साकमेव सततं बकैः सह ।

मण्डलीमपि च मानसौकसां पुष्यति स्फुटमसौ जलाशयः ॥ २५ ॥

ग्राहाब्जिनीकण्टकपङ्कराशीनन्तर्दुरन्तानपि संदधानः ।
वहिर्गतैरम्बुजराजहंसैर्वध्नाति विलम्भमयं तटाकः ॥ २६ ॥

हे पद्माकर मा विपीद जगतीचेतःप्रियंभावुको
धत्ते यत्त्वयि चन्द्रमा विमुखतां तस्थैव तल्लाघवम् ।
सौहित्यप्रतिपादने तव पुनः शक्ताः परिष्कुर्वते
पृथ्वीमध्यममी पराकृततमोदर्पा रवेर्भानवः ॥ २७ ॥

अनन्तरमसावनियन्त्रणल्लेहपरवशानुचरो निजकरविलुलितोदकमवगाह्य
कमलाकरमवचितसरोजपट्टिप्लुताग्रहस्तः समुत्तीर्य वारितो निपेवितदिवस-
बन्धुरयमवनिस्फुरधुरंधरो मन्दिराय मन्दमन्दमस्पन्दत ।

गत्वोपकार्या कलितेशपूजः स भुक्तवान्भृसुरभुक्तशेषम् ।
ब्रह्मोद्यपाठं प्रतिपद्यते स्म सुचर्ययार्याः समयं नयन्ते ॥ २८ ॥

तथा हि ।

एष दुर्हृदनुरोधहेतुकं भेदमात्मपतिना समं गतः ।
आपदामहह भाजनीमवन्पूरुपो भजति भूयसीं व्यथाम् ॥ २९ ॥
ईशवासरमणेरदर्शनादेघमानघनमोहशर्वरः ।
संनिहृष्टमपि शश्वदात्मनो हर्षशेवधिमसौ न पश्यति ॥ ३० ॥
बोधचन्द्रमसि पूर्णचिप्रहे मोहराहुमुपिताकृतौ सति ।
खानदानयजनादिकान्वसौ मोचनावधि मुदानुतिष्ठति ॥ ३१ ॥
आ रसातलतलादयं विधोरा च वासभवनाद्भ्रतागतैः ।
खिद्यमानहृदयो गवेपते स्फारविथमसुखास्पदं पदम् ॥ ३२ ॥
आधिवीचिमदनादिसंसृतिव्याधिभेपजविशेषवेदिनम् ।
शर्मदं शरणमेयुषामयं ब्रह्मनिष्ठभिपजं प्रपद्यते ॥ ३३ ॥
देशिकोक्तिद्वदकुक्षिकाकृते गाढविभ्रमकचाटपाटने ।
आगमान्तवमुमन्दिरान्तरादर्थमिष्टमनपोऽयगृच्छति ॥ ३४ ॥
पण्डितः पटुविचारशस्त्रिकाव्यन्तकोशमयवल्कसंहृतेः ।
सारमाकृतयते जगद्धनश्मारहात्किमपि नित्यनिर्मलम् ॥ ३५ ॥

मानतर्कमयवारिधारया क्षालितेषु गगनादिपांसुषु ।
 अन्तरङ्गफलकान्तरे सुधीरीशताद्रविणमीक्षते निजम् ॥ ३६ ॥
 पारदुर्विधसुखप्रकाशके तत्त्वबोधतनयोदये सति ।
 अस्य कर्मकरणाधिकारिता नानटीति न कदाचिदप्यहो ॥ ३७ ॥
 विश्वकण्ठकिफलं विशुद्धया वेदनच्छुरिकया विदारयन् ।
 आन्तरं रसमपुष्य निर्भमः सर्वथा निरुपमं समञ्जुते ॥ ३८ ॥
 विप्रयोगसमये स्वमायया विक्रियाशतमुपैति पूरुषः ।
 हन्त मुक्तिरमणीमवाप्य तामेष निर्विकृतिरेव तिष्ठति ॥ ३९ ॥
 मुक्तिसंगतिमहोत्सवो मुनेरीदृशोऽयमिति केन वर्ण्यते ।
 चेतसा सह यतो निवर्तते श्रेणिरागमशिरोगिरागपि ॥ ४० ॥

अपि च ।

चित्तेन वृत्त्या विषयेण संगान्मातृप्रमामेयदशां प्रपन्नः ।
 आत्मैक एव प्रतिभासते चेदतः किमन्तर्मुखतास्ति भिन्ना ॥ ४१ ॥
 निःसन्धिवन्धं निगमान्तवाचः परप्रतीचौरभिदां वदन्ति ।
 सा च स्वरूपानतिरेकिणी चेदहंप्रतीतेरपरो न योगः ॥ ४२ ॥
 अजादिकीटान्तमनर्थजातमध्यस्तमेवात्मनि बोधरूपे ।
 स एव चेदस्ति भवेन्नित्यचिरतः परं किं पुनरस्ति साध्यम् ॥ ४३ ॥
 इतीदृशीमागमदेशिकाभ्यामधीयमानामवबोधनावाम् ।
 द्रढीयसीमित्य तपोभिरकः पारं परं याति भवाम्बुराशेः ॥ ४४ ॥

किं च ।

विना शृङ्गप्रपतनं विगमो न हि जन्गनाम् ।
 भास्वतो दर्शनमृते प्रक्षमस्तमसामिव ॥ ४५ ॥
 आधिपत्यसस्माद्गतोऽधिगन्तुं विश्वाधिकोक्तैर्विषयं प्रपद्ये ।
 कालमद्दमाहमयापनुत्त्यै कृतान्तशिक्षाकृतितं प्रपद्ये ॥ ४६ ॥
 शृङ्गारभृजृम्भणवारणाय प्रसूनकोदण्डरिपुं प्रपद्ये ।
 विनेतुमार्ति विषयाध्यज्यां वटद्रुमाधोवसति प्रपद्ये ॥ ४७ ॥

मोहातिरेकस्मयमोषणाय पादार्दितापस्मरणं प्रपद्ये ।
 कर्माटवीपाटनकौतुकेन पाणौ विराजत्परशुं प्रपद्ये ॥ ४८ ॥
 विशुद्धविज्ञानविकासहेतोः प्रबोधमुद्राभरितं प्रपद्ये ।
 तापत्रयाटोपसमापनाय प्रालेयधामाभरणं प्रपद्ये ॥ ४९ ॥
 वैमल्यसंपादनवान्छयाहं मन्दाकिनीमाल्यधरं प्रपद्ये ।
 प्रसादलाभं परमीहमानो मुग्धस्मितोल्लासिसुखं प्रपद्ये ॥ ५० ॥
 व्ययामशेषां व्यपनेतुकामो नाम्ना मृडं नाथमहं प्रपद्ये ।
 ॥ ५१ ॥

सर्वज्ञतासारभृतं प्रपद्ये निःसीमसौहित्यनिधिं प्रपद्ये ।
 अनादिविबोधायतनं प्रपद्ये स्वतन्नतायाः सदनं प्रपद्ये ॥ ५२ ॥
 हरं प्रपद्येऽहमलुप्तशक्तिममेयसामर्थ्यमहं प्रपद्ये ।
 शिवं प्रपद्ये जनकं विधातुरीशं हृषीकेशगुरुं प्रपद्ये ॥ ५३ ॥
 इति प्रपत्तिमीशस्य तन्वते तत्त्वदर्शिनः ।

तत्कृतुन्यायरसिकास्तत्तादृशफलाप्तये ॥ ५४ ॥

तदनु तदनुवर्णितशास्त्रसमाकर्णनादिव विरक्तभावमापाद्यमानः कमापि
 शमप्रकर्षमुपदर्शयन्नरुणसारथिरवततार चरमगिरिशिखरम् ।

अस्ताद्रिशृङ्गादतिमात्रतुङ्गादात्माधिनाथं पतयालुमन्धौ ।
 द्रष्टुं नलिन्यो घृतभीतिभारा न्यमीलयन्नीरजलोचनानि ॥ ५५ ॥
 नभस्तमालद्रुमपल्लवाभा नव्या बभौ सान्ध्यमयूखरेखा ।
 अम्भोधिनिर्मज्जदभीशुमालिरथाप्रकौमुम्भपताकिकेव ॥ ५६ ॥

दिवसकरविप्रयोगतनीयसीनामाशाविलासिनीनामसितजलदानुकारिणी वे-
 णिकाघोरणीव तमिस्रपङ्क्तिरदृश्यत ।

श्रुतिवेद्म तामिस्रेण बन्दीकृत्य नियाघ्रिताः ।

ममा इव पतंगस्य दीपरेखा दिदीपिरे ॥ ५७ ॥

सपदि गगनपथादपसरता वास(र)करेण सरभसानुसरणोद्भटतमःप्रति-
 मटविभोषणाय विस्तारितानि परिष्करणमुक्ताफल्गनीय तारकापटलानि
 ददशिरै ।

तमिल्लकस्तूरिकयानुलिप्ता प्रदीपचाम्पेयकृतावतंसा ।

वाटी हरिद्वीसकसज्जकानां बबन्ध चन्द्रागमनप्रतीक्षाम् ॥ ५८ ॥

अत्रान्तरे सिन्धुरवापदेशादानन्दयन्सर्वदिगन्तराणि ।

ध्वान्ताभ्यमित्रीणतुपारतेजः प्रयाणभेरिध्वनिराविरासीत् ॥ ५९ ॥

आगत्य संकोचभृतः सरोजादिन्दीवरं यावदलिस्ततोऽपि ।

मौनस्पृशो यातुमियेष तावदिन्दुस्तदुद्बोधकरो जन्मभे ॥ ६० ॥

विगतसफलाशाविकासकर्मणि परिहृतविषयानुभावे संमीलितसरोजच-
क्षुषि तेजः किमपि दीपाकारमन्तरनुसंधाने कालकर्मन्दिनि पृथुलतमः-
पटलभेदमुपपादयन्प्रबोध इव सुधाफरो भगवान्प्रादुरभूत् ।

धौरिन्दुनाधृतपुरस्तमिच्छा पश्चाच्च रिङ्गत्तिमिरा बभासे ।

हतोत्तरीया हृदयेश्वरेण तन्वी नितम्बस्तिमिताम्बरेव ॥ ६१ ॥

संध्यारुणं प्रागथ सान्धकारं पश्चान्नभः प्लावितमिन्दुभासा ।

रेजे विराजत्कमजृम्भमाणरजस्तमःसत्त्वमिवान्तरङ्गम् ॥ ६२ ॥

महादने महसि तत्र सतिप्ररूढे

वाराकराम्बुलहरी चवृषे यथेष्टम् ।

चन्द्रोपलाः सरसतामधुरुत्पलानि

चक्रुः स्मितं किमुत यानि सचेतनानि ॥ ६३ ॥

न चेतुराणौ पुरुषौ नताङ्गीचशंवदोरःस्थलवामभागौ ।

तादात्विकं तावपि न क्षमेतां कामोद्यमं का गणना परेषाम् ॥ ६४ ॥

काद्यां तदा कामकलाजनीति किमद्भुतं तत्र कृतान्तशत्रोः ।

तथा स्मरन्दग्धवतोऽपि देहे संदृश्यते शैलमुतास्तनाङ्गः ॥ ६५ ॥

तथाहि ।

विलासिनी काचन विप्रयुक्ता संतापिताङ्गी नवचन्द्रिकाभिः ।

विगर्हणापूर्वमिदं विषण्णा जगाद चन्द्रस्मरगन्धवाहान् ॥ ६६ ॥

फोदण्डदण्डः कुरुनन्दनेन मुक्तो रुपा मूर्ध्नि शशाङ्कमौलेः ।

हिमधुते यत्त्वयि नापपात मदुच्छ्रितानां महिमा स एषः ॥ ६७ ॥

पान्थावलीभङ्गनसंचितेन दोषेण दोषाकरता तवेन्दो ।
 आलोकिते त्वय्यत एव चकैराशास्यते चण्डकरावलोकः ॥ ६८ ॥
 क्षपाकरक्ष्वेल विभावये त्वां हालाहलादप्यतिमात्रघोरम् ।
 स कण्ठ एव स्तिमितः स्मरारेरुपागमस्त्वं पुनरुत्तमाङ्गम् ॥ ६९ ॥
 धिग्धिविन्नलोकीजनगर्हणीयां चारित्र्यमुद्रां तव शम्बरारे ।
 भवन्तमेकं परिहृत्य के वा धनुर्भृतः स्त्रीषु पराक्रमन्ते ॥ ७० ॥
 मुग्धासु चेतोभव मादृशीषु मुहुर्भवान्यत्प्रकटीकरोति ।
 क्रुद्धे पुरद्रोहिणि पौरुषं स्तत्क वा विनिद्रातुमगात्तदानीम् ॥ ७१ ॥
 आखेटमध्वन्यवधूमृगेषु प्रपञ्चयन्पञ्चशरः किरातः ।
 पिकालिगीतिप्रचुरो वसन्ते महीं मरुद्वागुरया निरुद्धे ॥ ७२ ॥
 संभ्राम्यदिन्द्रिन्द्रिरचक्रनेमिसीमन्तिताशेषदिगन्तसीमा ।
 महीतलान्धंकरणः परागैर्मन्नाति पान्थानतनोः शताङ्गः ॥ ७३ ॥
 तत्तादृशा दक्षिणतागुणेन विभावयन्विश्वसनीयभावम् ।
 मरुन्नवोऽयं यत मादृशीषु प्रभङ्गनत्वं प्रकटीकरोति ॥ ७४ ॥
 मध्येनितम्बं मलयाचलस्य स्पृष्टो नु दावामिशिखाकल्पैः ।
 विषोर्मिलञ्चालमुखच्युतो वा मन्दानिलः सौति ममाङ्गतापम् ॥ ७५ ॥
 उष्णः स्वभावादनिलार्भकोऽयमुपाधितः शीतलतां दधाति ।
 आलिङ्गनादस्य कथं घटेत पत्रावशोपः परथा लतानाम् ॥ ७६ ॥
 उष्णाच्छिदामुष्णानिषेवणेन भिषग्जनाः प्राहुरिति प्रतीताः ।
 कुम्भीनसा घोरविषोष्णशान्त्यै पिबन्ति बालानिलमुग्रवीर्यम् ॥ ७७ ॥
 हराक्षिकीलाभिहता रतीशप्राणानिला एव परं धरायाम् ।
 पटीरशैलानिलकैतवेन पान्थावलीहोपकृतो बलन्ते ॥ ७८ ॥
 स्वयं जगत्प्राणतया स्वधाम वियोगिनीविग्रहचक्रवालम् ।
 नभस्वतो निर्वहतः कृशानुरवाप्तजन्माभवदाश्रयाशः ॥ ७९ ॥
 भित्तो यतः शैत्यमतो विभर्ति नवः समीरो न तु शीतभावात् ।
 अस्याबलेहं सृजतामहीनां भिन्ना रसज्ञाः परमत्र मानम् ॥ ८० ॥

पटीरशैलेन्द्रफणाधरेभ्यो जनावलीजीवितमोपविद्याम् ।
 अभ्यस्यता चेदमुना गृहीता निद्रापि नैष प्रसरेद्विषादः ॥ ८१ ॥
 अयं भुजङ्गावलिपीतशेषः समीरपोतः स्वविकासहेतौः ।
 वियोगिनीजीवितमारुतानामसंशयं संग्रहणं तनोति ॥ ८२ ॥
 निरागसामध्वगसुन्दरीणामुद्वेगदानादुपजातरोपाः ।
 स्वच्छन्दमन्तः श्वसर्न निरुध्य मन्ये निगृह्णन्ति महानुभावाः ॥ ८३ ॥
 जगन्नयोपद्रवशातनाय पीताम्बुराशिः प्रथमो मुनीनाम् ।
 बालानिलाब्धिं च पिबेद्वेलेन न चेदयं नागम्पिलीढशेषः ॥ ८४ ॥
 अगस्त्यदिक्कारुतमापतन्तं वृष्टेरवग्राहमुशन्ति वृद्धाः ।
 अहो भवत्यस्य समागमेऽपि वियोगिनीलोचनवारिवृष्टिः ॥ ८५ ॥
 और्वं पयोधेरवलेपशान्त्यै समीरणस्यापि च सर्पजालम् ।
 विधिर्विदध्यान्न यदीयमुर्वी कथं न जायेत कथावशेषा ॥ ८६ ॥
 श्रीरामविश्लेषविपण्णसीताप्राणप्रतिष्ठापनवीततन्द्रः ।
 स्त्रीणामसुग्रासपटोः समीरादतो हनूमान्कथमाविरासीत् ॥ ८७ ॥
 विना जगत्प्राण भवन्तमेषा विश्वत्रयी न श्वसितुं क्षमेत ।
 ईदृश्विधेऽपि त्वयि खेदहेतौ वियोगिनीभिर्वद किं विधेधम् ॥ ८८ ॥
 धर्मच्युतस्योचितमाशुगस्य तीक्ष्णाकृतेर्देहिबधैकरस्यम् ।
 आविःसुधर्माश्रयणस्य ते तु दाक्षिण्यधन्याशुग तद्विगोयम् ॥ ८९ ॥
 भवन्तमाहुः प्रथमेशमूर्ति पदार्थशुद्धेः परमं च हेतुम् ।
 सदागतिं चात्र समीर किं ते युक्तं वियुक्ता युवतीर्निहन्तुम् ॥ ९० ॥
 प्ररूढमन्तः पथिकाङ्गनानां वियोगशोकानलविस्फुलिङ्गम् ।
 किं मञ्जरीगर्भरजःकरीपैः समीर संवर्धयतः फलं ते ॥ ९१ ॥
 गृणा न ते दक्षिणगन्धवाह तवावतारे तरवोऽपि धात्र्याम् ।
 वितन्वते व्यक्तशरीरकम्पाः प्रवालपाणिप्रविधूननानि ॥ ९२ ॥
 त्वामश्रुतां वाचि तपोधनानामाशीविषाणामपि यक्रसीम्नि ।
 विषाभिवृद्धिर्विदिता नभस्वन्नतो जगत्यामतिदारुणोऽस्मि ॥ ९३ ॥

सङ्घे भृशं क्रोशति पदपदानां कु(ह्र)रवाधायिषु क्रोकिलेषु ।
 अपहृवानो धृतिमध्वगानां भवान्विविक्ले पवमान बाल्यम् ॥ ९४ ॥
 आः क्रूरकर्मांसि फणाभृतोऽपि धरातलेऽस्मिन्स हि तीव्रदंशैः ।
 प्राणानिलानापिचति प्रजानां भवान्पुनः स्पर्शनलीलयैव ॥ ९५ ॥
 अये समीरानिशमध्वनीनवधूवधैः पातकमर्जितं ते ।
 बह्वीपवालव्यपदेक्षतस्रभल्लाग्रपातैरपि किं प्रशाम्येत् ॥ ९६ ॥
 भृगुप्रपातं बहुतीर्थसेवां दिने दिने दीप्तशिखिप्रवेशम् ।
 करोपि मन्दानिल कामन्नस्त्वं कुर्वन्मुहुः पान्थकुटुम्बहिंसाम् ॥ ९७ ॥
 मान्द्यैकभ्रमे मलयाद्रिवात मासद्वयीमात्रमवस्थितिं ते ।
 अचिन्तयन्हन्त कथं तनोपि पदे पदे स्त्रीवधपातकानि ॥ ९८ ॥
 प्राक्सेतुवन्धावसरे कपीन्द्रैरुन्मूलितश्चेन्मलयः समूलम् ।
 नृशंस मन्दानिल निर्दयं त्वां पश्यन्ति किं पान्थविलासवत्यः ॥ ९९ ॥
 मन्दं समागत्य ममांशुकाग्रमालम्बसे स्वेदमपाकरोपि ।
 अङ्घ्रौ पतसाहितचापलस्त्वं पराङ्गनास्पर्शभयं न किं ते ॥ १०० ॥
 मामङ्गनेति स्पृश मा समीर वियोगिनी व्यक्तमनङ्गनाहम् ।
 कन्या नृपत्यान्यकरग्रहार्हाः स्पृष्ट्वा त्वया किं फलमाप्तमासीत् ॥ १०१ ॥
 कृतावतारो हृदि गन्धवाह कन्दर्पनाराचगवाक्षिते मे ।
 प्राणान्गृहाणाशु यतो भवेयमभीकविश्लेषकथानभिज्ञा ॥ १०२ ॥
 मय्येव संनहसि मन्दवात कान्ते मदीये करुणां दधासि ।
 मृद्रासि चेन्मामिव निर्दयं तं स किं समायास्यति नान्तिकं मे ॥ १०३ ॥
 रणे शताङ्गस्य रयातिरेको जैत्रश्रियं चापभृतः प्रसूते ।
 मन्दं रथं त्वामधिरुद्य मारो मन्ये महेशेन पराजितोऽभूत् ॥ १०४ ॥
 भवन्तमालम्ब्य रथीभवन्तं सखा रतेः शर्वजिगीपुरासीत् ।
 प्राप्ते रणे तं प्रतिपाद्य तस्मै चक्रे त्वया स्वाशुगतानुरुपम् ॥ १०५ ॥
 यदा रतीशं भगयानजैपीत्तदाप्रभृत्येव समीर मीत्या ।
 दिवानिशं आम्यसि दिञ्जुलेषु तथापि ते शाम्यति नैष दर्पः ॥ १०६ ॥

आयासि शीघ्रं हरिदन्तरेभ्यः शनैस्तु चण्डांशुमुवो दिगन्तात् ।
 कामारिभीतिः खलु तत्र हेतुः सा चेन्न हन्याज्जगतीमकाण्डे ॥ १०७ ॥
 मा मा मरुन्माणव वल्गनानि प्रकाममन्दप्रकृते विधेहि ।
 पदे पदे त्वन्मदभङ्गनाय जाग्रत्यमी जातरुषो भुजङ्गाः ॥ १०८ ॥
 तदनु मदनपीडां सोढुमक्षमतया तया हरिणशावेक्षणया प्रियतमय
 संप्रेषिता सखी समेत्य तमित्यभाषत—

सन्त्येव कान्तेषु समश्रुवाना रागातिरेकं ललना जगत्याम् ।
 नालोकितो न श्रुतिमागतो वा तस्या मृगाक्ष्मास्त्वयि भावबन्धः ॥ १०९ ॥
 आस्वाद्य शश्वन्मधुनोऽपि हृद्यां गुणावलिं ते कुटिलायताक्षी ।
 नितान्ततृप्ता नियतं सखीनामाहारवार्तामपि सा धुनीते ॥ ११० ॥
 वूरीकृतस्वद्विरहार्तिभारादुदित्वरोरुश्वसितैरिवास्याः ।
 इन्दीवराक्ष्या वदनारविन्दे संदृश्यते जातु न मन्दहासः ॥ १११ ॥
 मनोभुवो धूममयैरिवाक्षैरुत्पादितादूष्मलबाष्पपूरात् ।
 भीतेव तस्या मृशामायताक्ष्या निद्रा दृशोर्नैव पदं निधत्ते ॥ ११२ ॥
 पराञ्जुखी चन्दनपङ्कलेपवीटीक्रियामाल्यविभूषणेषु ।
 बाला विधत्ते भवदोष्ठविम्बमुधारसास्वादकृते तपस्याम् ॥ ११३ ॥
 दृष्टिकावर्धितज्ञेहृदीपितं मदनानलग्म् ।
 कामी निर्वापयामास कान्ताश्लेषसुस्तामृतैः ॥ ११४ ॥
 आलीहितोक्तिनिकरादनु दृष्टिकाना-
 माभाषणादनु मनोभवशासनाच्च ।
 अम्लानमानकलिकामपरो विलासी
 संप्रीणयन्प्रियतमामिदमावभाषे ॥ ११५ ॥
 पाठीन्केतुपरदेघतया त्वया कि-
 माज्ञापिते फवरिकारचनादिशृत्ये ।
 शंसायुना परिजनेन समुल्लङ्घ्ये
 पङ्केरुहासि तव केन वगूय कोपः ॥ ११६ ॥

यः शैशवात्प्रभृति पाणितले निवेद्य
 संवर्धितोऽजनि मया दयिते स कीरः ।
 आल्याति वाक्यमहितं त्वयि रोषवत्या-
 मित्यद्भुतं न विरुणद्धि यदात्मजोऽपि ॥ ११७ ॥
 बाले मया न गणिता भवदाहतेन
 ये मीनकेतनसमीरकिशोरमुख्याः ।
 आसीत्ततोऽपि मम भीतिरहो भवत्यां
 वैमुख्यभान्नि विपमो विधिदुर्विपाकः ॥ ११८ ॥
 मन्तुस्पृशो रचयितुं मम शिक्षणानि
 स्वातन्त्र्यमस्ति तव जीवितनायिकायाः ।
 कन्दर्पगन्धवहकैरविणीविटानां
 का वा कृशाङ्गि मम निग्रहणे प्रसक्तिः ॥ ११९ ॥
 आगःसमीक्षणकृतस्तव चेदमर्पः
 शोणाधरे विरचय स्वयमेव शिक्षाम् ।
 मां विप्रयोगिजनमारणवीततन्द्र-
 कन्दर्पपातकिंकरे न समर्पयेथाः ॥ १२० ॥
 पादारचिन्दतलताडनबाहुयन्त्र-
 निक्षेपतुङ्गकुचदुर्गनिवेशितानाम् ।
 कामं त्वया फनकगौरि समाहिताना-
 महो भवामि मयि चेदपराधशङ्का ॥ १२१ ॥
 प्रारभ्य पञ्चपदिनानि तव प्रसाद-
 मन्वर्थयत्रतिपत्तेरधिदेवतायाः ।
 ध्यानाशनघ्नजनजागरणादि कुर्वे
 प्रीतिर्न ते तदपि यत्स ममैव दोषः ॥ १२२ ॥
 शातोदरि भ्रुकुटिजैत्रधनुर्लताया
 भङ्गे कृतेऽपि सति कोपनया भवत्या ।

अश्रान्तमाशुगभरेण विचित्रकर्मा

मर्माणि हन्त मम कृन्तति पञ्चबाणः ॥ १२३ ॥

विश्वत्रयोदरभुवां विशिखत्रजानां

शश्वद्वचयं रचयतो मयि शम्बरारैः ।

नाणीयसा भुजमदेन नताङ्गि शङ्के

वेणीलता विरहिता तव मालिकाभिः ॥ १२४ ॥

क्रीडाचकोरशिशवोऽपि कृशाङ्गि नून-

मेते परं वयमिव त्वयि सापराधाः ।

मन्दस्मितामृतमरीचिकैरैरमीपां

तृप्तिं यदा रचयसे न तृपातुराणाम् ॥ १२५ ॥

तत्तादृशैः कुरवकीमवनं तपोभिः

प्राप्यं न मेरुपदवीमपि दूरभूताम् ।

हित्वा चकोरनयने भवतीमिदानी-

मभ्यर्थये तिलकभावमशोकता च ॥ १२६ ॥

माणेश्वरस्य पटुत्वाद्भुक्तः कुचाद्रि-

फस्तूरिकाभिरनुलिप्य भुजान्तरालम् ।

वेलातिलङ्घनचणप्रणयाभिरामा

रामा ददौ रदपटीं मुखवीटिकां च ॥ १२७ ॥

शक्रकोपशफलावलीसद्यवीटिका.....तिम.....ला बभौ ।

चक्रतुः प्रकटरागमेदुरस्वस्वमानसनिवेशनं मिथः ॥ १२८ ॥

पाणिना प्रसवसङ्गिनीमलिश्रेणिकामिव निगृह्य वेणिकाम् ।

सुभ्रुवो मुखसरोरुहासवं सेवते स्म स्रमरादरो विटः ॥ १२९ ॥

पादलोमपत्रिचुम्बने दृढ मेलनाप्रधिगता मिथस्तयोः ।

चारुताभरसमुद्गफश्रिय व्यानशे वदनमण्डलद्वयी ॥ १३० ॥

आत्मनेतुरनुरागसंपदः श्लाघनं विदधतीव संमदात् ।

गाढपीडितरदच्छदाशुना कामिनी व्यधित मौलिभूननम् ॥ १३१ ॥

अन्वकारि पुलकैरणूदरीबाहुनद्धपरिणेतृसंवृतैः ।

निर्भरस्तननिपीडनोद्धता शम्बरारिशरशल्यमण्डली ॥ १३२ ॥

मय्यमुप्य नितरां पचेलिमं मा स्म सौहृदमितश्चलत्विति ।

स्वस्तनाप्रमणिकीलयोर्युगं सा हृदि प्रियतमस्य संदधे ॥ १३३ ॥

अस्पृशत्करयुगेन कामिनः पश्चिमाङ्गमुपगूहने वधूः ।

न्यस्तमस्य हृदि मत्कुचाञ्चलं निःसरेद्भ्रुवमिहेति किं धिया ॥ १३४ ॥

चित्तजार्चनचिरात्ययैनसो भङ्गनाय भृगुपातसाहसम् ।

कर्तुमेप किमु कामुक्ते हठादध्यरुक्षदबलाकुचाचलम् ॥ १३५ ॥

या पुरा विरहिणी स्मराशुगौराप खेदमतिकोमलैरपि ।

सा वमूष चनितारतार्मटी(?)निर्दयप्रियविमर्दनक्षमा ॥ १३६ ॥

निर्विशङ्कनखसंनिवेशनः पाणिरोधरहितोष्ठचुम्बनः ।

स्वस्तिकोज्झितकुचोपगूहनः स्वैरलब्धरशनावमर्शनः ॥ १३७ ॥

विप्रलम्भविहितानुतापयोः संप्रहृष्टमनसोः समागमात् ।

तत्क्षणं तरुणयोस्तयोरभृङ्गिताशयपथो रतोत्सवः ॥ १३८ ॥

तदानीं च तरुणिममदानीतरमसमुत्प्लुत्य केलीतल्पतलादुद्वेलमेखलाङ्ग-
रविमान्यमानसंरम्भा निजनर्मसाचिवस्य समरविशेषसंनाहमसहमानेव तमधो
निपातयन्ती तव कितव दर्पातिरेकमुत्पाटयामीति तर्जयन्तीव परिहृतार्जव-
गुणां भ्रूवल्लीमादधाना दशनदष्टाधरोष्ठपल्लवमाविष्क्रियमाणफण्टग्रहणचण्डि-
मातिशया मानद, सपदि मारयामि भवन्तमिति सविकारमुदीरयन्ती श्रवणा-
वतंसकुमुमपरिमलाकृष्टमधुकरकुलवाचान्तया स्वबन्धुभिरिव दीयमानबन्ध-
भेदोपदेशा साटोपविधीयमानचपेटामिघातमायतवितायमाननिःश्वासपवनपरि-
वीतमाहितनयपिष्टातपांसुमुष्टिभिरपनीयमाननिरवधिविधेदमतिनिशितनस्त्रायु-
धवितीर्यमाणनानाविधमर्मवेदमाश्चर्यगरिमनिश्चलदिलोकनोर्हीवपरिसरगतप्र-
दीपज्ञानं किमपि विपरीतमदनरणरतिमुररीचकार शातोदगी ।

नस्मिन्विन्नागी तनुगुनिपुन्द्रे पराजयं प्राप्तमियातिमाग्रम् ।

हन्तारविन्देन नितम्बभागमाम्फालयामाम गृगेक्षणयाः ॥ १३९ ॥

संतुप्यता तादृशसाहसिक्यान्भीनध्वजेनेव कृता भृगाक्ष्याः ।
 पर्यस्तधम्मिल्लपरिच्युतानां बभूव वृष्टिः प्रसवावलीनाम् ॥ १४० ॥
 कुचौ कराभ्यां कुलशैलतुङ्गौ जग्राह कान्तो जलजैक्षणायाः ।
 प्रतापमानादनयोः प्रकम्पान्मध्यव्यथा मा भवतादिति व ॥ १४१ ॥
 सा भेस्सलामङ्गलवाद्यधोपैः कण्ठोदयत्काकुनिनादगीतैः ।
 वक्षोजन्तृचैरपि वारिजाक्षी चित्तेक्षयं दैवतमारराध ॥ १४२ ॥
 अस्या भृशं पौरुषमास्थितायाः प्रपेदिरे विक्रवतां प्रतीकाः ।
 भीरोरनीका चसे प्रकामं शैथिल्यमङ्गानि सल्लु श्रयन्ते ॥ १४३ ॥
 श्रान्ता पुनः सामिनिमीलित्ताक्षी फान्ता पपातोरसि कामुकस्य ।
 क्रीडासमावद्धवियातभाववीडादिवामुप्य तनुं विशन्ती ॥ १४४ ॥

संभोगान्ते किमपि सुमनश्चापनाडिधमेन

प्रत्युसायाः प्रियतमहृदि स्त्रीमणे स्थैर्यसिद्धयै ।

गादोत्पीडावलयितकुचोद्धान्तकाश्मीरलक्ष्या-

त्प्रायो रेजे बलवदभितो घट्टिता हेमरेखा ॥ १४५ ॥

सुम्बनोद्धमितवीटिकापृष्ठपृष्ठितमियदृगुत्थिता वधूः ।

गात्रकामकरवालवलरीमाहवप्रकटितामथावृणोत् ॥ १४६ ॥

इति किल परमात्मनः सुखाब्धेर्विषयसमीरविसारितैस्तरङ्गैः ।

जगदिदमभिपिच्यमानमासीदमितभवज्वरयेदनानमिश्रम् ॥ १४७ ॥

बाधूलवंशधूर्वहस्तु बावदूको निर्वर्तितसाध्यकृत्यसतानमस्तुतनियमादप्र-
 वाहनिर्मज्जदखिलविषयाभिलाषोऽपि मानसपयनीतमकरकेतुशासनः सुसम-
 पेत् । तदनु दिग्गङ्गनादृढसमालिङ्गनचन्द्रिकाङ्गरागः प्रकटकलङ्ककैतवाद्दति-
 चिरोपभोगपरिश्रान्तिगरिमविश्रान्ततनुलतां हृदन्तरेण विभावरिं दधानो
 दरनिमीलदानीलसरोजलोचनमारभ्यमाणनिद्रारसानुभूतिरियमुत्पलिनीति त-
 दुपगृह्णविधायिनीं करसंहतिमात्मनः शनैरुपसंहरन्प्रचुरविहारवैश्वरिप्लाव-
 मूर्तिरपराद्रिनिकेतशयनमजिहीत सुहिनदीपितिः ।

गगनमणिसौधशिखरादभिसरति दिशं निशाकरे चरमाम् ।

प्राप कुलिशायुपाशा परिपाण्डुदग्गां वियोगविशेष ॥ १४८ ॥

शीर्णपाण्डुरिमजीर्णपलाशा रूढसांध्यरुचिपल्लवपङ्क्तिः ।
 पूर्वदिग्गततिरम्बरलक्ष्मीभूषणं तपनगुच्छमपुष्पात् ॥ १४९ ॥
 आत्मनश्चिरमसंनिधिहेतोर्वैकृतं किमपि वारिधिनेमैः ।
 चिन्तयन्निय शनैरुपतस्थे लोकबन्धुरथ मध्यमलोकम् ॥ १५० ॥
 नभोमणिप्राङ्गणनर्मभाजस्ताराभिधाः केचन राजदाराः ।
 आलोकमार्गादरविन्दबन्धोरपासरन्नध्युपितोदयाद्रेः ॥ १५१ ॥
 दिशो दशानन्दयितुं विधाय तिरस्कृतिं ध्वान्ततिरस्करिण्याः ।
 महात्मा महसां स रश्मिराकाशरङ्गस्थलमाससाद ॥ १५२ ॥
 अर्कोदयात्प्रागधिगत्य बोधं प्राज्ञस्तु स प्रातरुपास्य संध्याम् ।
 पिनाकिसेवां प्रणयन्ननैषीन्निद्यात्रयं निस्तुलसत्ववृत्तिः ॥ १५३ ॥
 इति समरपुत्रवस्य कृती चम्पूकाव्ये चतुर्थं आश्रावः ।

पचम आश्रावः ।

निष्काशिरैक्षिष्ट स निम्नगां तां पयस्विनीं पाण्डरफेनजालाम् ।
 सुपर्वधेनोः सुतवत्सलायाः स्तनान्तरात्सद्य इव प्रवृत्ताम् ॥ १ ॥
 शैवालपालिस्तटरीभिः यस्या निलीयते वीचिनिरस्यमाना ।
 हृत्मावगाहेन गणेन नृणां प्रक्षालिता पातकधोरणीव ॥ २ ॥
 सविलासविवर्तनेषु शश्वद्विवृतावर्तगगीरनाभिर्गर्तम् ।
 दधनी चलमीनदृष्टि गात्रं भजते रागवतीव या पयोधिम् ॥ ३ ॥
 पार्श्वद्वयप्रभवसारणिकासहस्र-

निःसार्यमाणलहरीकतया नितान्तम् ।

आमादितापि कृन्ता विद्धाति यस्याः

रास्यावन्दीकलनक्रीर्तिमुखेन शोभाम् ॥ ४ ॥

अपरमर्षणमग्रसंनतेरयमावर्तनमाचरन्मुषीः ।

अदभीषज्जन्तरापसत्कन्निभीत्येव फट्थितश्चिरम् ॥ ५ ॥

गन्धिनैरस्त्रिन्ने तस्याः कन्धिते नित्यकर्मणि ।

आदिष्टतपनो भामा प्रानिष्ठत ग धार्मिकः ॥ ६ ॥

श्रीनन्दिशैलद्विपदानधारा हारावलीमर्णवमेखलाया ।

पुण्याम्बुपूरामय भूसुरेन्द्र पिनाकिर्नी प्रापदसौ प्रपत्राम् ॥ ७ ॥

उरुभिस्तटकैतकैरुदन्वन्महिषी दीव्यति या मनोज्ञसूने ।

कलधौतपिधानस्नङ्गहस्तैरभिगुप्तेव महामटैरभीक्षणम् ॥ ८ ॥

अतिसनिहितोच्छ्रयावभङ्गे निपुणामाहितनीचतुङ्गभावाम् ।

अनुगच्छति या महीपतीनामनघा नीतिमदशितान्तरङ्गाम् ॥ ९ ॥

तत्र च पवित्रतरपाथसि प्रणीतमज्जनविधिरेष सज्जनशिरोमणि सरो-
गणविमुक्तसारणीपूरनिर्वर्त्यमानशालिनिचयसर्वधनक्रिय कुशसमिदाहृतिकुतू-
हलवशादप्रहारशतविनिर्गतैरवनिनिलिम्पमाणवककदम्बकैः ससभ्रमविडम्ब्य
मानसप्लवनरहसा शम्बरकुलेन मुहुरलक्रियमाणजाङ्गलमहीभागमगमजल
धिपारगधीरजनमेधाभिभूतचण्डीशकुण्डलमतिलङ्घ्य च तुण्डीरमण्डल पाताल-
भुवनमिव फणिराजसमधिष्ठित विपिनान्तरालमिव व्याघ्रपदलाञ्छित कल-
शाब्धिहृदयमिव कैटभद्रेपिनिद्रागृहाञ्छित विपुलगिरिदुर्गमिव विमतभवभी-
तिसज्जरचण्डीरतिहरमहिण्डत पुण्डरीकपुरम् ।

प्रान्तरपञ्चे परिखासरम्यामुन्नेपवत्युज्ज्वलशृङ्गपत्रे ।

यत्रामितानन्दमय महान्त शिलीमुखा सीधुरस पिबन्ति ॥ १० ॥

तत्र च धरणीसुराग्रणीरनर्गलश्रद्धासमाहिततीर्थावगाहन सकौतुकमात्रान्त
चि(वि)त्सभान्तरो यवनिःक्रापनयनक्षणलक्ष्यमाणतेज पुञ्जसछादितदशदिशा
वकाशतया धारिदघटाविनि सृतममृतकरसहस्रमपहसन्त निपुणतरविनिहिते-
क्षणनिम्बप्यमाणनिखिलप्रतीकतया मणिभवनमध्यदेशप्रविष्टमिव दृश्यमान-
भरुणसुतशिक्षणविधावपवृत्तदाक्षिण्यमपि दक्षिण चरणमधो निधाय तिष्ठन्त-
माटोपगारिष्ठविक्षेपभाविर्नी त्रिभुवनविपचिमभिःशङ्क्य सरयमुपसर्पता सव्य-
करपङ्कजेन कलिताविनिवारणामिव किञ्चिदाकुञ्चितमितरपदसरोजमुद्यम्य
नृत्यन्तेमेकहस्ततलविन्यन्तेन सरभसपरिभ्रान्तिसदीप्तहेतिना पवमानसचिवेना-
रि(नि)विष्टदेहतया विन्सदष्टापदसालवेष्टित बैलासशैलमिव भासमान
मिषदेव नर्तनलयानुगुणमित्यन्यपाणिसतन्यमानमतिलटहडमरटात्कारक-

न्दलं परिच्छेदयतेव परं परशयसरसिजेन विरचिताभीतिमुद्राभिनीतिमादि-
नटमद्राक्षीत् ।

अवस्थिते मय्यपि गर्भदासे भागीरथी किं भवतैव धार्या ।

जगत्पते स्थापय तामिहेति मन्ये स नम्रीकृतगौलिरासीत् ॥ ११ ॥

आकर्णनव्रजनतीर्थवरावगाह-

निर्मात्यगन्धनिवहप्रहणावलोकैः ।

अन्येन्द्रियावलिमवेक्ष्य भृशं कृतार्था-

-मस्तौदमुप्य मृडमक्षमयेव जिह्वा ॥ १२ ॥

संनिधौ गम समस्तदेहिनां नृत्तमेव निखिलार्थसाधकम् ।

तत्कलैवमिति किं नु दर्शयन्पुण्डरीकपुरनाथ नृत्यसि ॥ १३ ॥

नालीकसंभवमुल्लामरनायकानां

सत्यादिलोकपतिभावसमृद्धिलाभम् ।

माघस्त्वदेकपरतग्रमुद्राहरन्ति

तेषां पुनः किमभिलष्य तनोपि नाट्यम् ॥ १४ ॥

अमितद्रुहिणाण्डमण्डलीनामधिनेतुः स्वगताणिमादिभृतेः ।

पटते खलु कामुकस्य गौर्यास्तव संसन्नटताण्डवानुबन्धः ॥ १५ ॥

साक्षिणोऽपि जगतां तव शम्भो दर्शनाय विचरन्प्रतितीर्थम् ।

अद्भुत्गात्मजगेवपणशीलं हन्त लोकमनुयामि विगूढः ॥ १६ ॥

तावर्कानपदतामरसार्चामायसानममकृद्धिदधानः ।

श्रीमद्राशिव कदा नु मुद्राहं चासरान्शणमिव व्यपेनप्ये ॥ १७ ॥

अमौ विद्यानिधेरस्य पार्श्वस्थितपतञ्जलेः ।

दिया किमियतीं श्रुत्वा स्तुतिं तृष्णीकतामयान् ॥ १८ ॥

अथ सुभपुद्गवः मद्यगिरिशङ्कुसदानितां बन्धरशनामिव मिन्धुराजपट-
मण्डपस्य विभिधनचरप्रमारितां ध्यापादबदागुरामिव पातकभग्नापदपरं-
पगायाः मैकननितम्बमद्भिनीं भेम्न्यामिव जगतीमृगीदृशो निगतिशयसन्नि-
सङ्केतिनिर्गुनचोर्नीविशङ्कटवशोत्रजपनपिभोभजानवेदनामिव प्रतिगुहुरु-
विषयनासदेगेन विनिःशगन्तीं बाहुदग्गमनरोदान्शामिव पदे पदे तरङ्गकण

तटभूमिमवलम्बमानां कलिविजयकर्मविहितोद्यमस्य धर्मक्षमापतेः कटकसंनि-
वेशैरिव कलशाम्बुराशिकल्लोलपाण्डरैरमरनिकेतनप्रासादमण्डलैरविरहितती-
रदेशां लासिकामिव रभसविभावितभ्रमीसहस्रशालिनीं नारायणीमिव
नवकुवलयश्यामलां कौमुदीमिव कुमुदवनामोदनीं वनमालिमूर्तिमिव वारि-
जसमञ्चितां पञ्चशरवैजयन्तीमिव पाठीनपरिशोभितां विलासवतीमिव विधु-
तफेनधवलचारुचन्दनामगाहृत कैवेरनन्दनाम् ।

स्पर्धावती वाढमिवाभ्रनद्या सहस्रधा चोलभुवि स्रवन्ती ।

समन्ततः संवसथानुपेत्य पुष्पाति पुत्रानिव या सवित्री ॥ १९ ॥

कदापि नैवात्र पदं करोतु दुर्भिक्षतादोषकथापि चेति ।

प्रवाहवाहापरिवेष्टनेन वग्नाति चोलक्षितिपालनं या ॥ २० ॥

रोधोवनीपिकरुतश्रवणैर्निकामं

सक्तेव या क्वचन संहृतलौल्यमास्ते ।

अन्यत्र तादृशविलम्बनजन्यमब्धे-

राशङ्क्य रोपमिव हन्त रयात्प्रयाति ॥ २१ ॥

स्वयमनुतटि यस्याः स्यादु संगृह्य तोयं

पृथुलफलघटीभिः प्रांशवो नालिकेराः ।

गगनमरुपदव्यां गच्छतो लेखपान्थां-

श्चलदुरुदलहस्तैः सत्यमाकारयन्ति ॥ २२ ॥

अनन्तरमयमवनिवृन्दारकमणिः प्रचुरफणिवल्लीवेल्लितक्रमुकवनजालेषु
चौलेषु विश्रुतं मायाघनतमिस्रमार्तण्डमण्डलभुवनमपि च्छायावनं साधा-
रण्यपदवीविदूरमपि श्वेतारण्यं नारीव्यापारकमनीयसौधमपि गौरीमायूरं
मुक्त्यार्जनरसिकमोदैकहेतुमपि मध्यार्जुनं जृम्भमाणहरिहरावदानघोषमपि कु-
म्भघोषं संचरदनघशैवसंजयनमपि पञ्चनदं स्त्रीलाञ्छितदराङ्गनटननृत्तरङ्ग-
मपि श्रीवाञ्छं विमलाशयपुरुषपरिपदाशास्यमपि कमलालयमधिस्य, परि-
शीलयन्कियन्तमपि पन्थानमतिलङ्घ्य, कतिपयदिनैरमलफेनपटलभासुरामपां
श्रियमिव सरस्वतो वेलाचलस्तम्भयुगलावलम्बिनं पादाभिव दाशरथिवि-

स्यातिलासिकानाद्यस्य तिर्यगवष्टम्भयष्टिमिव तीव्रतरवातपरिभूतवार्धिमर्दन-
पटिमशालिनः कल्लोलकपटमल्लस्य वेत्रलतामिव जलधिवीचिनर्तकीनटनवि-
द्योपदेशकारिणः समीरणदेशिकस्य मध्यवंशमिव फणिराजमन्दिरसमावृति-
कृतो नीरधिद्वन्द्वनीप्र(ध्र)द्वयस्य बन्धनदारुभेदमिव सलिलमर्त्यशावकभृतो
वीचिमदूर्मिडोलाविशेषस्य विषमसमकरणविरचनाफलकमिव सगरकुलकीर्ति-
शालि.....पोपिणो वारिधिकेदारवसुमतीभागस्य सुबेलगिरिकीलसुदृढप्रसं-
जितां दामनीमिव धरणीगवी कमठचरमाङ्गकलितविनिवेशनां वैतानवेदिमिव
राक्षसाधिपविजयदीक्षानुबन्धिनो रामचन्द्रस्य तूलिकामिव त्रैलोक्यधामनि
रामचरित्रचित्रलेखनपटोः सरसिजासनाशिल्पिसार्वभौमस्य विधुंतुदमिव
दशकन्धरयशश्चन्द्रमसो युगंधरमिव पुरनिपृद्नस्यन्दनस्य कालदण्डमिव
धनकलुपमण्डलीनां नालमिव पौलस्त्यनगरारविन्दस्य वादनकोणमिव
वाराशिदुन्दुगेः स्थूणाप्रकाण्डमिव खरखण्डनप्रथापटमण्डपस्य दारणक-
फचमिव सरिदधिपदारुणो गुरुतरग्रावद्रोणीमिव वाहिनीशखुरलीधिहारस्य
गाथभावाधिगमकाण्डमिव दशवदनशौण्डीर्यतटिनीविलासिनः शिक्षाकशा-
मिव सिन्धुपतिभङ्गसैन्धवव्रातस्य नलसेतुमधलोक्य कौतुकाक्रान्तमना वच-
नमिदमाचष्ट ।

जनकतनयाधिनेतुर्जयहेतुर्यातुधानपतिजेतुः ।

सेतुसिधुवनकौतुकहेतुर्भवतां तनोतु कल्याणम् ॥ २३ ॥

दशमुखरघुवरयशसी तुलयितुमरविन्दजन्मना कृतयोः ।

सिंहलजम्बूद्वीपच्छलघटयोर्यष्टिरवतु वः सेतुः ॥ २४ ॥

रघुवरकीर्तिनटीमणिरङ्गगृहे जयति दीप्यमानस्य ।

आधारयष्टिमेतत्प्रतापदीपस्य सेतुमालम्बे ॥ २५ ॥

मामवतु रामसेतुर्मध्ये वाराकरस्य यो भाति ।

भूपैः पुरा स्तनद्भिः कियतीव स्थापिता क्षितिर्मितये ॥ २६ ॥

चलकङ्कणैः पयोनिधिगयने धेलावपूर्मिहर्षैर्यः ।

आम्फालितोरुभागः स्वपितीव चकाम्नि सेतुराजोऽयम् ॥ २७ ॥

सेतुर्जयति यद्वाक्रमसंभ्रमलोलाः समुद्रकह्लोलाः ।

विश्वत्रयीविलङ्घनलाघवशिक्षारता इवाभ्रान्ति ॥ २८ ॥

पुष्पातु सेतुः प्रचुरां मुदं वो महीमुवेलान्तरमानदण्डः ।

वृद्धस्य सिन्धोरतिवेषमानतरङ्गपाणेरवलम्बदण्डः ॥ २९ ॥

कृत्तांशुकां यद्दटनेन धार्त्रीं द्रष्टुं घृतापत्रप एव रामः ।

ततान तत्संवरणानुकूलं यशोदुकूलं प्रथते स सेतुः ॥ ३० ॥

सेतुः श्रियं पुष्यतु यद्भुजेन सुवेलमालम्बत भूतधार्त्री ।

पौलस्त्यकीर्तिप्रकराम्बुराशौ विहृत्य वेलामिव द्यातुकामा ॥ ३१ ॥

यद्व्याजदण्डेन नरेन्द्रवर्यनिवेशितेनेव कृतान्निरोधात् ।

अपारयन्धावितुमविधमोगी विवेष्टे तं विनतोऽस्मि सेतुम् ॥ ३२ ॥

डिण्डीरनिर्मोकधरः स मुष्यादधानिलान्सेतुफणाधरो नः ।

निशाचराधीश्वरकीर्तिदुग्धं यः पायितोऽभूलभुणा रघूणाम् ॥ ३३ ॥

न केवलं येन पुरा रघूणां नाथो ललह्ये लवणाम्बुराशिम् ।

सीतापहरोपचितापवादसिन्धुं च हन्याद्वृजिनं स सेतुः ॥ ३४ ॥

हिनस्तु सेतुर्दुरितानि यस्मिन्मनोज्ञफेनांशुकमण्डलानि ।

आस्फाल्य वेलाद्रिशिलासु वीचिहस्तेन विस्तारयतीव वार्धिः ॥ ३५ ॥

भास्वत्करानीतपयोदकुम्भसहस्रसंभ्राह्मपयोभरस्य ।

उदन्वदन्धोरुपरिप्रदेशशिलामधीमो नलसेतुरेखाम् ॥ ३६ ॥

स्रपयन्पयसा यदम्बुराशिः परिलिम्पन्नवफेनचन्दनेन ।

मुहुरर्चयतीव रत्नसूनैस्तदुपासे हृदि रामसेतुलिङ्गम् ॥ ३७ ॥

मकरालयचेलमध्यभाजः परितो लक्षितफेनसक्तराशेः ।

क्षितिचक्रधरदृक्कस्य यष्टिं कलये कल्मषपेपणाय सेतुम् ॥ ३८ ॥

विनिवेश्य यदर्गलां पयोधौ नरकद्वारकवादिकायमाने ।

क्षितिजापतिरीशलिङ्गमुद्रां विदधे शर्म ददातु वः स सेतुः ॥ ३९ ॥

रघुवीरपदावलीसमर्चारचनायेव पयोधिना वितीर्णैः ।

स्वलदूर्मिरयोदितैः स्फुलिङ्गैरिव रत्नैर्विलसन्मुदेऽस्तु सेतुः ॥ ४० ॥

लघयत्वघराशिमेप सेतुः श्रयतां दीव्यति यः सुवेलमूले ।
 दृढदण्ड इवार्पितः समूलं परमुन्मूलयितुं पुलस्त्यसूनोः ॥ ४१ ॥
 नलसेतुमहं नतोऽस्मि सीतापतिकीर्तिप्रमदावलम्बनार्हम् ।
 बलद्विधपटीवृताग्रदीव्यद्वरणीमण्डलतालवृन्तनालम् ॥ ४२ ॥
 सुवेलशैलद्विरदेन माद्यता कृतः सलीलं क्षितिवाशितो(सिनो)परि ।
 करोतु वः सेतुकरो भवार्णवप्ररोहदंहोविसिनीसमुद्गृतिम् ॥ ४३ ॥
 नमामि सेतुं नटदूर्मिपाणिना तटे यदीये ततमौक्तिकावलिः ।
 चकास्ति बन्धुः सरितं रघूद्गहप्रशस्तिवर्णप्रकरानिवार्ययन् ॥ ४४ ॥
 श्रयामि सेतुं चलदूर्मिकाद्यलैर्विनिक्षिपन्त्यस्य तटे चराटिकाः ।
 विराजते राक्षसराजविद्विपो गणं गुणानां गणयन्निवारणवः ॥ ४५ ॥

परिचरितपुण्यपण्यावलीलाभविपाणिसरणिं पुरुहूतपुरकवाटसमुद्धाटन-
 कुघिकां राधवयशःक्षीरसागरमहाझपमर्णवनेमिवरवर्णिनीवेणिकामतितुङ्गप-
 दलिप्सुतनुभृदधिरोहिणीं दुरितसिन्धुसंतरणहेतुं सुकृततरणितोलनारित्रं ल-
 द्देशवाहुतेजकडङ्गरीयदूरीकरणयष्टिकां जलधियुगलसीमाविभागभित्तिं डि-
 ष्ठीरवसनपण्डविन्यसनलिङ्गिनीं प्रचेतोनिकेतनप्रासादमालिकां दुर्ललित-
 यातुधानसमाजधूमकेतुरामसेतुम् ।

वारिधिः समरवंशजन्मनां क्षामुजाममितकीर्तिशेवधिः ।
 यत्र दारुणि तिरश्चि लम्बते संपदे स नलसेतुरन्तु नः ॥ ४६ ॥
 सेतुरेप परिपातु पातकव्यालसंहतिविदङ्गपुङ्गवः ।
 यस्य पार्श्ववितर्ता सरित्पती पुण्यतश्चटुलपक्षविग्रमम् ॥ ४७ ॥
 पच्यमानपयसि स्फुटमौर्विज्वालय्या सरिदधीशकटाहे ।
 आसिकाविधिवृत्तोऽवनिदर्या नालमघत दशा नलसेतुम् ॥ ४८ ॥
 जलधिचक्रमिपाद्वल्यीशृने धनुषि दैवरघूद्गहसंहितः ।
 रचयनादपराशसगण्डनीजयमगौ नन्दमेतुशिलीमुखः ॥ ४९ ॥
 इष्टं सेतुः मौक्ति यद्गामवाणच्छिप्राकारे वाहिनीमनिवेशे ।
 भ्राभ्यङ्गीबीबाहुमृन्दा फेबन्धधेनी नृत्तं प्रौढतं संविधते ॥ ५० ॥

यातायातायामतुङ्गैस्तरङ्गैर्दृश्याद्दृश्यो दृश्यतां रामसेतुः ।
 वाताधृतं वार्धिचेलं यद्दूरौ भूयो भूयः स्थापयन्तीव धात्री ॥ ५१ ॥
 मृत्स्नाकृतं भेदिनीनामधेयं विन्यस्यान्तर्विश्वसृद्कुम्भकारः ।
 प्रायश्चक्रं प्रेङ्खयत्यब्धिरूपं यदृचा येन त्रायतामेष सेतुः ॥ ५२ ॥
 सेतुं वन्दे सिन्धुराजस्य गावः कापं कापं त्राग्णि यत्राङ्गकानि ।
 चारं चारं जन्तुदुष्कर्मवृष्यां दोहं दोहं पुण्यदुग्धान्य(ट)न्ति ॥ ५३ ॥
 मध्येपाथोराशि पातालमूलादुन्मग्नस्य क्रीडयोर्वीमिषेण ।
 भाति ग्रीवेवादिर्कूर्मस्य यो मां पापासक्तं पावयत्वेष सेतुः ॥ ५४ ॥

शीर्णाब्जकीकसभरं शिथिलप्रवाल-

वह्यान्ननालमवकीर्णवराटदन्तम् ।

भग्नोर्मिवाहु च पतद्भिरगैर्बभूव

यन्निर्मितौ जलधिवर्षं स सेतुरव्यात् ॥ ५५ ॥

कुण्ठीकृताशरकुलाधिपगर्वराशिः

खण्डीकरोतु भवतां कलुषाणि सेतुः ।

भारासहिष्णुरिव यस्य पयोधिरङ्ग

वीचीकरैर्विततशङ्खनलैः क्षिणोति ॥ ५६ ॥

अहाय सेतुरशिवानि विहन्तु यत्र

सक्तेतरेतरतरङ्गमुखौ चकास्तः ।

बेलातिलङ्घनविधापणबन्धनाय

श्लिष्यत्परस्परकराविव सिन्धुराजौ ॥ ५७ ॥

सेतुर्मुदे भवतु वो जलमम्बुराशे-

र्वीरेण यत्करणकौतुकिना विभेजे ।

सीतावियोगशिखिरावणवाहुधाम्नोः

कर्तुं पृथक्प्रशमनामभिकाहृतेव ॥ ५८ ॥

विषं जगद्गुरोरदादयं पुरेति रुष्टयोः

सुवेलगन्धमादनसराभियातिमृत्वयोः ।

निधाय मध्यसीमनि प्रमृद्गतोर्यदर्गलां

विरौति वाहिनीपतिः श्रियै स सेतुरस्तु नः ॥ ५९ ॥

उदञ्चद्वोपाभ्यामुदधिलहरीभ्यामुभयतः

कृतासङ्गः सेतुः कवलयतु पापानि भवताम् ।

भृतक्षोणीकन्यापतिविजयनिःसाणयुगली-

लसत्पार्श्वद्वन्द्वावलितकरिराजन्यविहृतिः ॥ ६० ॥

दक्षाः संगतलोकपातकविधौ ताटस्थ्यभाजो नृणां

चेतोभीतिविधात्रका मलिनतां संविभ्रतो भूयसीम् ।

तुङ्गाः पातकरागयस्तनुभृतां भृ(भ)ङ्गा इवाम्भोनिधेः

सङ्गाद्यस्य विनिर्दलन्ति शतधा तस्मै नमः सेतवे ॥ ६१ ॥

श्रीमदामयशोदुकूलकलनावेम्ने नतिं मौलिना

कुर्मो गर्हितकर्मदग्धजनताजीवातवे सेतवे ।

शश्वद्यत्र विनृम्भतो रघुपतेः स्व्यातिप्रतापाङ्कुरा-

न्व्यक्तान्मौक्तिकपद्मरागमिपतः सिञ्चन्निवाम्भोनिधिः ॥ ६२ ॥

मध्येवारिधि काञ्चनाचलमिलन्मध्या मही दृश्यते

पुंसां नौरिव कापि पुण्यपटली वाणिज्यलाभार्थिनाम् ।

लङ्गा तन्निकटस्थितेव तरणिलघ्वी तयोरन्तरे

सेतुः पाश इव स्फुरन्वितरतु श्रेयांसि भूयांसि वः ॥ ६३ ॥

वलमानवीचिकरलीलया मिथः

पृथुकम्बुकन्दुकमिह प्रहिष्यतोः ।

निहितेव यः स्फुरति यष्टिरन्तरे

सरिदीशयोः स नलसेतुरीक्ष्यताम् ॥ ६४ ॥

लङ्गाभिव्याप्तिभाटीचटुलरघुवरोदामद्रोर्धाममागे-

भ्रैलोकयग्रामजाग्रदशयद्रनयशोरोधविष्कम्भकाण्डः ।

सेतुर्वः संतनोतु श्रियमुभयनदीवान्धवोपान्तलीला-

लोलत्कल्लोलमल्लद्विपयुगलसमीकर्भटीमध्यगितिः ॥ ६५ ॥

श्रीमत्कूर्मोत्तरेन्द्रक्षितिवलयमयैरादिमध्यान्तभागै-
 राग्रद्धे भूर्तिमम्भोनिधिवसनसमावेष्टयमानां दधाने ।
 पीठे यद्गोमुखाब्धे फनकधरणिभृल्लिङ्गमाभाति तुङ्गं
 पायाद्स्मानपायात्सुकृतनरपतेर्जेत्रकेतुः स सेतुः ॥ ६६ ॥
 धर्मकोटेस्तदा तस्य धर्मकोटिमभीप्सतः ।
 कथमात्माश्रयोऽप्यासीत्कार्ये न प्रतिबन्धकः ॥ ६७ ॥

अयं पुनरथिरूढगन्धमादनं रतिवन्धुशासनमभिवन्ध नुतिवन्धमौखरी-
 मविन्दत ।

नलसेतुबन्धतटकेलिशालिने नतिरस्तु शैलतनयाविलासिने ।
 सृजतीव यन्मकुटसिन्धुरन्धिना सहनर्मसंलपनभूर्मिनिःस्वनैः ॥ ६८ ॥
 यो वारिराशेरुद्रात्तरङ्गमहोरगान्मौलिभृदोषधीशः ।
 आकृष्य भूयस्त्यजतीव सोऽयमास्तां मनस्यादिविपापहारी ॥ ६९ ॥
 यस्याद्दृहासेन्दुरुचा पयोब्धितीलां दधाने लवणाम्बुराशौ ।
 निद्राणनारायणनर्म धत्ते सेतुः स मां पुंगवकेतुरव्यात् ॥ ७० ॥
 रमतां हृदि रामनाथदेवो वितता वारिः.....गेहे ।

श्रियमञ्चति सेतुबन्धरेखा शयितोर्वीधरचापनिर्विशेषा ॥ ७१ ॥

चण्डैः प्रगृह्य चलवीचिकरैर्नराणां

पापावलिं पृथुपु सेतुशिलातलेषु ।

यच्छासनेन परिपातयतीव सिन्धुः

सोऽयं ममास्तु हृदि सोमकलावतंसः ॥ ७२ ॥

व्याकीर्णविद्रुमजटावलयं विमुक्त-

फेनाद्दृहासमवधूर्णितवीचिहस्तम् ।

संख्यापु नस्य नटन्तद्रुक्लिं सप्रदो

निर्माति शर्म वितनोतु स नीलकण्ठः ॥ ७३ ॥

आयात पातककृतो भवतामघानि

संक्षालयानि सहसेति यदग्रभागे ।

अम्भोधिरात्मभवसेतुविलङ्घनेन
सत्यापयन्निव चकास्ति मृडं तमीडे ॥ ७४ ॥

रामेश्वरो विजयते ललद्दूर्मिहस्त-
पर्यस्तशुक्तिपटलीकपटेन यस्मै ।

चूडामणीकृतसुधांशुकलान्तराणि
विश्राणयन्निव विभाति तरङ्गगाली ॥ ७५ ॥

पादावनम्रजनपङ्कपरंपराणां
संक्षालनामिव समुद्रजलैर्विधातुम् ।

श्रीरामसेतुतटसीगनि वासलीला-
माग्नेडयन्घटयतां मुदमद्रिधन्वा ॥ ७६ ॥

मुक्ताविद्रुमपद्मारागपटलीमुख्योपदामन्तिके
न्यस्यन्नेत्य सृजन्निव प्रणयिनीनिर्मोचनाभ्यर्थनाम् ।

भूयो याति मुखे बहङ्गलनिधिर्मङ्गं किलापाकृतो
येन प्रत्यहमेधते स भगवानेणाङ्गचूडामणिः ॥ ७७ ॥

जानकीकरसमूढवालुकामूर्तये मुपितराघवार्तये ।

रामनाथ इति नामशालिने शूलिने नटनशीलिने नमः ॥ ७८ ॥

तदनु पण्डिताखण्डलः पाण्ड्यधरणीमण्डनायमानमुखरुत्तरश्रीलास्यमुखर-
मुपगम्य ह्यालास्यनगरगणेषुगुणविशेषामशेषभुवनमातरमपि सवित्रीकृतम-
लयध्यजधरित्रीशवल्लभामपरयुचतिदुर्लभाभिरङ्गजनृपालपुंगवशक्तिभिरिव य-
क्षोजवृद्धिभिस्तिष्ठभिरुपशोभमानयौवनारम्भां विपुलसंरम्भविहितनिखिलदि-
ग्विजययात्रावसरनेत्रातिथीभवधिपुरविरोधिसंनिधितिरोहिततृतीयपयोधरभरां
सपदि मीनाक्षीमध्यक्षयन्प्रणिपातपूर्वमयमभिजातपथविहारिणीं वाणीमभाणीत्वा

हरमिव समाख्यातुं चित्ताय जाप्रतमप्रतो

रचयति कुचे तार्तार्यीके भुजान्तरमज्जनम् ।

सपदि विनतो लज्जासद्गातद्रीयगवेपण-

प्रवण इव नः पायान्मीनाक्षि ते मुखचन्द्रमाः ॥ ७९ ॥

स्तनशिखरिणोः स्पर्धामुत्पाद्य तावकयोः पुरा
 कुलमहिधरो दृष्ट्वा तस्थौ तृतीयकुचात्मना ।
 अधिगतवतोः पश्चादैक्यं तयोः सविधादसौ
 निजपरिभवं प्रायो निर्धार्य देवि तिरोदधे ॥ ८० ॥
 तव गिरिसुते वक्षोजेषु त्रिषु स्मरशासिनो
 नयनसरसीजातैर्नातेषु सत्सु भक्तताम् ।
 दहनघटनत्रासाल्लिल्ये तृतीयपयोधरः
 समकुचददश्चिन्ता न्धादलीकविलोचनम् ॥ ८१ ॥
 पुरहरकरामर्शत्रासेन भूधरनायक-
 स्तव कुचयुगोपांते प्राप्य स्तनान्तरभूमिकाम् ।
 भगवति तिरोभूतः कापि प्रतिक्षणभाविनी-
 महह पुनराशङ्केशानस्य हस्ताविमर्शनाम् ॥ ८२ ॥
 भवति विमुखे धैर्ये पाणौ विमुञ्चति कार्मुकं
 सुरभिलशरेऽप्याजौ स्वीकुर्वति प्रतिकूलताम् ।
 परमवसर लब्ध्वा पृथ्वीधरेन्द्रशरासनो
 जननि भवतीमाविल्लज्जां करे जगृहे हरः ॥ ८३ ॥

इति सुमतिरयमभिदधानो दिगलितोपमानसंकथां रूपसंपदमखिलजगद-
 भिन्नाया विभावयन्पुनरिदमभाषत—

अम्ब कद्रम्बवनान्तरमन्दिरसंजातकेलिसंचारे ।
 भूरि पुरवैरिलीलासाक्षिणि मीनाक्षि देहि वाग्देवीम् ॥ ८४ ॥
 आचिकुरचरणपल्लवमनवधानां शिवे तवाद्धानाम् ।
 उपमां वदज्जघन्यैरुपमानैः क इव नापराधी स्यात् ॥ ८५ ॥
 तदपि भवदीयचिन्तासुकृतानि लब्धुमिच्छन्त्या ।
 भक्त्या समाहितः परमयमारम्भः सवित्रि सहनीषः ॥ ८६ ॥
 विशिषदक्षिणेतरेकरपल्लवमन्यपाणिधृतकीरम् ।
 किमपि करणापयोधेरधिदेवतगाविरस्तु मम चित्ते ॥ ८७ ॥

कुलगिरिकुमारिके तव कुन्तलपरिमुपितसंपदो मेघाः ।
 कन्दन्ति नूनमेते क्षितिभृत्पादेषु क्लृप्तनिप्यन्दाः ॥ ८८ ॥
 जडमपि दोषाकरमपि समधिककौटिल्यमपि सुधासूतिम् ।
 शिरसा वहसि यदेषा जननि कलापक्षपातशैली ते ॥ ८९ ॥
 आपाटलाधरच्छविवालारुणकिरणपरिचयास्किं वा ।
 अनिशचिकस्वरमास्ते पार्वति भवदीयवदनतामरसम् ॥ ९० ॥
 कमलभवन्मुखभेदे कलमेदीशोऽपि देवि गीर्वांसाम् ।
 एकत्र पट्टपदावलिस्तिरथ भ्रूलता न चेद्दृष्टा ॥ ९१ ॥
 शशक्षमणो विशिष्टं शफराक्षि मुखं तवेति मे धिषणा ।
 यदिह विशेषकमिन्दोरसुलभममितैस्तपोभिरप्यास्ते ॥ ९२ ॥
 तव जननि लोचनद्वयमाभाति मदारुणीकृतोपान्तम् ।
 निजगतिनिरोपकारिणि कर्णयुगे किञ्चिदात्तरोपमिव ॥ ९३ ॥
 शर्वाणि ते कटाक्षः शक्तिं जगृहे नु कालकूटस्य ।
 गलकलितोऽपि स विकृतिं न दिशति नाधं यदेप मोहयति ॥ ९४ ॥
 श्यामापि विमलशीलं संततलोलापि संभृतस्थैर्याम् ।
 गौरि कुटिलापि ऋज्वीं तनुते श्रियमानतेषु तव दृष्टिः ॥ ९५ ॥
 तावकहसितविडम्बनसंभृतगाढागसां विधोर्भासां ।
 संभाष्यते चकोरीचञ्चूसंदंशकोटिभिश्छेदम् ॥ ९६ ॥
 दशनकिरणप्ररोहैस्त्रयीममृतैरिवाभिपिच्यन्ती ।
 श्लाघाचलितशिरस्कं गायति शश्वघशांसि कामरेः ॥ ९७ ॥
 भवदीयफण्टनालीपरिवादिन्यामलीकद्वकान्ते ।
 तन्तीगु.....र्दपत माङ्गल्पहेमसूत्राणि ॥ ९८ ॥
 शालाहलानलाकुलहरगलसंतापकन्दलीहरणात् ।
 घूमो भुजद्वयीं तव तनुरुचियमुनातरद्गुगलीति ॥ ९९ ॥
 फलयामि.....ननि श्यामो यदंशुसंदोहः ।
 गृह्णति कपोलगूले मङ्गलद्वेषतंसमतिदारी ॥ १०० ॥

परिणतदाडिमधीजभ्रमचुम्बितपन्नरागमणिमुद्रम् ।
 विभ्रमशुकमालोक्य स्मेरमुखीं त्वां भजामि मीनाक्षि ॥ १०१ ॥
 आनन्दपारवश्यादपि विस्मृतमन्तरान्तरा गेयम् ।
 हैमवति यद्विरा पुनरनुसंधत्से स मां शुकः पाथात् ॥ १०२ ॥
 अङ्गुलिभिरम्ब तन्त्रीताडनसमये तव स्फुरन्तीभिः ।
 संगीतविभवसंभृतपल्लवनिवहेव भासते वीणा ॥ १०३ ॥
 माग्दयं विलीनो गीतिरसेनेति किं नु मीनाक्षि ।
 कुचगिरिमलाबुरुद्धं कुरुपे वीणाविनोदवेलायाम् ॥ १०४ ॥
 मध्येगानसुधाम्बुधिमज्जनमभिश्ङ्ख्य किं नु वा धन्ये ।
 वीणावादनकेलिपु कलयसि कुचयोरलावुविन्यासम् ॥ १०५ ॥
 त्वं बलकी च देवि द्वे सख्यौ कृतपरस्पराश्लेषे ।
 चारुस्वने भवत्यौ सृजत इवान्योन्यकेलिसंलापम् ॥ १०६ ॥
 स्फीते महःप्रवाहे मज्जनलीलाकृतः स्मरेभस्य ।
 उत्पतिताचिव कुम्भावुरसिजभारौ तवावभासेते ॥ १०७ ॥
 तव तरुणि मानमायी कोऽपि न रोमालिरस्य मणियष्टिः ।
 न कुचौ करण्डयुगं मौक्तिकमाला न कन्दुकश्रेणिः ॥ १०८ ॥
 शिशुतां विजित्य मध्यमसीम्नि निखातो नवेन तरुणिम्ना ।
 रोमलतिक्रान्तेना तव राजति जम्भारिमणिजयस्त्वम्भः ॥ १०९ ॥
 कुचगिरिचरद्भवाशयकरिपातनजातकौतुको मदनः ।
 तावकगभीरनाभीदम्भादम्ब ध्रुवं चकार बिलम् ॥ ११० ॥
 कुचयुगलभारपीडा कुरुते तनुतां तवावलग्नस्य ।
 अविवेकिनः समुन्नतिरन्तिकभाजां विपादनायैव ॥ १११ ॥
 त्रिवलीमयेन यौघनदर्वीकरवेष्टनेन किमपणं ।
 भवदीयतनुपटीरन्नततीग्ध्यो विगाहते तनुताम् ॥ ११२ ॥
 कथमतितरां कठोरैः करहिशिरःकदलिकाण्डतूर्णरैः ।
 जननि जघनोरुजङ्घं तुलयन्ति धुतोपमानसङ्घं ते ॥ ११३ ॥

भवमहिषि तव पदाभ्यामिदमधरीकृतमिति ध्रुवं वेधाः ।
 कलयति कमलमधस्तात्सर्वे कुर्वन्ति सत्समाचरितम् ॥ ११४ ॥
 नखरनिकरच्छलोदितनूपुरहीरोपलप्रतिच्छायाः ।
 अङ्गुलिदलापदेशाद्धान्ति भवचरणकिरणनिप्यन्दाः ॥ ११५ ॥
 कमलकलहोद्यमो वा हिमगिरिहेलाविधानवाञ्छा वा ।
 यमिहृदयवारिजस्थितिकलना वा तव पदं करोत्यरुणम् ॥ ११६ ॥
 हंसास्त्वया मदालसविभ्रमगत्या विभीषितस्वान्ताः ।
 मातः पयोदमालां प्रेक्ष्य भवच्छङ्कया पलायन्ते ॥ ११७ ॥
 निर्माय निर्मले तव केवलदृङ्गारकन्दलैरङ्गम् ।
 उडुराजखण्डमौलेरुपदीकुरुते स किं मनोजन्मा ॥ ११८ ॥

श्रुतिश्रमविनोदिभिः शुकरवैरभिन्वक्त्या

पुरारिगुणसंपदा पुलकितैकगण्डस्थलम् ।

कदम्बविपिनान्तरे कलितसंनिधानं चिरा-

न्महः किमपि दृश्यते मरकतोपलश्यामलम् ॥ ११९ ॥

अनन्तरमुपसृत्य सुन्दरेशमारचितसंनतिरिदममन्यत—

अभीष्टसिद्धयै हरिणाङ्गशेखरं विनौमि हालास्यपुरीविहारिणम् ।
 विभोश्चतुःपष्टिविलासकारिणः कियन्मदीयावनकेलिकौशलम् ॥ १२० ॥
 जरद्रवारोदणशीलिना त्वया कदर्यते हन्त नरे(गे)न्द्रकन्यका ।
 हयावलीविक्रयिणस्तवेश किं तुरङ्गमः कोऽपि बभूव दुर्लभः ॥ १२१ ॥
 गिरिद्वयपाणिषु माधुर्योपितां बलयभूषणमर्पयता त्वया ।
 शफरद्वकरपद्मवसंपदा कथय तेषु कलापि किमीक्षिता ॥ १२२ ॥
 उच्छूलसिन्धूदकरोधहेतुमृत्क्षेपकर्मावसरे विनघ्रात् ।
 संसेत गङ्गा यदि मस्तकात्ते का वा दशा स्यान्मधुरानगर्याः ॥ १२३ ॥
 उरसिरुहत्रयरूपामुपहृत्य तव त्रिवर्गसंपत्तिम् ।
 अजनि शफरेक्षणा स्वयमानन्दधनापवर्गसंसिद्धिः ॥ १२४ ॥
 अथ निर्गत्य मधुरापुरादधिगत्य च कवैरजां समरमृगयादलितदनुजसा-

रङ्गयूथमपि श्रीरङ्गनाथ परिकल्पितपूजापुण्यतन्त्रिमपि गजारण्यपतिं चिरमु-
पास्य नि सत सहचरलोकमवलोक्य वाक्यमिदमारयातवानवनीसुरशाकिर ।

कलशार्णवान्तरङ्ग कावेरीसङ्गि मन्महे रङ्गम् ।

यदिह घनपीनतुङ्गे पुरुषो निद्राति भोगिपर्यङ्के ॥ १२५ ॥

चारुऋवेरजाक्षरसमीरणपारणया पोषघने शयान भुजगेशमहाशयने ।

श्रीमहिलामनोज जलदामलधामनिधे त्व गुरु भङ्गल मम तरङ्गय रङ्गपते १२६

हृद्यमरुद्धाहृद्यवर्तनसक्तमते प्रौढगजाटपीनटनपाटवरूढरुचे ।

सभृतसर्पदा विहितकञ्चुविडम्बनवा साधय बोधग्न माशु मम चेतसि भूतपते ॥

अज्ञातापचयक्रम द्विजवरैराम्बाद्यमाने रसे-

ऽप्यर्थं वारिदनीलमर्षमुदयन्मार्तण्डनिम्ब्वारुणम् ।*

मूले सखकुमारिकातटपरिष्कारम्य जम्बूतरो

रद्राक्ष फलमेकगीक्षणकृतामश्रान्तवृत्स्यानहम् ॥ १२८ ॥

ससारी म्यन्दनी वा जलधिरदानया लोचनी शेखरी वा

नेत्रा नीलोत्पलानामुदधिपरिवृढेनालयी तूणवान्या ।

पर्यङ्की कङ्कणी वा फणिधरपतिना सखभूभृत्कुमारी

मध्यालकारलीलावसतिरवतु मा देवतासर्वभौम ॥ १२९ ॥

वृद्धाचलाधिपमुपास्य ततो विपश्चि

दाराभ्य शोणगिरिसङ्गिनमङ्गजारिम् ।

नत्वा विरिञ्चिपुरनायकमप्ययासी

न्यग्रोधकाननपुरी निजवासगूमिम् ॥ १३० ॥

अनेकतीर्थोदनवैभवेन समापतन्तीं सशरीरबन्धाम् ।

काचित्तप सिद्धिमिषैष कन्यागन्या गहीयानथ पर्यणेपीत् ॥ १३१ ॥

अनवगुणकलापैरन्यनारीदुरापै

रनुसृतनिजचित्त हैमवत्योस्त्रिवेश ।

द्वयमिदमनुरुन्धन्दक्षिण सारसाक्ष्यो

रधित मुहुरमान्तीमन्तरानन्दवृद्धिम् ॥ १३२ ॥

इति समरुपायगङ्गी यात्राप्रबन्धचम्पूकाव्ये पद्यम आभाम ॥

पष्ठ आश्वासः ।

ताभ्यामसौ धर्ममण्डूरीभ्यां समाचरन्संशयगोचरेषु ।
निर्धारणाय श्रुतिनिर्विण्णेषं प्रमाणमासीत्परमङ्गभाजाम् ॥ १ ॥
तस्य तीर्थभजनोचितयात्रामादिशच्चिव सुदीपितिकस्य ।
स्मेरपाटलपरीमलवीचीमोदितालिमुखरः समयोऽभूत् ॥ २ ॥
मल्लिककुमुमगण्डलगौरो मारवाहुमद्रमान्धविधायी ।
दीप्तचण्डकरदीधितिरागात्कालकाल इव कश्चिदनेहाः ॥ ३ ॥
ग्रीष्मसंज्वरकृतामत्तिप्रीडामब्जिनीपतिरिवासहमानः ।
मेदुरामविरतं मिहिकाभिर्विश्रवःसुतदिशं विजगाहे ॥ ४ ॥
उत्थिपद्भिरटवीतरुकाण्डानुद्भटैरपरदिक्पवमानैः ।
भग्नेरहसि पतङ्गशताङ्गे द्राधिमानमलभन्त दिनानि ॥ ५ ॥
मेदुरे करसहस्रनिपीतैर्मेदिनीतलजलैरहिमांशौ ।
भारकुण्ठितजवै रथवाहैः प्रादुरास गरिमा दिवसानाम् ॥ ६ ॥
व्योम्नि दावदिखिधूमवितानैर्मांसले स्वरगरीचिहयानाम् ।
मार्गमार्गणवृत्तातिचिलम्बादीर्घतां समजय(गम)न्दिदसानि ॥ ७ ॥
अस्फुरच्छिखरिगहरगर्भव्यापिहेतिरटवीहुतबाहः ।
उद्गतैरिव विशन्नजधूमैरुद्भवं जलमुचामभिगङ्गय ॥ ८ ॥
भारिवैद्युतलतापरिणत्यै धीजसंततिरिव प्रविकीर्णा ।
व्योमसीम्नि विपिनज्वलनानां विस्फुलिङ्गपटली विजन्मभे ॥ ९ ॥
शोपितेष्विह जलेषु नितान्तं श्लेषलोफसलिलान्यपि पातुम् ।
दारुणैर्वसुमती फरजालैर्दारितेव तपनेन पफाल ॥ १० ॥
मस्थितेन मधुमासनृपेण प्रापिता वनमहीतिचिराणि ।
पावकावलिरिव प्रचकाशे पाटलीकुमुमकोरकपङ्क्तिः ॥ ११ ॥
अंशुमान्दिकपिशाच्यरमध्ये व्यक्लिमाजि मधुवैरिणि फाले ।
अद्भुताय किमिदं यदमुष्मिस्तर्जुनस्य मुदुराम विक्रासः ॥ १२ ॥
मापचेन विहितोपचयानां मार्दवं किमन्यप्रकराणाम् ।
आजहार शुचिराशु निधातुं किं निरीपकुमुममन्त्रकेषु ॥ १३ ॥

दारुणातपभिया स्तनसीमामाश्रित शिशिरमञ्चुरहाक्ष्य ।
 सान्द्रचन्दनरसै किमरक्षन्शस्यते हि शरणागतरक्षा ॥ १४ ॥
 तालवृन्तमभितो हिमधारास्यन्दनिर्भरसिताश्रवलक्षम् ।
 नृत्यति स्म निकटे युवतीनामास्यदास्यकृदिवैन्दवबिम्बम् ॥ १५ ॥
 अम्बुजव्यजनमञ्जुमुखीनामाश्रयक्षपि मुहुर्भरुदासाम् ।
 धर्मवारिकणजालममुष्णात्का व्यवस्थितिका चपलेषु ॥ १६ ॥
 पर्ययेण वृत्तपातमधोऽधो वापिकाजठरवारि विरेजे ।
 चण्डभानुकरसज्वरभीत्या गन्तुकाममिव गर्भमवन्त्या ॥ १७ ॥
 उन्नदद्भ्रमरमुच्छ्रितपद्म भासते स्म पटल नलिनीनाम् ।
 साध्वसात्करमुदस्य सवित्रे शसदात्मसरसामिव शोषम् ॥ १८ ॥
 क्रीडितु सरसि तीरगताना वक्रराजिररुचद्वनितानाम् ।
 सादरेव जलजेषु विधालु सर्वसनहनसाहसकेलिम् ॥ १९ ॥
 अम्बुगाहनकृतामवलानामङ्घ्रिपङ्क्तिरपनूपुरनादा ।
 लक्ष्यते स्म सरसीरहलक्ष्मीगोपणाय भृतमूकदशेव ॥ २० ॥
 प्रक्रमे सलिलकेलिफलाया नाभिदग्ममपि सारसमम्भ ।
 श्रोणिभि पुनरुरुरुहदग्म मुश्रुवामजनि सभ्रमेहेतु ॥ २१ ॥
 प्रापिते सरसि पद्ममुखीना क्षीभमूहजुचजुम्भनितम्बे ।
 अब्जसत्ततिरधोमुखयीक्षा लज्जितेव लहरीषु मम(ज्ज)जे ॥ २२ ॥
 वीचिलोत्पपहाय सरोज वक्रसीमनि पतत्रपि वध्या ।
 पद्मदन्तदुपगृह्ननहृष्यद्येतसा सहचरेण शशसे ॥ २३ ॥
 अङ्गना फलिलमञ्जु सरस्या जुर्वते स्म जुचकुङ्कुमपद्मे ।
 रञ्जयन्ति विदुषामिव भावैराशय किमु जलम्य मृगाक्ष्य ॥ २४ ॥
 पादयावकमुरोजपटीर चक्षुरजनमपि क्षपयन्तम् ।
 वीक्ष्य रोपविवशा इव हस्तैस्ताटयन्ति वनिता म्म तटाङ्गम् ॥ २५ ॥
 कातयन्प्रवरवारिभरेण ह्याविते सति पयोधरजुम्भे ।
 हृदतो मृगदशा मदनेम रोदमातपट्टत विमर्चे ॥ २६ ॥

अक्षमा अपि विहर्तुमगाधे कामिनां करगृहीतवलङ्गाः ।

वालिकाः प्रसृतपाणिपदाब्जं पाथसि प्लवननर्म वित्तेनुः ॥ २७ ॥

कैश्चिके सलिलसंगिनि तासां कान्तचित्तमजनिष्ट रसार्द्रम् ।

शुष्यति प्रचितशोषणमस्त्रैराङ्गजैर्नियमिते च निबद्धम् ॥ २८ ॥

नीलयुन्तलनियन्त्रितमल्लीसूनकन्दुकभरा सुदृगाली ।

वारिदोदरवलद्विधुविन्वामावलिं क्षणरुचामनुचके ॥ २९ ॥

अथैष पित्रोरमितैस्तपोभरैरुपेयुषोः स्वर्गमुपाजितैः स्वयम् ।

गयागिरःसीमनि कृत्यमास्तिकः स्वधर्म इत्याचरितुं समैहत ॥ ३० ॥

द्युसिन्धुकादीतदधीश्वरेषु प्रारभ्य या बाल्यममुष्य भक्तिः ।

करावलम्बप्रतिपादनं सा गयाप्रयाणाभिरतेरत्तानीत् ॥ ३१ ॥

लमे शुभे स निरगाद्रचितः सुरेन्द्र-

संतर्पणः सहजनिर्मलशीलशाली ।

दुष्कर्मत्रमितजनागमदूषितानि

तीर्थानि पावयितुकाम इवाखिलानि ॥ ३२ ॥

वलिभोजिवकोटयोजैवात्पतिपत्नाटनयोः प्रतिक्षणम् ।

किरणच्छलतोऽसितार्जुने किमभातां पुरतोऽस्य निन्नगे ॥ ३३ ॥

अनुपदमपश्यदयमपसञ्च्यपार्धतः सहसा विनिःसृतं धरणीतलादुपरि
बाहुमध्यमादनतितुङ्गे नभसि विहितचङ्कमतया संनिष्कृष्टोदयामिष्ट.....

मनश्चरगाचक्षाणमदक्षिणभागविटपिशाखाशिखरधिरचितोपवेशतया भजनीय-
देशभाविनीमद्यितामुन्नतिमभिव्यञ्जयन्तं कमपि खञ्जरीटकस्वगम् ।

अम्बरे मण्डलभ्रान्तिमपदिश्य गरुत्मतः ।

तमागतवतम्नातुं हरेश्चक्रमदृश्यत ॥ ३४ ॥

उशीद्रमाणिनयमरीचिकोर्मिहल्लीसशीलच्छवि हृष्टकाद्रौ ।

वल्लीससं धाम वशीन्द्रलोक्कटह्नीनमेकं मतिमाननंसीत् ॥ ३५ ॥

स्थितस्य मध्ये गिययोर्विभाति यद्वावली यस्य समं तदास्यैः ।

विन्वान्तिरिन्द्रोरिव भानुमालिस्पर्षामृतद्वादशविप्रहस्य ॥ ३६ ॥

अभिवन्द्य च तं भगवन्तमिदं नयनमनानीत् ।

गन्धश्रेणीसान्द्रकङ्कारचूड गन्दम्भेरोदारवक्त्रारविन्दम् ।
 अन्तर्याणिध्येयमाघ्रायगेय वन्दस्वैन वाणि वल्लीसहायम् ॥ ३७ ॥
 दीनपालनमहाव्रतकतौ दीक्षितेयमधिहृत्काचलम् ।
 वैनतेयतनयाधिरोहिणी वासना विहरते पडानना ॥ ३८ ॥
 कालिकागिरिशयोगसाधित गाढमभिजठरे समाहितम् ।
 गालित पयसि सौरसैन्धवे काञ्चनीकृतशराटविं रुचा ॥ ३९ ॥
 शीलितोपचयकृत्तिकापय स्वीकृतिप्रकटितातिवैभवम् ।
 व्यालिहामि मनसा भवामये मज्जता किमपि पारद रसम् ॥ ४० ॥
 इहेश्वरादेकमुखप्रवृत्तेरीपलभा ... रीरितार्थ ।
 कङ्कारशैलाधिपतिं कथ वा भजन्ति सदशितबाहुमुख्यम् ॥ ४१ ॥
 कनीनिकाशुग्रथिताक्षमाला पडाननी भाति पडाननस्य ।
 अम्भोरुहश्रेणिरिवासिताब्जदलसजा गाढतर निबद्धा ॥ ४२ ॥
 त्रिसध्यमाविष्कृतसक्तसध्यके धराधरेऽस्मिन्निदमन्यदद्भुतम् ।
 यदेकनालोपरि शश्वदीक्ष्यते समग्रबोधाकलिता पटम्बुजी ॥ ४३ ॥
 कलापिनीना नटनान्तरेषु कपोल[डो]दोलायितकुण्डलानि ।
 नालीरुसदोहनदन्मिलिन्दपालीकन भ्रूपरिशोभितानि ॥ ४४ ॥
 कङ्कारमाघ्रातुमिवेक्षणाभ्या गाढावलीदश्रवणान्तिकानि ।
 नेत्रद्वयीसीमनिवद्धसेतुनर्मम्पृशा नासिकयोज्ज्वलानि ॥ ४५ ॥
 न्यस्तस्य दम्भोपनिवारणाय विन्दो सगन्ध तिलक वहन्ति ।
 प्रियाधरोष्ठामृतपारणायामुच्चरहपूर्विकया युतानि ॥ ४६ ॥
 उपासकेभ्यो युगपत्प्रणीतपङ्क्तिर्शिनीव्याकृतिसभ्रमाणि ।
 कङ्कारसौरभ्यघने कपोले स्वैर शिवाभ्या कृतचुम्बनानि ॥ ४७ ॥
 रसाभिलाषेण रह प्रियाभ्या पर्यायपीताधरपल्लवानि ।
 धन्यो जन पश्यति तारकारेर्मुस्तानि मुग्धम्भितरुन्दलानि ॥ ४८ ॥
 कुमारमीडे सुरगर्वयोगादुपोदसरम्भमुपेत्य यम्य ।
 त्रिलामदासेन भवान्विचेष्ट शत्रो जयस्तम्भ इवावस्तम्भे ॥ ४९ ॥

अहरलङ्घ्यविधेयशतस्य वा निशि निपेविततल्पतलस्य वा ।

उपनिपन्मुखवेद्यमुद्रेतु मे मनसि पण्मुखवारिरुहं महः ॥ ५० ॥

नीलावनीमृन्निभसौरिधाटीलुलायकोलाहल्लुप्तधैर्यं ।

फाले स्मरामः करुणाभिरामविलोकनं तारकवैरिणं तम् ॥ ५१ ॥

यस्त्रीवक्त्रारविन्दे मदकलमधुपद्मातसंपातरीत्या

तुल्यानां जृम्भणानामहमहमिकया गुम्भने दुर्निवारैः ।

हृद्यामुद्गावयद्विदिशि दिशि.....पङ्क्तिमिन्दीवराणां

कल्याणं वः फटाक्षैः कलयतु करुणाशालिभिः कार्तिकेयः ॥ ५२ ॥

स्तनंधयोऽपि शर्वाण्या दैत्यं दारित्तवानसौ ।

स्वतो धारयतः शक्तिं किं वयो गण्यते बुधैः ॥ ५३ ॥

सर्वागमोपदेष्टापि शबरीमयमग्रहीत् ।

अस्य भिल्लाग्रणीसूनोरथवा किमनौचिती ॥ ५४ ॥

श्रयत भवानीतनयं शतमखरिपुजैत्रवैभवानीतनयम् ।

निरवधि कारुण्येन ध्यासं हृदि वपुषि चाधिकारुण्येन ॥ ५५ ॥

सेनानीरजनि करश्रेणिपराभूतशौणनीरजनिकरः ।

परनलिनीरजनिकरः परमशिवानन्दवाप्पनीरजनिकरः ॥ ५६ ॥

प्रशस्तलीलाविभवोपनीतकुशस्थलीकूलझरीविशेषम् ।

कूपालतोपन्नमुपात्तवेधःकूपालमाराधयदेव देवम् ॥ ५७ ॥

इमं परीपाकमिहापराधादम्भोजयोनेरपि पश्यतेति ।

अदःकपालेन सुरालयेषु भिक्षामटन्यः प्रकटीचकार ॥ ५८ ॥

तदनु निःशङ्कं मूधरोत्सङ्गसीम्नि शीलित.....गासादितरागसंपदावे-

शतया शैलेशतनुमुवा सततमाकेशचरणमवलोकनीयरामणीयकं नागेशम-

भिवन्ध नरपालमन्दिरद्वारमासाद्य दूरादेव नृपसदसि मागधकुलनिगद्यमान-

मग्निजातपद्यजातमार्यमिश्रः सहर्षमश्रीपीत् ।

वर्धस्वामितसार सारसविधेयालोकलोकत्रयी-

गेयप्रौढिविशेषशेषनिभवाङ्गैपुण्यपुण्याकृते ।

सग्रामाङ्गणधीर धीरत सता कोदण्डदण्डक्षत-

प्रत्यर्थिस्मयसङ्गसगतमहीरामाक माक्रप्रभो ॥ ५९ ॥

पनजयकृता दानेनानेकदित्कटलङ्घन

स्यदनिरतया कीर्त्या नीत्या निरस्तकलङ्कया ।

सरसफलया चात्रे सतानरलचिरन्तना

ननघचरिताव्राजङ्गेगीयसे क्षितिनायकान् ॥ ६० ॥

जनितनलिनीशङ्कावेशे हरिन्मणिकुट्टिमे

शशधरकलामुचद्विन्वा निशासु समतत ।

बिसधिपणया केलीहसा स्पृशन्ति मुखाञ्चले

प्रतिबुधगृह यत्तन्माकप्रभो तव वैभवम् ॥ ६१ ॥

श्रीमन्मार्कक्षितिधर भवत्कीर्तिसैल्ययोपा

मेरुस्तम्भे अमणनटनप्रक्रिया सविधत्ते ।

तस्यास्तादृग्विलसितजुपो रलताटङ्कभूषा

युग्म तिग्मच्छविरिति शशीत्यम्बरे बम्भ्रमीति ॥ ६२ ॥

चक्राणा विदधाति सोऽतिरुदन तेषा शरण्यस्त्वय

राजा विष्णुपदाक्रम वितनुते सोऽय तु तस्यार्चक ।

आस्ते सोऽहिभयैकभाजनमय तस्यानभिज्ञस्त्विति

त्यक्त्वा त परिकर्ममौक्तिकमिपात्त्वामेव तारा श्रिता ॥ ६३ ॥

तव माक्रविभो धराधिपैरवलेपाद्रुतागिवन्दनै ।

इह दिव्यपि चानुभूयते बहुशस्त्रीपरिरम्भसभ्रम ॥ ६४ ॥

पार्श्ववर्तिजनताप्रतिनिम्बव्याजतो विमतराजसमाजम् ।

सङ्गरे कवलित ङिल धत्ते साल्व माक्र तव पाणिट्टपाण ॥ ६५ ॥

वमथुनिकरेण धमुषा सिञ्चति माक्रनृप तव गजश्रेणी ।

अत्मपदाहतिलीलानिर्मितमूर्त्तानिवारणार्थैव ॥ ६६ ॥

श्रीमानक्षितिपालशेखर भवद्वेतण्डवर्णानिलो

नेप्यत्यागु कुतोऽपि तुलपटलीरीत्या हरिद्वारणान्

आलोच्यैवमचक्षलस्थितिकृते तेषां किमम्योजम्:

क्षोणीमण्डलभारमेव सततं कुम्भस्थलीषु न्यघात् ॥ ६७ ॥

घाटीहेलायु घोटीसुरपुटदलितक्षुण्णरेणूपगूढ-

र्दानैर्जन्वालितासु त्रिदशकरटिनां गण्टभित्तिस्थलीषु ।

लम्बा नीलारविन्दच्छदरुचिरलिनां धोरणी कज्जलेन

व्यालिप्ता जैत्रवर्णावलिरेव भवतो भासते माकनूप ॥ ६८ ॥

अध्यासीना समन्तात्क्षितिभरणकृतामावलिः सिन्धुराणां

वातेरश्रान्तलोलश्रयणपुटमहातालधृन्तोपजातैः ।

काष्ठानामन्तराले किमपि विसरतस्त्वत्प्रतापानलस्य

प्रायः संधुक्षणानि प्रणयति नितरां माकराज क्षितीन्द्र ॥ ६९ ॥

विपक्षलक्ष्मीः क्रियते त्वया महीवराहवन्दी प्रमदासमञ्जसा ।

रिपुं च माकेन्द्र करोषि किंकरं वराहवं दीप्रगद्गासमञ्जसा ॥ ७० ॥

प्रकल्पते त्वत्करवालयष्टी रविप्रभाचारिजयापनाय ।

न हि प्रवर्तत कदापि लोके रविप्रभा चारिजयापनाय ॥ ७१ ॥

इह महिमा कनकपटः पट्टपटितं...ठा साल्वमाक नकपटः ।

विहरति मानवलोके विलसत्कारुण्यवीचिमानवलोके ॥ ७२ ॥

पापनृकण्ठीरवतः प्रथितादुदितं दिशासु कण्ठीरवतः ।

एत्य धरा माकेशं हृष्यति हृदकृष्ट्यैरिरामाकेशम् ॥ ७३ ॥

चारिजनामी राजति सोऽयं कृतस्वाचारिजनामीः ।

जहिहि स्कन्धावारे वसतिं तरसा दिगन्तिकं धावारे ॥ ७४ ॥

हेमाकल्प क्षमाकण्ठकहरपटिमा कल्यारामाकटाश-

स्तोमाकापः सुमाकर्कशभणितिललामा कथं वर्ण्यतेऽसौ ।

क्षमाकूर्परममाकल्पनलटह्यशःप्रौढिमा कर्मरूढ-

स्थेमा कारुण्यसीमा कनदनवशुणो माकराजक्षितीन्द्रः ॥ ७५ ॥

अनन्तरमथमवनिभृदन्तिकारुभिमुसमापनद्विरागच्छत् सरयमाशिपो व-
दत नूपतेः श्रीमदवलोकनकुतूहली नृपतिरयमास्त इति निषेदयद्विरावसरि-

कपुरूपैरावेद्यमानसरणिरवगाह्य धरणीशमन्दिरमतिलङ्घ्यं कतिचिदपि कक्ष्या-
 (क्षा)न्तराणि कविवुधबन्धुसचिवमित्रसामन्तमण्डलीशोभिनि काञ्चनास्थान-
 मण्डपे मणिमयचतुस्तम्भमध्यमवितर्दिकायामतिमृदुलतूलमालिकामांसलममृ-
 तफेनपटलीविनिर्मलमादिपुरुषमिव शेषमास्तरणविशेषमध्यासीनं वारविलासि-
 नीकरकमलडो(दो)लायमानचामरद्वितयभासुरपार्श्वभागतया कलशजलधियुग-
 लीकल्लोलयुगला''''रुल्लसन्तमरविन्दिनीबन्धुमपह्(स)न्तं कौमुम्भपटखण्डपरि-
 कलितमालतीप्रसवशालिना भौलिबन्धेन संध्यामयूखसंवलिततारकमम्बरतलै-
 कदेशं विडम्ब्यन्तमस्तोककुङ्कुमस्थासकपिशङ्गमश्रीचितरङ्गितां मूर्तिमावृण्वता
 कण्ठाभरणमुक्ताफलदीप्तिवृन्देन गन्दाकिनीपूरपतनगौरवपुपं सुमेरुमवधीरयन्तं
 पीतवसनपरिपीतफटिप्रदेशतया पुष्करजालसंवृतनितम्बभूमिसुदयक्ष्माभृतम-
 धिक्षिपन्तं फलकल्पशाखिनः किसलयान्तरालकन्दलितेन कुसुमकोरकेणेव
 कुरुविन्दमध्यवर्तिना कुलिशोपलेन परिशोभमानमहं वीरकङ्कणं मणिबन्ध-
 सीमनि महनीयमुद्गहन्तं मकरध्वजमिव मार्गणोपदर्शितसौमनस्यं पाकशा-
 सनमिव प्रतिरोधिवलविभेदनं पुरवैरिमित्रमिव समस्तागिलपितपूरणधुरी-
 णसंनिधानं द्वितीयहरमिवातृतीयलोचनमन्यमिव शतमन्युमितरमिव घदान्य-
 पादपमपरमिव कुसुमाकरमत्रिकुलपवित्रीकरणकुशलचरित्रसंपदं कोनाम्बागर्भ-
 कुञ्जगृहसंचारकेलिपञ्चाननं पापजगतीपतिप्राचीनमुकृतपरिपाकं माकनरलो-
 कनायकमवलोकयन्मनस्येवमकरोत् ।

यो भोगिप्रवरोऽप्यजिह्वचरितः श्रीशोऽपि हृष्यदृषो

भास्वानप्यरिदुःसहः कुवल्याधीशोऽप्यदोपाकरः ।

सर्वज्ञोऽप्यनलीकट्टिचरलोऽप्यक्षीणपक्षावलिः

सोऽयं माकनृपो विचित्रमहिमा स्वैरं विजेजीयते ॥ ७६ ॥

तदनु संमदादुत्थाय पार्थिववरिष्ठेन समुचितासन्नविष्टरे समुपवेशितोऽय-
 मतिविचक्षणो दीक्षणमुद्यम्य हस्तं नृपकुलमणेरस्य नमदास्तिलसामन्तभूपते-
 राणिपं प्रायुङ्क्त ।

फलयाणाकर माकराज भवते कारुण्यसंशीलना-

दादिरेय जनार्दनो वितरतादालोकनः संपदम् ।

पारावारसुतासनाथमभितो वाहान्तरान्तःपुरं

दोष्णां यस्य चतुष्टयी चिरघृतैः पातीव दिव्यायुधैः ॥ ७७ ॥

लक्ष्मीनित्यविहारकैटभरिपो चक्रावलीरञ्जन-

च्छयावल्लभ कीर्तिवृद्धिकलनाधाराधराभ्यागम ।

दोषापोषणपूर्णचन्द्र सुमनोविस्फूर्तिपुष्पाकर

श्रीव(म)न्साल्वकुमार माक भवतः श्रेयांसि संप्रार्थये ॥ ७८ ॥

सकलभवद्गुणसङ्घशाघाचातुर्यविवृतिकलनायाम् ।

जगति फणिराज एकः शिष्यत इत्येव शेषतां धत्ते ॥ ७९ ॥

पारं भवद्गुणौघानां वाणी व्रजतु मे कथम् ।

अपर्याप्तस्थितिर्येषामपि ब्रह्माण्डमण्डलः ॥ ८० ॥

तदपास्य भवद्गुणावलीस्तवघाटीरुचिमेतदद्य नः ।

पृथिवीश भृशं निवेदने प्रकृतार्थस्य मनः प्रवर्तते ॥ ८१ ॥

स्थितिगुप्तिमलब्धसंगतिं क्षितिपालाधिगमे फलं विदुः ।

मनुजेशधुरीण भाटशामुचितं तेन तवोपसर्पणम् ॥ ८२ ॥

मुवि ते तु बुधैरवस्थितैरनवाप्तं न किमप्यवेक्ष्यते ।

अपहाय पुरा कृताधिकं सुकृतं दुष्कृतशोधनक्षमम् ॥ ८३ ॥

तदिमां मनुजादिवन्धुतां तव पार्श्वे विनिवेदय सांप्रतम् ।

अविमुक्तमुपासितुं व(रै)रविमुक्तं वयमाद्रियामहे ॥ ८४ ॥

परिपाहि मदीयवान्धवान्विपये ते विहितस्थितीनिति ।

कथनं खलु सिद्धसाधनं क्षितिसंत्राणकृतस्तवान्तिके ॥ ८५ ॥

इति तमभिलपन्तं हृष्टचेता नरेन्द्रो

भृतमुदमुपचारैः प्राहिणोदस्युदारैः ।

पथि खलु विदधानो भाववन्धं विशुद्धे-

र्वलवदिह सपर्याभाजनं कस्य न स्यात् ॥ ८६ ॥

अथ विनिर्गत्य निःशङ्कदुर्गमुबो निखिलदुर्गतजनस्वर्गतरोरनर्गलशौर्यवि-
स्मारितभार्गवस्य भर्गतनूभवस्यैव दुर्गाप्रयादलब्धविविधाभिलषितवर्गस्य भो-
गिवरनिराकृतिपटुविवेकशालिनो माकराजमहीपाकशासनस्य मुजनतातिरे-

कमनुचिन्त्य मुहुर्मुहुर्मुदमनुसंदधानस्तदवलम्बिभिरेव वचनगुम्भनैरनुचरस-
माजमपि सभाजयन्सरोजलोचन इव सहचरीद्वयेन कियद्दूरमिव गत्वा स
लब्धवर्णाः सुवर्णमुखरां निर्दणयन्निदमवर्णयत । इयं खलु

हुंकृत्य भृङ्गनिनदैरुपगृह्य वीची-

हस्तैः शिशूनिव जनानदसीयपङ्कम् ।

प्रक्षाल्य हंसरसितैः परिसान्त्वयन्ती

मोदं प्रसूरिव मुहुर्मुहुरातनोति ॥ ८७ ॥

उचरेण सरिदुत्तमामिमां तुङ्गशृङ्गदलितद्युसिन्धुना ।

चक्षुपोरुपदया चिराय नो भूयते भुजगराजभृता ॥ ८८ ॥

अत्र कुञ्जगृहासीनकेलिकाराङ्कलालिताः ।

विष्णोः कर्माणि गायन्ति विद्याधरमृगीदृशः ॥ ८९ ॥

अहो वृषधरमहीपतेरमुष्य महिगा ।

पङ्कपनीतैरिह सत्प्रसूनैः कुणिः खजो गुम्भनमातनोति ।

अम्भोजनाभस्य कथामवाचा प्रस्तूयमानां बधिरः शृणोति ॥ ९० ॥

अथ तदानीं

पद्मासझायमाने मणिमुरसि वह्नकौस्तुभं वास्तुभूमि-

र्भासामासारदानोन्मुखघनमुपमागर्वनिर्वापिकानाम् ।

स्तुत्यः श्रुत्यावलीभिर्नियमधनजनस्वान्तकान्तारलीला-

कुम्भी कुम्भीनसाद्रेरधितटममुनालोकि लोकैकनेता ॥ ९१ ॥

असौ पुनरुरसा विशङ्कटेन विघृतवनमालिकं वैङ्कचे(टे)शमभिवन्द्य
निर्मलमनाः सपरितोपमिदमभापत ।

साधूनां हृदयान्तरालसरणौ पुष्पन्परिष्कारतां

कुक्षेः सीमनि दर्शनीयविभवां कुर्वन्नगन्मण्डलीम् ।

आख्यामञ्जनभूभृतो निजतनुच्छाया.....इं त्वर्थय-

ऋोऽप्यास्ते मणिरिन्द्राकुचतटीशाणोपलोत्तेजितः ॥ ९१ ॥

षण्ढेन्दीवरयोरनङ्गन्नरयोरुत्तेजिते यहृशौ

मद्यो यस्य समस्तशब्दकुहनामाणिक्यशाणोपलः ।

यन्नाभीसरणिश्च सूक्तिजननीश्चश्रूपदस्थायिनी
पायान्मां हृदयंगमस्मरकलातत्त्वं तदेतन्महः ॥ ९३ ॥

अञ्जनाचल.....सर्वैरपि जनैरयम् ।

तटे गुह्यतटाकस्य मुकुन्दो मुहुरीक्ष्यते ॥ ९४ ॥

अवतंसेन विटुपां प्रशशंसे ततोऽमुना ।

स्वामिपुष्करिणीतीरभूमिभूपामणिः.....॥ ९५ ॥

अद्विप्रभिव्रतटहाटकशैलशृङ्गरिङ्गद्रजोनिचयकुङ्कुमलिप्तगात्रः ।

घोणाहृताम्बुनिधिदुन्दुभिघोषहृष्टः पायान्महीपरिणयाभिमुखो(वराहः) ॥९६॥

अम्भोनिधेरलघुनिध्वसिताभिपङ्गाद्विभ्राम्यतो अमिविलोकनकैतयेन ।

पृथ्वीपुरःप्रणयिनोचितगूपरीक्षां कुर्वन्निवादिमकिटिः कुरुतां मुदं नः ॥ ९७ ॥

(व्या)धृतदेहरभसव्यपसार्यमाणा-

माशासु वारिलहरीमपदिश्य सिन्धोः ।

जीयात्सृजन्निजसमागमभाविपृथ्वी-

व्रीडापनोदनतिरस्करिणीं वराहः ॥ ९८ ॥

आद्यं नमामि.....भजन्समुद्रो

यद्रोमकोटिपु कुशाग्रहिमाम्बुरीतिम् ।

तत्कालसंगतधरापरिरम्भकर्म-

धर्मोद्विन्दुविहृतिं घटयांश्चभूव ॥ ९९ ॥

अम्भोधि कूल.....चोरदैत्य-

मुस्ताक्षतिप्रभवमोदपरंपराभिः ।

भूदारतां प्रकटयन्पुरुषः पुराण-

स्तत्तादृशीमिह तरङ्गयतु श्रियं वः ॥ १०० ॥

कोलस्तनोतु कुशलानि चिरंतनो मे

येन क्षितौ प्रथममीपदुदञ्चितायाम् ।

अस्या विषादविगमाच्छ्रुसितैरिवाब्धे-

रहाय बुद्ददकदम्बकमाविरासीत् ॥ १०१ ॥

आधारधुर्यं जगदण्डकपालवन्ति
 पाथोमिषेण फणिसन्द्रमण्डपस्य ।
 उर्वीशिलामुपरि निक्षिपता व्यतानि
 येनाम्बुमानमिव तेन वयं सनाथाः ॥ १०२ ॥

प्रान्तक्षरज्जलधिवारिभरामुदस्य-
 न्योणाञ्जलेन धरणीं कुहनावराहः ।
 तादृकृतिव्यतिकरश्रमवारणाय
 धारागृहान्तरमिवाधिगतः पुनातु ॥ १०३ ॥

मखं शुभानि विदधातु महाबराहो
 दंष्ट्राहितेन विलसन्बलयेन धात्र्याः ।
 संरक्षणादिव चराचरमण्डलीना-
 मासादितेन महतातपवारणेन ॥ १०४ ॥

अङ्गं महीवरतनोरधिरोपिताया
 व्यापारयन्निजदृशा वदनारविन्दे ।
 आद्यः पुमानभयमुद्रिकयादसीय-
 मस्यन्हठोद्धरणभीतिमिवावतान्नः ॥ १०५ ॥

मवाब्धिरुद्धयसो जनानां पदाब्जमेतद्भजतां ममेति ।
 वक्तोव यः सपिथनिवेशितेन वरप्रदेनापि फराम्बुजेन ॥ १०६ ॥

तदनु श्लेषाचलभूपामणेररविन्दलोचनस्य चरणारविन्दपरिचरणपुण्य-
 परिणतेरिव नयनसरणिमवगाहमानमन्तिकनिप्यन्दमानसिन्धुपवनकन्दलप्रा-
 सतुन्दिलशिथिलबन्धस्य फणिराजपरिकर्मणः प्रतिक्षणट्टीकृतौ कृतदक्षिणं
 दक्षिणकैलासकटकतटसीमनि शिलावटमूलबद्धरतिं कालदृस्तिपतिमासेवमानो
 भूदेवानन्दनः सानन्दमिदमवादीत् ।

अग्रे लताप्रथितपटलीकल्पितच्छायमास्ते
 सिक्तं दन्तावलकरजलैरर्चितं मोगिरलैः ।
 भिल्लाभीशोपहतपिशितामोदवन्नारविन्दं
 भाग्यं पृथ्वीधरपतिमुता "योरदितत्वम् ॥ १०७ ॥

पायादपायरहितं परिणममुक्ता-
 दायादकायमतिवेलदयाविधेयम् ।
 दूरे चिरंतनगिरां दुरितापहारि
 पारेसुवर्ण.....कटं महो नः ॥ १०८ ॥

ब्रह्मादयोऽपि भवदासिकृते यतन्ते
 यत्नं विनापि ययुराटंविफादयस्त्वाम् ।
 आतः कृतान्तविजयित्रतिचित्रशीलं
 त्वां मन्महे न सुलभं च न दुर्लभं च ॥ १०९ ॥

प्रत्यग्रपुष्करपयःकलिताभिपेके
 नागे नटद्रुणततावपि लृतिकायाम् ।
 प्रीतिस्तवास्तु भगवन्नभवत्कर्त्तुं वा
 लुब्धद्विजिह्वविपयः प्रणथानुबन्धः ॥ ११० ॥

अन्योपचारविधिरस्तु महान्णुर्वा
 भावत्कहर्षपदमान्तर एव भावः ।
 गौरीश ते मणिगुणप्रतिपादनेन
 प्राप्तौ गतिं किल समां फणितन्तुवायौ ॥ १११ ॥

त्वद्भावतोऽपि तुहिनांशुकिशोरमौले
 धन्या भृशं भवति तावकभक्ततैव ।
 श्रीकालहस्तिपुरसीमनि यत्त्वयापि
 भक्ताग्रिमस्य जगृहे फणिनः स्वरूपम् ॥ ११२ ॥

निर्मोकपट्टसितमङ्गमसह्यवेगः
 क्ष्वेलानलो दुरवबोधतरं पदं च ।
 सर्वं यतः सममहेर्भवतश्च शूलि-
 अन्न्योन्यरूपपरिवृत्तिरतः किमासीत् ॥ ११३ ॥

देव त्वया यदिह दक्षिणरौप्यशैले
 द्यालद्विपेन्द्रतनुरष्टविधा वितेने ।

तद्युक्तमेव कलये तव नीलकण्ठं
 पद्माननं च यदुद्यन्ति भवन्तमार्याः ॥ ११४ ॥
 घोरस्वभावजटिलः क्व वनेचरेन्द्रः
 ज्ञान्तोपसेव्यसरणी सुगमा क्व मुक्तिः ।
 अन्योन्यमेलनविधावनयोः प्रवीणा
 तत्तादृशी जयति देव तवानुकम्पा ॥ ११५ ॥
 प्रालेयभानुशकलादपि पादुकाया-
 माकाशसिन्धुसलिलादपि वक्रतोये ।
 देवीमुखामृतरसादपि दष्टमांसे
 को वा गुणस्तव कुतूहलहेतुरासीत् ॥ ११६ ॥
 हातुं पुलिन्दपतिरात्तकिरातभाव-
 मासीद्भवन्तमधिगम्य महाकिरातः ।
 किं कालहस्तिनगरीश तदद्भुताय
 प्राग्वासना बलवती खलु देहभाजाम् ॥ ११७ ॥
 अङ्गान्नरार्चनविधेरपि ते गरीयः
 पादारविन्दपरिपूजनमेव शम्भो ।
 दत्त्वा मुखे दशमगाद्विषमेक्षणत्वं
 भिन्नः पदे तु हरिराप्तमुद्गर्शनोऽभूत् ॥ ११८ ॥
 व्याधः समर्पयतु नाम विलीढशेषं
 मांसं विवेकविरहेण मनोभवारे ।
 अङ्गीकृतं कथमिदं भवताथवैत-
 त्संभाव्यते त्वयि वनेचरसार्वभौमे ॥ ११९ ॥
 पाणिग्रहव्यतिकरादुपरि प्रज्ञाना-
 मुच्छिष्टसंकरमुद्यन्ति जना जगत्याम् ।
 प्रागेव मुक्तिपरिणीतिविधेरथं या-
 मासीत्किमेव शयरागमसंप्रदायः ॥ १२० ॥

स्पृष्टं शिरः शबरपादुकयेति मन्ये
तस्मिन्नमर्त्यतटिनीं विभूषे तथापि ।

दद्यामिपग्रहणदर्शितचापलस्य
नेहास्ति कापि तव निष्कृतिरन्तकारे ॥ १२१ ॥

गङ्गागाण्डिवचापयोर्मदभरक्षेपाय चूडापदे
गण्डूपाम्बु च पादुका च शबरोत्तंसस्य वज्रे त्वया ।
पद्माक्षस्मयभङ्गनाय दृगपि प्रत्याददे कस्य वा
दर्पापाकृतये महेश जगृहे दद्यावशिष्टामिपम् ॥ १२२ ॥

त्वन्मस्तकाहितपदन्यसनादिदोष-

संशोभकस्तकृते शबरो वभार ।

चर्माश्वरं कटितटे भसिताङ्गराग-

मङ्गे कपालमधिपाणि जटाश्च मौळी ॥ १२३ ॥

सन्तु प्राणिवधैकतानमतयः शश्वन्मदान्धीकृता

जिह्मव्यापृतयोऽथवा जनिभृतः स्फारीभवद्भ्रान्तयः ।

मुक्तिस्तान्ब्रूणुते स्वयं यदि कृपा गुग्धेन्दुचूडाल ते

तत्र व्याधगजाहिकीटपतयो दृष्टान्तकाष्ठापराः ॥ १२४ ॥

यामि प्रीतिमहं परान्नभजनैरुच्छिष्टभोजी भवा-

न्मूर्धाहं चरणौ स्पृशामि धनिनां त्वं पादुकाशेखरः ।

सेवेऽहं धनपापकर्दमनर्दीं त्वं यक्रतोयाप्लुतो

युक्ता किन्तु मदीयदोषगणना श्रीकालहस्तीश ते ॥ १२५ ॥

सत्कर्माचरणात्मिकां प्रथमतः संपाद्य नान्दीं तत्तः

प्रादुर्भाव्य समस्तभक्तिगरिमप्रस्तावनाकौशलम् ।

द्रागुत्सार्य तमःपटीमथ वृते दीपेन विद्यात्मना

चित्ते मे नटनं विधास्यसि कदा श्रीकालहस्तीश्वर ॥ १२६ ॥

गण्डूपाम्बुनिमज्जनाय यद्भूद्भ्रूणावतंसस्य ते

चूडालङ्कृतिकल्पनाय विधृतज्योत्स्नावतः पादुका ।

तृप्त्यै भक्षितशेषमामिषमपि त्रैलोक्यकुक्षिभरे-

विद्यार्थीश मुदे तवास्तु तदियं वाणी लघिष्ठापि मे ॥ १२७ ॥

मिह्लाग्रणीचरणपल्लवपादुकायै

सेयं क्रियासमभिहारवती नमस्या ।

वेधः करोटिविधुखण्डवियन्नदीनां

सेहे न या गिरिशशेखरस्ताभिमानम् ॥ १२८ ॥

अस्त्येव यद्यवतरेन्मम दृष्टिमागं

नैवास्ति चेन्न तटिनीभरणं घटेन ।

इत्थं विधेर्विमतिमीश किरीटलक्ष्म्या

यस्याः स्मृतिर्हरति सावतु पादुका नः ॥ १२९ ॥

श्रातं यया हरजटावनचारकेल्यां

वेधःशिरः प्रतिहतेः शबरारङ्घ्रिपद्मम् ।

सा पादुका पडरिवर्गविनिर्जयाय

संनद्धतां भवतु संप्रति नः शिरसम् ॥ १३० ॥

अपि च—

जगन्मण्डलीयं त्वयि स्वप्रकाशे नटन्ती रवेरंशुजाले नदीव ।

अविद्याविलासाकृतिविंधया ते भव.....भवत्यन्तकारे ॥ १३१ ॥

मनोहारिशब्दादिभिर्व्यज्यमानानहं किंचिदालिख यस्यैव लेशान् ।

सुसत्त्वेन जानामि संसारपीडां तमानन्दवाराकरं त्वामुपासे ॥ १३२ ॥

.....कणस्फूर्तिहेतुः सुखादिप्रपञ्चोऽपि सर्वप्रियत्वेन भाति ।

परप्रेमभारास्पदत्वेन तादृक्प्रमोदाकृतिप्रत्यगर्थोऽसि शम्भो ॥ १३३ ॥

न कर्तास्मि नानाविधानां क्रियाणां प्रसक्तोऽपि नैतत्फलास्वादानेषु ।

सदानन्दविज्ञानसान्द्रस्वभावो भवानेव सोऽहं भवामि स्मरारे ॥ १३४ ॥

यथा मातृवाक्येन राधेयभावं परित्यज्य कर्णः पृथासूनुरासीत् ।

तथा तत्त्वमस्याद्रिवाक्येन जवं समुत्सृज्य रूपं त्वमेवाहमस्मि ॥ १३५ ॥

भवन्तं वदन्त्येकमेवाद्वितीयं प्रणीतेतरालापसीमावचांसि ।

अतः साधयेदावयोर्भेदमत्तामयं कल्पितः किं नु संसारबन्धः ॥ १३६ ॥

यथा शुक्तिकादेरिदं तानुविद्धं समारोपितं वस्तु सर्वं चकास्ति ।
 तवानङ्गजेतस्तथा सत्तयेदं समालिङ्गितं दृश्यजातं विभाति ॥ १३७ ॥
 गुणे कल्पिताया यथा कुण्डलिन्या जनत्रासकम्पादिसंपादकत्वम् ।
 तथा संसृतेरीश नानाविधार्थक्रियासाधकत्वं त्वदारोपितायाः ॥ १३८ ॥
 त्रयीमौलिना देशिकस्यापि वाचा समावेदिता संगनिर्मुक्तता मे ।
 न सा बाध्यते नाथ मिथ्याभिमत्या महारत्नदीपप्रभा वात्ययेव ॥ १३९ ॥
 असङ्गत्वधीरात्मनीयं मदीया हृदाधत्त कर्त्रादिभावप्रतीत्या ।
 सुधांशुपले शुद्धतासंविदस्मि जपोपाधिकारुण्यबुद्ध्यैव नैति ॥ १४० ॥
 सदा शुद्धबुद्धो विमुक्तस्वरूपस्त्वमेतादृशोऽहं च तर्कागमाभ्याम् ।
 अभेदेऽपि सत्यावयोरन्तरात्मन्नहो मे मुखस्फूर्तिरल्पेयमास्ते ॥ १४१ ॥
 चिरामेण सर्वेन्द्रियव्यावृ(ष्ट)तीनां सुपुष्पावपि क्षीणशोकोदयायाम् ।
 सहाविद्यया संमदस्थानुभूतिः सफाकोलमाध्वीकसेवासमाना ॥ १४२ ॥
 धिसर्पन्महाभोहवेगान्धकारे निरस्येह निःसारसंसारकूपे ।
 भृशं क्लेशयित्वालमापन्नबन्धो शिव त्राहि मामीश कारुण्यसिन्धो ॥ १४३ ॥
 दुरन्तव्यथाहेतुभूतस्य दुष्टव्रणस्येव शस्त्रेण वैद्यो दयालुः ।
 हृदो दुःसहं ग्रन्थिमीशान् भिन्दन्प्रबोधेन मे देहि मोदातिरेकम् ॥ १४४ ॥
 षधूयुग्मवाताशनव्याधल्लतानराधीशनत्कीरनागार्तिहारिन् ।
 त्वं(ऽ)मानयैनं जनिव्याधिपीडाविहस्तीकृतं कालहस्तीश देव ॥ १४५ ॥
 तुपारद्युते

.....पवादं मया ते वितीर्णा कलामालिकेयम् ॥ १४६ ॥

एकदापि रचितेक्षणामणौ तौ तदैव भवताभिरक्षितौ ।

पार्वतीश पदयोस्तवानिशं दत्तदृष्टिमपि मामुपेक्षसे ॥ १४७ ॥

इत्यादि कीर्तयन्नयमत्यादरादुपेत्य धीराग्रिमो माराभियातिशरीरार्ध-
 हारिणीमाराध्य मातरं शतपत्रमुकुलसच्छाश्रताजुपी मस्तकमुवि हस्तौ
 निधाय समस्तोपनिषदधीधनुरभिलाभि

विष्वद्रीचि मरीचिमद्भुचिभरे वीचीव वारां त्रयी

लोकानां यदवेदनादुदयते यद्वेदनान्मीलति ।

सत्यानन्दसुधासमुद्रलहरी सा काचिदेका

.....सि त्वमेव परमा ज्ञानप्रसूनाम्बिके ॥ १४८ ॥

नित्यानित्यविवेचनादिमजुपो नित्यैर्वचोगुम्भनै-

रासैः स्वस्य तवापि चैक्यमुभयोरापाततो जानतः ।

कल्याणे तव इक्षपथे निपततः कस्यापि पुण्यात्मनो

जिज्ञासा त्वयि जायते भगवति ज्ञानप्रसूनाम्बिके ॥ १४९ ॥

विध्याद्यासु विद्यासु कापि भवतु श्रोतव्यवाक्ये विद्या

....कर्मविचारक....घटनया प्रत्यग्विचारस्य च ।

लिङ्गैः पङ्क्तिरूपक्रमप्रभृतिभिर्वेदान्ततात्पर्यधी-

राधेया त्वयि तद्विमर्शकल्या ज्ञानप्रसूनाम्बिके ॥ १५० ॥

कार्योत्पत्त्यनुकूलवेदनतया कर्त्र्या भवत्याः पुनः

साक्षादेव निदानतां त्रिजगतीद्वारं तु मायापरम् ।

मृद्वचन्मसृगत्ववच्च कलशे सत्तामृतस्ते तत-

स्तस्या जाड्यजुषश्च संगतिरिह ज्ञानप्रसूनाम्बिके ॥ १५१ ॥

कुम्भीजन्मनि कुम्भकार इव भूमतेव भूमिस्थितौ

हेतुः किं जगतोऽन्य एव जननस्येन्नोरुपादानतः ।

इत्थं भ्रान्तिमुदित्वरीं शमयितुं लक्ष्मादुरेकं जग-

ज्जन्मादित्रयहेतुतां तव शुधा ज्ञानप्रसूनाम्बिके ॥ १५२ ॥

पीलतां व्यणुकादिकार्यनिवहप्रारम्भकत्वं यथा

नानारूपजडात्मना परिणतिर्यद्वत्प्रधानस्य वा ।

तद्वन्निर्द्वयनिर्विकार.....स्ते तद्व्यासंभवा-

द्यालस्य सगिवास्य कारणमसि ज्ञानप्रसूनाम्बिके ॥ १५३ ॥

देहान्त.करणस्पृहामुरमुये रज्जूरगाद्वाधिम-

प्रत्येकाध्यसने च जीववपुषा पुष्णाम्युपादानताम् ।

आकाशाग्निसमीरवारिधरणीमुरये तु साधारणे

रूपेणैव महेशितुम्बिजगती ज्ञानप्रसूनाम्बिके ॥ १५४ ॥

नित्यामस्तसमस्तभेदविसरां नित्यन्दचित्कन्दली-

मानन्दैकरसामगम्यसरणीमाझायवाचामपि ।

मूर्तिं जीवमहेश्वरौ विदधती मायावशेनात्मन-

स्तद्वद्वानुगता विशुद्धचिदसि ज्ञानप्रसूनाम्बिके ॥ १५५ ॥

निष्प्रत्यूहमिपत्स्वरूपधिपणासंसिद्धसर्वज्ञता

सर्वोत्पादयितृत्वसर्वभुवनाधिष्ठातृताप्रेसरैः ।

कल्याणैरुपशोभितां गुणगणैः कैवल्यलक्ष्मीमयीं

दिव्यामीशदशमवाप्य जयसि ज्ञानप्रसूनाम्बिके ॥ १५६ ॥

मायाराहुविलीढबोधशशिना चक्षुर्मुखाक्षोदयं

नानावृत्तिमुखावलोकनमिलर्त्किचिज्ज्ञताशालिना ।

उन्नीलहृहुशोकवेगगरिमोद्विमेन जीवात्मना

वध्नासीव भवाब्धिमज्जनविधिं ज्ञानप्रसूनाम्बिके ॥ १५७ ॥

छायावल्लभशीतभानुहुतमुद्गक्षत्रतारादयो

भान्तीं त्वामनुमान्ति केवलचिदालोकातिरेकीकृते ।

चेतोवृत्तिपदार्थभेदकभवन्मातृप्रमामेयता-

धुर्या मासयसि त्वमेव भुवनं ज्ञानप्रसूनाम्बिके ॥ १५८ ॥

ऐक्ये व्यक्तिमुपागते सति बहिश्चद्वृगाभावथ

प्रेङ्खद्वृत्तिवशेन साक्षिविपयावच्छिन्नचैतन्ययोः ।

प्रत्यग्बोधमयेन दीपमहसा संबन्धमाध्यासिकं

प्राप्तेन प्रकटीकरोषि विपयाञ्ज्ञानप्रसूनाम्बिके ॥ १५९ ॥

सन्त्येवावरणादिशक्तिसहिता मूलप्रकृत्यंशका

मूलाज्ञानपदाभिपेकविधिना संभाविताः सूरिभिः ।

बाह्यैर्वृत्तिभिरीक्षणादिकरणोद्भूताभिरैकैकश-

स्तैरुद्यन्निखिलव्ययस्थितिरसि ज्ञानप्रसूनाम्बिके ॥ १६० ॥

सामान्यग्रहणात्तदंशविपयाविधानिवृत्तावपि

स्रक्षुल्येतरभागसंवृत्तिविधाजाप्रत्तमोवस्थितेः ।

सम्वातंधयशुक्तिरौप्यमरुभूरिङ्गन्मरीचापगा-

पूर्वाध्यासशतानि संकलयसि ज्ञानप्रसूनान्बिके ॥ १६१ ॥

अस्पृष्टैर्भ्रमवञ्चनादिकलयावच्छेदनिन्द्रापैरैः

संसर्गाविषयप्रभैकजनकैश्छन्दोगिरां मौलिभिः ।

दुष्टां प्राथमिकीं दृगादिजनितां बुद्धिं मिदागोचरा-

मस्यद्विर्घटते तद्द्वयमिति ज्ञानप्रसूनान्बिके ॥ १६२ ॥

तत्त्वावेदनतश्चिरंतनगिरा प्रच्याविताध्यक्षधी-

रज्ञानव्यतिरिक्तदोषमहिमाजन्यं प्रपद्यास्पदम् ।

नानाकार्यपरंपराखनुगतां सत्तां तवातन्वती

व्यत्यस्तामिव बोभवीति सफला ज्ञानप्रसूनान्बिके ॥ १६३ ॥

आदर्शाहतिसंनिवृत्तनयनव्यालिक्षमानं यथा

, कण्ठस्यं मुखमेव न प्रतिमुखं मिथ्या पदार्थान्तरम् ।

चैतन्यप्रतिबिम्ब एव मुकुरे जीवोऽपि नायामये

त्वद्रूपादतिरिच्यते न हि तथा ज्ञानप्रसूनान्बिके ॥ १६४ ॥

प्रक्षीणादिकथा समस्तजनिमत्प्रत्यक्षताशालिनी

विक्षेपप्रतिरूपशक्तियुगलीविख्यापितप्रक्रिया ।

मन्दीभूतनिरुत्तिमार्गगमना मायाभिधा किंकरी

किं ते दुर्घटमेव नो घटयति ज्ञानप्रसूनान्बिके ॥ १६५ ॥

स्वच्छन्दारुणवन्धुजीवसुमनोगुच्छाङ्कपालीवशा-

दच्छायां तु यथा सुधाकरमणावध्यस्यते शोणता ।

संसारप्रवणस्वभावभरिताहंकारसान्निध्यतः

शुद्धानामपि संसृतिस्त्वयि तथा ज्ञानप्रसूनान्बिके ॥ १६६ ॥

दृष्टिं सृष्टिमुशन्ति केचिदपरे दृत्तुस्यकालां तु ता-

मभादिक्रमतस्त्वया प्रथमतः सृष्टस्य दृष्टिं परे ।

लोकानां मृगतृष्णिकाम्बुलहरीताधारणं सर्वथा

रूपं बोधनिवर्त्यमेव भवति ज्ञानप्रसूनान्बिके ॥ १६७ ॥

जन्म श्रोत्रियसंततौ शुभतरे काले व्रतस्वीकृतिः .

साङ्गाम्नायसमागमो गुरुमुखादारग्रहः सत्कुलात् ।

निष्कामाचरणं च कर्मविततेर्निष्पद्यते कस्यचि-

त्त्वज्ज्ञानादरहेतुशुद्धि(द्व)विधये ज्ञानप्रसूनाम्बिके ॥ १६८ ॥

वर्णां स्नातककाननस्थितिजुपां धर्मैश्च कर्मन्दिनां

संन्यासैरपि कर्मभिः समुचितैः पादोद्भवादेरपि ।

निष्पन्ना निखिलाप्यपूर्वपटली वेगाद्विलम्बादपि

त्वद्विद्याजननोपयोगमयति ज्ञानप्रसूनाम्बिके ॥ १६९ ॥

आधानाहितसंस्क्रियोज्ज्वलतरे निष्पादिते पावके

यागोऽपूर्वगिव त्वदेकविषयध्यानक्रियाशीलनात् ।

चित्तेनातिपचेलिमेन सहिता सा तत्त्वमस्यादिवा-

क्त्वत्साक्षात्कृतिमादधाति विमलां ज्ञानप्रसूनाम्बिके ॥ १७० ॥

ग्रीवावस्थितमेव रत्नस्वचितं त्रैवेयकं विस्मृते-

रन्विच्छ(प्य)न्गुरूपो यथासवचनादासैव तन्मोदते ।

अज्ञानस्थगितां सतीमपि तथा त्वद्रूपतामात्मनः

प्राप्यैवागमतः प्रहृष्यति सुधीर्ज्ञानप्रसूनाम्बिके ॥ १७१ ॥

त्रय्यन्तश्रवणे तदर्थमनने तद्गावनायां च स-

न्संप्राप्तादपरोक्षसंविदुडुपात्संसारपारं गतः ।

यार्वा.....श्रविभुक्ति खेलति मजन्विम्बेशतां त्वन्मय-

ब्रह्मानन्दरसानुभूतिललितां ज्ञानप्रसूनाम्बिके ॥ १७२ ॥

वस्तुन्याहितचित्तमौपनिषदे वैधेषु वा ज्ञाप्रतं

गानाकर्मसु रक्षसीति यदयं नैसर्गिकस्ते गुणः ।

देहात्मभ्रमधूसरं जनमिमं त्यक्त्वात्मनीनक्रियं

यद्युत्तारयसे यश्नस्तव तदा ज्ञानप्रसूनाम्बिके ॥ १७३ ॥

वृत्तान्तास्तमुधं दयैकरससंवृत्तान्तरङ्गं त्रयी-

सिद्धान्तं स्फुटमात्मसंविदपृथक्सिद्धां तन्माश्रितं

अध्वान्तप्रणयानुबन्धिनि महत्यध्वान्तधाम्नि स्थितं
 शुद्धान्त-करणाञ्चितं पशुपतेः शुद्धान्तमन्तर्भजे ॥ १७४ ॥
 अपि च । श्रीमन्नराजमणिपञ्जरकेलिशारि
 च्छन्दःशिखासदनमङ्गलदीपरेखे ।
 नानागमोपवननाट्यकलामयूरि
 देवि त्रिलोकजननि त्रिपुरे नमस्ते ॥ १७५ ॥
त्रयीपुरहरार्धभिदादिरूपे
 श्रीकामराजमनुशेखरवर्णभागैः ।
 क्लृप्ताननस्तनजगत्प्रकृतिप्रतीके
 कल्याणि हैमवति कामकले नमस्ते ॥ १७६ ॥
 आपाटलं कुटिलकुन्तलमायताक्षं
 शोणाधरच्छवि सुधाकरबिम्बवक्रम् ।
 कुम्भस्तनं सृणुगुणाशुगचापहस्तं
 रूपं विधाय कृतलोकहिते नमस्ते ॥ १७७ ॥
 मध्येपयोम्बुधि मरुद्गुमनीपघाम्नो
 रलान्तरीपतिलकस्य ललामभूतम् ।
 क्लृप्तं वदान्यमणिभिर्गृहसार्वभौम-
 मास्थाय शश्वदनुभूतरते नमस्ते ॥ १७८ ॥
 दीप्ताणिनादितनुदि.....रु-
 व्याप्तान्तरालभुवि विभ्रमशालिकायाम् ।
 मञ्चाग्रणीभवदजादिसदाशिवान्त-
 पञ्चामरीधृतशिवाङ्कगते नमस्ते ॥ १७९ ॥
 प्राचीनसूक्तिरसदिग्दिवसाधिनाथ
लोचनदलेषु सरोरुहेषु ।
 तत्तत्फलाहिततरङ्गितमानसाभि-
 राराधिते मतिमदावलिभिर्नमस्ते ॥ १८० ॥

आनन्दवाष्पमकरन्दमृताक्षिपद्भि-
रंशेषु.....रपुनर्भवाय ।

अन्तर्महाकमलकाननमम्ब. धन्यैः
संभाव्यमानचरणाम्बुरुहे नमस्ते ॥ १८१ ॥

निद्राविधौ निरवधिक्षुधया घरादि
पर्वावलीविलसितामतिलङ्घ्य पद्याम् ।

ली.....रभिपिक्तलोके
शर्वाणि कुण्डलिनि चन्द्रकले नमस्ते ॥ १८२ ॥

गीर्देवताहरिवधृगिरिजादिशक्ति-
साम्राज्यपीठनियतस्थितिजागरूके ।

शुद्धान्तसुन्दरि परस्य सुधांशुमौले
ज्ञान.....जनयित्रि शिवे नमस्ते ॥ १८३ ॥

ततश्च विपश्चिदेप निर्गत्य दुर्गत्यरुणकरधोरणीसंत्रासगरिमानुबन्धिभि-
रन्तर्मुखजनैरनवरताक्रान्तगह्वरगृहान्तमहरवसान..... नटन्महानटपाद-
तलाभिघातपरिपीडितशरीरतया भूरितरगैरिकपुञ्जपिञ्जरीभवदमितनिर्झरी-
कैतवेन परितो दरीमुखशतैः क्षतजलहरीरिव समु.....न्तं जलघरपरंपरा-
पिहितशिखरनितम्बभागतया शाम्बरीसंलक्ष्मौलिचरणस्य पार्वतीपरिणे-
तुरनुकुर्वाणं निखिलसंसिद्धिनिर्वाहनैपुणी(प्य)चर्वितसकलकुलशैलगर्वतति-
ममजत श्रीपर्वतम् ।

सरिद्वाराः सप्त विधाय मध्ये विभेदनं यस्य विनिःसरन्त्यः ।

विपाट्यामो वृजिनप्रपञ्चमेवं जनानामिति दर्शयन्ति ॥ १८४ ॥

पाटलाञ्चितपदं शरीरिणां घोरतापहरदानकोविदम् ।

मल्लिकार्जुनमसोढमन्मथं तत्र तं शुचिमसावसेवत ॥ १८५ ॥

यस्य सायमुरुत्तरहसा पूर्णनं गुरुतरं समेयुषाम् ।

वासना..तिकरादहर्निशं ज्योतिषां सुरपथे परिग्रमः ॥ १८६ ॥

तदनु धरणीसुराधिपो भवनाशिनि तटप्रकटितरसन्निधानं(?) निधानमिव
निखिलनियोगिनां व्यक्तिभिदालेशवञ्चितेऽपि वपुषि व्यञ्जित.....रुपमृगजा-

तियुगसमवायमनपायशौर्यवडवानलहेतिशोपितदनुजाधिराजभुजमहोजलनि-
धिमलोकयदहोबलपतिम् ।

सर्वान्तर्यामिभावे मम निगमाशिरःसंप्रदायैकलक्ष्ये
दृष्टान्तस्तम्भगर्भो न परमिदमपीत्येव संदर्शनाय ।

हृन्मध्यं दानवेन्द्रोः सपदि विदलयन्पाणिजैः कृणिताग्रैः
प्रहादाहादकारी समहृत जगति स्फीतमत्याहितं यः ॥ १८७ ॥

तदनु पाशायुधप्रसाधितमाशावकाशमवगाहमानः प्रकटितसेवमानजन-
दुरितभङ्गमुद्रामधिगम्य तुङ्गभद्रां सुमतिरित्ययमवोचत ।

मातर्भवत्येव महावराहवक्रावतीर्णा न वसुंधरापि ।
त्वमेव कामं न हि तुङ्गभद्रा किंतु त्वया सापि कृतानुपज्ञा ॥ १८८ ॥

महा नितम्बमिव गौरवमाननीय-
सद्वाचलं समधिरुह्य सुधीरयासीत् ।

बेलागतं तदनु वीचिमतः प्रतीचो
लीलानिकेतमृषभध्वजवल्लभायाः ॥ १८९ ॥

लम्बालकान्तललितामलिके पटीर-
जम्बालिकान्तधवलच्छविमङ्गकेषु ।

बिम्बारुणामधरभासि विनम्य धीमा-
नम्बामथैप वचनैरधिनोन्मनोज्ञैः ॥ १९० ॥

हस्तैश्चतुर्भिरभयं चरमञ्जचक्रे
संबिभ्रती त्रिनयना नवचम्पकाङ्गी ।

पीताम्बराञ्चितफटी नवचन्द्रखण्डा
काचित्सरोजनिलया करुणाविरास्ते ॥ १९१ ॥

चण्डि प्रसाधयति यत्प्रियवामभागं
सौभाग्यचिह्मिदमेव न किं भवत्याः ।

अध्यास्य किं गुरुरमुष्य किरीटसीमां
ससोऽथवा भवति नातिशयः सपत्न्याः ॥ १९२ ॥

दिङ्मूलचुम्बिनि दृढं विमलस्वभावे
 मातर्भवन्मणिकिरीटमरीचिपूरे ।
 अर्धेन्दुनावगधिरुह्य मदीयभावः
 स्वच्छन्दसंचरणकेलिविधिं विधत्ताम् ॥ १९३ ॥
 कल्याणि ते मुसविधुस्मितकौमुदी च
 नेत्रारविन्दकरुणामधुनिर्शरी च ।
 वक्षोजकुम्भगलितामृतवाहिनी च
 तन्वन्तु नखिविधतापकलापशान्तिम् ॥ १९४ ॥
 चक्रं नितम्बफलकेन तवात्तगन्धं
 शङ्खं च कण्ठविजितं विभृषे कराभ्याम् ।
 आर्या गुरोरिह लघोरथवा निकाम-
 मङ्गीकृतस्य परिपालनमाद्रियन्ते ॥ १९५ ॥
 प्राप्यं जनेन परमं वरमेतदेव
 पादाम्बुजं परमितो न च किंचनेति ।
 व्याकुर्वतोस्तव वराभयमुद्रिकाभ्यां
 सेयं युगाय करयोः शिरसा नमस्या ॥ १९६ ॥
 अस्तोपमर्दलवमादियुगावतारे
 धृत्वोदरस्य तव सूतवतखिलोकीम् ।
 गातः कथं कथमिवेह महानुभावाः
 सद्भाव एव सततं प्रथयन्ति चिन्ताम् ॥ १९७ ॥
 सन्मार्गरोधरसिके शमवत्प्रणीत-
 न्यकारभाजि नवमन्मथपत्रिगिन्ने ।
 अक्षानुपङ्गमलिने हृदि मामकनि
 शर्वाणि विन्ध्य इव ते चरणौ निधेहि ॥ १९८ ॥
 भूकाम्बिके सुहुरयान्तजपस्य कामं
 रागस्पृशो रचितपल्लवसौहृदस्य ।

भक्तस्य मे पदयुगस्य भवेत्तवैव

श्लाघ्या गतिः सकलहंसकुलैर्दुरापा ॥ १९९ ॥

साकारा सुखकन्दली पशुपतेरेका मनोहारिणी

स्तोकालोकमुधाकृतस्मरवधूशोकामिनिर्वापणा ।

त्रैकाल्यप्रतिपत्तिदोहनविधौ या कामधेनुः सतां

सा कारुण्यतरङ्गिणी मनसि मे मूकाम्बिका दृश्यते ॥ २०० ॥

इति सपदि हिमाचलेन्द्रकन्यां पशुपतिनेत्रचकोरपौर्णमासीम् ।

समजनि भजतोऽस्य साधुमौलैरकृतकभक्तिसुधाम्बुधेः समृद्धिः ॥२०१॥

इति समरपुगवस्य कृतौ चम्पूनाम्बे षष्ठ आश्वासः ।

अथ सप्तम आश्वासः ।

अथ मनीषिमणिरप कुमुदिनीरमणकोरकापीडसेवादरादिव शैबलिनी-
पतिना प्रतिमुहुरधिष्ठिताभ्यर्णं गोकर्णमधिगम्य मन्मथपरिपन्थिमत्रैक-
साधकानघवैदिकजनानात्मीयनयनयोः पन्थानमुपनीय चिन्तामिमामतानीत् ।

इह केचन शास्त्रवेदिनो भवद्दुःखमपरम्परादृशः ।

तदपायकृते जपक्रियामधिगोकर्णममी वितन्वते ॥ १ ॥

पारेपारावारमाविर्भवन्तं देवं मारामित्रमाराध्य धीरः ।

सोऽयं भूयो भक्तिपीयूषवर्षादाचोत्कर्षां भारतीमित्यवादीत् ॥ २ ॥

अनुतटमनिशं महाबलो न यदि भवानिह नाथ तिष्ठति ।

जलधिरभिभवेदयं तदा जगदभिक्षुत्तदिगन्तराक्रमः ॥ ३ ॥

अथवा लघुरेष सिन्धुरास्तां प्रतिविध्यण्डममी पितामहाद्याः ।

स्थितिमादधते धृतप्रकम्प्रास्तनुभूशासन शासने त्वदीये ॥ ४ ॥

सृजसि स्मरजेतरासिकामिह गोकर्णमिते निकेतने ।

दिशसि श्रयतां तु देहिनां कथमाभोगकरम्भितं पदम् ॥ ५ ॥

अयं खलु तदनु संख्यावदग्रणीरतिलङ्घ्य सद्यधरणीधरमतिस्त्रिख-
धनुचरषटासमावृतो विविधनीवृदावलिमवगाहमानः प्रबलवाहिनीकुलानि

पावनस्थलानि च पदे पदे निशामयन्कुशाञ्चलपरिहसनमतिरतिमात्रपेशलां
सूक्तिमभिधातुमाद्रियत ।

वरदापदाब्जमकरन्दकन्दलीं वरदापगामधिविगाह्य निर्मलाम् ।

अधुना निजामवयवार्थदुर्विधामभिधां समञ्चति मलप्रहारिणी ॥ ६ ॥

वीचीहस्ता विपुलपुलिनश्रोणिरिन्दीवराक्षी

फेनोदारस्मितविलसिता बन्धुरावर्तनाभिः ।

चक्रोरोजा सरसिजमुखी चारुहंसप्रचारा

पारावारप्रथमगृहिणी भासते कृष्णवेणी ॥ ७ ॥

महाबलेशमकुटीतटजाते तरङ्गिणि ।

सकृष्णापि त्वया शश्वदकृष्णा हन्त मेदिनी ॥ ८ ॥

दोलायितं बालसमीरणेन वीचीदुकूलांशुकमुद्गहन्तीम् ।

पृथ्व्या स्वयं भीमरथीभवन्त्या पताकिकां भीमरथीमुपासे ॥ ९ ॥

पुरुषत्रयमौलिभागभूपामणिनीराजितमञ्जुपादपीठाम् ।

तुलजापुरवासिनीं तुरीयामवलम्बे जगदम्बिकां भवानीम् ॥ १० ॥

फञ्जराजिगलितैरनारतं पिञ्जराम्भसि नवीनकैसरैः ।

पञ्जरासरिति क्लृप्तगाहनः किं जरायुवसतिं प्रपद्यते ॥ ११ ॥

नीलग्रीवजटा विगलितां निर्माल्यमालामिव

ब्रह्मक्षोणिभृदुत्तमाङ्गविततां पृथ्वीपरिष्कारिणीम् ।

आत्मीयैरधिवासितं विदधतीमम्भोनिधानं रसै-

स्लामद्याहमगण्यपुण्यसुलभां द्रक्ष्यामि गोदावरीम् ॥ १२ ॥

पात्रगा पटुधियामिव संपत्कान्तसिन्धुरमिता करिणीव ।

गौरिवाञ्छितपयोधरभारा गौतमी हरति लोचनजाड्यम् ॥ १३ ॥

तापसाघदलनाय निर्गता गौतमी हरति कल्मषं नृणाम् ।

चातकार्तिशमनोद्यता जलैरभपङ्क्तिरभियिञ्चति क्षमाम् ॥ १४ ॥

त्रिनयनजटाराजद्राजक्षमारुहकोरक-

व्यतिकरघनामोदा गोदावरीलहरीभराः ।

पशुवधमहाकालीनालीढगौतमपातक-

प्रशमकुशलारम्भाः संभावयन्ति वसुंधराम् ॥ १५ ॥
जगत्पतेरस्य जटाच्युतेति विधेहि गोदावरि मा विपादम् ।
सरोपगौरीचरणाहतीनामलम्भनादाप्नुहि मोदमेव ॥ १६ ॥

स्वेलान्तर्लीलासुभगतरवालानिलवल-

तरङ्गालीतुङ्गातरलतरमृङ्गा तत इतः ।
तटिन्यास्ते धन्या तरुणकमलिन्याकरतया
प्रणीता वैनीतावलिभिरभिवीता शतधृतेः ॥ १७ ॥
पवित्रामद्राक्षं बहलकमलामोदमधुरैः
समीरैर्यवन्यश्रममपनयन्तीं नवनवैः ।
अतिप्रेम्णा भर्तुश्चरमजलधेरर्पितमुखीं
पयोष्णीमुष्णीपप्रतिमलहरीं विन्द्यनृपतेः ॥ १८ ॥
कलितापीडा कमलैर्महिता पीयूषमधुरतापीना ।
जनतापीतजलेयं मम तापं हरतु मलिनतापीडाम् ॥ १९ ॥
सुधांशुकन्या स्वदतां जनानां तापं च दूरे तनुतां पयोष्णी ।
कथं त्वमप्यम्ब कठोरधातुस्तनूभवे तापि तथाविधासि ॥ २० ॥

अक्ष्णोर्वर्षत्यमृतलहरीमाश्रमैस्तापसानां

नित्योदञ्चन्निगमपठनैरुल्लासचीरभागा ।

अश्मत्रातैरचलधनुषो लिङ्गभूतैरभूतां

मज्जन्नानामनुजपटलीशर्मदा नर्मदा मे ॥ २१ ॥

पूजनीयविभवासु मृतले जाग्रतीषु शतशो नदीष्वपि ।

किं त्वयैव वितनोति केलिकामर्णवस्त्वमासि येन नर्मदा ॥ २२ ॥

कुचपरिणातिभाजः क्षोणिविन्वाधराया

विगलितमिव यस्मादुत्तरासङ्गचेल्म् ।

नटयति मुदमम्भो नार्मदं शृङ्गसीमा-

मधिवसति महाद्रेरस्य नाहिष्मतीयम् ॥ २३ ॥

पुरी जयत्यर्जुनभूपतेरियं वहन्निमां विन्ध्यवसुंधराधरः ।
 त्रिविष्टपालम्वतया धृतस्मयं नगाधिराजं न तृणाय मन्यते ॥२४॥
 माहिष्मतीमण्डनमार्तिहारि जनस्य दोस्तन्मसहस्ररम्यम् ।
 सप्तार्णवीमुद्रितराज्यलक्ष्मीविलासगेहं किमपि स्मरामि ॥ २५ ॥
 अवतारविशेषमब्जनाभेररुणोष्णीपमनल्पहेमभूपम् ।
 कृतधीर्यतनूज्वेषमीडे जगतीपालनकर्मनिर्निमेपम् ॥ २६ ॥

यदीयभुजमण्डले धरणिरेत्य लीलारतिं
 विशङ्कटतरे.....विसृजति स्म दौस्थ्यव्यथाम् ।
 परीक्षणकपोपलः स दशकण्ठब्राह्मणां
 जगन्माहितशासनो जयति कार्तवीर्यार्जुनः ॥ २७ ॥

रेवा यस्य परं दुरासदमुजासेतौ न माति स्म सा
 तेजोवार्धिरपि क्षपाचरपतेस्त्रैलोक्यकूलंकपः ।
 सप्तद्वीपनिखातयूपपुलकच्छन्नावनीविग्रहः
 सोऽयं हैहयनायको विजयते शूरक्षितीशाम्बरीः ॥ २८ ॥

काचिन्महाकालनिकेतनस्य पुरामरातेर्भुवि राजधानी ।
 श्रिया विशालां जनतामवन्ती चकास्त्यसावुज्जयिनी पुरीणाम् ॥ २९ ॥
 भूर्तिं देहि ब्रूहि नामानि शंभोराद्यं विद्यां लीलयेत्याचरन्ती ।
 देव्या साकं ध्यायत ध्यायतेति ध्यायन्त्यस्यां देवतं केऽपि धन्याः ॥३०॥
 अस्यां मरालीततिरद्रिकन्याकेलीगतिप्रार्थनसापराधा ।
 निवारितान्तर्गमनेव नित्यमास्ते बहिः खेयरतिच्छलेन ॥ ३१ ॥
 श्रीडाजुपामत्र कृशोदरीणामारज्यमाना घुमृणाङ्गरागैः ।
 सृप्रा जगत्पातकसंहतीनामुत्पातसन्ध्येव पुरः समिन्धे ॥ ३२ ॥
 अस्यां निरस्ता दिवसान्तनृत्यत्पिनाकिपूजापटहप्रणादैः ।
 निर्याति नृणामिव दुष्टतालिः सौधेषु फालागरुधूमरेस्ता ॥ ३३ ॥
 आरूढकर्मन्दिपथा इवास्यामाविर्भयञ्ज्ञडृतितारनादाः ।
 आरामवीथीप्वनुवह्निगेहमटन्ति भृद्ना मकरन्दमिशाम् ॥ ३४ ॥

स्वयं विशालाप्यवकाशहीना दुष्कर्मलेशस्य शरीरभाजाम् ।
 उर्ध्वमहाकालमुपाश्रितापि कदापि नैपाञ्चति काललक्ष्याम् ॥ ३५ ॥
 स्थितं संनिधानेऽपि धीसूक्तिदूरं निराकारमप्यर्धनारीशरीरम् ।
 अधिष्ठानमप्यस्य विश्वस्य शश्वन्महाकालवास्तव्यमव्यान्नहो नः ॥ ३६ ॥
 अस्याः सिन्धोरूर्मिहस्तावलम्बादेनःसिन्धोरेत्य पारं भवामि ।
 निर्विन्ध्याया निर्मलाम्भःप्रवाहे निर्मज्याहं निर्गतः क्लेशविन्ध्यात् ॥ ३७ ॥
 चर्मण्यत्याः साधु खण्डीकृतांहोमर्मण्यस्या मज्जतां वारिपूरे ।
 कुम्भीपाकाद्धोरपीडाविपाकार्त्किं भीतिः स्यात्किंचिदप्यङ्गभाजाम् ॥ ३८ ॥
 इदं तावदिह दृश्यते मन्दाकिनीविहितमहितसांगत्यमलघुसलिलपूरसा-
 तत्यवितीर्णजलधिसौहित्यमशिशिरकरापत्यम् ।

क्षितिरोमलता कलिन्दमृत्करिकालायसशृङ्खला स्रवन्ती ।
 भवतापपरीतमानसानां नवतापिच्छवनीयमाविरास्ते ॥ ३९ ॥
 घृणमौक्तिकसंहतेर्विधात्रा वणिजा भूविपणौ विसारितायाः ।
 परभागकरी षटीव नीला प्रतिमाति घुमणेरियं कुमारी ॥ ४० ॥
 मिहिरांशुविलीनमेघमार्गद्रवनिप्यन्दततौ परं क्लिबास्याम् ।
 यमुनेति कलिन्दजेति सिन्धोरवलेति प्रथते नृणां विमोहः ॥ ४१ ॥
 नतिरस्तु गभस्तिमालिसूनोर्नरकद्वारमहायसार्गलायै ।
 जनसद्गतिनर्तकीमसारप्रतिसीराकृतये प्रकाममस्यै ॥ ४२ ॥
 असितोत्पलमालिकामवन्या जनतापुण्यशिखाबलाभ्रपङ्क्तिम् ।
 शिशिरामवगाह्य सिन्धुमेनां जनितापं विजहाति जीवलोकः ॥ ४३ ॥
 अनुवारमवासवारिकेलेरसिताया सुरशासनस्य मूर्तेः ।
 अयमाविशदंशुमालिकन्यामभिरामः किमु नीलिमातिरेकः ॥ ४४ ॥
 अतिवेलरसोदयानुभाद्रात्कलयन्ती निजकामुकाभिसारम् ।
 असितावरणांशुकं किमेपा सहजश्यामलफच्छलेन धत्ते ॥ ४५ ॥
 अभिषिञ्च कलिन्दकन्यके मामतिनीलच्छविनैव वारिणा ते ।
 सहसा भवितासि तावताह शरदिन्दीवरवान्धवावदातः ॥ ४६ ॥

दिशि वासमवाप्य दक्षिणस्यां सहजन्मा तव शास्ति पापशीलान् ।
 भवती तु परिष्कृतोत्तराशा कृपया कल्मषमेव देहभाजाम् ॥ ४७ ॥
 जननि त्वदवेक्षणं जनानां निरयश्रेण्यनवेक्षणे निदानम् ।
 भवदम्भसि मज्जनं तु भद्रे पुनरुन्मज्जनकारणं भवाब्धेः ॥ ४८ ॥
 जननामयभेपजैः श्रुतीनां पटवासैस्तटरेणुभिर्भवत्याः ।
 चरणाम्बुजवासितैर्मुरारेरनुलितोऽपि भवामि नीरजस्कः ॥ ४९ ॥
 रविनन्दिनि नीलरत्नयोस्ते तटसीमाजनुपोस्तयोः किलैकम् ।
 अभवत्परिकर्म विन्ध्यभूमेरपरं गोपवधूपयोधराणाम् ॥ ५० ॥
 हसितौपधमोहिताशयानामनुतीरं तव वल्लवाङ्गानानाम् ।
 बहुशो हरति स्म भीविबन्धानतिसंधापट्टरादिमः स चोरः ॥ ५१ ॥
 तटमम्ब तवैनदेव शाङ्गी निजवंशीविनदात्तैरसिञ्चत् ।
 अत एव पुरीयमत्र भान्ती मधुरेति व्यपदिश्यते जगत्याम् ॥ ५२ ॥
 महतीषु पुरीषु कामगेषा मधुरेत्यत्र किमाविरास शाङ्गी ।
 अवतारमहोत्सवेन शौरेरथ चेयं मधुरा किमासु जज्ञे ॥ ५३ ॥
 जनिकापथचङ्कमालसानामलघुश्रान्तिकलापमङ्गलाजाम् ।
 अमृतार्पणलीलया हरन्ती नगरीयं मधुरा भवेन्न केपाम् ॥ ५४ ॥
 धरणीतिलकं तरी भवाब्धेः खनिरिन्द्रानुजगारुडोपलस्य ।
 दिशति प्रमदं दृशोरियं मे रजनीशान्वयराजराजधानी ॥ ५५ ॥
 यदुवंशयशोनिदानभूमिः शिशुताविभ्रमसाक्षिणी मुरारेः ।
 नवमुक्तिवधूविवक्षुलोकप्रतिबोधाङ्कुरपालिकेयमास्ते ॥ ५६ ॥
 अबकर्णयितुं यशो मुरारेरसकृत्पौरजनोपगीयमानम् ।
 गलितावरणैरियं गवाक्षैः परिफुल्लश्रुतिसंपुटेव भाति ॥ ५७ ॥
 यमुनालहरीसमीरधूतैरियमाभाति शतैस्तटाकिकानाम् ।
 उपकण्ठमुपेयुषां जनानामधसंधातमिवापसारयन्ती ॥ ५८ ॥
 निजभक्तिनिरूढमानसानां धनसंसारविपादखण्डनाय ।
 अरविन्दविलोचनः किलास्यां परिजग्राह भवानुबन्धलीलाम् ॥ ५९ ॥

चिरकालधृतं हृदा जगत्याः किमपि प्रौढविपादकारि शल्यम् ।

भगवानिह फंसनामधेयं बलसंदंशिकया समुज्जहार ॥ ६० ॥

इह धन्यतमैरलोकि रेखासरसीजातरथाङ्गशङ्खचिह्ना ।

अनुवीथि पदावली मुरारेरकुतोजन्मसरस्वतीविचैया ॥ ६१ ॥

मनुजो नहि मादृशो जगत्यामनुकम्पालवदुर्विधान्तरङ्गः ।

चिरशीलितमप्यधर्मजातं वहिरुत्सृज्य पुरीमिमां विशामि ॥ ६२ ॥

इत्यादिवचनरीतिमुखरिताननो हरितालनिभवसनभरितात्मकटितटं हरि-
नीलमणिभङ्गसंकाशरोचिपमवनतपरिपदतिहर्षविरचनाय समुद्यन्तमिव कमपि
तडित्वन्तमानकदुन्दुभेरात्मजमभिवन्ध संक्रन्दनमुकुन्दशातोदरीद्वन्द्वसंवाद-
रूपमरधिन्दलोचनस्तुतिकलापमभिरूपशेखरोऽयमेवमकरोत् ॥

विधाय केलिं वियदापगाथां यान्त्योत्तटीमिन्द्रमुकुन्दपत्न्योः ।

पटीविपर्यासवशेन जज्ञे प्रगल्भयादप्रतिवादमङ्गी ॥ ६३ ॥

पटे सुरेन्द्रप्रमदैकधार्ये कुतोऽन्यथा मुद्बसि गोपभीरो ।

तथैव मोहो दयितं मुरारेरशेषवन्धादधिकं वदन्त्याः ॥ ६४ ॥

मृगाक्षि शौरैर्महिमातिरेकनाहयाति राज्यानधिकार एव ।

बलेखिलोकीमपहृत्य बाले गोत्रारये दत्तवतः क्व राज्यम् ॥ ६५ ॥

ज्यायोबलात्साधयतोऽनुजस्य कार्याणि मुग्धे चत् कः प्रकर्षः ।

त्राणं गवां तन्वति मत्सहाये दृष्टं बलं दुर्ललिते नघोनः ॥ ६६ ॥

गोपालबाले कुलिशासुधेन कृपा व्यधायीति किमेष दोषः ।

ममानुकम्पा क्व नु मातृगर्भं दम्भोलिना दारयतो बलारेः ॥ ६७ ॥

दिवौकसां दानवजातिमात्रे स्पर्धा निसर्गप्रभवा हि सत्ये ।

पौलोमि तर्हि त्वयि पाकशासी वैरानुबन्धात् कुतो विधत्ते ॥ ६८ ॥

नारीवधं नर्मसखस्तथैव शतक्रतुः संविदधीत किं वा ।

अकार्यमप्याचरणीयमेव वितन्वता विश्वकुटुम्बरक्षाम् ॥ ६९ ॥

स्वकुक्षिपूर्त्यै कृतचोरवृत्तेर्दूरे जगन्नाणधुरंधरत्वम् ।

पुंसः स्वकीयोदरपोषणं च तस्य त्रिलोकीपरिपोषहेतुः ॥ ७० ॥

मर्त्याङ्गनागर्भपुटीमितेऽस्मिन्करोषि मिथ्यागरिमाधिरोपम् ।

विश्वत्रयव्यापितनोरनेन का हानिरुन्मीलति कैटभारेः ॥ ७१ ॥

किं किं शुभे केशवशाम्भरीभिर्विमोहिता त्वं न समर्थयेथाः ।

भजन्तमुत्सृज्य जनं परेषु धार्ष्टीं निवध्नाति तदीयमाया ॥ ७२ ॥

आनन्दामृतसर्वस्वमाशास्यममरैरपि ।

आभीरपतिगेहान्तमभिव्यक्तमुपासहे ॥ ७३ ॥

पयःपयोधौ बहुकाललीलया वितायमानादिव वासनावलात् ।

हरिर्विहायानकदुन्दुभेर्गृहान्वजे मुधाब्जे विहरन्स पातु नः ॥ ७४ ॥

जङ्घोपरि न्यस्य कृते जवेन संक्षालने संविहितां जनन्या ।

प्रदक्षिणान्भःपरिषेकरक्षामन्तर्हसन्वीक्ष्य हरिः पुनातु ॥ ७५ ॥

स्तनं जनन्या धयतेव संमुखं प्रसारितः पातु करो बलिद्विपः ।

निशाचरीगम्य निरीक्ष्य मारितां प्रयाहि मा भीतिमितीव शंसितुम् ॥ ७६ ॥

वन्दे मुकुन्दं पदपङ्कवाभ्यां वाचालमङ्गीरमनोहराभ्याम् ।

प्रहारलीलां गनसि प्रणेतुमभ्यस्तडो(दो)लाफलकाभिघातम् ॥ ७७ ॥

जानुद्वयीचङ्गमणेषु धात्र्यां पाणिं निधायैकमुदस्तवाहुः ।

तमाहरिष्ये तरुमिन्द्रलोकादिहेति शंसन्निव शौरिरव्यात् ॥ ७८ ॥

अपि त्रिलोकीमग्निमीत यस्त्रिधा समाहितैरङ्घ्रिसरोजविक्रमैः ।

स माधवो नः परिपातु संचरन्करौ समालम्ब्य पितुर्गृहाङ्गणे ॥ ७९ ॥

अमेयमप्यकृतकभारतीशतैरगोचरं यमिवरचेतसामपि ।

गृहाङ्गणे किमपि यशोदया गुणैरुल्लखले कलितमुपास्महे महः ॥ ८० ॥

आकुञ्च्य पादाभ्युजमेकमन्यदुत्क्षिप्य नृत्यन्तमुदम्रचूडम् ।

पाणिद्वयीपायसगव्यसारौ पश्यन्तमीडे पशुपालडिम्भम् ॥ ८१ ॥

कराम्बुजस्तम्भितकिङ्किणीरवं पदे पदे कल्पितपार्श्ववीक्षणम् ।

शनैःशनैराकलिताङ्घ्रिचङ्गमं विनोमि शीरेर्धजगव्यमोपणम् ॥ ८२ ॥

विज्ञातुमामोदवशेन मोषं गव्यस्य गोपाङ्गनया कयापि ।

निजाननेन्दोर्निकटोपनीतं जिघ्रन्मुकुन्दो यदनं स जीयान् ॥ ८३ ॥

गृहे भवीये कियदद्य गव्यमहारि शंसेति कयापि पृष्टे ।
 पयोधरौ पाणियुगेन तस्याः स्पृष्ट्वेयदस्तीति भणन्वितोऽव्यात् ॥८४॥
 कलशीनिहितं पयः कथं वा परिपीतं भवतेति राधयोक्ते ।
 अधरानृतपारणाममुप्या विदधानं विभुमेवमित्युपासे ॥ ८५ ॥

हैयङ्गवीनहरणाकुलघोषयोपि-

दाक्रोशनाटितरुपः पुरतो जनन्याः ।

व्यत्यस्तपाणिविधृतश्रवणानि चित्ते

नाथस्य केलिनमनोन्नमनानि भान्ति ॥ ८६ ॥

लताङ्गि महं रचयाञ्जलिं पटीमहं दिशामीत्यवकर्ण्य भापितम् ।
 कृतेऽञ्जलावेककरेण राधया शिरो विधून्वन्निशशुरस्तु संपदे ॥८७॥
 रक्षाकरं मङ्गलमारचय्य संप्रेषितः सानुनयं जनन्या ।
 कस्तूरिकाकृतमालपत्रो नासाञ्चलेनापि मणिं दधानः ॥ ८८ ॥
 काञ्चीगुणोदारकटिप्रदेशो मायूरबहोज्ज्वलमौलिबन्धः ।
 वहन्करे वेत्रविषाणवंशान्पाथेयशिवयाकलितांसभागः ॥ ८९ ॥
 पवित्रयन्त्रद्विपयोरुहाभ्यानाभीरपल्लीभवनाङ्गणानि ।
 बहिर्नयन्पीतनिबद्धशाबं कुलं गवां गोष्ठगृहान्तरेभ्यः ॥ ९० ॥
 भ्रूलीलया काञ्चिदपाङ्कितेन परां दरस्मेरमुस्तश्रियान्याम् ।
 कर्तुं रहः केलिकलां वनान्ते समाह्वयन्धोपसरोरुहाक्षीम् ॥ ९१ ॥
 पित्रा कियद्दूरमिवानुगम्य वात्सल्यनिधेन विसृज्यमानः ।
 वनाय शृङ्गिण्यवनाय चाद्यो विद्योततां चेतसि पूरुपो मे ॥ ९२ ॥
 किरीटसंदानितकेकिपिच्छं वशीकृताभीरवधूपपञ्चम् ।
 कदम्बगुच्छाहितकर्णपूरं कुर्वे हृदन्तः कुहनाकिशोरम् ॥ ९३ ॥
 हेलावलहीवमितत्रिमङ्गीवक्राम्बुजव्यापृतवंशनालम् ।
 व्यत्यासविन्यस्तपदं पुरस्तादास्तामवस्थानमनङ्गशैरेः ॥ ९४ ॥
 वंशीमुपासे यमुदेवसूनोरारज्यनानामधरांशुपूरैः ।
 शृङ्गारगीतामृतसेचनेन रोहत्प्रवालाभिव लोभनीयाम् ॥ ९५ ॥

वंशीसुधां वर्णय वाणि शौरेरास्वादितामर्कसुतामरालैः ।
गलन्मृणालीकवलच्छलेन वृषेस्तदुद्गारमिवादधानैः ॥ ९६ ॥

आह्लावयेयुरपि नः श्रवसी कदाचि-
त्कंसाभियात्तिकलहंसवरामृतानि ।

प्रादुर्मवत्किसलयच्छलतः प्रसार्य
जिह्वां महीरुहकुलैरपि सेवितानि ॥ ९७ ॥

अनुमवेयमहं किमु जातुचिन्मुरभिदो मुरलीनिनदामृतम् ।
किसलयाञ्जलिशालिमुखाञ्जलैः किमपि सेवितमन्यभृतैर्द्विजैः ॥ ९८ ॥

आपाटलान्यह्लुलिपलवानि व्यापारयन्तं विवरेषु वेणोः ।
नादामृतैर्नन्दगवीकुलानां मोदान्स्वजन्तं कलये मुकुन्दम् ॥ ९९ ॥

खुराहतिक्षुण्णमुवां पशूनां परागजालैः परिधूसराङ्गे ।
मुद्गद्दिगन्ते मुरलीनिनाद्रेः स्निग्धत्यनन्ते मम शेमुपीयम् ॥ १०० ॥

दृढानि गोपीघृतिबन्धनानि हठाद्रपाकुर्वति हासलेशैः ।
अनीदृशे मे मतिरागमान्तवनीचरे वैणविकावतंसे ॥ १०१ ॥

विम्बाधरं बन्धुरमन्दहासं लम्बालकासङ्गिललाटदेशम् ।
विरामकालेऽपि न विस्मरामि मुखं रणद्वेषुसखं मुरारेः ॥ १०२ ॥

हसितस्पृशि हारिकण्ठनाले परमानन्दसरःप्ररुद्धमूले ।
अधरच्छविकेसरामिरामे श्रुतिसौरभ्यनिधौ शुचां विरामे ॥ १०३ ॥

प्रजयोपिदपाङ्गभङ्गवीते मकरन्दायितमञ्जुवेषुनाद्रे ।
परिलक्षितशृङ्गिर्णापरागे रदमुक्कारमणीयगर्भभागे ॥ १०४ ॥

अमितप्रणयावगाहिनीभ्यां रनिताघ्राणविधां रमावनीभ्याम् ।
कुरु मानसराजहंसलीलां कुहनगोपमुखाम्बुजे विशालाम् ॥ १०५ ॥

बनादिनान्ते प्रजमात्रजन्तमभङ्गशृङ्गारवपूरिताशम् ।
श्रवःकद्रम्बस्तवकेन साकं मनागिवास्नानमुक्कारविन्दम् ॥ १०६ ॥

यराङ्गनादन्तपटमतीति सरोपराधासमुदीक्षितेन ।
विम्बोष्ठमध्ये भृशपाटलिता विन्यन्नवंशीजनुपा विमान्तम् ॥ १०७ ॥

वृन्दावने प्रीणितया कयापि संभावितं सप्रणयावलोकैः ।
 संकेतभ्रुवञ्चितया तु गोप्या संताडितं दारुणदृष्टिपातैः ॥ १०८ ॥
 भ्रूक्षेपमन्दस्मितहृत्करञ्जैः पुष्पन्तमन्तः स्मरमङ्गनानाम् ।
 आभीरवृद्धाननुकम्पयाद्रैरालापभेदैरनुमोदयन्तम् ॥ १०९ ॥
 नन्देन क्लृप्ताभिगमेन गाढमालिङ्ग्य दोर्भ्यामभिगम्यमानम् ।
 आविःस्तनक्षीरमिलिन्दभाजा यशोदया सादरमीक्ष्यमाणम् ॥ ११० ॥
 शोभाविगोसंचरणप्रदेशान्संकेतयन्तं सवयोजनानाम् ।
 अग्नेचलद्रोकुलमन्बुजाक्षमालम्बतां बालकमाशयो मे ॥ १११ ॥
 गोवर्धनव्यञ्जितकौशलेन गोवर्धनच्छत्रमुदस्य दोष्णा ।
 गोपायिताभीरकुलाय वर्षाद्रीपायितायास्तु स ते प्रणामः ॥ ११२ ॥
 ऋजूकुर्वन्नपि हरिलियकामसृजन्पुनः ।
 दगन्तकचभारेषु त्रिषु वक्रां धिनोति नः ॥ ११३ ॥
 भवभीतिपराकृतेरुपायं शृणु चेतः श्रुतिभौलिसंप्रदायम् ।
 परिशीलय भावनां सुरारेः कुरु दारादिकुतूहलानि दूरे ॥ ११४ ॥
 प्रसूरियमसौ पिता मम सुतो नताङ्गीति किं
 विमोहमरुगाहनव्यतिकरेण वा ताम्यसि ।
 यद्ब्रह्मवधूटिकाजठरशुक्तिमुक्तामणौ
 मनो भज विनोदनं मधुविदारके द्वारके ॥ ११५ ॥
 अशौरिकुलपावनानरुतनन्दगोपालका-
 नकालियविमर्दनानकरनीतगोवर्धनान् ।
 अकंसमदभङ्गनानकलितावनीरङ्गना-
 नवाणभुजदारकानलमुपास्य वृन्दारकान् ॥ ११६ ॥
 अल्लनवृषभाम्बुरैरिशिलिपिच्छकाभाम्बुरै-
 रगव्यरसलालसैरपटुरासलीलारसैः ।
 अगोमरणदीक्षितैरकमलानुवादीक्षितै-
 रभृङ्गसचिवालकैरलमशान्बरीबालकैः ॥ ११७ ॥

कृष्णस्य वृन्दावनकन्दरान्तराभीरदारामिरतेः कथाभिः ।
 अलं विमुक्त्यै कृतमर्चनायामायासभौरैरमरान्तराणाम् ॥ ११८ ॥
 वनमालिवशीकृताशयानां पदविन्यासपवित्रितो वधूनाम् ।
 यमुनातटरेणुरेव पुंसामलमंहो विनिहन्तुमङ्गसङ्गी ॥ ११९ ॥
 परःसहस्राणि परस्य धाम्नः सन्त्येव रूपाणि जगद्धिभूत्यै ।
 मृग्यो मृषा गोपविलासवीर्यलावण्यसौरभ्यलवोऽपि तेषु ॥ १२० ॥
 पशुपैरपि बाह्यदृष्टिशीलैर्दृष्टे दृश्यरथाङ्गशङ्खचिह्ना ।
 अधिनन्दनिवासमागमान्तैरपि मृग्या पदपङ्क्तिरब्जनभिः ॥ १२१ ॥
 उरुमक्तिसुधारसोर्मिलानामपनेतुं जनिखेदमङ्गभाजाम् ।
 स्वयमादृतसंभवानुबन्धे महनीये स्मृतां मनो मुकुन्दे ॥ १२२ ॥

किंच—वन्दे महः किंचन वंशनालीशृङ्गाङ्कुशाजिह्मगचापहस्तम् ।
 गुञ्जारुणं कापि ततोऽपि नीलं वर्हावलीवालमृगाङ्कुचूडम् ॥ १२३ ॥
 शृङ्गाटमध्ये कृतसंनिधाना मुखारविन्दे मुरलीं दधाना ।
 ममास्तु चित्ते महनीयशीला विद्या मुरद्वेषिविचित्रलीला ॥ १२४ ॥
 इदं मर्दशद्वयमेवमेव कृतव्यतीहारमजायतेति ।
 विभावयन्ती विनिमाय पादौ विद्या परा वेणुमती समिन्धे ॥ १२५ ॥
 कुहचिज्जयकुञ्जरप्रचारं परतो भावितराजहंसयानम् ।
 कटिरीमनि वाससी वसानं कनकाद्भासिकुसुम्भरागशोणम् ॥ १२६ ॥
 हृदि कौस्तुभमेकतो दधानं परतस्तुङ्गपयोधरोपरुद्धम् ।
 गिरिधारणकर्कशैकपाणिं कुसुमादप्यतिकोमलान्वहस्तम् ॥ १२७ ॥
 हरिणाधिपकोकिलावलेपान्दापयन्तं निजकण्ठनादभङ्गचा ।
 कचिदुज्ज्वलकुण्डलाभिरामं पटुताटङ्कपरिष्कृतं कुतोऽपि ॥ १२८ ॥
 विनतार्तिहरं विलोचनाभ्यां कमलेन्दीवरगर्वमोचनाभ्याम् ।
 धृतचित्रकदम्बसरोरुहा(भ्यां) निटिले निर्जितवालचन्द्रभासि ॥ १२९ ॥
 प्रियकस्तवकासितोत्पलाभ्यां प्रतिपन्नश्रवणावतंसकृत्यम् ।
 शिरसा शिखिनःशिखण्डमालां शशिखण्डं च सहैव लालयन्तम् ॥ १३० ॥

बलभिन्मणिवन्धजीवशोभ धृतपाशाङ्कुशपुष्पवाणचापम् ।

मुरलीवरमूर्च्छनासु शश्वहन्मनीयासु निनद्धमौलिकम्पम् ॥ १३१ ॥

गिरिशार्धगृहान्तरे विहारान्कलयन्त नवकल्पशास्त्रिमूले ।

परित परिवारदेवताना प्रकरेणाहितसेवनानुबन्धम् ॥ १३२ ॥

इतरेतरयोगमेयुपाभ्यामतिहृद्यन्मकरन्दशर्कराभ्याम् ।

कृतिन खलु केऽपि भावयन्ते भवशान्त्यै परसविदोरभेदम् ॥ १३३ ॥

रुचिराद्भुतरूपसविधान परमानन्दसुधापयोनिधानम् ।

उपित पथि योगिना विधेये तदह धाम विचिन्त्य तत्र लीये ॥ १३४ ॥

पुण्यस्थानाग्रगण्यादथ यदुनगरादेप तस्मान्मनीषी

स्थाष्वीशास्य धरण्यामभजत किमपि क्षेत्रमुच्चै पवित्रम् ।

सद्य ससिद्धिहेतु समधिकतपसा पुष्कर दुष्कराणा

सोमावास प्रभास सुगतियुवतिसचारिका द्वारका च ॥ १३५ ॥

अथ द्रुताभीष्टकरा शतद्रु पाशापहन्ता भजतो विपाशाम् ।

धरावतीर्णा धरणीधरेन्द्रादिरावती चैप निषेवते स्म ॥ १३६ ॥

सामोगा चन्द्रभागा जगदखिलमिद पावयन्ती च सिन्धु

सेवित्वाथो निवृत्त परिचितधनदारामगन्धादिगन्तात् ।

मौढ जालन्ध्रपीठाभिधमनघपदन्यासधन्य भवान्या

हृद्य प्रापद्यतासौ हिमवति किमपि स्थानमानन्दशाली ॥ १३७ ॥

असौ पुनरनेकतटिनीसरोवनीनगरप्रदेशेषु विरचितभ्रमणोऽपि परमपाव-

नपय पूरनिप्यन्दिनीं शृङ्गिणीमिव पुगवकिशोरकखिदशतरङ्गिणीं निशाम-

यन्किमपि चिन्तातिशयसदानिताशयो व्याहर्तुमिति गिर प्रावर्तत ।

इश्वाकुसतानयश पताका मुक्तामणि ता मुनिरुण्ठशुक्ते ।

तुर्वर्ष्यं क्रुश्यामवनीवशाया निर्वर्णयिष्यामि षड्वा सवन्तीम् ॥ १३८ ॥

विद्याम्बुजश्रेणिदिभातवेला मायातमश्चन्द्रमरीचिवीचीम् ।

मुक्तालता मुक्तिविलासवत्या भागीरथी चेतसि भाजयामि ॥ १३९ ॥

गङ्गासुषामे गगनापदेशकासारध्वलीकलहसपङ्क्तिम् ।

स्ययवरासक्तिसमेतमुक्ति पधुकराम्भो नमधुक्मालाम् ॥ १४० ॥

किरीटिकोदण्डकृतप्रहारमणोल्वणीभावविशङ्कयेव ।

यामोषधीक्षेन समं महेशो दधाति गौलौ तटिनीं नुमस्ताम् ॥ १४१ ॥

भागीरथी सावतु या गिरीशजटाटवीपर्यटनोपजातात् ।

आशाभ्रमान्मार्गमजानतीव भगीरथस्यन्दनमन्वयासीत् ॥ १४२ ॥

फ्रीडांपराधशमनाय नतस्य शंभो-

श्रुडापदे विहरणं समवेक्ष्य यस्याः ।

फोपातिरेकमयते कुलशैलकन्या

सा पावनी दिशतु संमदमन्नगङ्गा ॥ १४३ ॥

अम्बरगालितमासीद्ब्रह्माण्डपटे वलिद्विपा यस्मात् ।

तस्मादतीव पूतं जज्ञे किल सौरसैन्धवं सलिलम् ॥ १४४ ॥

द्युसिन्धुरुर्व्या दुरितानि हन्तुमादौकते वीवधगूढरूपा ।

प्रकाशसंचारविधौ भयेन कुतोऽपि धावेयुरितीव बुद्ध्या ॥ १४५ ॥

समुद्धृता वीवधसंपुटीषु भागीरथी भाग्यवतां जनानाम् ।

आरोहणं मूर्धनि संविधातुं प्रायो विधत्ते पदमंसभागे ॥ १४६ ॥

गङ्गा निजं वारि विगाहमानाञ्छरीरिणः कालहरीकरोति ।

सुधांशुमौलेः स्वमदापहस्य गर्वापहाराय कृतोद्यमेव ॥ १४७ ॥

विष्टपत्रयतमःपरिपाटीखण्डनाय कलितावतरापि ।

अभसिन्धुरखिलानपि लोकानन्धकारयति हन्त किमेतत् ॥ १४८ ॥

निमज्ज्य गङ्गाम्भसि निःसरञ्जनः पयोदनीलप्रतिमागतं गलम् ।

विलोक्य जम्बालविलेषशङ्कया करोति म्रूयोऽपि च गाढमज्जनम् ॥ १४९ ॥

मातेति पूर्वं महयन्विधत्ते सुरापगायां सुकृती विगाहम् ।

कान्तेति पश्चात्कलयन्नसौ तां कौटीरकौटौ कुरुते विचित्रम् ॥ १५० ॥

स्मेराम्भोरुहशीधुसारलहरीनिप्यन्दमुष्टिघयो

रोधोदेशविकासिकैतकरजोविस्तारकुक्षिभरिः ।

वीचीनर्तितराजहंसवनितासंगीतसर्वकपो

मर्त्यानां हरति श्रमं सुकृतिनां मन्दाकिनीमारुतः ॥ १५१ ॥

कदा तरङ्गे गगनापगाया निमज्ज्य गाढ निवसामि तावत् ।

प्रविश्य यावत्प्रतिहृत्प्रतीक समूलमुन्मूलयते स तापान् ॥ १५२ ॥

अथि नगराजनन्दिनि घनसुकृतसारकन्दलनिप्यन्दिनि परतत्त्वविज्ञान-
पाथोनिधानकौमुदि भगवति भागीरथि,

निम्नगासु न ते तुल्या नीचेषु न च मे सम ।

मयि प्रपातन मातर्बिधातु किं विलम्बसे ॥ १५३ ॥

अनन्तरमन्तर्वाणिरयमतिदुरन्तभवखेदसतानभीपित पिपासित इव
पीयूषकन्दली परिशुष्यदमेयसखसमूह इव प्रत्यग्रवर्षधारा प्रतिभटानुद्भुत
इव प्रचलत[मा]भित्रवाहिनी जिह्वागधिपाभिभूत इव जीवातुमूलिका कल्लोलिनी
रमणलहरीविपक्त इव कामपि महातरिं तीव्रनदीपूरनीयमान इव तीरभूमिं
धर्मागित्त इव कर्पूररसनिर्झरी निर्धनलोक इव निक्षेपसततिं जगतीधराधी
शशिखरान्तरादधिहरिद्वारमापतन्तीममृताशनसरित्तमुपलभ्य निर्भरानन्दस-
भ्रान्तमानसो मौनमहासीत् ।

पय प्रवृत्तिशृङ्गिण्या ब्रह्माण्डोधसि सभृतम् ।

जगदर्भकजीवातु गङ्गेति परिगीयते ॥ १५४ ॥

विध्यादेशकरी सेय विविधप्रत्ययाचहा ।

आगमेरञ्चिता भाति शब्दविद्येव जाह्ववी ॥ १५५ ॥

उद्धिधीर्षु सगरजानसौ स्वर्गादवातरत् ।

गणयन्ति न हि क्लेश परार्थकपरायणा ॥ १५६ ॥

गिरिशस्य पुरा केशान्परिगृह्णोर्मिपाणिना ।

पादावलम्बिनी पश्चादासीज्जाड्यादसौ नदी ॥ १५७ ॥

ईशमुक्ता गिरिदरीरियमाप पदे पदे ।

भगीरथस्य तन्वाना भाव भूयन्तपोविधौ ॥ १५८ ॥

पर नापूरि जाह्वव्या भगीरथमनोरथ ।

पारावारोऽपि नि सीमपरिणाहविभूषित ॥ १५९ ॥

त्रिविभ्रमपदोद्भूता त्रिलोकीभियमानशे ।

कारणन्यानुकुरते कार्यं हि गुणसपदा ॥ १६० ॥

अनन्तपथगाप्येषा हन्त त्रिपथगामिनी ।
 भगवत्पादजातापि शुक्ला वर्णेन शोभते ॥ १६१ ॥
 नदी नवसुधाधारा वसुधावासवत्यपि ।
 प्रतिकूलप्रवृत्तेयमनुकूलापि देहिनाम् ॥ १६२ ॥
 गङ्गोरगी गिरीशस्य जटाफन्दरनिःसृता ।
 विषोदग्रा वितनुते पापमण्डूकपारणाम् ॥ १६३ ॥
 आस्ते किमावृता गाङ्गे दाहशक्तिरिहाम्भसि ।
 निर्दह्यते यतो नृणामस्य सङ्गादघाटवी ॥ १६४ ॥
 आपगाया जगत्यस्याः कोऽपि शीतलतागुणः ।
 पातकानि प्रकम्पन्ते यस्या नामश्रवादपि ॥ १६५ ॥
 ननु त्रिपथगावारि समस्ताम्भोविलक्षणम् ।
 सिक्तः कूलाङ्कुरो येन कल्पते मूलवृक्षये ॥ १६६ ॥
 कोऽपि निर्जरवाहिन्या गुणासङ्गी शरोत्करः ।
 चलङ्गवेन तनुते पडरिच्छेदनं नृणाम् ॥ १६७ ॥
 अनादिमलसंघातहरणैकपटीयसीम् ।
 अन्नगङ्गामपि नदीमन्यामपि गृणन्त्यहो ॥ १६८ ॥
 विध्यण्डपुटनिष्पन्नो वियद्गङ्गामयो रसः ।
 अजरामरणां सिद्धिमाधत्ते सेवितो नृणाम् ॥ १६९ ॥
 शिरांसि भजतामाशु सिन्धुरेपाधिरोहति ।
 विवरीतुं प्रवृत्तेव विश्वमूर्धन्यतां निजाम् ॥ १७० ॥
 अस्यामिहावतीर्णायामाविरास्ते भवाद्वयम् ।
 कालमन्मथयोः शश्वत्कदाचिन्न शरीरिणाम् ॥ १७१ ॥
 विमुक्तिविश्राणनसुर्यमावबोधाय बद्धा भुवनान्तराले ।
 काशीपतेः क्षीमपताकिकेव लेखलवन्त्या लहरी समिन्धे ॥ १७२ ॥
 इयं प्रसन्ना हृदये जले च तीरे प्रवाहेऽपि च दीप्रहंसा ।
 अभीष्टदाने गमनेऽपि शश्वदपास्तमान्द्या तटिनी चकास्ति ॥ १७३ ॥

आपन्नसत्त्वेव वियन्नदीयमाविर्भवत्केतकवर्हशोभा ।

वीचीकरालम्बितपार्श्वभित्तिविजृम्भमाणश्चसनं प्रयाति ॥ १७४ ॥

कूलद्विजा कुन्दसगन्धमूर्तिः स्वादुस्तुपारा सुरभिः सरोजैः ।

इयं प्रसूतेः फलमिन्द्रियाणां मन्दाकिनी पुप्यति मामकानाम् १७५

तदनु भुवनोपतापदमनोपचितरंहसि सुमनोनदीजले कलितावगाह्नो
बुधजनोत्तंसमणिरतिमनोहरं वचनोपहारमतनोत् ।

त्रिमार्गगे वाञ्छनसातिदूरः स कोऽपि जागर्ति तव प्रकर्षः ।

यदन्यतीर्थातिशयप्रसङ्गे विश्राम्यति त्वय्युपमानभावः ॥ १७६ ॥

दानाय मुक्तेर्धृतकङ्कणायां मयि स्थितायामपि केऽपि मर्त्याः ।

क्लिश्यन्ति चेतः श्रुतिचिन्तयेति क्लृप्तादृहासेव विपाण्डरासि ॥ १७७ ॥

ब्रह्माण्डरन्ध्रात्पतनं सुमेरौ नानानगेन्द्राभिहृतीश्व गुर्वीः ।

अचिन्तयित्वा भुवमागतासि पातुं सुतानम्ब भवाब्धिमग्नान् ॥ १७८ ॥

हिमाचलं प्राप्य जटाकलापादीशस्य नेत्रानलतापितेव ।

प्रपद्यसे भज्जदनेकलोकभवाग्निकीलाकुलितेव सिन्धुम् ॥ १७९ ॥

अम्ब त्वया भेषजमत्यपूर्वमशिक्षि कस्मादिदमग्रसिन्धो ।

भवज्वरं यद्विषमं प्रकृत्या शीताम्बुसेकेन नृणां क्षिणोपि ॥ १८० ॥

ब्रह्मन्हरे हर भवादवतेति देही

जल्पन्निमज्जति जले तव जह्नुकन्ये ।

निर्माहि पाहि निजहीति निदेशमेषां

तन्वद्बुदञ्चति क एष तवानुभावः ॥ १८१ ॥

गगनतटिनि तावकं गरिम्णा सलिलमशेषजलातिशायि मन्ये ।

न विद्युजति निमज्जतां नराणागिदमधिरुक्ष सकृद्यतः शिरांसि ॥ १८२ ॥

भरणे निजवर्ष्मणोऽपि खिन्ना भयतीं जाह्ववि देहिनो भजन्ती ।

किमिदं निदधाति मूर्ध्नि तेषामहृदाशेषजगत्कुट्टुम्बभारम् ॥ १८३ ॥

त्रिदिवसवन्ति भवदम्बुमाधुरी सकलातिशायिविभवेति मन्महे ।

अवलिख जातुचिदिदं यतो जना विमुखीभवन्ति जननीकुचापृते १८४

अयि तावकं चरितमद्भुतोदयं सुरभीकरोति सुरलोकनिम्नगे ।
पद्मुन्नतं भजनसङ्गिनो जनालयसे यतः स्वयमधोनिपातिनी ॥ १८५ ॥

चेलं चर्म निकेतनं पितृवनं पात्रं शिरो लेपनं
भस्मालंकृतिरस्थिजालमनुगा वेतालपारम्परी ।

भिक्षापर्यटनं च वर्तनमहो नृणां भवत्सेविनां
मातर्वृहि कथं त्वदीयभजनं कुर्वे सुपर्वापगे ॥ १८६ ॥
आकण्ठं सलिले निमज्ज्य पुलिनाभोगोपधाने शिरः

कृत्वा शैलमुतापते सुररिपो गङ्गाधरेत्यालपन् ।
गृह्णन्कर्णपुटे शिवेन कृपया प्रव्याहृतं तारकं

तीरे जाह्नवि तावके तनुपरित्यागं विधास्ये कदा ॥ १८७ ॥
त्वद्रोधोभुवि भूस्त्वदम्बुनि जलं त्वत्केनभासि प्रभा

त्वद्दीचीपवने मरुत्त्वदुदकावर्ताम्वरे चाम्बरम् ।
इत्थं देवि मदीयदेहजननी भूतावली लीयतां

त्वत्संबन्धिनि जह्नुनन्दिनि महत्येपा मम प्रार्थना ॥ १८८ ॥
इति स्तुत्वा नमःसिन्धुमेप धीमानमोदत ।

मनसा फलिताशेषमनोरथसगृह्णिना ॥ १८९ ॥
इति रामस्फुगवकृता यात्राप्रबन्धचम्पूकाव्ये सप्तम आश्रयः ।

अष्टम आश्रयः ।

पत्या प्रकाश्यमानं क्षेत्राणामयमुपास्य केदारम् ।

सकलमहितं फलानि स्वकुलव्राणक्षमाणि लभते स्म ॥ १ ॥

उच्चैर्महागिरिविहारमुपेत्य धीमा-

त्रीहारसंवृतिनिवृत्तिदिनावतारे ।

प्राहृष्यदादिपुरुषं बदरीवनान्तः

पश्यन्करोद्गरमिपद्मदराविशेषम् ॥ २ ॥

तदनु कारुण्यलवनवविश्रुतकामरूपां कामरूपान्तराहितकामपीठस्वितिं
कामपि परदेवतामाराध्य नरदेवदुर्नयनाटिकाविभाजनपाटवानुचर्तिभिरालाप-
विस्तारैरसौपीत् ।

त्वद्भूलीलानुसारिन्निपुरहरणदृक्किङ्कराधोक्षजाज्ञा-
 निर्वोदृ ब्रह्मचिन्तासमुपनतजगद्धोरणीकोणभाज ।
 उर्व्या कापि प्रदेशे कस्तिपयविपयाधीशतामेत्य मत्ता
 न त्वामञ्चन्ति भूपा समयविपमता किं ब्रवीम्यद्रिकन्ये ॥ ३ ॥
 नत्वा पृच्छामि किञ्चिद्भगवति भवती वाच्यमेतत्कुतश्चि
 त्पुण्यात्पट्टाभिपेकव्यतिकरसमयप्राप्तिमात्रेण राज्ञाम् ।
 सौजन्य क प्रयायात्क मतिरुपरमेत्क नजेत्साधुवाद
 सौलभ्य कापसर्पेत्क पुनरपसरेदातुरेप्वार्द्रभाव ॥ ४ ॥
 भूजाने जय जीव कोऽत्र पुरत शब्दायते वार्यता-
 मायुष्मन्नहमेव कोऽसि कथय त्व वा त्वदीयाश्रित ।
 आस्ता तद्भवदीयनाम किमह डित्थस्तथा वा तदि-
 त्यभ्यस्तानपि खेदयन्ति गिरिजे भूपा भवद्ब्रञ्चितान् ॥ ५ ॥
 आयाहि प्रातरोहि ह्यलमनवसरो याहि मे देहि सद्य
 सर्णान्येतत्पिधेहि प्रतिभुवमथवा ब्रूहि नो चेदपेहि ।
 इत्येव द्रष्टुकामा नरपतिहतफानेतदासन्नभृत्यै-
 रायात्यन्ते नितान्त जननि तव पदद्रोहिणो देहभाज ॥ ६ ॥
 ह्य शर्वर्या समज्याविषटनसमये हे बुधा युष्मदर्थ
 राज्ञेऽवोचाम किञ्चिद्ब्रह्मसि स च तदा प्रीतचेता इवास्त्र ।
 इत्थ बागीशसार्थानयि जननि भवद्ब्रञ्चितान्ब्रञ्चयन्तो
 मन्दा कुर्वन्ति केचित्पितृपतिनगरीमार्गपाथेयवन्धम् ॥ ७ ॥
 आकर्ण्यस्माकमभ्यागमनमवनिभृद्वित्रिकस्यान्तराणि
 प्रोहृष्ट्याभ्येत्य नीत्वा बहुमतिमतनोदर्धपीठीजुषा न ।
 इत्थ मिथ्यावचोमि पटव इव जना वञ्चयन्ति प्रपञ्च
 केचिज्जानन्ति नैते भवदुपजनितानन्धिके विप्रलम्भान् ॥ ८ ॥
 अथ प्रात सभायामखिलनृपतिषु प्रेक्षमाणेषु पीठा-
 दुत्थायास्मत्कराभ्रादवनिभृदुपदामप्रहीत्वाग्निनेति ।

एतादृक्त्वेन जात्वप्यवनिपतिम[वि]ज्ञातवन्तोऽपि केचि-

द्राजाभिज्ञा इवाज्ञास्त्वयि सति विमुखेष्वैन्द्रजालं सृजन्ति ॥९॥

नीहाराहार्यकन्ये तव पदकमलध्यानमुद्राविधानै-

रत्यर्थं वर्तयन्ते जनुपि सफलतां केऽपि घन्या धरण्याम् ।

अद्राक्षीदीपदस्मान्नृपतिरधिगतप्रीतिरथेति सार्थं

मन्वाना जन्म यान्ति प्रतिमुहुरितरे निर्वृतिं दुर्विवेकाः ॥ १० ॥

मातर्देतेयवैरिप्रमुखसुरचरैः शश्वदध्यासितायां

भावत्कागारवाद्याङ्गणभुवि वसतिप्राप्त्युपायं विहाय ।

हा हा मोहाद्यतन्ते जगति तनुभृतो नैकनिष्ठभूतवीटी-

जम्बालैर्द्वेषितायां नरपत्तिभवनद्वारि कर्तुं विहारम् ॥ ११ ॥

धिकारः सौविदल्लैश्चिरविततवहिवेदिकावासकाश्यं

याच्चादैन्यानुरोधः करितुरगकुलेष्वाकुला पर्यटाट्या ।

निर्हेतुर्दण्डपातो भृशमुलगरुपा मेदिनीनायकेने-

त्येवंरूपेण मातः परिणमति नृणां स्वल्पदाब्जापराधः ॥ १२ ॥

त्वत्पादाम्भोजपूजाविरचनविमुखीभापदोपावतीर्ण-

क्षोणीभृत्सेवनानां पुरुषपरिपदामद्रिराजन्यकन्ये ।

नाहारो नैव निद्रा न सुखरसिकता नार्चना देवतानां

राजद्वारोपकण्ठेष्वपि तु तत इतः पर्यटाश्रयैव कृत्यम् ॥ १३ ॥

त्रैलोक्यश्लाघनीये धरणिधरकुलोत्तंसवंशे प्रसूतिः

शुद्धान्तैर्धर्मभाक्त्वं त्रिभुवनभरणोल्लासिनधन्त्रमालैः ।

लोकानां मातृता चेत्यखिलमपि शिवे हृद्यमेतद्भवत्या

भूपद्वारासिकार्यै पुनरपि तु सतां सृष्टिरेकैव कष्ट ॥ १४ ॥

आवासं दुर्गुणानां फमपि नृहतकं भूपतित्वेन सृष्ट्वा

तद्देहद्वारि याच्यामदह रचयितुं यद्विनिर्मासि धीरान् ।

सोऽयं सर्गस्वभावः किमु तव जननि मूढि किं विभ्रमो वा

नैर्नृप्यं वा क्रिमाहो किमुत ददतरद्वेषिता वा जुषेऽतु ॥ १५ ॥

तस्याः को वा निपेधं सृजति गिलति चेदावृत्तिः सस्यजालं
 मर्यादालङ्घिनी चेज्जलनिधिलहरी को नु वा तां निरुन्ध्यात् ।
 किं च त्वं शैलकन्ये कुटिलनृपगृहद्वारवेदीविहार-
 क्लेशोदन्यावदान्या भवसि यदि सतां कस्तव स्यान्नियन्ता ॥ १६ ॥
 भूभृत्सेवाविधानं बुधजनविततेः शास्त्रदृष्टेः पिधानं
 दुष्कृत्येषु प्रधानं दुरितमिपविपोन्मेपपाथोनिधानम् ।
 ब्राह्मण्यस्यावसानं प्रसरदपयशोवल्ल्युपघ्नप्रदानं
 सत्यस्वापोपधानं सति किमु बहुना त्वय्युपेक्षानिदानम् ॥ १७ ॥
 भुक्ते प्राचीनचित्ते गरिमजुषि ऋणे भिक्षुतायां धृतायां
 संमाने हीयमाने नृपसदसि बहिर्द्वाररोषेऽपि जाते ।
 कोऽयं मायानुभावस्तव सति विलसत्यर्थलाभातिलोगा-
 द्धावं धावं बुधानां ततिरटति मुधा राजधान्यामधन्या ॥ १८ ॥
 विन्यस्ताञ्जलिना प्रणम्य शिरसा याचे दया चेद्बुधा-
 नास्थानीनरकान्तरे क्षितिभुजां कामाक्षि मा मा क्षिप ।
 यद्यस्मिन्क्षिपसि व्यपेतकरुणालेशा तदा शालिका-
 द्वाराध्यासनदुर्दशां वितर नो गुर्वीं दुरुर्वीपतेः ॥ १९ ॥
 नैतत्सर्गतिसाधनं न च कुलाचारं(रो) न चाज्ञा गुरो-
 राम्नायैर्विहितं च कर्म यदिदं भूपावमोपासनम् ।
 प्राग्जन्मन्यचलात्मजे कृतभक्तपादापराधा वयं
 पातं केवलमात्मनः स्वयमहो कर्तुं प्रवर्तामहे ॥ २० ॥
 मूर्धा पर्यटने कृतेऽपि करुणामुद्रा न चेत्तावकी
 न प्राप्येत नरैर्गुवाकफलमप्यन्तर्घुणास्वादितम् ।
 जानन्नप्यमुमर्थमर्थपटलीसंपादनाकाङ्क्षया
 हा धिक्कष्टमनुद्रवामि धरणीपालाधमानम्बिके ॥ २१ ॥
 त्वच्चिन्तां कलयामि चेत्त[दधुना] प्रत्यूहजाग्रन्मनः-
 क्षोभोत्पादनचञ्चुरौदरशिखिज्वाला समुज्जृम्भते ।

कर्णो मध्याह्ददीन समयमनुसरत्यम्बुदः स्वर्गमात्रे
 सन्तानस्यागशाली वयमपि तु मुहुः सर्वतो दानशौण्डा ।
 इत्युर्वापालगर्वप्रलपितगरलज्वालजालानि पातु
 कर्णाभ्या किं नु सृष्टा वयमवनिघराधीशकन्ये भवत्या ॥ २९ ॥
 कुम्भीपाकादिनानाविधनिरयकुलेष्वातल सनिमज्जा-
 व्यापारे नास्ति भार सरसिरुहमुवो यावदायुर्विरामम् ।
 क्षमापालद्वारि किंतु क्षणमपि वसति शक्यते नैव कर्तुं
 तस्मादस्मद्विपक्ष जनमपि न कदाप्यम्ब तस्या निषेहि ॥ ३० ॥
 आस्थानी गाहनीया नृपनिकटजुपो रजनीया मनुष्या
 भूपाल सेवनीय स च बहुलघनैरापनीयो मयेति ।
 चिन्ता सत्यज्य सोऽह तव पदनलिनोपासनामात्रकृत्य
 भ्रेहद्भाव कदा वा वद जननफलान्यम्ब सपादयिष्ये ॥ ३१ ॥
 यास्यामो राजधानीं कथमपि नृपतेरन्तिक तत्र को वा
 नेप्यत्यस्मानकस्मात्प्रचुरधनभरै प्रीणनामन्तरेण ।
 दृष्टे वा राशि कृष्टा चिरवसतिमृते नाज्जसा वाञ्छितासि-
 स्तस्मादङ्गेशलभ्या द्रुतफलजननीमद्रिजा न त्यजाम ॥ ३२ ॥
 लक्ष्मीकुर्वे किमुर्वीसहचरहतकानम्बिके तावकाङ्घ्रौ
 जाप्रत्यश्रान्तमन्त करणभुवि ममाभीष्टविश्राणनाय ।
 त्वद्भृत्यद्वा स्थवीटीचिपिटकपटसवाहकक्रीतदासी
 दासेयप्रेष्यचेटीमुतजनसदृशा किं नु ते राजक्रीटा ॥ ३३ ॥
 कामाक्षि त्वत्कटाक्षव्यतिकरकलि नामोदसाम्राज्यलक्ष्मी-
 पर्याप्तस्नान्तवृत्तेर्नहि मम गणनागोचरै ते नरेन्द्रा ।
 सेवाहेवाक्रमाज्ञा तव जननि जगत्पञ्जमूर्वा हरिर्वा
 त्र्यक्षो वा लक्ष्यक्रीटी चित्सितुमनल केऽपि मूढा नृक्रीटा ॥ ३४ ॥
 त्वद्धानैकावधानप्रणयनमुलमानन्दलीढान्तरात्मा
 नाह मूपानुपामे पुरहरसुतनो सपदे किंपचानान् ।

पुंसां चिन्तालताभिर्हृदि तव चरणोपपत्तानद्रिकन्ये
 नात्रध्यन्ते कतीभाः कति कति तुरगा गेहवाखाङ्गणेषु ॥ ३५ ॥
 कुर्वन्तु सैरमुर्व्या कतिचन समयक्षेपणं भूपगोह-

द्वारावस्थानधारापरिचयरचनोदीतरागा वराकाः ।
 त्वद्वचानारम्मलब्धोदयनिरतिशयानन्दनिप्यन्दसिन्धो-
 रन्तःस्त्रच्छन्दचारैर्जननि वयममी कालजालं नयामः ॥ ३६ ॥

म्लिखद्गुपालदत्तद्विरदवस्वघटामांसलसिन्धुमुग्ध-
 स्कन्धाभोगाधिरोहक्रमत्तमरतमल्यातिसंप्राप्तितोऽपि ।

देवि त्वद्भृत्यशालारजकवशजुपामन्वये रासभाना-
 गुद्भूयानेवभारोद्धहनगतितरां युक्तमित्येव मन्त्रे ॥ ३७ ॥

साकं मृतायकेन प्रचुरमणिभरोद्ग्रामरं सामरस्या-
 दध्यारुक्षासनार्थं युगपदभिसुखीभूय संलापतोऽपि ।

न्यघट्नात्रं निषेधप्रसूतकरतलं निर्भरोत्कम्पमन्त्र
 त्वद्रेहद्वाःस्थवेत्प्रहरणसमयत्रासदैर्न्यं परं नः ॥ ३८ ॥

आन्दोली चतुरन्तयानतुरगधेतातपत्रद्विप-
 प्रायां संपदमावहेति गिरिजे न त्वां कदाप्यधये ।

याने केवलमेतदेव बहुधा त्वत्पादपङ्केरुह-
 द्वन्द्वाराधनचातुरीगुणनिकासामाग्यसिंहासनम् ॥ ३९ ॥

तदनु स्नाहेनजगतीधरादवतीर्य स पुनरार्यमिध्रो निजयचःस्रुतिधौततत्त्वा-
 ययोधकर्दमनिकरस्य सगरसुताहुतिहुताशनीकृतप्रवलरूपः कपिलगुनेराश्रम-
 पदमुपाश्रयत ।

अमिषिचय भसितराशीन्पुरहरनिर्मान्व्यसलिलपूरेण ।

निरवापयत्पिन्त्रां भगीरथो यत्र निरयवाभामिम् ॥ ४० ॥

जट्वाय पत्युरद्वामपदाय मतानगृपितवतीच ।

श्लिष्यति मुरग्यन्ती नर्मसप्तं यत्र नयनयोर्निकरः ॥ ४१ ॥

सत्र च जलधिमध्यक्षयशिद्वनयादीत् ।

भागीरथीनिप्रथिताभिधानां फांश्चिन्कुमारीमुपनीय गीरीम् ।

अस्यै वरायातिसृजन्पितृणां चक्रे मुदं चण्डकरान्वयेन्दुः ॥४२॥
 अहस्करापत्यसरस्वतीभ्यामभ्यर्गमादाय विमुच्यमाना ।
 अमुं नवोद्वेव'...ख द्युसिन्धुरावद्धभङ्गा पतिमभ्युपैति ॥ ४३ ॥
 वारं वारं प्रौढवातानुपङ्गाद्वेगेनायं वेपते वीचिमाली ।
 कुम्भीयोनेः कुक्षिवास्तव्यमग्निं ध्यायं ध्यायं त्रासमृच्छन्नियोक्षैः ॥४४॥
 मन्थानशैलमथितोऽपि घटीभवेन

अस्तोऽपि दाशरथिना कृतवन्धनोऽपि ।

उद्दामवाडवहुताशनपीडितोऽपि

गम्भीरतां न हि कदाचिदयं जहाति ॥ ४५ ॥

अथ नीलाद्रिमासाद्य कृती स कृतवन्दनः ।

अस्तौदित्थं जगन्नाथमघनिर्माथकर्मणे ॥ ४६ ॥

चरितं तव प्रथीयः शक्यं मितया न मे गिरा स्तोतुम् ।

नासामग्निर्न भवितुमर्हति मानाधिकं रत्नम् ॥ ४७ ॥

अतिलघुनापि च वचसा मधुमथन तव प्रणौमि महिमानम् ।

तुभ्यं त्रिभुवनवपुषे तुल्यं कथमर्प्यते माल्यम् ॥ ४८ ॥

मम यन्मनुष्यजन्मनि भवत्सपर्यापराञ्छुखीभवन्म् ।

स'...नैवनीतनिर्गमसमये मन्थानगुणभङ्गः ॥ ४९ ॥

अन्यार्थमपि भवन्तं परिचरता प्राप्यते गतिः पुंसा ।

आमोदमेणनाभेराजिघ्रति किं न पणितापि ॥ ५० ॥

भवतः प्रपद्यमानश्चरणौ पदवीं समश्नुते परमाम् ।

को गन्धगजाधिरूढः क्षुद्रं प्रतिपद्यते द्वारम् ॥ ५१ ॥

प्रकृतिजयिनस्त्वदद्वेः पातकराशिरपि किमु भवेत्क्षयम् ।

अस्त्रमरविन्दयोनेश्चटकोपरि किं नु संयेवम् ॥ ५२ ॥

ईषलभा मनीषिभिरीहितसंपत्प्रसादविषयैस्ते ।

हैयङ्गवीनसङ्घं ह्यादधतो न खलु घृतचिन्ता ॥ ५३ ॥

करुणागुणपरिणाहः कंसारे तव निसर्गसंसिद्धः ।

आधीयते न केनचिदमृतरसौघस्य मायुर्यम् ॥ ५४ ॥

अनुपदमतिलङ्घ्य जनपदशतानि विबुधप्रणयः स पुण्यस्वलीपु शस्तं
गयाक्षेत्रमयासीत् ।

वृश्यते तटिनी यस्मिन्नद्भुताकारशालिनी ।

अपि फल्गुः स्वयं पुंसामफल्गुफलदायिनी ॥ ५५ ॥

अधिमौलि गयामरद्विपो विबुधैर्यत्र कृते पदार्पणे ।

भुवनत्रयमस्तके पुनः पितरो हन्त पदं वितन्वते ॥ ५६ ॥

फटितटिघटिततटिनिभांशुकं रमाधवं छविजितमारमाधवम् ।

जगद्ग्री प्रणमति यत्र मौलिना गदाधरं किसलयगं गदाधरम् ॥ ५७ ॥

तत्र च विहितकर्तव्यकलापोऽयमंभिरूपो विनिर्गत्य ततः समग्रगुणसं-
भूतेन कुटुम्बिनीयुगेन विविधतीर्थसमूहमवगाहमानो विमानितद्विपदा-
हारसंपदं व्याहारमुदजृम्भयत ।

अहस्करेऽप्यलघुतमिसतस्करे कुमुद्वतीं समधिगता कुमुद्वतीम् ।

पवित्रितद्वितिरियमत्र चक्षुषी पुनः पुना रमयति मे पुनःपुना ॥ ५८ ॥

संध्याटपीचारविवृद्धमूर्तिः कुर्वन्मुहुः कूलविद्वहलीलाम् ।

खैरं प्रपर्दन्निह शोणभद्रो गयामसौ गच्छति संनिवेशम् ॥ ५९ ॥

शर्वाणीचरणसरोजवान्तलाक्षाजम्बालभमजनिहेतुधातुशाली ।

विन्ध्याद्रिवितरति मे नितन्वसीमाविस्तारस्वगितदिगन्तरः प्रहर्षम् ॥ ६० ॥

जध्यास्ते रुचिरममुष्य शृङ्गमेका सा काचित्रिभुवनसंज्वरापहरी ।

निर्व्याजप्रणिहितनीलकण्ठहर्षा वरुन्ती कमपि रसं बलाहकाली ॥ ६१ ॥

फल्याली हृतमधुकैटभाबलेपा लोकान्धंकरणमुलायदर्पहरी ।

चामुण्डा शकलितरक्तवीजद्रग्मासुम्भाणी जयति निमुग्गसूदनीयम् ॥ ६२ ॥

विश्वस्माद्रपि धरणीधरेन्द्रकन्ये विन्ध्योऽयं निरवधिभागधेयशाली ।

आक्रान्तास्त्रिलभुवनापि यस्य नाम्ना विख्याताः परमसि विन्ध्यवासिनीति ॥ ६३ ॥

देवि त्वत्पदरुचिर्दृशितातिरागा तुङ्गेषु द्रुमविटपेषु लम्बमानाः ।

सैलेऽस्मिन्नाततमवाप्सुसत्वमाजो दृश्यन्ते धृतनियमा इव प्रवालाः ॥ ६४ ॥

कुब्जत्वं दधदपि कुम्भयोनिभक्ष्या विन्ध्याद्रिविबुधनिवासतोऽपि तुङ्गः ।
 संचारं सदयगिरीशपाणिपद्मस्पृष्टान्यामिह धितनोपि यत्पदाभ्याम् ॥६५॥
 मच्चित्ते महिपासुरोत्तमाङ्गे विन्ध्याद्रेरधिशिखरं च विद्ममातः ।
 निःशङ्कं निहितपदाब्जया भवत्या काठिन्यं क नु चद काममन्वभावि ॥६६॥
 वेलायां विपमकृतान्तवाहघण्टासंरावश्रवणसमाहितव्यथायाम् ।
 मञ्जीरकणितमनोहरं पुरस्तादास्तां नश्वरणसरोजमम्बिकायाः ॥ ६७ ॥
 पारीन्द्राः परिभवमापिता निकामं मध्येन स्मरहरवल्लभे भवत्याः ।
 तत्तादृक्तिमिरतरङ्गितासु मन्ये बध्नन्ती(न्ति) स्थितिमिह भ्यतो गुहासु ६८
 उत्तुङ्गा बलवदुदारकान्तिभाजो वर्तन्तां शतमिह धारणेन्द्रकुम्भाः ।
 सोढारस्तव कुचभारवत्किमेते पद्मास्यप्रसभविमर्दसंप्रमाणाम् ॥६९॥
 शर्वाणि स्तनभरसंपदा परं ते विन्ध्याद्रिविगलिततुङ्गतावलेपः ।
 व्रीले(डे) न क्षितिमभजद्विजस्तु भेजे प्रख्यातिं शिव शिव भाग्यरीतिरेया ७०
 संत्रातुं जनमिह सर्वाहंसकेभ्यो वात्सल्याद्ब्रह्मसि वरायुधानि हस्तैः ।
 हन्तैतद्भगवति साहसं यतोऽमी रज्यन्ते नवसुमनोजिवृक्षयापि ॥ ७१ ॥
 चन्द्रस्ते वदनमिषेण शैलकन्ये विन्ध्याद्रौ वसति विधुंतुदैकभीत्या ।
 पर्यन्तभ्रमणमिष(पा)त्तरक्षुधीक्षावित्रासव्यतिकरविद्रवत्कुरङ्गः ॥ ७२ ॥
 त्वद्विम्बाधरतुलना शिवे तदानीं प्रादुष्यादिह सहकारपल्लवेषु ।
 धात्रा चेन्मकरन्दसारधारानिप्यन्दः कुसुमवदेषु निर्मितः स्यात् ॥ ७३ ॥
 स्वच्छन्दं विलसतु चन्द्रिकाङ्कुराणामुद्भेदः किमपि सुधारसोद्गमश्च ।
 वक्रेन्दौ तव वरवर्णिनि स्मरारेराश्वर्या न किमिह सूतिरम्बुजानाम् ॥७४॥
 अस्यद्रेरनुवनमध्यमम्बुजातैर्वेत्तण्डत्रजकरदण्डपातभीतैः ।
 सारङ्गैरपि चकितैर्वनेचरेभ्यः सर्वस्वं निहितमिव स्रकं त्वदक्ष्णोः ॥७५॥
 फुल्लासु क्षितिरुहपुष्पमञ्जरीषु भ्राम्यन्ती ततिरिह भाति षट्पदानाम् ।
 पृथ्वीभृत्प्रियतनये विलोकयन्त्याः कान्तारश्रियमिव ते कटाक्षमाला ॥७६॥
 पाठीनध्वजपरिवन्थिकायमायाकैलासक्षितिधरकालभेषपङ्के ।
 मातस्ते हतजनिमार्गपर्यटाख्यानिष्टे मयि निपतत्वपाङ्गधारा ॥ ७७ ॥

स्वामभ्रच्छविमिह वीक्ष्य नीलकण्ठास्तुप्यन्तः सपदि वितन्वते कलापान् ।
 स्वत्केशद्युतिविसरापहारशङ्कां निर्माष्टुं निपुणमिव प्रदर्शयन्तः ॥ ७८ ॥
 उद्भिन्नस्मितलवमुल्लसत्कपोलं लोलाक्षिभ्रुवमतिलोभनीयनासम् ।
 विम्बोष्ठं भृतमणिकुण्डलाभिरामं वक्रं ते जननि वयं न विस्मरामः ॥ ७९ ॥
 विनिर्गतानविहितपुण्यदुर्लभत्रिमार्गागासलिलविगाहनाय नः ।
 पदे पदे बहलविपत्तिशङ्कया विपीदतः सुखयतु विन्ध्यवासिनी ॥ ८० ॥
 अपि च ।

रक्षति दुर्गा यन्तं विपदः स्वगुणान्कृपामृदुर्गायन्तम् ।
 समहृत कासरदनुजं तमपि च या मुम्भमन्तिकासरदनुजम् ॥ ८१ ॥
 देवी सा मे दुरितं क्षपयतु कृपया हरिखसा मेदुरितम् ।
 शक्तिपु परमा नन्दं जनकं किल या निनाय परमानन्दम् ॥ ८२ ॥
 शुचमिह नोपलभन्ते वपुः सरन्तो वलार्दनोपलभं ते ।
 स्थितमनिदानवलक्षे हर्यक्षे चण्डि ललदानवलक्षे ॥ ८३ ॥

अपि च ।

स्कन्धादवप्लुत्य हरेः सलीलमाक्रम्य पद्मचामवनीलुलायौ ।
 संधित्सया चापगुणैर्निपङ्गादुदधिपं मार्गणमुत्क्षिपन्तीम् ॥ ८४ ॥
 प्रहारकेलिस्पृहया रथाङ्गनेमिग्रहल्यग्रनिजाग्रहस्ताम् ।
 तिर्यङ्मुखीं पाणिधृताञ्चलस्य कम्बोः समुद्धोषणकर्महेतोः ॥ ८५ ॥
 उदस्तहस्तोपहितत्रिशूलनिर्भियमानं निजपश्चिमाङ्गात् ।
 निर्गच्छतो निर्जरशात्रवस्य चर्मासिपाणेः शिरसश्छिदायै ॥ ८६ ॥
 आलम्ब्य केशानवधूय खेटं पाणावधिक्षिप्तकृपाणवल्लीम् ॥
 दरोच्छ्वसन्मध्यमदृष्टिरिहृदमिस्फुलिङ्गाबलिभीषणास्याम् ॥ ८७ ॥
 विश्वत्रयापद्धिनिवारणाय संनाहमेवं समरे दधानाम् ।
 किरीटचन्द्रांशुकृताभिपेकामम्भामहं भावनयावलम्बे ॥ ८८ ॥
 तमसामर्दिनि विधृतमसाधिपं तमसा जाह्नवीपूरं तमसा विगाहते ।
 निजंतुं दुरितावलीं सति कलौ निःसीमवीर्योदयां
 देवो मेलयति स्म यत्र सुदृढं तिस्रो महावाहिनीः ।

हन्त सत्यपि रघूद्वेहे गिरा प्रस्तुवन्ति कवयः परानपि ।
 यस्य वक्तुमपदानमेव या प्रादुरास भुवि पद्मरूपिणी ॥ १०८ ॥
 तद्विना दशरथावनीसुहृन्मानिनीजठरशुक्तिमौक्तिकम् ।
 वावदूकजनवाञ्छुस्वस्य किं विद्यते भुवि विभूषणान्तरम् ॥ १०९ ॥
 संयमिप्रवरसाधितस्य किं पायसस्य परिपाकवैभवात् ।
 माधुरीमधिगतो महियर्सा राघवो रमयते ममाशयम् ॥ ११० ॥
 वक्तव्या दिविकृतत्रिशङ्कुना निर्ममो निखिलशस्त्रविद्यया ।
 आधिशङ्कुभरमापयन्दिषामाशयेषु रघुनायकोऽवतात् ॥ १११ ॥
 पादरेणुपरमाणुयोगतः सिद्ध्यता युवतिसृष्टिकर्मणा ।
 साध्यन्नपि मतं मुनेः कथं जानकीपतिरतर्कमार्गगः ॥ ११२ ॥
 कुर्वतो दृढगुणप्रकृष्टतानात्मनो दशरथाद्गजन्मनः ।
 गौरवं न सहते स्म कार्मुकं कामशासनकरोपलालितम् ॥ ११३ ॥
 धर्मनिर्मथनकर्मठं हठात्कल्पयन्नपि करातिपीडनम् ।
 मेदिनीहृदयहारिभिर्गुणैर्मेदुरो जयति मैथिलीपतिः ॥ ११४ ॥
 प्रक्रमं रचयतः प्रनर्तितुं विक्रमस्य किल विघ्नशान्तये ।
 ग्लेशचापतृणभङ्गमाचरन्नेष दाशरथिरेव सेव्यताम् ॥ ११५ ॥
 दो.प्रतापशिखिनः समिन्धने दोहलीय निजबाहुलीलया ।
 काकपक्षधर एव कार्मुकं पाटयन्पशुपतेः स वर्ण्यताम् ॥ ११६ ॥
 आप भङ्गमवनीसुताभ्रुवः पूर्वमेव पुरवैरिकार्मुकम् ।
 लर्कवंशसुकृतैरयं पुनः कीर्तिमागवतु केलिमानुषः ॥ ११७ ॥
 हन्तुमुद्यमवतो निशाचरानद्रहास इव रामतेजसः ।
 पूरयन्दश दिशः पुनातु वो भैरवः शिवधनुर्भिदारवः ॥ ११८ ॥
 मैथिलीहृदयमञ्जशायिनः सौखशायनिकशेखरः प्रभोः ।
 पातु वो रघुवतंसदोर्लताभज्यमानभवचापनिखनः ॥ ११९ ॥
 आत्मवैरिधनुरार्तिनानटद्वीरचोदितविदेहजार्पिताम् ।
 दृक्तरङ्गवरणोत्पलमजं धारयन्नवतु वो रघूद्वहः ॥ १२० ॥

जातरूपफलके शनैः शनैरङ्गसंगतिभियापसृत्वरीम् ।
 मन्दमन्दमपदेशपूर्वकं मैथिलीमनुसरन्त पातु वः ॥ १२१ ॥
 वार्धिनेमिजनुपो वधूमणेराशये शयकुशेशयेऽपि च ।
 कौतुकस्य कलयन्निबन्धनं नन्दनो दशरथस्य पातु नः ॥ १२२ ॥
 मैथिलीपरिणयोत्सवे मुखं मन्दहासमधुराधरं विभोः ।
 घर्मवारिकणहृद्यमस्तु मे [मङ्गलाय] शुभिकाविभूषितम् ॥ १२३ ॥
 आश्रमप्रसृमरे शनैर्जवादाहितापसरणे कथंचन ।
 संगते सदसि मङ्गलाय मे जानकीरघुवतंसयोर्भ्रुवौ ॥ १२४ ॥
 मैथिलीमनुकुलावतंसयोः पुष्पती पुलकजालमङ्गके ।
 शोभनस्तुतिमया शुभाय मे कल्पतां सुदृगल्लुकाकपि (?) ॥ १२५ ॥
 भाविनि त्रिदशवैरिभङ्गने साधिव मे कुरु सहायतामिति ।
 याचमान इव जानकीकरं पाणिना परिमृशन्मुदेऽस्तु सः ॥ १२६ ॥
 चम्पवल्लिकरपीडने रूपः शान्तये किमुपलाधिरोहणे (?) ।
 जानकीपदसरोजमामृशन्पाणिना रघुपतिः प्रसीदतात् ॥ १२७ ॥
 हन्त दृश्यमपरं मदागमः शंसति ध्रुवमितीर्ष्येव सः ।
 तत्प्रदर्शनविधौ धराभुवि मन्दवर्षवचनो धिनोतु माम् ॥ १२८ ॥
 मैथिलेन्द्रमहिलाभिरेकतः स्थापितौ सदृशतादिदृक्षया ।
माहितस्त्रितौ चिन्तयामि जगदादिदम्पती ॥ १२९ ॥
 मैथिलीसहचरं मनः सखे सर्वदैव तदवेहि दैवतम् ।
 पोरजन्मकुहनापयोनिधेस्तारकं तव तनुप्रतारकम् ॥ १३० ॥
 सन्तनामहं धीशसम्मतपरं (?) देवता विगणयामि नैव ताः ।
 राममेकमभिरामवैभवाराममाशरविराममाश्रये ॥ १३१ ॥
 तमालच्छायालः सततमनुकूलमनुभृतां
 वचः केलीशे..... (?) विशगतमधुलीमधुरिमा ।
 जगन्नेता सीतापतिरहितजेता गुणगर्णः
 स नाथो हृत्गाथो जनुपि रघुनाथो विजयताम् ॥ १३२ ॥

श्रेयानेषं निरीक्ष्यते स शिविराभोगः प्रयागाभिधो

धीराः स्वैरमिह प्रयान्ति पदवीं देहत्यजं शाश्वतीम् ॥ ८९ ॥

देहिनामिह तदस्थितिस्पृशां पुण्यमात्मजमिमाः पुनः पुनः ।

स्फारविस्मयकृते परस्परं संगताः प्रसुवते सरिद्वराः ॥ ९० ॥

अन्योन्यमायाभिभिरुर्भिहस्त्रैरास्कन्दकर्मण्यनयोः सपत्न्योः ।

साक्ष्यं न साधीय इतीह सा किं सरस्वती संबृतमूर्तिरास्ते ॥ ९१ ॥

जाह्नवीरविमुतारजतायःशृङ्खलायुगलसंहतमेनम् ।

क्रीडितुं स हि विमुक्तियुवत्या केलिमञ्चमयमञ्चति लोकः ॥ ९२ ॥

यियासतामत्र निमज्ज्य नाकं हित्वा तनुं मुक्तिमभीप्सतां च ।

वैवस्वतीविष्णुपदीमिषेण वेदोपदिष्टाध्वयुगं चकास्ति ॥ ९३ ॥

निर्वापितानामिह विष्णुपद्या नृवर्गकान्तारभवानलानाम् ।

विसृत्वरी धूमपरम्परेव विराजते चण्डमरीचिकन्या ॥ ९४ ॥

सहजमलिनं विद्यावर्त्म स्वभावमलीमसा

विधिपदविका चित्रः पन्था विमिश्रितयोस्तयोः ।

इति पृथगवस्थित्या संमेलनेन च देहिना-

मिह विवृणुतो नानामार्गान्द्युसिन्धुकलिन्दजे ॥ ९५ ॥

निर्माति घर्माशुमुताभुजङ्ग्या निर्मोकशङ्कामिह गान्धमन्धः ।

यां वीक्ष्य लोकाः समवर्तिलोकयान्नाकभामप्यवधीरयन्ति ॥ ९६ ॥

अनेकदेशोन्मिपदभ्रसिन्धुप्रवाहखण्डामिव भानुकन्याम् ।

पश्याम्यविद्यामिव तत्र तत्र प्रभिद्यमानां विषयप्रकाशैः ॥ ९७ ॥

उन्नेतुमुद्वेलभवाब्धिममान्कृतोद्यमान्यां कृपया शिवाभ्याम् ।

प्रसार्यमाणाविव बाहुकाण्डौ पश्यामि नद्योरनयोः प्रवाहौ ॥ ९८ ॥

वेगाविद्धसरोजकुम्भलकुचं विशिषधीचीमुजं

फुल्लेन्दीवरद्वष्टि बुहुदनिभाविर्भूतरोमोद्गमम् ।

द्युत्यत्फेनविषाण्डुकुमुभे दूरात्समभ्यागते

गाढालिङ्गनमत्र हन्त तनुतो गङ्गाकलिन्दात्मजे ॥ ९९ ॥

कापि प्रस्तुतदोर्मृधे इव मिथो वीचीभरैराहतै-

रैरैरात्तजयश्रियाविव कुतोऽप्यन्योन्यक्लृप्ताक्रमैः ।

विद्राणे इव साध्वसेन कुहचिद्वञ्चक्तापसारत्वरै-

स्तन्वाते सरितौ विडम्बनमुभे तत्तादृशानां नृणाम् ॥ १०० ॥

कालिन्दीसुरनिम्नगे विलसतः कालावदाते ययो-

रंशूनामिव संतती तनुभृतामन्तस्त्रमिसापहे ।

पुण्यैरद्य पुराकृतैर्घयममी तत्तादृशौ तावुभौ

वेणीमाधवशूलटङ्कगिरिशौ वीक्षामहे चक्षुषा ॥ १०१ ॥

वामे भागे वरतनुमयं शूलटङ्केशमीडे

संध्यानृत्तभ्रमणरचनासङ्गिनो यस्य कण्ठात् ।

सस्तां मुक्तास्तजमिव महाक्लृष्णसर्पाञ्चितार्था-

मये पश्याम्यमरतटिनीमर्ककन्योपगूढाच्च ॥ १०२ ॥

मुवनत्रयपारवर्ति पुंसामधिगन्तुं पदमाहितस्पृहाणाम् ।

अनुभूतचरादिविप्रयागादयनं नेह परं सुवि प्रयागात् ॥ १०३ ॥

इत्यालपन्नयमुत्तीर्य सुरधुनीमनीदृशसंपत्तिपेशलान्कोसलानवलोकयन्ननघ-
गुणपरिभूतधनदपुरुहूतपुरमजिहीत साकेतम् ।

विमलां प्रकृतिं विवृण्वती सततं भावितसर्वमङ्गला ।

यदलंकरणाय करुपते हिमवन्मानसतंभवा नदी ॥ १०४ ॥

.....

प्रदिशति यत्र कौतुकमशीतकराभिजन-

प्रभवजनाधिनाथहयमेघवितानमही ॥ १०५ ॥

तत्र रा रामगर्त्रं प्रणिपत्य नुतिमित्पत्नानीत् ।

कल्पयत्यवनिकर्णजन्मनो यद्बहि श्रवणहर्षवैभवम् ।

संभवे जनकमोदसंपदामात्मजोक्तिरयते निदानताम् ॥ १०६ ॥

सनुनैव मुवचं प्रचेतसो वस्तु यर्णयितुमाद्रियामहे ।

रापदैकमुगमे रणाद्गणे व्याशृतं क्लृप्त वलीमुखैरपि ॥ १०७ ॥

भणिगणपरिणद्धे मण्डले पुष्पकान्तः-

• सुरतरुतलमज्जि स्वर्णपीठे निपण्णौ ।

विसरमुपहसन्तौ विशुद्धम्मोदभासां

मनसि मम रमेतां मैथिलीरामचन्द्रौ ॥ १३३ ॥

सकृदेव शरीरिणः प्रपन्नान्भवदीयाः स्म इति प्रजल्पतोऽपि ।

परिपालुमभीतिलम्भनेन प्रतिपन्नत्रतमस्ति दैवतं नः ॥ १३४ ॥

अपि च ।

तमुपास्महे तपोधनमहिभार्जितपायसार्थपरिपाकम् ।

पङ्क्तिरथपार्थिवेन्दोरन्तिमऋणभागमोचनं द्रविणम् ॥ १३५ ॥

भक्तिपरितोपिताशयकं कालिके कलितोपदेशविभवेन (?) ।

त्रिजगदरिष्टविदारणदीक्षादृढबद्धर(ल)क्ष्यतां यातम् ॥ १३६ ॥

सुस्तं तस्य सुफेतं प्रभदनतनुमेदिनीप्रतप्तस्य (?) ।

आशरकुलाशनोद्यमभाजः(जं) प्रा(वा)णाहुतीकृतसुबाहुम् ॥ १३७ ॥

अपि भै[ग]वदङ्घ्रिजसा संहितचिरलक्ष्मिनिर्यमिसंसारम् ।

परिणीतधरणितनयं पशुपतिचापाधिरोपणपणेन ॥ १३८ ॥

दैत्यभिदो धनुषा सममात्तभृगुप्रवरशक्तिसर्वस्वम् ।

त्रातारं वसुधाया अन्ते सह सीतयाऽनुभूतसुखम् ॥ १३९ ॥

जगति परिप्रद्योग्या न खलु श्वैश्वरिति प्रतीत्येव ।

धरणिमनपेक्ष्य साकं तत्सुतयाव्युपितचित्रकूटतटम् ॥ १४० ॥

खवशमुपेयुपि विभवे विमुखस्य आतुरर्पितेन करे ।

चरणत्राणेन चिरं कारितचन्तं क्षमापरित्राणम् ॥ १४१ ॥

आत्मीयादपि चास्त्रादतिरभसभृतो जवातिरेकेण ।

विस्मैरितामिदैत्य(?)व्यञ्जितकरुणं कृतागसि खगेऽपि ॥ १४२ ॥

ना(सा)क्रमवगाहमानं जनकापत्येन दण्डकारण्यम् ।

चेतस्त्रपोधनानां शीतलमम्बश्च...दायाः (?) ॥ १४३ ॥

१. भगवतः स्वस्येति व्याख्येयम्. २. नियमोऽस्यास्तीति नियमी मुनिः. अत्र गौतमस्तस्य संसारोऽहल्येति बोध्यम्. ३. श्वधूः पृथिवी. ४. निस्मापितादितेयमिति संबधति.

सेतुमिवारिमिवाब्धे(?) श्लेदितवन्तं निशाचरीनासाम् ।
 प्राग्(ह)तविराधपदविं चारितरक्षश्चतुर्दशसहस्रम् ॥ १४४ ॥
 उन्मीलितखरदूषणमुर्व्या रिपुयशस्तिरोधानाय ।
 चिरकालविरहसीदन्मातृसदेशोपनीतमारीचम् ॥ १४५ ॥
 सदयोदयं सपक्षे पत्रिणि दशकण्ठयानपक्षेऽपि ।
 हनुमन्मुखेन संहितसुग्रीवं स्वप.....भाजकबन्धे (?) ॥ १४६ ॥
 सालान्सप्तमहीद्रा(ध्रा)-फणिपतिभवने च पत्रिणैकेन ।
 दारित्यन्तं तरसा सर्व्यरविस्त्रम्भसम्पदं साकम् ॥ १४७ ॥
 विमतश्चापदमृगयाविधिशीलतया विधाय निजमूर्तिम् ।
 दत्तहृतिर्मनन्दनदीपकमृगवञ्चितात्मने हरये(?) ॥ १४८ ॥
 हरिणपदाना हरिणप्रतिघादिव दूरतः प्रयातायै ।
 मणिमणि(गण)मुद्रां प्रेषितवन्तं प्रेयसीमिव वयस्याम् ॥ १४९ ॥ (?)
 प्रस्प(स्र)मरमहः पुरेहे(?)मुदृशश्चूडामणौ समीरभुवा ।
 संप्रापितेऽपि संनिधिमाचितमोहान्वकारसंदोहम् ॥ १५० ॥
 भुज(भव)जलधिकर्णधारं भजतादे(मे)नं क्रियान्मवाब्धिरिति ।
 सरुया विभीषणेन प्रतिपचिकृताङ्घ्रिपाथोधिम ॥ १५१ ॥
 दयया हृदयमरातेरनुजं राज्याभिषेकसलिलेन ।
 प्लावितवन्तम(न्तं ह्य)धिकं पुवगमटानां च हर्षवाप्सेण ॥ १५२ ॥
 सेतुपथेन जितवति सुग्रीवभटे तटं सुबेलस्य ।
 अवधि जगति वृन्दं तान् प्रापितवन्तं प्रतापयशसी से(?) ॥ १५३ ॥
 अखिलजगदन्तरङ्ग..... ।
 आत्मन इवाश्रमस्थितमहिरवन्तं धनुर्गुणस्यापि ॥ १५४ ॥ (?)
 छादितसकलदिगन्तैः कपिभिः पुर एव कलितरोद(घ)स्य ।
 निजतेजस इव तापान्निर्याताय द्विपे प्रपदिष्टवधम् ॥ १५५ ॥ (?)
 हुतबहक(के)(नि)प(प्प)तितां स्वकीयचारित्रशुद्धि(द्ध)विस्रता(म्भा)म् ।
 अधिरोप्य पुष्पकं पुनरायान्तं स न (सहैव) साकेतम् ॥ १५६ ॥

प्रकृतिविरचिताभिषेकपाथ. प्रमुदित..... ।

सकलगुवनगाय(१) शासनाङ्गा मधिगतमखण्डिता समृद्धिम् ॥ १५७ ॥

इति श्रीबाधूलकुलविष्णुस्यातिरात्रयाजिन समरपुङ्गव-
दीक्षितस्य कृतो यात्राप्रबन्धेऽष्टमाश्वास ।

अथ नवमाश्वास ॥

.....

..... निजभाववचं क्रियाभि. ।

सभिद्य यत्र सुमन सरिता रमन्ते

सागे(के)[तके] च (१) सरयूरपि गोमती च ॥ १ ॥

नेदीयसीमतिचिराय निजैस्तपोभि-

वाराणसी प्रति ततो वल..... ।

क्षेत्रान्तराज्यततिरेकमिव सह(१)

स्वेन व्यदायि जगतीतलपर्यवाद्या (१) ॥ २ ॥

प्रदक्षिणप्रक्रमजन्मनोर्व्या क्लेशेन काशीमुपतिष्ठतीति ।

कृपावती प्रह्वममस्य गङ्गा वातेन वीचीजनुपा व्यनैपीत् ॥ ३ ॥

अनन्तरमवनीसुरधुरधरेण गच्छता पथि स्वच्छन्दमानन्दनिजभरेण (१)

.....भ्यधायि । आ कथमग्रत एव ह्यखुरक्षुण्णमेदिनीक्षोद-

मेदस्त्रिभावमासेदुपि समुदये दिशामनुकूलपवनदोलायिताञ्चलै

.... शतश. शताङ्गपीता

....कावेरीव समावेद्यमानसरणि परिपदियमालक्ष्यते । अथ खलु माघचतु-

र्वशीवासरे वाराणसीनगरवास्तव्यस्य शर्वरीरमणचूडामणे रामाराधनाय

भक्तिपरवतीय प्रस्थितवती । अहो पुनरमुप्य वासरविशेषस्य वैभवातिशय ।

जनयति शिवरात्रिप्रतसकल्पो विश्वसृष्टिसकल्पम् ।

जागरणं चार्याणा सङ्गजगद्धारभरणजागरणम् ॥ ४ ॥

आश्रितगिरीशपार्श्वरपनीतनिमेषवर्तनायातै ।

पदरि(१)समाक्रमचकितेश्वतुरैरतिवाद्यते शिवरात्रिः ॥ ५ ॥

अवाप्तुमिच्छा यदि वामहर्निशं प्रजाग्रतोः पङ्कजयोः सगन्धताम् ।

विधीयतामस्तनिमेपमुद्रणं दृशौ युवाभ्यां शिवरात्रिजागरः(रे) ॥ ६ ॥

अनिमेपता जनानामनिमेपत्वाय भवतु शिवरात्रौ ।

इह पुनरभक्तभावो हेतुः कथमीश भक्तभावस्य ॥ ७ ॥

शिवरात्र्युपविधेः शीलं यामि.....यतकृतीनाम् ।

शिवजगत्कदम्बककरोपि वृक्षये.....नालम् ॥ ८ ॥(?)

.....औपवस्त्यमविशातरात्रिः.....हसा हसन् जनः ।

अत्र सिञ्चति यतोति रामणौ कालकूटगरलेन हारिणा ॥ ९ ॥(?)

ये स्थाणुतां गिरिशयोग्यदला(लो)पहारै-

र्विस्वद्रुमस्य शिवरात्रिदिने दिशन्ति ।

संसारिणामुदयते [भविकं हि] तेषा-

मात्मीयकर्मफलमत्र न को नु मुक्ते ॥ १० ॥

अहो गम पचेलिमानां प्राचीनतपसामनुभावो यदस्मिन्नहनि विस्मया-

तिरेकमुपहरिष्यति मदीयं चक्षुषोरसदृशप्रभावसाधीयसी वाराणसी ।

अभ्यर्च्ये जम्भरिपुणापि वितीर्थमाणं

सर्गानिकाममपि गणाय मत्पतीक्ष्णान् ।

अस्मत्पितृन्नियतमद्य निजाग्रहस्तं

न्यस्त्रार्प्यपात्रमुपयास्यति नाभिजन्मा ॥ ११ ॥ (?)

कथमिवैतस्य कथयामि महिमानमानन्दकाननस्य ।

कैलासशैलादपिकामशत्रोश्चेतोविनोदोपचयप्रदात्री ।

काशी भवाशीविपवैनतेय(सत्) पाटिका पाटयते तमांसि ॥ १२ ॥(?)

त्रिभार्ति चन्द्रः शशमित्यकीर्ति कुले निरूढामपनेतुकामः ।

वाराणसीजाङ्गलवर्त्मचारी प्रायेण चन्द्रं विभृते शशोऽपि ॥ १३ ॥

अधिकाशि तरङ्गरामिपस्पृहया संहरति.....बलिमृगम् ।

अजिनग्रहणाय राहोर्हरिणश्चायममुं मृगादनम्(?) ।

काश्यामुमाकामुकराजधान्यामैधर्म्योभेन कृतासिकानाम् ।

कैभिर्दिनेरेव वयस्यकोटी संस्येयतामेति पनं शिवोऽपि ॥ १४ ॥

अखण्डमैश्वर्यमपेक्षमाणाः कथं नु काशीं पुरुषा भजन्ति ।

भवन्ति यस्यां बहुसंपदोऽपि भिक्षाकमध्ये प्रथमं गणेयाः ॥ १५ ॥

यातुं कुत्र सखे व्यवस्यसि(त्ति) महाम्या(भवाना)नन्दवन्यन्तरे
मा गाः केन ततो गतस्य न मया दृष्टं परावर्तनम् ।

कस्मात्तत्र समेयुषां वसुभृतां वर्ष्यादिपूर्वस्थितिं

कोऽप्युत्सार्य बलात्प्रयच्छति निजं रूपं किराताग्रणीः ॥ १६ ॥

अविद्यायां द्वेषं चिरपरिचितायां घटयते

निरुन्धे तत्सूनोरपि च मनसो लालनविधिम् ।

न कामक्रोधादीनपि तु सहते तस्य तनया-

नहो पुंसः काश्यामभिनवजनिः प्रेमगरिमा ॥ १७ ॥

अहो भाग्यं काशीवसतिरसिकानां तनुभृतां

यतो भोगानेते चिरमिह समास्वाद्य विविधान् ।

अलभ्यां ब्रह्मादेरपि समधिकानन्दभरितां

भजन्ते देहान्ते परमशिवरायुज्यपदवीम् ॥ १८ ॥

पुरा भोगत्यागः श्रवणमथ वेदान्तवचसा-

मथोद्बोधः पश्चादमृतमिति शैलीसुलभता ।

यदर्चामाहात्म्यात्सकृदुपगता निग्रहवता-

मलं मुक्त्यै काशीपुरमुचि निचासः क्षणमपि ॥ १९ ॥

आहितनरकावज्ञान् विमुक्तरमाविलासपरितुष्टीन् ।

उच्चैः स्थापितगोत्रानुपास्यते(स्महे) चेतसा महापुरुषान् ॥ २० ॥

वरणो(र्णो)ज्ज्वलम(प्र)सिद्धां करिमुखजलपाति(लि)तां पुरीं पुरुषाः ।

भैरवदुर्गाधिष्ठितमध्यामध्यासते स्वरक्षायै ॥ २१ ॥

वसतिरविहता परस्य पुंसो भवति तपोभरवैभवेन काश्याम् ।

जगदवनपरायणस्य शंभोः स्फुरति कृपालहरीव यत्र गङ्गा ॥ २२ ॥

[चाराणमी] चासविदामविज्ञां दिशन्तु देवा मम भैरवाद्याः ।

दिने दिने सादरमानतीनां शतं शतं प्राभृतयानि तेषाम् ॥ २३ ॥

निरुपप्लवनिर्मलस्वभावं परमानन्दघनं प्रबोधसान्द्रम् ।

गिरिजागिरिजापयोः स्वरूपं परिपश्यन्त्यधिकाशि भाग्यभाजः ॥ २४ ॥

आरूढशार्करमपावन्नहनि(?)मास्त्रिष्टपार्श्वमुनया हरिणाङ्कचूडम् ।

भमार्धमूर्तिरुदके भणिकर्णिकायाः पुण्यैः कदा पुरत एव विलोकयिष्ये ॥ २५ ॥

अस्तीति निर्घार्यमकृत्रिमोक्त्या निरञ्जनैरेव निरीक्षणीयम् ।

आश्चर्यमानन्दनिधिं कदा वा द्रक्ष्यामि तीरे भणिकर्णिकायाः ॥ २६ ॥

भो भो मन्मथलोभमत्सरमदव्यामोहरोषाः सुखं

१) युष्माभिः क्षपितानि भूरिदिवसान्यस्मासु क्लृप्तासिकैः ।

देशानघ यथामनीषितमितो याता न जानीमहे

यास्यामो भवतामगम्यविषयामेतर्हि वाराणसीम् ॥ २७ ॥

तदनु धरित्रीसुधाशनपवित्रीक्रियमाणसमाश्रितजीववर्गगपवर्गफलप्रदान-
फलपलतोद्यानमविमुक्तमवलोकयन्नतिनाकमुखभरतरङ्गितो गिरं कृतनवीनमा-
ध्वीकदूपणां साध्वीगिमामभापत ।

वाराणसि त्रिपुरवैरिकरारविन्दा-

देकं त्वया विधिशिरो हृतमामनन्ति ।

आसेदुपे सविधमङ्गभृते कदा वा

वेद्यःकरोटिविततां प्रवदानि मालाम् ॥ २८ ॥(?)

इदं खलु त्रैलोक्यमहनीयमभ्यर्णवितृणा(?)मधिकर्णपुटं वर्णयतः प्रणव-
मपर्णासहायस्य वक्त्रेन्दुविगलितैर्विद्यासुधार.....विव विहितपरिपूरणं
निर्वैलं भवतापनिर्वापणक्षममालक्ष्यते परमपावनतीर्थसमुदयाग्रेसरं च कृतं
सरः ।

अतिकलिलनायिन्यामा नाफमा च रसातला-

द्रिह भरपरीवाहैर्देवालयं पुरतो मया ।

उरुविमलताहेलुः पाथः प्रसन्नमुपेयुपी

निखिलजगतीमान्या संवर्ष्यते भणिकर्णिका ॥ २९ ॥(?)

स्वयमास मुदर्शनं स्तनित्रं स्तननेऽस्यासुरशाखिलैव कर्ता(?) ।

अभिपूर्तिविधायितभ्रयांमस्त्रिदयं (?) तावदगोचरे जुतीनाम् ॥ ३० ॥

परस्य पुंसः प्रसृताधिराजादारान्मदीयं मुहुरापतन्ति ।
 आश्लिष्यती भामवमूर्मिहस्तैः सर्वस्य रम्यः सहजः स योगः ॥ ३१ ॥
 कैवल्यमानक्षमतैकराज्यवैराज्यमूलानवधार्थं दोषान् ।
 गङ्गानया ह्युत्तविभेदलेशं मेघावती हेलनमादधाति ॥ ३२ ॥

नियतं विमर्ति निटिलेक्षणायिता-

मपसार्य मूर्तिमगजेव जाह्ववी ।

अत एव भागमदसीयमेककं

मणिकर्णिका किमपि मण्डयत्यसौ ॥ ३३ ॥

कल्लोलमन्दपवनैर्गगनोपगीय-

मासेवते जनमिमां(वा)ति(न्ति)मयाव(न)काले ।

भूरिश्रवापनयपूर्यममुप्य मूर्ध्नि

निक्षिप्यमुद्यमवतीव निजाम्बुभारम् ॥ ३४ ॥ (?)

उदयिता(?) किलेन्द्रियोपघाते विपमे जीवितविप्रयोगकाले ।

इह दैवतमेकमाविरास्ते जलदश्यामलकंधरं(रो)जनानाम् ॥ ३५ ॥

अत्रामूर्त्विजहाति राः शिव शिवेत्याकर्ण्य कण्ठध्वनौ

देवीं भूपयितुं गृहीतमनघं धृतैव सारं करे ।

आदावप्यतिसंभ्रमेण भगवानर्धेन्दुचूडामणिः

सर्पादेय(व)विमुक्तियामदृगलंकारं विधास्यन्निव ॥ ३६ ॥

ओंकारमन्न(न्न)विपरीतमुपैतु पाणि-

मालम्ब्य शैलजनुपो मुहुरद्रिधन्वा ।

पाशावमोचनकरी परमोत्त(क्त)विद्या

सैषी(वे)ति किं प्रकटनाय शरीरभाजाम् ॥ ३७ ॥ (?)

तीरेऽस्थाः स्थिरशयनस्पृशां जनानां

तत्तादृग् विपभजने ततो दृमाणाम् ।

आनन्दद्रविणभरापणो विधद्धः

पार्वत्याः पतिरधमर्णलोफशैलीम् ॥ ३८ ॥ (?)

श्रमातुराणां चिरकालबन्धादत्रामृतास्वादकृते पशूनाम् ।

तेषामधीशो दयमानचेताः पाशापनीतं(तिं) प्रसमं विधत्ते ॥ ३९ ॥

मेहुद्रथामीशुभरापवेशादत्रोपवेशावंसरे महेशः ।

६ कुतर्कघोषाविलमङ्गभाजां कर्णान्तरं लक्ष्यतीव तोयैः ॥ ४० ॥

त्रयीरहस्यं विचिंतं तपोधनैरनेकवर्णास्पदमेकमक्षरम् ।

शरीरिणामत्र शशाङ्कशेखरो व्यनक्त(क्ति)प(पु)र्यामपि वेद्यमप्युभे(?)॥४१॥

अस्तं कलानामिह पौडशानामादाय दोषाकरमण्डलस्य ।

सतारकस्फूर्तिरहो समग्रमस्यामृतं पुष्यति कालकालः ॥ ४२ ॥

जन्तुः शृणोतीह वृषाङ्कवक्त्रादौकारमुत्तम्वितपक्षिमान्धः ।

वामाकृते राशिदधूमवन्त्याः प्रकाशनेमि हृदि वाति लज्जाम् (?) ॥४३॥

भगवदरज्जतोरन्तः अन्तः प्रणवाम्यतं (?)

स्वमुखशशिः सारं श्ली विसारयतीह सः ।

.....

.....लियमानमिव स्थितम् ॥ ४४ ॥

विद्याविक्षतिसंभ्रमेण मुकुटाद्विश्वेश्वरोऽपि स्थिता-

मादत्ते मुहुरैन्दवीमिह कलामाधातुकामः पथि ।

कांचिन्मौक्तिककुञ्चिकागिव नवां सद्यः प्रसन्नेप्सित-

स्पीतागोदनिदानकोशभवन[द्वा]रार्गलोद्घाटिकाम् ॥ ४५ ॥

६ चूडाशशिभुतविपक्तमुधैकलेश-

व्याजादिह प्रण[य]दानविधौ पिनाकी ।

मध्येल्लाटफलकं मनुजस्य दृष्टिं

७ कर्तुं पुरा किमपि कल्पयतीव चिह्नम् ॥ ४६ ॥

इह पतिरखिलानामेकहस्तैऽवलम्बन्

८ समयमुरगियाय(?)शङ्कया ब्रह्मरन्ध्रम् ।

परिकलयतु मत्तः पाणिनान्येन जन्तोः

९ अरणमपि च गृह्णन्स्वन्दयत्युक्तिसारम् ॥ ४७ ॥

तारकार्धविवृतं तनुभाजां कुर्वतः कुमुदिनीविटमौलेः ।
 श्वायते चतुरतामिव चञ्चन् दक्षिणेतरवपुःस्तनकुम्भः ॥ ४८ ॥
 वपुरर्पयतीव विश्वभर्त्रे जनता जीवितमोचनच्छलेन ।
 प्रणवाक्षर(वर्णना)पदेशादुररीकारमिवातनोति सोऽपि ॥ ४९ ॥
 प्रणवमयमेव तिलकं प्रियामुखे लिखति वासनातिशयात् ।
 अनुसंधातुमिवेशामनुनेप्यन्नहह करुणविवशतां नीतः ॥ ५० ॥
 त्वरितमभितो धावं धावं कृपातिशयात्प्रभो-
 रतिमुकृतिनां कर्णेप्योकारमत्र विवृण्वतः ।
 अनभिवलपतः.....

स जयतितरां शश्वन्निःश्रेयसार्पणविभ्रमः ॥ ५१ ॥

असौ पुनरत्र निर्वर्तितावगाहविधिरतिवादितार्धनिदाघसंज्वरो निर-
 ज्ञनहृदयसङ्घनिःशङ्कविह्वलितमन्दिरं चिरंतनसुन्दरीसीमन्तसरणिमौक्तिकं
 समस्तजगन्नमस्क्रियासंकेतशालिकान्तारमङ्गजानुरागसागरहरिणाङ्कपरिणता-
 ननं शुभणिमरीचिकोच्चयदुर्जयतमोनिपूदनमनतिकपायचेतसामदृश्यगतिं
 पश्यतिस्म विश्वपतिम् ।

पुरत्रयी येन पुरा व्यघायि मन्दारमाला भवता रणेन ।

मन्दाकिनी यापि च मौलिभागे मन्दारमाला भवतारणेन ॥ ५२ ॥

निध्याय च निटिललोचनबद्धानतिरिदमवोचत ।

स्वर्धुनी प्रकृतितो जलाकृतिः कालिकाश्रितकुटुम्बघातिका ।

धूर्जटे त्वमपि धूर्तशेखरो हा तथापि कथमाश्रयन्ति वः ॥ ५३ ॥

विश्वेश्वरत्वं निखिलेश्वरणामात्रलक्ष्मीं फलमेकरूपम् ।

सर्वेश्वरः प्राणिषु तुल्यवृत्तेः कथं नु सेवां तव कल्पयामः ॥ ५४ ॥

लोके महान् लुब्ध इति प्रवादो मुदा न ते मुग्ध शशाङ्कमौले ।

यतः समीपे तव याचकानां प्राणप्रहाणावधिरिष्टलाभः ॥ ५५ ॥

किं तस्य ते वञ्चि गिरीन्द्रकन्याकान्तस्य कर्णे जनुत्तोऽनुभावम् ।

यस्यैकदेशे निहितेऽपि या(म)र्त्या भवन्ति दारप्रमुखे पराञ्चः ॥ ५६ ॥

गात्रिकेषु महितो भवान् यतो देहिनस्त्वदुपदेशवैभवात् ।
हालहालमपि पातुमीशते नेतुमा[भ]रणतामहीनपि ॥ ५७ ॥

अन्या माध्यमपीतदेहपतनत्रासं...धापालिता

देहेप्तेकपरिक्षयेऽपि भवतां त्राताऽस्मि देहाष्टकम् ।

त्रप्यन्ता इह संक्षिता दधत इत्यर्धं जगत्प्राणिनां

व्यक्तं वक्तुमिव प्रकाशिततनुं काश्यां भवं तं नमः ॥ ५८ ॥

सान्द्रानन्दपयोधिबर्धकचिधुं संसारविन्ध्याटवी-

दावामिं सनकादितापसमनोधामप्रदीपाङ्कुरम्

वेदान्तोपवनान्तरालसततव्यापारकेलीशुकं

काशीकल्पलताफलं भज मनः काल्यायनीकागुकम् ॥ ५९ ॥

कान्तया सह शुभालकान्तया मूर्तयेव कूपयैकमूर्तये ।

सर्वदाय नतिरस्तु सर्वदा नाकिनेत्रमणये पिनाकिने ॥ ६० ॥

सेवित्वा चिरमचलात्मजासनायं

विश्वेशं विसृमरसंपदान्तरङ्गम् ।

धन्योऽयं तदनु शनैःशनैरयासी-

दावासं त्रिभुवनमातुरन्नदान्याः ॥ ६१ ॥

कृतावनतिरम्बायै सतामयतु(म)पश्चिमः ।

अपारकरुणामेगामुपातिष्ठत सूक्तिमिः ॥ ६२ ॥

इष्टातिथिं कृतकलामनसौरभेयी

शृष्टान्नहारसृगनाभिमुत्तैरुदाराम् ।

सेत्राकृतं मयि गृहं श्रियमावहन्ति

सौवानना पशुपतेरिह संनिधत्ताम् ॥ ६३ ॥ (?)

दर्वीशरावौ कृतकङ्कणाभ्यां संघिञ्जती पाणिसरोरुहाभ्याम् ।

पट्टांशुकं पाटलमुद्ग्रहन्ती कानित्पुरस्तात् [करुणा] मगास्ताम् ॥ ६४ ॥

त्वमन्नपूर्णासि कृशासि मध्ये श्यामासि संफुल्लजपाभिरामा ।

छन्दोवनस्याप्यवनप्रसक्ता वन्दारुनन्दारलताप्यपर्णा ॥ ६५ ॥

निरस्तवेलानियम विमुक्तचिरन्तनागन्तुजनव्यवस्थम् ।
 व्यसेपवेध कृमिभेदचिन्त(१) गगात्मजे नौमि तवान्नदानम् ॥ ६६ ॥
 अपोभिरष्टादशभेदशालिरसैरिह त्वामतिरञ्जयित्रीम् ।
 न स्तोतुमीष्टे नलिनासहो(नो)ऽपि वाच रसैर्वासयिता तदर्थैः ॥ ६७ ॥
 आर्ये मुहु केवलमर्थमन्नै पुष्पासि वाच न पुन कदापि ।
 भवस्त्वरूपप्रतिपादने किमत प्रयातीयमशक्तिमत्त्वान् ॥ ६८ ॥
 प्राचीनवाचापि पर दुरापा त्वामीडितु यत्त्वरते रसज्ञा ।
 निदानमस्मिन्भवदीयदर्शानिपेशदिव्यान्नरसाभिलाष ॥ ६९ ॥
 न स्तोति क्लृप्तान्नमयादिपोषा..... ।
 सविभ्रतः स्तीयशरीरमात्र जनस्य का वा जगति प्रशसा ॥ ७० ॥
 त्वामोषधिप्रस्थपतेस्तनूजा प्राचीनभिक्षारूपरिपुवाक्षीम् ।
 अकिंचनाभ्रेसरमध्यगोया वय कथ विश्वसिमोऽन्नदात्रीम् ॥ ७१ ॥
 न विद्यते पाकसमुद्यमस्ते नैकत्र (वा) भोक्तृजना मिलन्ति ।
 जगन्नयीतृप्तिकर तथापि चित्रीयते देवि तवान्नदानम् ॥ ७२ ॥
 केलीवृत्ते श्रीरिव सारस वा वाणीव पाणौ मणिवल्लकी वा ।
 दधासि चेदम्ब विधूय दर्वा कथ त्रिलोकी कुशल लभेत ॥ ७३ ॥
 वैषम्यशाली बलते जनेषु पदाब्जयो शारदयो प्रसाद ।
 हिताशनेरेषयितु त्रिलोकी दधे नु (१) जागर्तु तवाम्बिकाया ॥ ७४ ॥
 अवस्थिता भर्तुरमुक्तपार्श्वमार्तातिथीनामवन च भोज्यै ।
 भवानि कर्तु यदतिप्रवीणा गुण क्लिष्य कुल्पालिकानाम् ॥ ७५ ॥
 आर्तिस्पृशाम्भ्य सुखासु(नु)भूते(ति)सपादि नानारिलदेहमाजाम् ।
 आहारदाने नियमस्तवायमर्थे परेषामनघाय तत्ते ॥ ७६ ॥
 अश्रेयलोनावनगम्भ भोज्यै वर्तय्यमित्येव करोषि बुद्ध्या ।
 तामालिदो (१) दासजनाभिपोषमावश्यक प्राहुरधीश्वराणाम् ॥ ७७ ॥
 स्वार्थं प्रिय सर्वमितीरयन्ती शृपेतरा वागपि सा शृपेव ।
 आदिदय किं पुष्यसि विश्वमन्ते स्वमन्व सप्रातसमस्तफामा ॥ ७८ ॥

कार्या न किं कान्तपदाब्जसेवा नास्ति श्रमः कापि न किं करीति ।
 अङ्गानि धन्ये स्नयमङ्गभाजां दर्शामसंत्यज्य धृतां दधासि ॥ ७९ ॥
 त्वमेव दर्वादिधतः क्षुधार्तान्पुष्पासि म्यस्यापि दासलोके ।
 स्वपुत्ररक्षाविषये सचित्री परत्र न प्रत्ययमादधाति ॥ ८० ॥
 संतर्पयस्यन्व सदान्नदानैरागन्तुलोकानपि पार(ल)यन्ती ।
 आद्यस्य भिक्षोरनपायि नित्यं जानानि धिनार्तिजनप्रयासान् (?) ॥ ८१ ॥
 भैक्ष्याय मातः प्रतिवीथि काश्यामितस्ततो यान्तमतिक्षुधा गाम् ।
 व्याहृत्य वत्सेत्यनुवेलमन्नैर्विधेहि सौहित्यविशेषभाजम् ॥ ८२ ॥
 दर्श्या प्रपञ्चे तव रक्ष्यमाणे विहाय चिन्तां रमते वृषाङ्कः ।
 सधर्मिणी चेच्चरितानुरोधात्कुटुम्बिनः शर्म कुतस्ततोऽपि ॥ ८३ ॥
 प्रपञ्चमन्नैः परिपोषयन्त्यामार्ये भवत्याममृतांशुमौलेः ।
 भिक्षाटनं प्रामवजृम्भितेषु क्रीडाविभेदेषु गणयेयमासीत् ॥ ८४ ॥
 भ्रातु(मात)र्भवप्रार्थनदैवमिन्दोरग्लान्तकृसाश्रयणस्य काश्यम् ।
 क्षेप्तुं भिवोर्भिक्षुकृतां च मातः क्षमेतरा त्वं कथमन्नपूर्णा ॥ ८५ ॥ (?)
 अज्ञातमन्यैरमितान्नदानादैश्वर्यमैशं भवती न्यनः (व्यनक्ति) ।
 प्रकाशभावं प्रमदामुखेन प्रयाति गुप्तोऽसि(पि)मृशं किलार्थः ॥ ८६ ॥
 आस्तां नि.....इगदानं वस्तां त्वचं वा विमु(वपु)रस्य भृतिम् ।
 कथं विधत्तामखिलं किलेदं सत्यन्नपूर्णे तव संविधाने ॥ ८७ ॥
 ईर्ष्या किमाशाय गिरं वितीर्य गणे सुराणां.....तौधे । (?)
 दिवानिशं देवि सुधान्नवृक्षा धिनोपि यधीष्यपि विष्टपानि ॥ ८८ ॥
 जगन्मुखारोपणकृत्कपालं पतिर्दधावित्ययशः प्रमार्ष्टुम् ।
 किमन्व गृह्णासि करेण दर्वां प्रतिक्षणं विश्वजनप्रतीक्ष्याम् ॥ ८९ ॥
 प्रैलोष्यकुक्षिभरिणा हरेण ताभ्यां च लम्बोदरपण्मुखाभ्याम् ।
 अधिष्ठिते धाम्नि तवात्नभूमा जयत्ययं देवि जनार्तिहारी ॥ ९० ॥
 तयास्पदं दातुमरुद्धीना(?)माक्रान्तमुद्यानममर्त्यसालैः ।
 वेदमाभिचिन्तामणिभिः प्रणीतं विथाणनेनास्य किमन्व भारः ॥ ९१ ॥

सर्वातिथि(र्थां)स्त्वं खलु सर्वकालं निश्चिन्तमन्नानि दिशस्यपर्णे ।
 न तत्र हेत्वन्तरमन्तरेण न्यग्रोधमालोम्रजपं मियं ते ॥ ९२ ॥
 मातर्विशालाक्षि महार्हचेलन्नगङ्गरागप्रभृतौ स्वभूतिम् ।
 सदोपयुङ्क्ते यदि शैलधन्वा कथं तदा ते घटतेऽन्नदानम् ॥ ९३ ॥
 त्रैलोक्यसंतर्पणदानजन्मा दूरे गिरां त्वत्सुकृतातिरेकः ।
 आक्षेपकर्दां यदनुग्रहेण वेधोमुखामर्त्यविरामसाक्षी ॥ ९४ ॥
 सष्टं प्रतिष्ठापयितुं जगन्ति हतुं तिरस्कर्तुमनुग्रहीतुम् ।
 पितामहाद्याः प्रभवन्ति यते सदित्रि दर्वीविभवः स एषः ॥ ९५ ॥
 समाप्य नाथे सवनं द्वितीयमारब्धदीनागमनप्रतीक्षे ।
 नवीनमलं नगजे भवत्या प्रदीयतां प्राघुणिकाय मह्यम् ॥ ९६ ॥
 अपास्य पाण्मातुरमर्धपीतवक्षोजमभ्यागतवत्सले त्वम् ।
 आगत्य वेगादमृतौदनं मे पिनाकपाणिप्रमदे प्रदेहि ॥ ९७ ॥
 आनर्षमाणीकृशरापमध्यादार्तेन (?) कार्तस्वरदर्विकायाम् ।
 भैक्षेण दाक्षायणि पावनेन मनोरथं पूरय मामकीनम् ॥ ९८ ॥
 संतन्वतेव स्वमणीकलम्पटे.....पुपदेशात्कृशतानुयोगात् । (?)
 हस्तेन कात्यायनि हन्त कामं विश्राणय थान्तिविनोदनं मे ॥ ९९ ॥
 हैयङ्गवीनस्तुतिशालिहस्तनखंपचं नव्यसितानमार्घम् ।
 करस्फुरत्काञ्चनभाजनात्ते भवानि दिव्यं दिश पायसान्नम् ॥ १०० ॥
 दृशोऽनुकम्पारसदीर्घिकाया नीलारचिन्दैरिव निर्जहानैः (?) ।
 अपाङ्गपातैरनुगृह्य मातरामोदयान्नैरिममन्नपूर्णे ॥ १०१ ॥
 श्रान्तः क्षुधा सायमहर्मुखे वात्यन्नं दिश द्वारमुपैमि यावत् ।
 शिञ्जानमञ्जीरपदं समेत्य प्रयच्छ मे पार्वति तावदन्नम् ॥ १०२ ॥
 आविष्कृतप्रार्थनमप्यकाले वीतक्षुधं मां गिरिजे विधेहि ।
 प्रतीक्षते किं पृथुको जनन्याः स्तन्यामृतासारसमृद्धिवेलाम् ॥ १०३ ॥
 अवश्यकर्तव्यतयानुवेलं महान्ति कर्माणि सदा दिशन्ति ।
 पर्याप्तमन्ध प्रतिपादयान्नं कर्तुं न किञ्चित्क्षमते सुमुक्षुः ॥ १०४ ॥

नित्यान्नदे मे निजमूर्तिभारमचिन्तयित्वाशनमर्पयेथाः ।

आदाय दर्वी क्वचिदासिकायै जगज्जनन्याः समयः कुतस्ते ॥ १०५ ॥

दूरे क्षिपन्ती गुणदोषचिन्तामिष्टाशनैरेधय मामनव्यम् ।

निजे तनूजे किल निर्गुणेऽपि व्यनक्ति वात्सल्यभरं सवित्री ॥ १०६ ॥

अत्रार्थिनं मां यदि चेद्भूतोपि कृपापराची गणये किमन्यत् ।

..... ॥ १०७ ॥

दर्वापायसभाजने कलयता युग्मेन हस्ताब्जयो-

रप्रत्यूहविभावितत्रिजगतीभिक्षाकनेत्रोत्सवा ।

शाचालाभरणं महानसगृहादन्नोपहारेच्छया

निर्यान्ती परदेवता मम मुहुश्चिन्तापथं गाहताम् ॥ १०८ ॥

स्तन्यास्वादकृते निरुध्य पुरतः संतन्वते प्रार्थनां

सेमान्ये सति पूर्वकायमसकृत् खित्वा दिशन्ती स्तनौ ।

अस्तस्वेदपयःकणां(णा)प्रणयिनो हस्तेन वक्रादुमां(मा)

मृष्टान्नार्पणमर्थिनां विदधती(ती)मेधा महा(या)लम्ब(म्ब)ते १०९

स्मेरस्मेरमलीकचित्रकपरामर्शी श्रमाम्बोर्लवं

दिव्यास्ते व्यजनानिलाद्भरचलोत्सं दधाना मुखम् (?) ।

चेतो मे न जहातु सा भगवती कृत्वातिथेयी कृपा-

माशी[राशि]परा गिरीशवसति प्रत्याव्रजन्ती जनैः ॥ ११० ॥

दृढभक्तितरङ्गितक्रमामथ मश्यन्नधिकालि देवताः ।

अविगाढपरं मनोगिरामधितानन्दममन्दमास्तिकः ॥ १११ ॥

आर्यध्वकसरोवगाहनियमैरश्रान्तयात्राक्रमै-

रस्माकं द्विजनौहितीचिरचनैरावश्यकैरध्वरैः ।

विषाव्याकरणैश्च शिष्यसदसे विश्वेशमाराधयन्

वापूलान्वयमौलिरावसदसौ वाराणसीमृद्धिमान् ॥ ११२ ॥

प्रालेयाद्रिसुतासहायभजनप्रेमानुबन्धमृष्टो

विद्याशीलविनीत.....पो विधाणनासद्दिने ।

खैणपराङ्मुखाय ... करुणामूर्ति ... संविभ्रते

. मूर्ध्ना संनतिमग्रजाय महते मोदान्मुहुः कुर्महे ॥ ११३ ॥

इति श्रीवाधूलकुलजलधिकीस्तुभस्यातिरात्रयाजिन. साहित्यपुरो. वनकाठपाठ-
विद्दाङ्गस्य चेट्टेशसुमत्तिसहधर्मिणीरुष्यनन्तन्मागर्भशुक्तिमुक्तामणे.

समरपुङ्गवदीक्षितस्य कृती चम्पूकाव्ये यात्राप्रबन्धे
परिपूर्तिशोभितविलासो नाम नवम आश्वासः ॥

दीप्तस्मृहाय विरजस्तमसे समस्त-

शास्त्र[श्रुति]स्मृतिविदे समदर्शनाय ।

सिद्धाशिपे भगवद्विसमस्तभक्ति-

सान्द्रप्रसन्नमनसे सदसे नमोऽस्तु ॥

समाप्तोऽयं ग्रन्थः ।

